


مِرْقَاةُ الْيَقِينِ

فِي

حَيَوَاتِنَا الدِّينِيَّةِ



اکبر نجیب آبادی

التماس

اس کتاب کے مرتب کرنے میں کس کس طرح کم فرصتی - پریشان خاطری - کثیر الاشغالی میری سنگ راہ ہوئی اور بعض معمولی سامان اور بحسب ظاہر سہل الوصول مواد کس قدر گراں سنگ معاوضوں کی ادائیگی کے بعد میسر ہو سکا ہے؟ اسکے تفصیلی اظہار کو غیر ضروری سمجھ کر ندامت کے ساتھ اس بات کا اقرار کرتا ہوں کہ ترتیب مضامین (جو کچھ ہوئی ہے) اس سے زیادہ چست اور کتاب کے تمام پہلو زیادہ درست ہو سکتے تھے -

میرے دوستو! میں بہت سی کمزوریوں کا مجموعہ اور تہذیب نفس و تزکیہ قلب کا بہت کچھ محتاج ہوں بنابرین مستحق عفو و رعایت ہوں اور ادب و عاجزی کے ساتھ پرسوز و گداز دعاؤں کی استدعا کرتا اور یقین رکھتا ہوں کہ

ہر آن کار یکہ گردد از دعائے محو جانانے
نہ شمشیرے کند آن کار نے بادے نہ بارانے

ہمت خواہ
اکبر شاہ خاں بخیب آبادی

يَهْدِي اللَّهُ لِنُورِهِ مَن يَشَاءُ

خدا را يك زمان بردار از رخ پرده اے لیلی
کہ ناصح پر ملامت میکند مجنون شیدا را

مِرْقَاةُ الْيَقِينِ

فِي

حَيَاةِ نَوَافِلِ الدِّينِ

مؤلفہ و مرتبہ

اکبر شاہ خاں ، ذجیب آبادی

شائع کردہ

احمدیہ انجمن اشاعت اسلام

احمدیہ پبلشنگس - لاہور (پاکستان)

بِسْمِ اللَّهِ الرَّحْمَنِ الرَّحِيمِ

وَحَمْدُهُ وَتُصَلِّ عَلَى رَسُولِهِ الْأَكْرَمِ

تمہیں

رَبِّ اِنِّی ظَلَمْتُ نَفْسِیْ وَاعْتَرَفْتُ بِذَنْبِیْ فَاعْفُ عَنِّی وَتُورِیْ
 فَاتَّهَ لَا یَعْفُرُ الذُّنُوبَ اِلَّا اَنْتَ۔ رب العالمین! اے خالق آسمان و زمین
 اے ہواؤں کے چلانے اور بادلوں کے لانیوالے۔ اے بادلوں سے مینہ برسانے
 اور پہاڑوں سے دریا بہانے والے۔ اے خزاں کے بعد بہار اور خشک مردہ زمین کو
 اپنے ابر کرم سے گلزار بنانے والے۔ اے قاتل مع العسر یسراً ان مع العسر یسراً
 فرمانے والے۔ اے رب المشرقین والمغربین۔ اے شہنشاہ دارین۔ اے احسن الخالقین
 اے ارحم الراحمین۔ اے میرے پیارے اللہ تعالیٰ۔ اے کامل محبوب۔ اے غایت مقصود۔
 اے کامل مجبود۔ اے موالید ثلاثہ اور جمیع کائنات موجودات کے خالق۔ اے چرند و پرند اور
 برزی روح کے رازق۔ اے میرے مولا۔ اے میری روح کی راحت۔ اے میری آنکھوں
 کی ٹھنڈک۔ اے میرے دل کے سرور۔ اے میرے جسم و روح کی حفاظت کرنے والے۔
 اے میری مرادوں کے بر لانے والے۔ اے میرے ماں باپ سے زیادہ محبت کرتے والے۔
 اے پکارنے والے کی آوازوں کو سننے اور فریادی کی فہم یاد کو پہنچنے والے۔ اے
 غرّت و ذلت کے مالک۔ اے خطاکاروں کی غطاؤں کو دامن عفو سے

ڈھانکنے والے۔ اے کمزوروں کو طاقت بخشنے والے۔ اے میرے پیارے
 اللہ۔ او میرے پیارے۔ او میرے پیارے۔ او میرے پیارے اللہ۔ اللہ
 میاں! او میرے پیارے اللہ میاں۔ او سب شیعوں سے زیادہ خوبصورت۔
 او سب باوقافوں سے زیادہ باوقا۔ اپنے دوستوں کی خاطر عزیز رکھنے والے۔
 نوح کو طوفان سے بچانے والے۔ موسیٰ کو بچا کر فرعون کو غرق کرنے والے۔ پھلی
 کے پیٹ میں سے یونس کی فریاد کو سن لینے والے۔ وَكَذَٰلِكَ نَجْجِ الْمُؤْمِنِينَ
 فرمانے والے۔ میں بھی کتابوں اور توحافات ہے کہ درد دل سے کتابوں۔ لَا إِلَهَ
 إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ۔ او چھوٹوں کو بڑا بنانے
 والے۔ او ڈوبتوں کو بچانے اور گرے ہوؤں کو سنبھالنے والے۔ مجھ پر بھی
 نظر کر مفرما۔ تیرا غضب تیرے رحم سے کتنا اور تیری درگذشت تیری گرفت
 سے برتر ہے۔ مجھ کو مورد فضل و عطا بنا۔ میں نہیں جانتا کہ مجھ کو کس کس چیز کی
 ضرورت ہے۔ مجھ کو نہیں معلوم کہ میرے لئے کیا مفید ہے اور کیا مضر ہے۔
 اللہ میاں۔ اے میرے پیارے اللہ میاں تو مجھ کو وہ سب کچھ عطا کر دے جو
 میرے لئے موجب خیر و خوبی اور میرے جسم و روح کے لئے مفید ہو۔ اے میرے
 پیارے اللہ تو اس دنیا میں بھی اور آخرت میں بھی مجھ کو بہتر سے بہتر مقامات۔
 بہتر سے بہتر اسباب اور اعلیٰ سے اعلیٰ کامیابی و کامرانی عطا کر۔ اے میرے
 اللہ جبکہ مجھ کو خبر ہی نہیں کہ میری بھلائی کس میں ہے تو بتا پھر تجھ سے کیا مانگوں
 ماں تیری ہی بتائی ہوئی بات عرض ہے۔

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ
 الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ
 الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ
 عَلَيْهِمْ وَلَا الضَّالِّينَ ۝

اللّٰهُمَّ رَبَّنَا اتِّقْنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔ اے میرے اللہ مجھ کو مومن اور مفلح بنا۔ اے میرے اللہ مجھ کو اپنی رضا مندی کی راہوں پر چلا۔ اے میرے اللہ تو مجھ کو ایسا بنا دے کہ تو مجھ سے خوش ہو جائے اور ایسا خوش ہو کہ پھر کبھی ناراض نہ ہو۔ اے میرے اللہ حضرت محمد علیؑ، اللہ علیہ وآلہ وسلم کے ذریعہ سے مجھ کو تیری کتاب اور شریعت ملی اور پھر ان کے خلفاء کے ذریعہ اس کتاب کے سمجھنے میں آسانی ہوئی۔ میرے ماں باپ میری پرورش کا ذریعہ ہیں۔ میرے جسم کا ہر ذرہ ان کے احسانات کے بوجھ میں دیا ہوا ہے اے میرے اللہ اس دنیا میں کس کس نے مجھ پر کس کس قسم کے احسانات کئے تو سب سے واقف ہے۔ میں تو سب کے نام بھی نہیں گن سکتا۔ پس تو میرے ہر ایک محسن کو بہتر سے بہتر اور اعلیٰ سے اعلیٰ جزا عطا کر۔ اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ کَمَا صَلَّيْتَ عَلٰی اِبْرَاهِيمَ وَعَلٰی آلِ اِبْرَاهِيمَ اِنَّكَ حَمِيدٌ مَّجِيدٌ۔ اے میرے اللہ تو مجھ کو ایسا بنا دے کہ جس جس سے مجھ کو محبت ہے ان سب پر میری وجہ سے تیرے فضل و کرم کی بارشیں ہوں۔ اے میرے اللہ میں نیک آدمیوں سے محبت کروں اور مجھ سے سب محبت کریں۔ اے میرے اللہ تو مجھ کو نافع الناس بنا۔ اے میرے اللہ مجھ کو قوت اور توفیق عطا کر کہ میں باسانی تیرے احکام کی تعمیل کروں۔ اے میرے اللہ مجھ کو صحیح اور نافع علم عطا کر۔ اللہ میاں! مجھ کو تو اپنے سوا کسی مخلوق کا محتاج نہ کر۔ اے میرے اللہ مجھ کو اسی دنیا میں جنتی زندگی عطا کر اور مرنے کے بعد بھی جنت (جو تیری رضا کا اعلیٰ مقام ہے) میرا مکان ہو۔ اے میرے اللہ۔ اے میرے پیارے اللہ۔ اے ادعونی استجب لکھ فرمانے والے تو ہی بتائیں تیرے سوا کس سے فریاد کروں؟ میں تیرے دروازہ کو چھوڑ کر کہاں جاؤں۔ تجھ سے نہ کہوں تو اور کس سے کہوں۔ تجھ سے نہ مانگوں تو اور کس سے مانگوں۔ تو اگر میری مدد نہ کرے تو اور کون ہے جو میری مدد کر سکتا ہے۔ اے میرے پیارے میں بڑا گنہگار۔ بڑا نافرمان۔ بڑا آرام

طلب اور عبادتوں میں شست ہوں۔ محض اپنے فضل و کرم سے میری بخشش فرما۔ میں کتنے ہی جوش اور ہمت سے کام لوں لیکن تیری حمد و ستائش ادا ہونا میری طاقت سے باہر اور تیرے احسانات کی گنتی میری ہمت کے دائرہ سے بیرون و افزوں ہے۔ رب انی ظلمت نفسی داعترفت بذن نبی فاغفر لی ذنوبی انہ لا یغفر الذنوب الا انت ۛ

اے خدا اے خالق چرخ بریں
فضل سے بنتی ہیں تیرے محنتیں بھی جتن
تو اگر چاہے تو ہو پتھر سے جاری بجائے شیر
تو اگر چاہے تو دے ادنیٰ کو اعلیٰ مرتبہ
تو اگر چاہے تو ہر اک معصیت عاصت بنے
تو اگر چاہے تو ہر فرش زمیں عرش بریں
تو اگر چاہے تو اکبر شاہ خاں ہو نور دیں

وہ العالمین! میں التجا کرتا ہوں کہ حضرت محمد صلی اللہ علیہ وآلہ وسلم کی خدمت میں میری طرف سے ہزاروں ہزار بلکہ بے شمار صلوات و سلام و برکات کے ایسے تحائف بھیج جن کو دیکھ کر میرے پیارے۔ ہاں! میری جان و مال و آبرو سب سے زیادہ پیارے نبی کریم علیہ الصلوٰۃ والسلام سے قدر خوش ہو جائیں جس کے تصور سے میری واہمہ بھی عاجز ہو اللہم صل علی سیدنا و مولانا محمد بعدد کل معلوم لك۔

اشد میاں! حضرت ابوبکر صدیق رضی اللہ عنہ۔ حضرت عمر فاروق رضی اللہ عنہ۔ حضرت عثمان غنی رضی اللہ عنہ۔ حضرت علی رضی اللہ عنہ۔ حضرت ابو عبیدہ رضی اللہ عنہ۔ حضرت جراح رضی اللہ عنہ۔ حضرت زبیر رضی اللہ عنہ۔ حضرت سعد بن وقاص رضی اللہ عنہ۔ حضرت عبدالرحمن بن عوف رضی اللہ عنہ۔ حضرت سعید بن زید رضی اللہ عنہ۔ تمام اصحاب بد۔ تمام اصحاب بیعت الرضوان۔ تمام مہاجرین۔ تمام انصار رضوان اللہ علیہم اجمعین کی خدمت میں میری طرف سے بہت بہت سلام و درود بھیج۔

اشد میاں تمام ائمہ حدیث۔ ائمہ فقہ۔ ائمہ تصوف۔ حضرت خالد بن ولید۔ حضرت عمر بن عبدالعزیز۔ متدی بابا شہ عباسی۔ سلطان صلاح الدین۔ محمد بن قاسم۔ سلطان محمود۔ ناصر الدین محمود۔ سکندر لودی۔ شیر شاہ افغان۔ اورنگ زیب عالمگیر۔ اور محمد ثانی سلیم

سلیمان سلاطین عثمانی کی خدمت میں میرا سلام پہنچا۔

اللہ میاں! میں نے حضرت امام غزالی کی احیاء العلوم حضرت شیخ سید عبد القادر جیلانی کی فتوح الغیب اور حضرت مولانا محمد اسماعیل صاحب شہید کی تقویۃ الایمان سے بہت فائدہ اٹھایا ہے میری طرف سے انکو بہت بہت سلام پہنچے۔

اے میرے پیارے خدائے تعالیٰ! اتیرے پیارے مسیح موعود علیہ الصلوٰۃ والسلام نے تو میرے دین و دنیا دونوں کو سدھار دیا اور توجا دتا ہے کہ انہیں کی برکت سے میں نے سچا اور پکا ایمان حاصل کیا ہے۔ اتنے بڑے عظیم الشان محسن کے احسان کی جزا الہی تو ہی دے سکتا ہے۔ الہی! تو مسیح موعود کی رُح پر فتوح پر اپنے فضل و انعام و برکات و سلام و رحمت و رضوان کی مسلسل و متدہ بارشیں کر۔ اور ان کی جناب میں میری طرف سے صلوٰۃ و سلام کے ایسے اعلیٰ تحائف و ہدایا پہنچا جو آج تک ان کی خدمت میں کسی نے نہ بھیجوائے ہوں میرے ماں باپ۔ بہنوں۔ بھائیوں۔ بیوی۔ بچوں۔ دوستوں۔ استادوں۔ شاگردوں پر اپنے پیارے مسیح موعود کا صدقہ اپنا نفل و کرم فرما اور دین و دنیا کی عفو و عافیت اور رحمت و ارحم الراحمین سب کو عطا کر۔ آمین یا رب العالمین۔

ہاں اے رب العالمین! تیرا ایک پیارا بندہ ہے۔ جب اگر کوئی بڑی چیز نہیں تو مجھے کو اس سے محبت ہے اس کی محبت میں میں نے جو بولذنین حاصل کی ہیں انکا شکر تو بڑی چیز ہے بیان بھی نہیں ہو سکتا۔ اے میرے مولا! اسکا وجود تو بڑا نافع الناس ہے اور تو تو فرماتے ہے۔ **وَمَا مَّا يَنْفَعُ النَّاسَ فَيَكْتَفِي الدَّرَجَاتِ** پس اے میرے اللہ اسکو تیرے مقررہ قانون کے موافق بھی بہت لمبی مدت تک زندہ و سلامت رہنا چاہئے اور میں بھی بڑی عاجزی۔ کمال انکسار اور نہایت آرزو کے ساتھ تجھے رب۔ رحمن۔ رحیم۔ کریم۔ رؤف۔ منان۔ وہاب۔ سلام۔ جی۔ قیوم خدا کی جناب میں التجا کرتا ہوں کہ اس کو ہمارے سر پر بہت عرصہ تک سلامت باکرامت رکھے اور ہم سب کو توفیق عطا کر کہ اس کے انفاس قدسیہ سے فائدہ اٹھائیں۔ آمین یا رب العالمین۔

تہمید

علم ریاضی انسان کے دماغ میں ایک موزونیت اور انبساط سے نتائج تک پہنچنے کی قابلیت پیدا کر دیتا ہے۔ علم ادب خوش سلیقگی و نفاست پسندی سکھاتا اور علم اخلاق انسان کو نافع الناس۔ متین و سنجیدہ بنا کر بے ضرر اور لوگوں کی نگاہوں میں محبوب بنا دیتا ہے۔ علوم طبیعیہ ذکاوت و باریک بینی پیدا کرتے ہیں۔ لیکن علم تاریخ تمام دینی و دنیوی علوم کا جامع اور ہر ایک مفید نتیجہ کا مورث کہا جاسکتا ہے۔ انسان میں خدا تعالیٰ نے مختلف اقسام کے قویٰ اور بیشمار استعدادیں ودیعت فرمائی ہیں۔ ہر ایک استعداد جبکہ بیکار چھوڑ دی جائے اور کام میں نہ لائی جائے تو مردہ ہو جاتی ہے۔ یہ کاشتکار جن کو ساری ساری عمر کھیت کی محدود زمین گنتی کے چند مویشیوں۔ گاوؤں کے متعدد چھپروں اور چھپال میں شام کو آکر حقہ پینے والے چند لنگوٹ بند بھائی بندوں کے سوا دنیا کے علوم و ترقیات سے کوئی تعلق نہیں ہوتا انہیں میں اکثر ایسی استعداد والے دماغ بھی ہوتے ہیں کہ اگر ان استعدادوں کو جگا کر ان سے کام لیا جاتا تو ارسطو و سقراط اور تیمور و نپولین کے برابر یا ان سے بھی بڑھ چڑھ کر کارنامے دنیا کو دکھاتے اور اہل عالم کو حیرت بناتے۔ بڑے بڑے عالم و فاضل اور معزز خاندانوں کے یتیم اور لاوارث بچوں کو دیکھا گیا ہے کہ ابتدائے بڑے زمین اور اپنے باپ دادا کے قدم بقدم ترقیات کی راہیں طے کر نیوالے نظر آتے ہیں۔ لیکن سامان و اسباب کا میسر نہ آنا اور ناہموار محبتوں کے بد نتائج ان کو انجام کار فاک مذلت سے اٹھنے اور گوشہ گنہگار سے نکلنے نہیں دیتے۔ سلطنت روم سے بھی پہلے کا قدیم زمانہ یورپ میں جا بجا درختوں کی جڑیں کھانیوالے اور درختوں کے پتے جسم کو پیٹنے والے ایسے وحشی پیش کرتا ہے جن کو بن مانس سے کچھ تھوڑا ہی سا اونچے درجے پر بٹھا سکتے ہیں۔ لیکن اگر ان میں استعدادیں نہ تھیں

تو آج وہی ساری دنیا کے استاد کیسے بن گئے؟ صوبہ سرحدی کے جاہل پٹھان جب لکھ پڑھ جاتے ہیں تو کسی علمی معرکہ میں اپنے ہچشموں سے پیچھے نظر نہیں آتے۔ اس بات کے ثبوت کے لئے زیادہ دلائل کی ضرورت نہیں کہ فیاض ازل نے ترقی کی استعدادوں کے عطا کرنے میں کسی نخل یا زیادہ تفریق کو روا نہیں رکھا۔ ہاں! ان استعدادوں کے متحرک کرنے اور کام میں لانے کا کام انسان کے سپرد ہوا ہے کہ جس قدر چاہے کام لے اور ترقیات کے میدان میں کامیابی کے گھوڑے اڑاتا چلا جائے۔ انسان کے سوا دوسرے حیوانات کو غطا شدہ استعدادوں کے متحرک کرنے کا مہکت بھی نہیں بنایا۔ ایک کتے کا بچہ اسی طرح پانی میں تیرتا جاتا ہے جس طرح بڑا کتا۔ لیکن حضرت انسان اگر اپنی استعداد شناسوری کو کام میں نہیں لاتے تو کتے کے بچے کی برابر بھی نہیں تیر سکتے و قس علیٰ ہذا۔

غرض کہ تمام ضروریات زندگی کی فراہمی کے لئے ضرورت ہے کسی تحریک کی اور تحریک کے بعد عمل کی جس کا لازمی نتیجہ ورزش ہے۔ اور عمل و ورزش کے ساتھ ہی کامیابی و مقصدوری دیکھی جاتی ہے۔

فطری استعدادوں میں تحریک پیدا کرنے کے بعد عمل و ورزش پر مستعد کر دینے والی چیز درحقیقت بڑی مفید قیمتی اور ضروری چیز ہے اور وہ علم تاریخ ہے۔ یوں سمجھنا چاہئے کہ انسان اور انسانی خوشی کا مجموعہ ایک مشین ہے انسانی ترقیات کی استعدادیں اس مشین کے پُرزدے اور تاریخ اس مشین کی اسٹیم سے تمام پُرزدوں میں تحریک پیدا ہو جاتی ہے۔ اس اعتبار سے اگر تاریخ کو جامع العلوم اور مخزن الفنون بھی کہا جائے تو بیجا نہیں۔ اگر تاریخ کوئی عالی مرتبہ چیز نہ ہوتی تو بائبل اور قرآن کریم اور دیگر کتب سماویہ میں تاریخی واقعات کے بیان کرنے کی بجائے مسائل ریاضیہ مذکور ہوتے۔ اور بنی اسرائیل حضرت ابراہیم علیہ السلام حضرت داؤد سلیمان علیہم السلام کے واقعات کی بجائے علم بیطارنی و باغبانی کے قواعد کھول کھول کر سمجھائے جاتے۔

تاریخ ہم کو بزرگوں کے حالات سے واقف کرتی اور دل و دماغ میں ایک بابرکت
 جوش پیدا کر دیتی ہے۔ انسانی فطرت میں ایک خاص قسم کی پیاس اور خواہش ہے جو
 اس کو تماشگانا ہوں اور تھنیٹروں میں لے جاتی۔ ملکوں کی سیاحی باغیوں کی سیر
 اور کوہ و صحرا کی سیاحت پر آمادہ کر دیتی اور مسیروافی الارض کے حکم کی
 تعمیل کراتی ہے۔ یہی پیاس ہے جو بچوں کو رات کے وقت چڑے چڑیا کی کہانی اور طوطے
 مینا کی داستان کے سننے اور سنانے پر آمادہ کرتی ہے۔ یہی پیاس ہے جو تاریخی مطالعہ سے
 کما حقہ تسکین پانی اور فاسٹلوا اہل الذکر ان کنتہ لا تعلمون -
 کے ارشاد کی تعمیل پر آمادہ کر کے انسان کو مقاصد عالیہ تک پہنچانے کا ذریعہ بن جاتی ہے
 فطرت کے اس تقاضے پر نظر فرما کر فطرتوں کے خالق نے کتب سماویہ میں تاریخی
 چاشنی رکھی ہے۔ فرضی قصوں۔ جھوٹے ناولوں اور بے بنیاد کہانیوں میں بھی
 ایک تاثیر بمقدار کثیر موجود ہوتی ہے اور اسی لئے بعض علماء نے پندرہ و سٹھ کو
 کہانیوں کے لباس میں پیش کرنا مناسب سمجھا۔ مثلاً کلیلہ دھنہ وغیرہ
 لیکن فطرت انسانی جو پاک و صاف اور مطہر و مصفی چیزوں کی جانب مائل مخلوق
 ہوتی ہے کذب و دروغ کی بدولت کے سبب اس جوش اور طاقت کے ساتھ فرضی
 کہانیوں کی طرف نہیں جھکتی جیسی سچے حالات اور واقعات صحیحہ یعنی تاریخ کی جانب
 اور یہی سبب ہے کہ علم تاریخ سے ان لوگوں کو جن کی فطرتیں رذیل اور مسخ شدہ
 ہوتی ہیں کوئی تعلق کبھی نہیں ہوا۔ دنیا میں کوئی رذیل اور کینہہ یا کوئی دہرے
 اعلیٰ درجہ کا مؤرخ نہیں ہوا۔

انسان چونکہ مل جل کر رہتے اور ہمجنسوں کے ساتھ محبت و ہمدردی سے بسر
 کرنے کے لئے پیدا کیا گیا ہے لہذا جو واقعات جس قدر زیادہ ہم جنس سے تعلق رکھتا
 ہے اسی قدر اس کا زیادہ اثر ہوتا ہے۔ کسی بیل یا گھوڑے کے حالات اس قدر
 مؤثر نہیں ہو سکتے جتنے کسی انسان کے۔ پھر کسی دوسرے ملک کے تاریخی حالات
 سے اس قدر دلچسپی نہیں ہوتی جس قدر اپنے ملک کے واقعات سے۔ پھر کسی دوسری

قوم و مذہب کی تاریخ اس قدر باعث دل بستگی نہیں ہوتی جس قدر اپنی قوم اور اپنے مذہب کی۔ اپنی دادی یا تانی سے اپنے خاندانی بزرگوں کے حالات سن کر ہمارے دل میں جس قدر جوش۔ خوشی۔ غم۔ غصہ وغیرہ پیدا ہوتے ہیں محلہ کے دوسرے پرانے لوگوں کے حالات سے وہ کیفیت پیدا نہیں ہوتی۔

جس قوم میں قوم کے تاریخی حالات اور پاستانی واقعات پورے طور پر شائع ہوتے ہیں (خواہ کمانیوں۔ نظموں اور گیتوں ہی میں سہی) اُس قوم میں قومی امتیازات اور خصوصیات بھی محفوظ اور قائم رہتے ہیں اور یہ قومی خصوصیات قوم کے افسردہ کسی میدان اور کسی مقابلہ میں دل نہیں ٹوٹنے دیتے اور ہمت کی کمر چیت رکھ کر انجام کار کھوئے ہوئے کمالات تک پھر پہنچا دیتے ہیں۔ ایک وہ شخص جو اپنے باپ دادا کے حالات سے بے خبر ہے موقع پا کر خیانت کر سکتا ہے۔ لیکن جو یہ جانتا ہے کہ میرے دادا نے فلاں موقع پر لاکھوں روپوں کی پروا نہ کر کے اور دیانت کو ہاتھ سے نہ دے کر عزت و ناموری حاصل کی تھی اُس سے خیانت کا ارتکاب دشوار ہے۔ ایک وہ شخص جو اپنے باپ دادا کے حالات سے بے خبر ہے میدان جنگ سے جان بچا کر فرار کی عار گوارا کر سکتا ہے لیکن جو واقف ہے کہ میرے باپ نے فلاں فلاں میدانوں میں اپنی جان کو معرض ہلاکت میں ڈال کر اور میدان جنگ سے منہ نہ موڑ کر عزت اور شہرت حاصل کی تھی وہ کبھی نہ بھاگ سکے گا۔ اور بھاگنے کا خیال دل میں آتے ہی اس کے باپ کے کارناموں کی یاد زنجیر پا ہو جائے گی۔ اسی طرح وفاداری و بیوفائی۔ جھوٹ اور سچ۔ زنا و پاکدامنی۔ حیا اور بے حیائی۔ بخل و سخاوت وغیرہ بہت سی باتوں کو قیاس کر لو۔ بزرگوں کے حالات کی واقفیت ہی دنیا میں بہت کچھ امن اور قوموں میں زندگی کی روح پیدا کر سکتی ہے۔

اسلام کے دتیا پر بے شمار احسانات ہیں انہیں میں ایک پر عظیم الشان احسان ہے کہ مسلمانوں ہی نے دنیا میں علم تاریخ کی ترویج کی اور مسلمانوں ہی سے سیکھ کر دوسری قوموں نے اس فن میں ترقی کی۔ کیسے افسوس اور کس قدر ملال کا مقام ہے کہ آج کل مسلمان

ہی سب سے زیادہ اپنے بزرگوں کے حالات سے بے خبر پائے جاتے ہیں۔
 بنی اسرائیل کی کیسی عظیم الشان قوم تھی کہ تَحْنُ ابْنُو اللہ وَاَحْبَاؤُہُ
 تک کہنے کا حوصلہ کیا۔ لیکن جب اپنے بزرگوں کے حالات سے بے خبر ہوتے گئے
 قرندلت میں اترتے گئے۔ چنانچہ قرآن کریم میں خدا نے یا بنی اسرائیل
 اذکروا کے الفاظ سے بار بار اُن کو مخاطب فرمایا اور ان کے بزرگوں کے حالات
 کو یاد دلایا ہے۔ پس معلوم ہوا کہ کسی قوم کو تنزل سے ترقی کی طرف لے جانے کی
 ایک یہ بھی اعلیٰ درجہ کی تدبیر ہے کہ ان کے بزرگوں کے حالات بار بار یاد دلائے
 جائیں یعنی قومی تاریخ کی خوب اشاعت کی جائے۔

تاریخ کا وہ حصہ جس میں خاص خاص شخصوں کی زندگی کے قابل تذکرہ نتیجہ خیز
 حالات ذکر کئے جائیں عام تاریخ سے زیادہ مفید اور نتیجہ خیز ہوتا ہے کیونکہ پڑھنے
 والے کو واقعات سے نتائج اخذ کرنے میں بڑی آسانی ہوتی ہے۔ یہی وجہ ہے کہ بنی
 اسرائیل کی مجموعی تاریخ سے بڑھ کر حضرت ابراہیم علیہ الصلوٰۃ والسلام کے حالات
 دل پر اثر کرتے ہیں۔

آج کل تاریخ نویسی میں اس بات پر زیادہ زور نظر آتا ہے کہ مؤرخین اصولِ درایت
 کو زیادہ کام میں لا کر خود ہی نتائج اخذ کر کے ناظرین کے سامنے رکھ دیتے ہیں۔ اس
 میں یہ نقص ہے کہ پڑھنے والے کو اپنے دماغ سے زیادہ کام لینے کی ضرورت نہیں
 رہتی اور بڑی آسانی سے انسان مؤرخ کا مقلد بن جاتا ہے۔ اس تقلید کا نتیجہ یہ ہوتا
 ہے کہ تاریخ کے بہت سے مفید اور بابرکت نتائج جو مختلف مستعد دماغوں سے برآمد ہوتے
 تاریکی اور پوشیدگی ہی میں رہ جاتے ہیں۔ مسلمانوں کے فنِ تاریخ میں یہ خوبی ہے کہ انہوں
 نے روایت کی صحت پر بڑا زور دیا ہے جس کیلئے رِوَاۃُ احادیث و آثار کے اخلاق پر
 حیرت انگیز تنقید اور فنِ اسماء الرجال کی ضخیم و جسیم کتابیں شاہد ہیں۔ اس طرح اصل
 واقعہ اور پوری کیفیت تو ہمارے سامنے پیش ہو جاتی ہے پھر اس سے اپنی اپنی استعداد
 قابلیت کے موافق قلوب پر اثر ہوتا ہے اور یہی فطرت کا تقاضا ہے۔ مثال کے طور پر یوں

سمجھنا چاہئے کہ کسی ورکشاپ میں لوہار۔ نجار۔ معمار۔ سنار وغیرہ مختلف کاریگر اپنی اعلیٰ درجہ کی قابلیتوں اور کاریگریوں کو کام میں لا رہے ہیں۔ ایک لوہار جب اس کارخانہ میں سیر کرتا ہوا جائیگا تو اس مقام پر زیادہ دیر ٹھہرے گا جہاں لوہار اپنا کام کر رہے ہیں۔ اسی طرح نجار نجاروں کا تماشا زیادہ غور سے دیکھے گا اور اپنے پیشہ کے متعلق کوئی قیمتی بات بھی حاصل کر سکے گا۔ لیکن اگر اس کارخانہ میں سیر کے لئے جانے والے ہر شخص کو مہتمم کارخانہ سنار کی کاریگریوں یعنی زیوروں کا معائنہ کرانے اور ہر ایک زیور کی صنعت کاریوں کے دکھانے میں تمام وقت گزار دے تو ظاہر ہے کہ بیچارے لوہار اور نجار وغیرہ دوسرے پیشہ ور سیاح اپنے مفید مطلب واقفیت حاصل کرنے سے رہ جائیں گے۔ مناسب یہی ہے کہ مہتمم صاحب اپنے کمرے میں بیٹھے ہوئے انتظام و اہتمام کی مشین چلاتے رہیں اور سیر کرنے والے آزادی سے جہاں چاہیں سیر کریں۔

اس موقع پر یہ کہا جاسکتا ہے کہ مؤرخ ایسا ہونا چاہئے جو ہر قسم کے نتائج صحیح صحیح اخذ کرے اور کوئی پہلو بلا تنقید نہ رہنے دے لیکن یہ صرف ایک دل خوش کن خیال ہی خیال ہے کیونکہ بہر حال اس کا کام محدود ضرور ہو گا اور ظاہر ہے کہ انسان غیر محدود ذرائع علوم کا خواہشمند ہے۔

دوسرا نقص جدید تاریخ نویسی میں یہ ہے کہ مؤرخین اپنی محدود عقل و فہم کے موافق واقعات کا تسلسل قائم کرنے کے لئے مجبور ہو جاتے ہیں کہ بعض زبردست اور قابل اعتبار روایتوں کو چھوڑ کر کمزور یا خود تراشیدہ روایتوں اور تفسیروں کو ترجیح دیں۔ اس طرح اصل تاریخ کا خون ہو کر تاریخ ایک جھوٹا افسانہ اور فرضی ناول بن سکتی ہے۔ لیکن جو تاریخیں اسلامی طرز پر لکھی گئی ہیں ان میں یہ نقص نہیں۔ ہر شخص کی نظر سے اپنی زندگی میں بہت سے ایسے نظارے گزرے ہوں گے کہ بعض باتوں کی اصلیت سمجھ میں نہ آئی ہوگی پس ایسے موقعوں پر روایت کی صحت پر زور دینے والے مؤرخ کو کوئی دقت پیش نہیں آتی۔ وہ جو دیکھتا یا سنتا ہے بلا کم و کاست

وہی لکھ دیتا ہے۔ لیکن دوسری قسم کے مؤرخ کو تو مصیبت کا سامنا ہوتا ہے۔ روایت کی صحت و درستی جبکہ نہایت ضروری اور شاندار فن تاریخ کا سنگ بنیاد ہے تو اب دیکھنا یہ ہے کہ روایت کی صحت کس طرح حاصل ہو۔ زیادہ قیمتی بیان اس راوی کا سمجھا جاتا ہے جو کسی واقعہ کا چشم دید حال بیان کرے اور ظاہر ہے کہ وہ شخص جس پر خود واقعہ گزرا ہے اور بھی زیادہ قیمتی روایت اپنے متعلق بیان کر سکتا ہے۔ پس تاریخ کی وہ کتابیں جو عظیم الشان اور مسلمہ راست گفتار انسانوں نے اپنے اوپر گزرے ہوئے حالات میں لکھی یا لکھوائی ہیں تاریخ کی بہترین کتابیں کہی جاسکتی ہیں۔ اس تمہید کے بعد اب اس مقصد کی طرف متوجہ ہوتا ہوں۔

گزارش احوال

مسلمانوں میں انگریزی تعلیم یافتہ لوگوں کی کمی نہیں سیکڑوں ہزاروں بی ایم اے جس حصہ ملک میں چاہو موجود ہیں۔ سرسید احمد خاں وغیرہ کی طرز پر چلنے والے لوگ اور قومی مرثیے پڑھنے والے ہنٹلین بھی بہ افراط پائے جاتے ہیں۔ مسجدوں میں وعظ کئے والے پرانی وضع کے مولوی اور مزاروں پر حال حال والے صوفی بھی ضرورت سے زیادہ موجود پائے جاتے ہیں۔ دھواں دھار تقریریں کر نیوالے لیکچرار اور دیوانے بنیاد کر دینے والے جادو نگار بھی کم و بیش دیکھے گئے جاتے ہیں۔ تلوار و خنجر اٹھانیوالوں نے باٹ ترازو بھی سنبھال لئے۔ ہل چلانے اور سیل کی دم پکڑنیوالے کتابوں کے مصنف بن گئے۔ کرنی بسولی والے نقشہ کشی سیکھ کر معمار سے انجنیر اور بعض دوا بیچنے یا سرمونڈنیوالے ڈاکٹر ہو گئے۔ اس سے بھی گزر کر بعض ریزہ اقام نے اپنے آپ کو اعلیٰ قوموں میں شامل ٹھہرایا۔ وغیرہ وغیرہ۔ چشم ظاہر میں مسلمانوں کی یہ حالت رُوبرُقی نظر آسکتی ہے لیکن جو دل دانا اور چشم بینا رکھتے ہیں جانتے ہیں کہ اس کا نام اسلامی ترقی نہیں۔ سرسید کی لائف میں خواجہ حالی نے ادعا کیا ہے کہ یہ لائف مسلمانوں کے لئے نمونہ ہونی چاہئے۔ لیکن جاننے والے جانتے اور ارباب دانش پہچانتے ہیں کہ

قرآن کریم کو موم کی ناک بنانے اور موجودہ فلسفہ اور زمانہ حال کی مادی ترقیات سے مرعوب ہو کر "چلو تم اُدھر کو ہوا ہو جدھر کی" کہنے والے لوگوں نے کہاں تک اسلام کی حقیقت کو سمجھا اور خدائے تعالیٰ کی کتاب کو مشعل راہ بنایا ہے۔ ہاں! یہ سچ ہے کہ سرسید نے شریعت کی حقیقت سے کوسوں دُور اور رسم و رواج کی کثیف دلدلوں میں پھنسے ہوئے نور ایمانی سے مجبور جبہ پوشوں کی مخالفتوں پر کان نہیں دھرا اور سرسری نظر میں اس طرح وہ بڑے دلیر اور جری نظر آتے ہیں لیکن ان کی یہ تمام دلیری اور جرأت فلسفہ جدیدہ اور یورپی ترقیات کی پشت گرمی کی بدولت ہے نہ صرف ایمانِ ایتقان باشر اور کتاب اللہ کے بھروسہ پر اس سے کوئی یہ نہ سمجھے کہ سرسید کی کوئی حقارت مد نظر ہے یا ان کی نیت پر حملہ مقصود۔ بلکہ میرے نزدیک وہ اپنی نیت میں بہت نیک اور اپنی کوششوں میں عند اللہ ماجور ہو نیا لے ہیں۔ انہوں نے جو کچھ کیا غالباً ایک نیتی سے اور اپنے نزدیک بہتر سمجھ کر کیا لیکن ایک انسان جب تک تائیدات غیبی شامل حال ہوں اور خدائے تعالیٰ کی طرف سے اُسکی رہبری نہ ہو اپنی محدود اور ناتمام عقل سے کہاں صراطِ مستقیم پر پہنچ سکتا ہے؟ قرآن کریم کی طرف سے بے توجہی اور دعاؤں کو غیر ضروری سمجھنے نے اکثر مسلمانوں کو کچھ کا کچھ بنا دیا ہے۔ ہماری شریعت کسی قسم کی دنیوی ترقی کی مانع ہرگز نہیں بلکہ ہر قسم کی دنیوی ترقی کے اصول بھی قرآن کریم اور صرف قرآن کریم ہی میں بدرجہ اتم موجود ہیں۔ اس موقع پر ضرورت معلوم ہوتی ہے کہ تفصیلی طور پر قرآن کریم کی عظمت، ہستی باری تعالیٰ اور صفات حسنہ باری تعالیٰ پر ایمان اور سچے مسلمان کی تعریف بیان کی جائے مگر چونکہ اصل مدعاے نگارش سے قریب ہونا مد نظر اور گنجائش اور اوراق مختصر ہے۔ نیز کتاب کے مطالعہ کر نیا لے زیادہ تر وہی لوگ فرض کئے گئے ہیں جو ان باتوں کے متعلق اسکا ہی رکھتے اور جانتے ہیں کہ ہم دعاؤں کے بڈوں کامیابی کا منہ نہیں دیکھ سکتے اور قرآن کریم اور سنت و حدیث کو چھوڑ کر فلاح دارین تک نہیں پہنچ سکتے۔ لہذا صرف اسی قدر اشارہ کافی ہے کہ وہ اس زمانہ کے ایک کامل انسان زامیر المؤمنین سیدنا نور الدینؒ کی لائف کو پڑھیں اور دیکھیں کہ اس باخدا مرد کامل کی لائف اُن کے

لئے بہترین نمونہ ہے یا نہیں؟ اور اس کے قدم بقدم چل کر وہ سچے پکے مسلمان بن سکتے اور فلاح دار بن حاصل کر سکتے ہیں یا نہیں؟

حضور امیر المؤمنینؑ کی سوانح عمری کا مرتب شائع ہونا کس قدر ضروری کام تھا اس کے لئے کسی ثبوت کی ضرورت نہیں۔ مگر شیخ یعقوب علی صاحب نے جب کبھی الحکم میں حیات النور کا ذکر کیا ہے لوگوں میں خوشی اور میتابی کے آثار دیکھے گئے ہیں۔ لیکن چونکہ ایسا معلوم ہوتا ہے کہ حضرت مسیح موعود علیہ الصلوٰۃ والسلام اور مولانا مولوی عبدالکریم صاحب کی سوانح عمریوں کی طرح حیات النور کی اشاعت میں بھی غیر معمولی انتظار کی زحمت برداشت کرنا ہمارے لئے مقدر ہے۔ لہذا خدائے تعالیٰ نے محض اپنے فضل و کرم سے حیات النور کے خمیازہ کشوں کے لئے ایک اور سامان تسکین مہیا فرمادیا۔

خلاصہ کلام یہ کہ میں نے شروع ہی سے دعاؤں کو اپنے کام کا سنگ بنیاد بنایا اور خدائے تعالیٰ ہی نے ہر موقع پر اپنی قدرت کا ہاتھ دکھایا۔

ہاں! اس بات کا اظہار بھی ضروری ہے کہ خدائے تعالیٰ نے یہ عزت میرے حصہ میں لکھی تھی کہ میں حضورؑ سے عرض کروں کہ اپنی سوانح عمری خود لکھو! میں اور وہ گذارش درجہ قبولیت کو پہنچے الحمد للہ سب الخلمین۔ اس موقع پر مناسب معلوم ہوتا ہے کہ اپنی اس حیرت کا ذکر کروں کہ میں پنسل کاغذ بیکر حاضر ہوتا آپ کام کرتے کرتے مجھ کو منتظر بیٹھا ہوا دیکھ کر فرماتے اچھا تم بھی کچھ لکھ لو۔ آپ فرماتے جاتے اور میں لکھتا جاتا۔ باوجود اس کے کہ میں محض خدائے تعالیٰ کے فضل و کرم سے اکثر لکچراروں کے لکچر باسانی حرف بحرف لکھ سکتا ہوں بڑی مستعدی اور پوری ہمت کو کام میں لا کر آپ کے تمام الفاظ قلمبند کر سکا ہوں اس سے ہر شخص سمجھ سکتا ہے کہ آپ کس روانی اور طلاقت کے ساتھ تقریر فرماتے ہوں گے۔ لیکن جب اپنی جائے قیام پر آکر اس پنسل کے شکستہ لکھے ہوئے کو عفات کرتا تو مجھ کو یاد نہیں کہ عبارت کو چست اور درست بنانے کے لئے کہیں کسی فقرہ میں تغیر و تبدل کرنا پڑا ہو۔ بس آپ کی زبان سے نکلا ہوا ایک ایک حرف اپنی

اصلی حالت میں لکھ دیا ہے ناظرین خود اندازہ فرمائیں گے کہ اس طرح بے ساختہ اور بچہ تقریر کرنے والے ہندوستان میں کس قدر اشخاص موجود ہیں اور یہ سب کچھ آپ نے ایسی حالت میں لکھوایا ہے کہ گرد و پیش بہت سے مرید - مہمان - طالب علم اور مختلف ضرورتوں والے جمع ہوتے تھے - بیچ بیچ میں کئی دفعہ لوگوں کی طرف مخاطب ہونا کسی کو نسخہ لکھنا کسی کی عرضی پڑھنا وغیرہ یہ کام بھی ہو جاتے تھے اور اس طرح میرے دہن ہاتھ کی انگلیوں کو کسی قدر آرام کا موقع بھی مل جاتا تھا۔

میں اس بات سے واقف ہوں کہ جب تک تنقید و رائے زنی نہ کی جائے اور مناسب موقعوں پر نتائج کی طرف ناظرین کو متوجہ نہ کیا جائے سوانح عمری میں لطف پیدا نہیں ہوتا۔ لیکن اس لئے کہ

ز عشق ناتمام ما جمال یار مستغنی است ۛ باب رنگ و حال خطبہ حاجت لئے زیارا
کوئی نوٹ یا حاشیہ تک لکھنا بھی مناسب نہیں سمجھا۔ اور مکرمی شیخ یعقوب علی صاحب کی حیات النور کا کام خود انجام دینا غیر ضروری خیال کیا۔ یہ کتاب متن ہے۔ حیات النور ایک شرح حاصل المتن ہوگی (انشاء اللہ تعالیٰ) حیات النور کی بھی ہر ضرورت ہے اور بہت بڑی ضرورت ہے۔ میں اپنے ناظرین سے التماس کرتا ہوں کہ وہ شیخ صاحب پر حیات النور کے جلد شائع کرنے کیلئے ضرورت قضا کریں۔ میں بھی عرض کرتا ہوں۔

بے نیازی حد سے گزری بندہ پرور کب تک ۛ ہم کہیں گے حال دل اور آپ فرمائیں گے کیا اس اعتراض کا بھی مجھ کو اندیشہ نہیں رہا کہ سوانح عمری چونکہ ایک مرید و معتقد نے لکھی ہے لہذا خوش عقیدگی نے تنقید کے کام کو ناقص رکھا ہوگا، اصل حالات صحیح واقعات ناظرین کے سامنے بھی خود غور فرمادیں اور نتائج اخذ کریں۔

اب میں اخبار بسکس سے حضور امیر المومنینؑ کا شجرہ نسب نقل کرنے کے بعد وہ الفاظ جو حضرت مسیح موعود علیہ السلام نے حضرت امیر المومنین کی نسبت ارقام فرمائے ہیں اس مقدمہ میں درج کرنا ضروری سمجھتا ہوں۔

شجرۂ نسب

منقولہ از بدر ۲۸ مارچ ۱۹۱۲ء

حضرت امیر المومنین عمر رضی اللہ تعالیٰ عنہ - حضرت سلطان المشائخ شیخ عبداللہ - حضرت نصیر الدین - حضرت سلطان ابراہیم

حضرت شیخ مسعود - حضرت عبداللہ - حضرت واعظ اعظم - حضرت اعظم اکبر - حضرت شیخ فرح محمد خان - حضرت شیخ اسحق

حضرت عبدالسامح - شیخ محمد - حضرت نصیر الدین - حضرت شیخ فرح شاہ کابلی قدس سرہ العزیز - حضرت شیخ احمد المعروف حافظ محمد

حضرت شیخ جمال الدین - حضرت شعیب - حضرت احمد - حضرت شیخ یوسف - حضرت شیخ محمد - حضرت شیخ شہاب الدین

حضرت شیخ سلیمان - حضرت شیخ بہاء الدین مخزن اسرار - حضرت شیخ براء الدین - حضرت شریعت پناہ قاضی عبد الرحمن

معارف دستگاہ حافظ یار محمد - حقائق مآب حافظ عبد العزیز مقفود - حافظ نصر اللہ - حافظ عبد القصیر - حافظ عبد الغنی

کمالات دستگاہ حافظ عبد الرب - فضیلت پناہ حافظ فخر الدین - حافظ معز الدین - غفران پناہ حافظ غلام محمد

حفاظت پناہ حافظ غلام رسول

امیر المومنین خلیفۃ المسیح نور الدین

عبدالحی - عبد السلام - عبد الوہاب - عبد المنان - امامہ - حفصہ - ائمۃ الحجی

حضرت مسیح موعود علیہ السلام فرماتے ہیں

چہ خوش بوئے اگر ہر یکہ اُمت نوریں بوئے

بہیں بوئے اگر ہر دل پر از نور یقین بوئے

خدا نے تعالیٰ نے اپنے خاص احسان سے یہ صدق سے بھری ہوئی روئیں مجھے عطا کی ہیں۔ سب سے پہلے میں اپنے ایک روحانی بھائی کے ذکر کرنے کیلئے دل میں جوش پاتا ہوں جن کا نام ان کے نور اخلاص کی طرح **نور دین** ہے۔ میں انکی بعض دینی خدمتوں کو جو اپنے مال حلال کے خرچ سے اعلیٰ کلمہ اسلام کے لئے دے کر رہے ہیں ہمیشہ حسرت کی نظر سے دیکھتا ہوں کہ کاش وہ خدمتیں مجھ سے بھی ادا ہو سکتیں۔ انکے دل میں جو تائید دین کیلئے جوش بھرا ہوا ہے اس کے تصور سے قدرت الہی کا نقشہ میری آنکھوں کے سامنے آ جاتا ہے کہ وہ کیسے اپنے بندوں کو اپنی طرف گھینچ لیتا ہے۔ وہ اپنے تمام مال اور تمام نو اور تمام اسباب مقدرت کے ساتھ جو ان کو میر میں ہر وقت اللہ رسول کی اطاعت کیلئے مستعد کھڑے ہیں اور تجربہ سے نہ صرف حسن ظن سے یہ علم صحیح واقعی رکھتا ہوں کہ انہیں میری راہ میں مال کیا بلکہ جان اور عزت تک ورینہ نہیں۔ اگر میں اجازت دیتا تو وہ سب کچھ اس راہ میں فدا کر کے اپنی روحانی رفاقت کی طرح جسمانی رفاقت اور مہرم محبت میں رہنے کا حق ادا کرتے۔ ان کے بعض خطبات کی چند سطریں بطور نمونہ ناظرین کو دکھلاتا ہوں تا انہیں معلوم ہو کہ میرے پیارے بھائی مولوی حکیم نور الدین بھیروی معالج ریاست جموں نے محبت اور اخلاص کے مراتب میں کہاں تک ترقی کی ہے اور وہ سطریں یہ ہیں :-

مولانا۔ مرشدنا۔ امامنا۔ السلام علیکم ورحمۃ اللہ وبرکاتہ

عالیجناب میری رعایہ ہے کہ ہر وقت حضور کی جناب میں حاضر رہوں اور امام زمان سے جس مطلب کے واسطے وہ مجھ کو کیا گیا ہے وہ مطالب حاصل کروں۔ اگر اجازت ہو تو میں نوکری سے استعفیٰ دیدوں اور دن رات

خدمت عالی میں پڑا رہوں یا اگر حکم ہو تو اس تعلیق کو چھوڑ کر دنیا میں پھروں اور لوگوں کو دین
حق کی طرف بلاؤں اور اسی راہ میں جان دوں۔ میں آپ کی راہ میں قربان ہوں میرا جو کچھ ہے
میرا نہیں آپ کا ہے۔ حضرت پیر و مرشد میں کمال راستی سے عرض کرتا ہوں میرا سا مال و دولت
اگر دینی اشاعت میں خرچ ہو جائے تو میں مراد کو پہنچ گیا۔ اگر خریدار براہین کے توقف طبع کتاب
سے مضطرب ہوں تو مجھے اجازت فرمائیے کہ یہ ادنیٰ خدمت بجالاؤں کہ انکی تمام قیمت ادا کرو
اپنے پاس سے واپس کر دوں۔ حضرت پیر و مرشد! نابکار شرمسار عرض کرتا ہے۔ اگر منظور
ہو تو میری سعادت ہے۔ میرا انشاء ہے کہ براہین کے طبع کا تمام خرچ مجھ پر ڈال دیا جائے
پھر جو کچھ قیمت میں وصول ہو وہ روپیہ آپ کی ضروریات میں خرچ ہو۔ مجھے آپ سے
نسبت فاروقی ہے اور سب کچھ اس راہ میں فدا کرنے کیلئے تیار ہوں۔ دعا فرمائیں
کہ میری موت صدیقیوں کی موت ہو۔“

حضرت مولوی صاحب علوم فقہ اور احادیث و تفسیر میں اعلیٰ درجہ کی معلومات رکھتے ہیں فلسفہ
اور طبیعی جدید پر نہایت عمدہ نظر ہے۔ فن طبابت میں ایک حاذق طبیب ہیں۔ ہر ایک فن کی
کتابیں بلا دھرم و عرب شام و یورپ سے منگو کر ایک نادر کتب خانہ تیار کیا ہے اور جیسے
اور علوم میں فاضل جلیل ہیں مناظرات دینیہ میں بھی نہایت درجہ نظر وسیع رکھتے ہیں۔ بہت سی
عمدہ کتابوں کے مولف ہیں۔ حال میں کتاب تصدیق براہین احمدیہ بھی حضرت
ممدوح نے ہی تالیف فرمائی ہے جو ہر ایک محققانہ طبیعت کے آدمی کی نگاہ میں جو اہرات
سے بھی زیادہ بیش قیمت ہے۔

مولوی صاحب ممدوح کا صدق اور بہت اور ان کی غمخواری اور جان نثاری جیسی انکے
قال سے ظاہر ہے اس سے بڑھ کر ان کے حال سے ان کی مخلصانہ خدمتوں سے ظاہر
ہو رہا ہے اور وہ محبت اور اخلاص کے جذبہ کامل سے چاہتے ہیں کہ سب کچھ یہاں تک کہ اپنے صحابیوں
کی زندگی بسر کرنے کی ضروری چیزیں بھی اسی راہ میں فدا کر دیں انکی روح محبت کے جوش اورستی
سے انکی طاقت سے زیادہ قدم بڑھانے کی تعلیم دے رہی ہے۔ اور ہر دم اور ہر آن خدمت میں
لگے ہوئے ہیں۔ لیکن یہ نہایت درجہ کی برہمی ہے کہ ایسے جان نثار پر وہ سارے فوق العادت

بوجھ ڈال دیئے جائیں جن کو اٹھانا ایک گروہ کا کام ہے۔ بیشک مولوی صاحب ان خدمت کو ہم پہنچانے کے لئے تمام جائداد سے دستبردار ہو جانا اور ایوٹ بنی کی طرح یہ کہنا کہ "میں اکیلا آیا اور اکیلا جاؤں گا" قبول کر لیں گے۔ لیکن یہ فریضہ تمام قوم میں مشترک ہے اور سب پر لازم ہے کہ اس پر خطر اور پُر فتنہ زمانہ میں کہ جو ایمان کے ایک نازک شتہ کو جو خدا اور اس کے بندے میں ہونا چاہئے بڑے زور و شور کے ساتھ جھٹکے ویکر ہلا رہا ہے اپنے اپنے حسنِ خداداد کی فکر کریں اور وہ اعمالِ صالحہ جن پر نجات کا انحصار ہے اپنے پیارے مالوں کے فدا کرنے اور پیارے وقتوں کو خدمت میں لگانے سے حاصل کریں۔ اور خدائے تعالیٰ کے اس غیر متبدل اور مستحکم قانون سے ڈریں جو وہ اپنے کلامِ عزیز میں فرماتا ہے۔ لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ یعنی تم حقیقی نیکی کو جو نجات تک پہنچاتی ہے ہرگز نہیں پا سکتے بجز اس کے کہ تم خدائے تعالیٰ کی راہ میں وہ مال اور وہ چیزیں خرچ کرو جو تمہاری پیاری ہیں (فتح اسلام صفحہ ۶۰ سے صفحہ ۶۵ تک ایڈیشن سوم)

میرے مخلص دوست مولوی عبدالکریم صاحب سیالکوٹی جو نو تعلیم یافتہ جوان اور تربیت جدیدہ کے رنگ سے رنگین اور نافذ خیال آدمی ہیں جن کے دل پر میرے محبت و اقوام مولوی حکیم نور الدین صاحب کی مربیانہ اور استاذانہ محبت کا نہایت عمدہ بلکہ خارق عادت اثر پڑا ہوا ہے (ازالہ اوہام صفحہ ۳۴ مطبوعہ ریاض ہند پریس)

جی فی اللہ مولوی حکیم نور الدین صاحب بھیروی۔ مولوی صاحب مددِ شرح کا حال کسی قدر سالہ فتح اسلام میں لکھ آیا ہوں لیکن انکی تازہ ہمدردیوں نے پھر مجھے اس وقت ذکر کرنے کا موقعہ دیا ان کے مال سے جس قدر مجھے مدد پہنچی ہے میں کوئی ایسی نظیر نہیں دیکھتا جو اس کے مقابل پر بیان کر سکوں۔ میں نے انکو طبعی طور پر اور نہایت انشراح صدر سے دینی خدمتوں میں جان تثار پایا اگرچہ ان کی روزمرہ زندگی اسی راہ میں وقف ہو کہ وہ ہر ایک پہلو سے اسلام اور مسلمانوں کے سچے خادم ہیں مگر اس سلسلہ کے ناظرین میں سے وہ اول درجہ کے نکلے۔ مولوی صاحب موصوف اگرچہ اپنی فیاضی کی وجہ سے اس معرعہ کے مصداق ہیں کہ قرار رکھتے آزادگانِ نگیر و مال۔ لیکن پھر بھی انہوں نے بارہ سو روپیہ نقد متفرق حاجتوں کے

وقت اس سلسلہ کی تائید میں دیا اور اب میں روپیہ مایواری دینا اپنے نفس پر واجب کر دیا اور اسکے مواد بھی انکی مالی خدمات میں جو طرح طرح کے رنگوں میں ان کا سلسلہ جاری ہے۔ میں یقیناً دیکھتا ہوں کہ جب تک وہ نسبت پیدا نہ ہو جو محبوب کو اپنے محبوب سے ہوتی ہے تب تک ایسا انشراح حسد کسی میں پیدا نہیں ہو سکتا۔ ان کو خدا تعالیٰ نے قوی ہاتھ سے اپنی طرف کھینچ لیا ہے۔ اور طاقت بالا نے خارق عادت اثر ان پر کیا ہے۔ انہوں نے ایسے وقت میں بلا تردد مجھے قبول کیا جب ہر طرف سے تکفیر کی صدا میں بلند ہونے کو تھیں اور بہتیروں نے باوجود بیعت کے عہد بیعت فسخ کر دیا تھا اور بہترے سست اور متذبذب ہو گئے تھے۔ تب سب سے پہلے مولوی صاحب ممدوح کا ہی خط اس عاجز کے اس دعوے کی تصدیق میں کہ میں ہی سچ موعود ہوں قادیان میں میرے پاس پہنچا جس میں یہ فقرات درج تھے:-
 'امنا و صدقنا فاکتبنامع الشاہدین۔ مولوی صاحب موصوف کے اعتقاد اور اعلیٰ درجہ کی قوت ایمانی کا ایک یہ بھی نمونہ ہے کہ ریاست جھوں کے ایک جلسہ میں مولوی صاحب کا ایک ڈاکٹر صاحب سے جن کا نام جگتا تھا ہے اس عاجز کی نسبت کچھ تذکرہ ہو کر مولوی صاحب نے بڑی قوت اور استقامت سے یہ دعویٰ پیش کیا کہ خدا تعالیٰ ان کے یعنی اس عاجز کے ہاتھ پر کوئی آسمانی نشان دکھانے پر قادر ہے۔ پھر ڈاکٹر صاحب کے انکار پر مولوی صاحب نے ریاست کے بڑے بڑے ارکان کی مجلس میں یہ شرط قبول کی کہ اگر وہ یعنی یہ عاجز کسی مدت مسلمہ فریقین پر کوئی آسمانی نشان دکھلا سکے تو مولوی صاحب ڈاکٹر صاحب کو پانچ ہزار روپیہ بطور جرمانہ دینگے اور ڈاکٹر صاحب کی طرف سے یہ شرط ہوئی کہ اگر انہوں نے کوئی نشان دیکھ یا تو بلا توقف مسلمان ہو جائیں گے اور ان تحریری قرارداد پر مندرجہ ذیل گواہیاں ثبت ہوئیں۔

فان بادرنظر ممبر کونسل ستیا جی تلپام محی الدین صاحب
 سرانج الدین احمد سپرنٹنڈنٹ و فٹرائٹ تجارت جموں
 سرکار سنگھ سکرٹری راجہ امر سنگھ عتایہ بادری پریڈنٹ کونسل

مگر افسوس کہ ڈاکٹر صاحب ناقابل قبول اعجازی صورتوں کو پیش کر کے ایک حکمت عملی سے گریز کر گئے۔ چنانچہ انہوں نے ایک آسمانی نشان یہ مانگا کہ کوئی مراٹھا پرندہ زندہ کر دیا جائے حالانکہ

وہ خوب جانتے ہوں گے کہ ہمارے اصولوں سے یہ مخالفت ہے۔ ہمارے ہی اصول پر کہ مرثیوں کو زندہ کرنا خدا نے تعالیٰ کی عادت نہیں اور وہ آپ فرماتا ہے۔ **حَدَّثَنَا عَلِيُّ قُرَيْبِيَّةَ** **أَهْلَكْنَا هَذَا أَتَّهَدُ رَكَ يَرْجُو حَيَّوْنَ** یعنی ہم نے یہ واجب کر دیا ہے کہ جو مر گئے پھر وہ دنیا میں نہیں آئیں گے۔ میں نے ڈاکٹر صاحب کو یہ کہا تھا کہ آسمانی نشان کی اپنی طرف سے کوئی تعین ضروری نہیں بلکہ جو امر انسانی طاقتوں سے بالاتر ثابت ہو خواہ وہ کوئی امر ہو اسی کو آسمانی نشان سمجھ لینا چاہیے اور اگر اس میں شک ہو تو بالمقابل ایسا ہی کوئی دوسرا امر دکھلا کر یہ ثبوت دینا چاہیے کہ وہ امر الہی قدرتوں سے مخصوص نہیں۔ لیکن ڈاکٹر صاحب اس سے کز رہ کر گئے اور مولوی صاحب نے وہ صدق قدم دکھلایا جو مولوی صاحب کی عظمت ایمان پر ایک حکم دلیل ہے۔ دل میں از بس آرزو ہے کہ اگر لوگ بھی مولوی صاحب کے نمونہ پر چلیں مولوی صاحب پیسے راستبازوں کا ایک نمونہ ہیں۔ **جزاهم اللہ نیر الجہنم ارحم الراحمین فی الدنیا والبعثتی** (ازالہ اوہام صفحہ ۷۷، ۷۸ سے اتم تک)

جب سے میں خدا نے تعالیٰ کی درگاہ سے مایوس کیا گیا ہوں اور میری قوم کی طرف سے زندہ کیا گیا ہوں، دین کے چیدہ بددگاروں کی طرف شوق کرتا رہا ہوں اور وہ شوق اس شوق سے بڑھ کر ہے جو ایک پیاسے کو پانی کی طرف ہوتا ہے۔ اور میں رات دن خدا نے تعالیٰ کے حضور چلانا تھا اور کہتا تھا کہ اے میرے رب میرا کون نامزد دگا ہے میں تنہا اور ذلیل ہوں پس جبکہ دعا کا ہاتھ پے دپے اٹھا اور آسمان کی فضا میری دعاؤں سے بھر گئی تو اللہ تعالیٰ نے میری عاجزی اور دعا کو قبول کیا اور رب العالمین کی رحمت نے جوش مارا اور اللہ تعالیٰ نے مجھے ایک مخلص مدین عطا فرمایا جو میرے بددگاروں کی آنکھ سے اور میرے ان مخلص دوستوں کا خلاصہ ہے جو دین کے بارہ میں میرے دوست ہیں۔ اس کا نام اس کے نورانی صفات کی طرح **نور الدین** ہے۔ وہ مجھے ولادت کے لحاظ سے بھیروی اور نسب کے لحاظ سے قریشی ہاشمی ہے جو کہ اسلام کے سراروں میں سے اور شریف والدین کی اولاد میں سے ہے۔ پس مجھ کو اس کے ملنے سے ایسی خوشی ہوئی کہ گویا کوئی جبرائیل عجل گیا اور یا ہرودہ ہوا جس طرح کہ حضرت بنی کریم صلی اللہ علیہ وآلہ وسلم

حضرت فاروق رضی اللہ تعالیٰ عنہ کے ملنے سے خوش ہوئے تھے۔ اور میں اپنے غموں کو بھول گیا جب سے کہ وہ میرے پاس آیا اور مجھ سے ملا اور میں نے دین کی نصرت کی راہوں میں اس کو سابقین میں سے پایا اور مجھ کو کسی شخص کے مال نے اس قدر نفع نہیں پہنچایا جس قدر کہ اس کے مال نے جو کہ اس نے اللہ تعالیٰ کی رضا کے لئے دیا اور کئی سال سے دیتا ہے۔ وہ علم فضل و عزت کی وسعت و وسعت میں اپنے ہمتیوں پر فوقیت سے گیا ہے اور باوجود اس کے اس کا علم کہ وہ رضوی سے زیادہ مضبوط ہے اس نے اپنا تمام چیدہ مال اللہ تعالیٰ کی راہ میں خرچ کر دیا ہے اور اپنی تمام خوشی خدائے تعالیٰ کے کلام میں رکھی ہے۔ میں نے دیکھا ہے کہ سخاوت اس کی شرع ہے اور علم اس کا مطلوب ہے اور علم اس کی سیرت ہے اور توکل اس کی غذا اور میں نے اس کی مانند جہان میں کوئی عالم نہیں دیکھا اور منعمین میں ہو کر اس کی مانند حقوق میں فقیر نہیں اور نہ خدائے تعالیٰ کی راہ میں اس کی مانند کوئی خرچ کر نیوالا دیکھا۔ میں نے جب سے عقل و سمجھ پائی ہے اس کی مانند کوئی وسیع علم والا نہیں دیکھا۔ اور وہ جب میرے پاس آیا اور مجھ سے ملا اور میری نظر اس پر پڑی تو میں نے اس کو دیکھا کہ وہ میرے رب کی آیات میں سے ایک آیت ہے اور مجھے یقین ہو گیا کہ میری امسی دعا کا نتیجہ ہے جس پر میں مدد و امت کرتا تھا اور میری فراست نے مجھ کو بتا دیا کہ وہ اللہ تعالیٰ کے منتخب بندوں میں سے ہے اور میں لوگوں کی مدح کرنا اور ان کے شائل کو پھیلانا اس خوف سے بڑا جانتا تھا کہ مبادا ان کے نفسوں کو ضرر دے۔ لیکن میں دیکھتا ہوں کہ وہ تو ایسے لوگوں میں سے ہے جن کے نفسانی جذبات ٹھکستے ہو گئے ہیں اور جنکی طبعی شہوات فنا ہو گئی ہیں اور ان پر کوئی خوف نہیں کیا جاسکتا اور اس کے کمال کے نشاںوں میں سے یہ جو کہ جب اس نے اسلام کو مجروح دیکھا اور اس کو ایک مسافر سرگردان کی طرح یا اس درخت کی طرح پایا جو اپنی جگہ سے ہلایا جائے تو اس نے غم کو اپنا خوار بنالیا اور مائے غم کے اس کا عیش مکدر ہو گیا اور وہ مضطر کی طرح دین کی مدد کو کھڑا ہو گیا اور ایسی کتابیں تصنیف کیں جو دقائق اور محاسن سے بھری ہوئی ہیں اور جس کی تفسیر پہلے لوگوں کی کتابوں میں نہیں پائی جاتی۔ ان کی عبادتیں باوجود محقر ہونیکے فصاحت سے بھری ہوئی ہیں اور ان کے الفاظ نہایت دلربا و خوبصورت

اور عمدہ ہیں جو کہ دیکھنے والوں کو شرابِ طیب پہنچاتی ہیں اور اس کی کتابوں کی مثال اس ریشم کی ہے جو مشک کے ساتھ آلودہ کیا جائے۔ پھر اس میں موتی اور یا قوتہ اور بہت سی کستوری ملائی جائے پھر اس میں عنبر ملا کر معجون کی طرح بنا دیا جائے اور اس میں کوئی خشک نہیں کہ اسکی کتابیں جامع ہیں۔ ہم ان میں فوائد کے لحاظ سے کوئی فرق نہیں کر سکتے وہ تمام سے بڑھ گئی ہیں اس لئے کہ اس نے تمام کمی و زیادتی کا احاطہ کر لیا ہے اور بسبب اس کے کہ دلائلِ براہین کے رستوں کے ساتھ دلوں کو کشش کرتی ہیں اپنے غیر پر فوقیت لے گئی ہیں۔ مبارکی ہے اس شخص کو جو ان کو ہل کرے اور پہچانے اور غور سے پڑھے انکی مانند کوئی مددگار نہیں مل سکتا۔ جو کوئی یہ چاہے کہ قرآن شریف کے عقیدوں کو حل کرے اور فائدے تعالیٰ کی کتاب کے اصراروں پر واقف ہو تو اس کو چاہئے کہ ان کتابوں میں مشغول ہو کیونکہ وہ اس چیز کی متکفل ہیں جس کو ذہین طالب تلاش کرتا ہے۔ ان کے ریحان کی خوشبودلوں کو فریفتہ کرتی ہے۔ ان کی شاخوں میں کثرت سے میوے ہیں اور کوئی خشک نہیں کہ وہ اس باغ کی طرح ہیں جس کے خوشے بھکے ہوئے ہیں اور اس میں کوئی لغویات نہیں ستانی دیتی اور پاکوں کیلئے نہانی ہے۔ ان میں سے ایک کا نام فصل الخطاب اور ایک کا نام تصدق براہین احمدیہ ہے۔ باوجود متانت الفاظ اور لطافت مباحث کے قیمتی معانی پر دیئے گئے ہیں۔ یہاں تک کہ وہ مولفین کے لئے اسوۂ حسنہ ہو گئی ہیں۔ اور متکلمین آرزو کرتے ہیں کہ وہ انھیں کتابوں کی طرز پر لکھیں۔ اور بڑے بڑے عالموں کی زبانوں نے ان کتابوں کی طرح سراہی کی ہے۔ ان کے جواہرات جواہر البحر پر فوقیت کیئے اور انکے موتی دریاؤں کے موتیوں پر فائق ہو گئے ہیں اور وہ اسکے کمالات پر ایک سیل قاطع ہیں۔ انکی خبر کو ایک وقت کے بعد جان لو گے۔ اور مولعت فاضل نے ان کتابوں میں قرآن شریف کے نکات کی تفسیر کرنے کیلئے کمر باندھ دیا ہے۔ اور اپنی تحقیق میں دایت اور درایت کے متفق کر نیکی مشقت اٹھائی ہے۔ پس آفرین ہے اس کی عالی ہمت کیلئے اور اسکے افکار و قوادہ کیلئے۔ پس وہ مسلمانوں کا فخر ہے اور اس کو قرآن کریم کے وقائق کے استخراج میں اور فرقان حمید کے حقائق کے نزائوں کو پھیلانے میں عجیب ملکہ ہے۔ بلا شک وہ مشکوٰۃ نبوت کے انوار سے منور ہے اور اپنی پاکر طہینتی

اور شان مری کے مناسب نبی صلی اللہ علیہ وآلہ وسلم کے نور سے نور لیتا ہے۔ وہ ایک عجیب و غریب مری اسکے ایک ایک لمحہ کے ساتھ انوار کی نہریں بہتی ہیں اسکے ایک ایک رشتہ کے ساتھ فکروں کے مشرب پھوٹتے ہیں اور یہ خدا نے تعالیٰ کا فضل ہے جس کو چاہے عطا کرتا ہے اور خدا تعالیٰ خیر الہا بہین ہے۔

وہ نخبۂ انکسلیں ہے اور زبدۃ المؤمنین لوگ اسکے زلال سے پیتے ہیں اور اسکی گفتگو کی شیشیاں شراب طہور کی طرح خریدتے ہیں اور برابر اور اختیار اور مومنین کا فخر ہے اس کے دل میں لطافت اور دقائق اور معارف اور حقائق کے انوار ساطع ہیں۔ جب وہ اپنے پاک و صاف کلمات اور اچھوتے فی البدیہہ عجیب و غریب ملفوظات کے ساتھ کلام کرتا ہے تو گویا دلوں اور روجوں کو لطیف راگوں اور داؤدی مزامیر کے ساتھ فریفتہ کرتا ہے۔ کھلے کھلے معجزوں کے ساتھ لوگوں کو گھٹنوں کے بل بٹھالیتا ہے۔ جب کلام کرتا ہے تو ایسی حکمتیں منہ سے نکالتا ہے کہ گویا وہ پانی ہے جو پے در پے ٹپک رہا ہے اور سامعین کے منہوں کی طرف جارہا ہے۔ اور میں نے اپنے فکر کے گھوڑے کو اسکے کمال کی طرف چلایا تو میں نے اس کو اس کے علوم اور اعمال اور نیکی اور صدقات میں یکتاے زمانہ پایا۔ وہ نہایت ذکی الذہن مدید القواد فصیح اللسان نخبۃ الابرار اور زبدۃ الابرار ہے۔ اس کو سخاوت اور مال عطا کیا گیا ہے۔ امیدیں اس کے ساتھ وابستہ کی گئی ہیں پس نہ خدام دین کا سردار ہو اور میں میں اُمس پر رشک کرتیوں میں سے ہوں۔ امیدوں والے اسکے صحن میں اترتے ہیں اور اسکی ہتلی سے ایرسقاوت طلب کرتے ہیں۔ جو اسکے گھر کا قصہ کرتا ہے اور اسکی ملاقات کرتا ہے تو وہ اُس سے نہ نہیں پھیرتا۔ اور فقرا میں سے جو اسکے پاس آتا ہے وہ اسکی خوشبو سے مضطرب ہو جاتا ہے اور وہ میری ملاقات کیلئے نہایت میلان دل کے ساتھ ایسا مضطرب رہتا ہے جیسے دو تندر سونے کے ساتھ محبت و یقین کے پاؤں سے چل کر دور دراز ملکوں سے میرے پاس آتا ہے وہ ایک لربا جوان ہے جو مجھ سے محبت کرتا ہے اور میں اس سے محبت کرتا ہوں۔ اپنی تمام طاقت سے میری طرف سعی کرتا ہے اگرچہ اس کو اتنی ہی فرصت ملی جائے جو اوٹنی کے دو دفعہ دو دفعہ دھنکے درمیان ہوتی ہے۔ اور خدا نے تعالیٰ نے اس پر قسم قسم کے انعام کئے ہیں اور اس کی

بقا کے ساتھ اسلام اور مسلمانوں کی مدد کی ہے اس کو میرے دل سے عجیب تعلقات ہیں میری محبت میں قسم قسم کی ملامتیں اور بدزبانیاں اور وطن مالوت اور دوستوں کی مفارقت اختیار کرتا ہے میرے کلام کے سننے کے لئے اس پر وطن کی جدائی آسان ہے اور میرے مقام کی محبت کے لئے وہ اپنے اصلی وطن کی یاد کو چھوڑ دیتا ہے اور میرے ہر ایک امر میں میری اس طرح پیروی کرتا ہے جیسے نبض کی حرکت تنفس کی حرکت کی پیروی کرتی ہے اور میں اس کو اپنی رضا میں فانیوں کی طرح دیکھتا ہوں۔ جب اس سے سوال کیا جاتا ہے تو وہ بلا توقف پورا کرتا ہے اور جب کسی کام کی طرف مدعو کیا جاتا ہے تو وہ سب سے پہلے بلیک کمنے والوں میں سے ہوتا ہے۔ اس کا دل سلیم ہے اور خلق عظیم اور کرم پر کثیر کی طرح ہے۔ اس کی صحبت بد حالوں کے دلوں کو سنوارتی ہے۔ اور اس کا حملہ دین کے دشمنوں پر شیر بر کے حملہ کی طرح ہے۔ کفایہ پر اس نے پتھر برسائے ہیں۔ آریوں کے مسائل کو اس نے نکھوڑا اور نقب لگا کر ان بیوقوفوں کی زمین میں اُترا اور ان کا تعاقب کیا اور ان کی زمین کو تہ و بالا کر دیا۔ اپنی کتابوں کو مکذبین کے رسوا کرنے کیلئے نیز دلوں کی طرح سیدھا کیا۔ پس خدائے تعالیٰ نے اس کے ہاتھ پر ویدوں کو شرمندہ کیا پس انکے منہ پر راکھ ڈالی گئی اور سیاہ کر دیا گیا اور مردوں کی طرح ہو گئے۔ پھر انہوں نے دوبارہ حملہ کرنا چاہا لیکن مردے موت کے بعد کس طرح زندہ ہو سکتے ہیں لرزتے ہوئے واپس چلے گئے۔ اگر ان کے لئے حیا میں سے کچھ بھی حصہ ہوتا تو وہ دوبارہ حملہ نہ کرتے۔ لیکن بیبیائی اس قوم کا حلیہ اس طرح ہو گئی ہے جس طرح محل گھوڑوں میں تجھیل۔ پس وہ ذبح کئے ہوؤں کی طرح حملہ کرتے ہیں۔ اور فاضل نبیل موعیوت میرے سب سے زیادہ محبت کرنے والے دوستوں میں سے ہے۔ وہ ان لوگوں میں سے ہے جنہوں نے میری بیعت کی ہے اور عقد نیت کو میرے ساتھ خالص کر دیا ہے۔ اور جنہوں نے عہد کا سودا مجھے اس بات پر دیا کہ وہ خدائے تعالیٰ پر کسی کو مقدم نہ کریں گے۔ پس میں نے اس کو ان لوگوں میں سے پایا ہے جو اپنے غمزدوں کی محافظت کرتے اور رب العلمین سے ڈرتے ہیں۔ اور وہ اس پُرستشہر زمانہ میں اس امام المعین کی طرح ہے جو آسمان سے نازل ہوتا ہے جس طرح اس کے دل میں قرآن کی محبت

کوٹ کوٹ کر بھری ہوئی ہے۔ ایسی محبت میں اور کسی کے دل میں نہیں دیکھتا۔ وہ قرآن کا
 عاشق ہے اور اس کی آیات میں کی محبت چمکتی ہے۔ اس کے دل میں خدائے تعالیٰ
 کی طرف سے نور ڈالے جاتے ہیں۔ پس وہ ان نوروں کے ساتھ قرآن شریف کے وہ
 دقائق دکھاتا ہے جو نہایت بعیدہ پوشیدہ ہوتے ہیں اور اس کی اکثر خوبیوں پر مجھے
 رشک آتا ہے اور یہ خدائے تعالیٰ کی عطا ہے وہ جس کو چاہتا ہے دیتا ہے۔ اور وہ
 خیر الرازقین ہے۔ اور خدائے تعالیٰ نے اس کو ان لوگوں میں سے بنایا ہے جو قوت و
 بصارت والے ہیں اور اس کے کلام میں وہ حدود و طلاقت و ودیعت کی گئی ہے جو
 دوسری کتابوں میں نہیں پائی جاتی۔ اور اس کی فطرت کیلئے خدائے تعالیٰ کے کلام سے
 پوری پوری مناسبت ہے۔ خدائے تعالیٰ کے کلام میں بے شمار خزانے ہیں جو اس
 بزرگ جو ان کے لئے ودیعت رکھے گئے ہیں اور یہ اللہ تعالیٰ کا فضل ہے اس کے لئے
 کوئی اس کے رزقوں میں جھگڑنے والا نہیں۔ کیونکہ اس کے بندوں میں سے بعض مرد
 میں جن کو تھوڑی سی نی دی گئی ہے اور دوسرے کئی آدمی ہیں جن کو بہت سا پانی دیا گیا ہے
 اور وہ اس کے ساتھ جھگڑنا بازی کرتے ہیں مجھے میری زیست کی قسم ہے کہ وہ بڑے
 بڑے میدانوں کا مرد ہے اس کے لئے کسی کا یہ قول صادق آتا ہے۔ لکل علم سر جال
 و لکل میدان ابطال اور نیز یہ بھی صادق آتا ہے ان فی الزوا یا جنایا
 و فی السرجال بقایا خدائے تعالیٰ اس کو عافیت دے اور اس کو محفوظ رکھے اور
 اس کی عمر کو اپنی رضا مندی اور اطاعت میں لمبا کرے اور اس کو مقبولین میں سے بنائے
 میں دیکھتا ہوں کہ اس کے لبوں پر حکمت بھرتی ہے اور آسمان کے نور اس کے پاس نازل ہوتے
 ہیں اور میں دیکھتا ہوں کہ مہمانوں کی طرح اس پر نزول انوار متواتر ہو رہا ہے۔ جب کبھی
 وہ کتاب اللہ کی تاویل کی طرف توجہ کرتا ہے تو اسرار کے منبع کھولتا ہے اور لطائف کے
 چشمے بہاتا ہے اور عجیب و غریب معارف ظاہر کرتا ہے جو پردوں کے نیچے ہوتے ہیں۔
 دقائق کے ذرات کی تدقیق کرتا ہے اور حقائق کی جڑوں تک پہنچ کر کھلا کھلا نور لاتا ہے۔
 عقلمند اسکی تقریر کے وقت اس کے کلام کے اعجاز اور عجیب تاثیر کی وجہ سے تسلیم کے ساتھ اسکی

طرف اپنی گردنوں کو لمبا کرتے ہیں حق کو سونے کے ڈلے کی طرح دکھاتا ہے اور مخالفین کے
 اعتراضات کو جڑ سے اکھیڑ دیتا ہے۔ اضطراب میں ڈال دیا ہر ایک جوان کو اُس چیز
 نے جو واقع ہوئی اور علماء علوم روحانیہ کی دولت اور اسرارِ رحمانیہ کے جو اہرات سے
 بے گوشت ہڈی کی طرح خالی ہاتھ رہ گئے۔ پس یہ جوان کھڑا ہوا اور رسول اللہ صلی اللہ
 علیہ وآلہ وسلم کے دشمنوں پر اس طرح ٹوٹ پڑا جیسے شیاطین پر شہاب گرتے ہیں سو وہ
 علماء میں آنکھ کی پتلی کی طرح ہے اور حکمت کے آسمان میں روشن سراج کی طرح ہے۔ وہ
 اللہ تعالیٰ کے سوا کسی سے نہیں ڈرتا اور وہ اُن سطحی راؤں سے خوش نہیں ہوتا۔ جن
 کا منبت اونچی زمین ہے نہ نیچی زمین۔ بلکہ اس کا فہم ان دقیق الماخذ مخفی اسرار کی
 طرف پہنچتا ہے جو گہری زمین میں ہوتے ہیں۔ فی اللہ دسراہ و علی اللہ اجرہ۔
 اللہ تعالیٰ نے اس کی طرف کھوئی ہوئی دولت کو واپس کر دیا ہے اور وہ ان لوگوں
 میں سے ہے جو توفیق دیئے جاتے ہیں۔ اور سب حمد اس اللہ تعالیٰ کیلئے ہے جس نے
 مجھ کو یہ دوست ایسے وقت میں بخشا جبکہ اس کی سخت ضرورت تھی۔ سو میں اللہ تعالیٰ سے
 دعا کرتا ہوں کہ وہ اس کی عمر و صحت و ثروت میں برکت دے اور مجھ کو ایسے اوقات عطا
 کرے جن میں وہ دعائیں قبول ہوں جو اس کے اور اس کے قبیضہ کے لئے کروں اور میری
 فراست گواہی دیتی ہے کہ یہ استجابِ ایک محقق امر ہے نہ ظنی اور میں ہر روز امیداروں
 میں سے ہوں۔ خدا نے تعالیٰ کی قسم میں اس کے کلام میں ایک نئی شان دیکھتا ہوں اور
 قرآن شریف کے اسرار کھولتے ہیں اور اس کے کلام اور مفہوم کے سمجھنے میں اس کو سابقین
 میں سے پاتا ہوں۔ اور میں اس کے علم و حلم کو ان دو پہاڑوں کی طرح دیکھتا ہوں جو
 ایک دوسرے کے آمنے سامنے ہیں۔ میں نہیں جانتا کہ ان دونوں میں سے کونسا دوسرے
 پر فوقیت لے گیا ہے۔ وہ دینِ متین کے باغوں میں سے ایک باغ ہے۔ اے رب
 تو اس پر آسمان سے برکتیں نازل کر اور دشمنوں کے شر سے اس کو محفوظ رکھ اور جہاں
 کہیں وہ ہو تو اس کے ساتھ ہو اور دنیا و آخرت میں اس پر رحم کر اے ارحم الراحمین
 آمین ثم آمین۔ تمام تعریف اولاً و آخراً و ظاہراً و باطناً اللہ تعالیٰ کے لئے ہے وہی دنیا

و آخرت میں میرا دالی ہے۔ اسی کے کلام نے مجھے بلوایا اور اسی کے ہاتھ نے مجھے ہلایا۔
 سو میں نے یہ مسودہ اللہ تعالیٰ کے فضل اور اشارے اور اتفاق سے لکھا ہے و لا حول
 ولا قوۃ الا باللہ وہی قادر ہے آسمان و زمین میں۔ اے رب جو میں نے لکھا ہے
 محسن تیری قوت و طاقت اور تیرے اہنام کے اشارے سے لکھا ہے پس تمام تعریف
 تیرے ہی لئے ہے اے رب العالمین ۴

مترجمہ عزیز م مولوی عبدالرحمن ازھد عربی آئینہ کمالات اسلام

از صفحہ ۵۸۱ تا صفحہ ۵۸۹

مولوی حکیم نور دین صاحب اپنے اخلاص اور محبت اور صفت ایشار اور اللہ شجاعت اور
 سخاوت اور ہمدردی سلام میں عجیب شان رکھتے ہیں۔ کثرت مال کے ساتھ کچھ فسادِ قلیل
 خدا تعالیٰ کی راہ میں دیتے ہوئے تو بہتوں کو دیکھا مگر خود بنو کے پیاسے رہ کر اپنا عزیز مال
 رخصت ہو لائیں اٹھا دینا اور اپنے لئے دنیا میں سے کچھ نہ بتانا یہ صفت کامل طور پر مولوی صاحب
 موصوف میں ہی دیکھی یا انہیں جن کے دلوں پر ان کی محبت کا اثر ہے۔ مولوی صاحب موصوف
 اب تک تین ہزار روپیہ کے قریب اللہ اس عاجز کو دے چکے ہیں۔ اور جس قدر ان کے مال
 سے مجھے کو مدد پہنچی ہے اس کی نظیر اب تک کوئی میرے پاس نہیں۔ اگرچہ یہ طریق
 دنیا اور معاشرت کے اصولوں کے مخالف ہے مگر جو شخص خدائے تعالیٰ کی ہستی پر
 ایمان لا کر اور دین اسلام کو ایک سچا اور متجانب اللہ دین سمجھ کر اور با ایں ہمہ
 اپنے زمانہ کے امام کو بھی شناخت کر کے اللہ جل شانہ اور رسول اللہ صلی اللہ علیہ وآلہ وسلم
 اور قرآن کریم کی محبت اور عشق میں غانی ہو کر محض املاء کلمہ اسلام کیلئے اپنے مال حلال
 اور طیب کو اس راہ میں فدا کرتا ہے اس کی جو عند اللہ قدر ہے وہ ظاہر ہے اللہ جل شانہ
 فرماتا ہے۔ لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۝۵

خدا سے وہی لوگ مکرے ہیں بیار ۴ جو سب کچھ ہی کرتے ہیں اس پر نثار
 اسی فکر میں رہتے ہیں روز و شب ۴ کہ راہنی وہ ولدار ہوتا ہے کب

اسے دے چکے مال و جان بار بار ابھی خوف دل میں کہ ہیں نابکار
 لگاتے ہیں دل اپنا اس پاک سے وہی پاک جاتے ہیں اس خاک سے
 خدائے تعالیٰ اس خصلت اور ہمت کے آدمی اس اُمت میں زیادہ سے زیادہ
 کرے۔ آمین ثم آمین ۵

چہ خوش ہوئے اگر ہر یک اُمت نور دیں ہوئے
 ہمیں ہوئے اگر ہر دلی پڑ از نور نقیس ہوئے

(نشان آسمانی صفحہ ۴۶)

اور میرے سب دوست متقی ہیں لیکن اُن سب سے قومی بصیرت اور کثیر العلم اور زیادہ
 ترم اور حلیم اور اکمل الایمان والا سلام اور نخت محبت اور معرفت اور خشیت اور یقین
 اور ثبات والا ایک مبارک شخص بزرگ متقی۔ عالم۔ صالح۔ فقیہ اور جلیل القدر محدث
 اور عظیم الشان حاذق حکیم۔ حاجی الحرمین حافظ القرآن قوم کا قریشی نسب کا فاروقی
 ہے جس کا نام نامی مح لقب گرامی مولوی حکیم نوس المذین بھیروی ہے اللہ تعالیٰ
 اس کو دین و دنیا میں بڑا اجر دے اور صدق و صفا اور اخلاص اور محبت اور وفاداری
 میں میرے سب مریدوں کے وہ اول نمبر پر ہے۔ اور غیر اللہ سے انقطاع میں اور ایثار
 اور خدمات دین میں وہ عجیب شخص ہے۔ اس نے اعلیٰ کلمۃ اللہ کے لئے مختلف
 وجوہات سے بہت مال خرچ کیا ہے اور میں نے اُسکو ان مخلصین سے پایا ہے جو ہر ایک
 رضا پر اور اولاد و ازواج پر اللہ تعالیٰ کی رضا کو مقدم رکھتے ہیں اور ہمیشہ اس کی رضا
 چاہتے ہیں۔ اور اس کی رضا کے حاصل کرنے کے لئے مال اور جانیں صرف کرتے ہیں اور
 ہر حال میں شکر گذاری سے زندگی بسر کرتے ہیں اور وہ شخص رقیق القلب صاف طبع
 حلیم۔ کریم اور جامع الخیرات۔ بدن کے تہم اور اس کی لذات سے بہت دور ہے۔
 بھلائی اور نیکی کا موقع اس کے ہاتھ سے کبھی فوت نہیں ہوتا اور وہ چاہتا ہے کہ رسول
 اللہ صلی اللہ علیہ وسلم کے دین کے اعلاء اور تائید میں پانی کی طرح اپنا خون بہائے اور اپنی
 جان کو بھی خاتم النبیین کی راہ میں صرف کرے۔ وہ ہر ایک بھلائی کے پیچھے چلتا ہے۔

اور مفسدوں کی بھنگی کے واسطے ہر ایک سمندر میں غوطہ زن ہوتا ہے۔ میں اللہ تعالیٰ کا شکر ادا کرتا ہوں کہ اُس نے مجھے ایسا اعلیٰ درجہ کا صلیب دیا جو راستباز اور جلیل القدر قاضی ہے اور باریک بین اور نکتہ رس۔ اللہ تعالیٰ کے لئے حجابہ کر نیوالا اور کمال اخلاص سے اس کیلئے ایسی اعلیٰ درجہ کی محبت رکھنے والا ہے کہ کوئی محب اُس سے سبقت نہیں لے گیا۔

(حماۃ البشریٰ ترجمہ عربی از صفحہ ۱۵ تا صفحہ ۱۷)

مذہب عقائد

(حضرت امیر المومنین رضی اللہ عنہ کے اپنے الفاظ میں)

[ایڈیٹر رسالہ البیان کے نام ماہ ستمبر ۱۹۰۸ء میں آپ نے ایک خط لکھا۔ جس میں ظاہر فرمایا ہے کہ ہمارا مذہب کیا ہے وہ عبارت اخبار الحکم سے یہاں نقل کی جاتی ہے:-

جناب من! ہمارا مذہب کیا ہے؟ مختصراً عرض ہے۔ (شہدان لا الہ الا اللہ وحدہ لا شریک لہ) (شہدان ان محمدًا عبداً ورسولہ۔

۱۔ اللہ تعالیٰ تمام صفات کاملہ سے موصوف اور ہر قسم کے غیبی نقص سے منزہ ہے۔ اپنی ذات میں یکتا اور صفات میں بے ہمتا۔ اپنے افعال میں بیس کمثل اور اپنے تمام عبادات میں وحدہ لا شریک۔

۲۔ ملائکہ اللہ تعالیٰ کی مخلوق اور ان پر ایمان لازم ہے۔

۳۔ تمام کتب الہیہ۔

۴۔ تمام رسولوں اور نبیوں۔

۵۔ حضرت محمد رسول اللہ صلی اللہ علیہ وآلہ وسلم المکی والمدنی محمد بن عبد اللہ ابن آمنہ خاتم النبیین رسول رب العالمین ہیں۔ اور آپ پر جو کتاب نازل ہوئی۔ کیا معنی اس پر اور ان تمام چیزوں پر ایمان لانا ضروری ہے۔ قرآن کریم بلا تحریف و تبدل و کمی و زیادتی کے اسی ترتیب موجود ہے پر ہم کو حضرت بنی کریم سے پہنچا۔
۶۔ تقدیر کا مسئلہ حق ہے کہ اللہ تعالیٰ کو تمام اشیاء جو ہیں اور جو ہوں گی اور جو ہو چکیں سب کا اتم و اکمل طور پر علم ہے۔ جزئیات کا بھی وہ عالم ہے۔ نیکی کا ثمرہ نیک اور بدی کا نتیجہ بد ہوتا ہے۔ جیسا کوئی کرتا ہے ویسا ہی پاتا ہے۔ یعفو عن کثیر۔

۷۔ بعد الموت نفس کو بقاء ہے۔ قبر سے لے کر حشر۔ نشر۔ صراط۔ جہنم۔ بہشت کے واقعات بڑے کچھ قرآن کریم اور احادیث صحیحہ سے ثابت ہیں سب صحیح ہیں۔
۸۔ صحابہ کرام رضی اللہ تعالیٰ عنہ سے معاویہ و مغیرہ رضی اللہ تعالیٰ عنہ تک کسی کو برا نہیں کہتے اور نہ دل میں ان کی نسبت بد اعتقاد ہیں۔ اہل بیت کو بدل اپنا محبوب و پیارا یقین کرتے ہیں۔ تمام بیبیاں حضرت بنی کریم کی حضرت عائشہ رضی اللہ عنہا سے بیکرا اور تمام خاندان نبوت علی رضی اللہ تعالیٰ عنہ اور امام حسن سبط اکبر اور امام حسین سبط اصغر شہید کربلا اور ان کی والدہ بتول ہمارا سیدۃ النساء اہل الجنۃ سب کو اللہ تعالیٰ کا برگزیدہ گروہ بدل یقین کرتے ہیں۔
صلوٰۃ اللہ و سلامہ علیہم اجمعین۔ اولاد امجاد مولیٰ مرتضیٰ علیہ السلام کو علی بن حسین زین العابدین اور محمد باقر العلیم اور جعفر صادق سے بیکر زید بن علی اور اولاد صادق علیہ السلام میں حسن بن عسکری تک سب کو علماء باعمل اور ائمہ دین مانتے ہیں۔ امام ابو حنیفہ۔ مالک۔ شافعی اور احمد کو ائمہ فقہائے بخاری و مسلم۔ ابو داؤد اور تسانی کو ائمہ محدثین سے۔ خواجہ معین الدین چشتی اور الشیخ عبدالقادر جیلانی۔ خواجہ نقشبند۔ شیخ احمد سرہندی۔ شیخ شہاب الدین سہروردی ابوالحسن الشاذلی کو ائمہ تصوف۔ اس لئے ان کو مکرم معظم واجب تعظیم اعتقاد

کرتے ہیں۔ کتاب و سنت پر ہمارا عمل ہے۔ اگر تبصریح وہاں مسئلہ نہ ملے
توفیقہ حنفیہ پر اس ملک میں عمل کر لیتے ہیں اور اس لئے ہی سفر میں گیارہ رکعت
فرض اور حضرت میں سترہ رکعت فرض اور تین رکعت وتر کے علاوہ بیس رکعت
رواتب اور بعض چالیس رکعت تک پڑھتے ہیں۔ ہر رکعت میں الحمد اور کچھ
حصہ قرآن کریم کا اور رکوع و سجود میں تسبیح و تحمید اور تشہد میں التحیات و صلوة
وسلام و دعا پڑھتے ہیں۔ تمام رمضان شریف کے روزے رکھتے ہیں۔ چاندی
میں ۵۲ تولہ چاندی پر چالیسواں حصہ۔ ۷۰ تولہ سونے پر سوا دو ماثنہ زکوٰۃ اور
بارانی زمین پر عشر اور نہری و چاہی زمین پر بیسواں حصہ زکوٰۃ دیتے ہیں۔ اور حج
بیت اللہ کرتے ہیں۔ فضائل میں ترقی اور رذائل سے بچنے میں لگے رہتے
ہیں۔

مرزا

دربارہ گزشتہ دور بسوزند

نتایم روزایوان محمد

پر ہر ایک کا عمل ہے۔ با این ہمہ لوگ اور آپ ہم سے کیوں خفا ہیں؟

۱۔ اس لئے کہ مرزا نے دعویٰ مکالمہ الہیہ کا کیا۔ مگر اس دعویٰ کی بنا اس پر تھی
کہ اللہ تعالیٰ اپنے صفات میں الآن کماکان ہے۔ پس اگر وہ پہلے کسی سے
بوتا اور کلام کرتا تھا تو اب وہ کیوں نہیں بوتا۔ اور اھدنا الصراط
المستقیم صراط الذین انعمت علیہم میں دعا ہے کہ
اے انبیاء۔ صدیقوں۔ شہداء اور صلحاء کی راہ عطا فرما اور ان راہوں
میں ایک راہ مکالمہ کی بھی ہے۔ پس اگر ہم مکالمہ کے مدعی ہیں تو کیا کفر کیا؟
بنی اسرائیل کو اس لئے عبادت عجل پر ملامت ہوئی۔ اولہم یروانہ
لا یکلمہم ولا یتحدیہم سبیلہم ان کا معبودان سے بات
نہیں کرتا اور ان کو ہدایت نہیں فرماتا۔ پس اس وقت کیوں مسلمان مکالمات
الہیہ سے انکار کرتے ہیں۔

۲۔ دعویٰ امامت و تجدید دین - اس کی بنا مکالمات اور حدیث علیہ السلام
ہائے سنت و یحیٰ دلہا دینہا اور سورہ نور کی آیت استخلاف پر تھی اور ہمیشہ
مجدد گذشتے ہے۔ پس اس صدی کو کیوں خالی چھوڑتے ہیں۔

۳۔ دعویٰ مجددیت جس کا مدار وہی مکالمات تھے اور حدیث لا مہدی الا
عیسیٰ - یہ صحیح حدیث اسفار حدیث میں موجود ہے۔ منجملہ ان کے ابن ماجہ میں بھی ہے
مگر جناب نے بہت حقارت اور بڑی نگاہ سے اس کا نام روایت اور مرزا صاحب
کی توہین کے لئے فرمایا کہ حدیث کر کے مرزا نے اس روایت کو پیش کیا ہے
حالانکہ یہ حدیث ہے۔ اور پھر کیا مجدد مہدی نہیں ہوتا؟
انصاف! انصاف!۔

۴۔ دعویٰ عیسیٰ ابن مریم ہونے کا۔ اس کا بار بھی مکالمہ لکھیہ تھا اور قرآن کریم کی
آیت و مریم ابنت عمران التي احصنت فرجها فنمخنا
فیہا من روحنا و صدقت بکلمات ربہا و کاتبہ و کانت من
القانتین (سورہ تحریم) پر تھا۔ اس آیت کریمہ سے پہلے اللہ تعالیٰ
فرماتا ہے۔ مومن جس سے خطا ہو جائے وہ امراۃ فرعون کی مثل ہے کہ
شیطان کے ماتحت ہے وہ تو دعائیں کریں نہ جنتی مومن فرعون۔
اور اس آیت میں ذکر ہے دوسری قسم کے مومن کا۔ دوسرا مومن وہ ہے
جو محسن ہے۔ وہ مریم ہوتا ہے اور جب اس پر کلام الہی کا نفع ہوتا ہے تو
مریم سے ابن مریم ہو جاتا ہے۔ اور تیسری وجہ یہ کہ

چوں مرا تو بے پے قیے مسیحی دا وہ اند

مصلحت را ابن مریم نام من نہ سادہ اند

چوتھی وجہ حدیث صحیح بینزل فیکہ ابن مریم۔

۵۔ مرزا صاحب کا دعویٰ کہ ابن مریم مرگئے اس کے ثبوت کے لئے انہوں نے
انہی رسالے لکھے۔

۶۔ جو طبعی موت سے مر گئے وہ دنیا میں با ایں جسم عنصری واپس نہیں آتے د

من در اٹھم بر زخ الی یوم یبعثون۔

۷۔ آپ نے ہزاروں پیشگوئیاں کیں جو صحیح ہوئیں۔ جو بظاہر کسی کو نظر آتا ہے کہ

صحیح نہیں ان پر مرزا صاحب نے بہت کچھ لکھا ہے۔ با ایں کہ محمد رسول اللہ صلی

کو خاتم النبیین مانا اور ان کے عشق و محبت میں ہزاروں صفحہ نکلا ہے بے ریب

لکھا ہے کہ میں نبی معنی پیشگوئی کرنے والا ہوں۔ مجھے احادیث اور کلام الہی میں

نبی کہا گیا مگر نہ نبی تشرعی اور یہی مذہب تمام صوفیاء کرام کا ہے۔ فتوحات

نکیہ باب پر آپ غور کریں۔ آپ کی سرخی اور آپ کا مضمون کم سے کم چار لاکھ

مسلمان احمدیوں کو دکھ دینے والا ہے۔ اگرچہ آپ کے ساتھ بھی بہت سے اخبار

اور رسائل ہیں۔ مولوی صاحب! آپ کا زمانہ نبوت کا زمانہ نہیں۔ اس پر

دریافت طلب امر ہے کہ آپ کو اس بابے میں وحی نبوت ہوئی ہے کہ آپ کا

زمانہ نبوت کا زمانہ نہیں یا آپ کی دہریت کا فتویٰ ہے۔

نور الدین

[فروری ۱۹۰۹ء میں حسن نظامی دہلوی نے آپ کی خدمت میں ایک خط]

[لکھا۔ اس کے جواب میں ان کو جو ایک خط آپ نے لکھا درج ذیل ہے :-]

مکرم معظم جناب مولانا۔ مکرم مت نامہ پہنچا۔ اس پر عرض ہے کہ کتاب اللہ کے بعد صحیح

بخاری کوئیں اور ہماری جماعت اصح الکتاب یقین کرتے ہیں۔ اس میں لکھا ہے کہ ایک

بار سرور عالم فخر بنی آدم خاتم المرسلین سید الاولین والآخرین کے حضور علی اللہ علیہ

وسلم۔ حضرات صحابہ کرام رض شرف اندوز تھے اور ایک جنازہ گذرا اور اس مہر

ومزکی جماعت نے اس کی تعریف کی عربی عبارت میں ہے۔ اثنوا علیہ خیراً

فقال وجبت۔ پھر ایک جنازہ گذرا تو اس کی مذمت ہوئی۔ پھر ارشاد ہوا۔

وجبت۔ وجبت کے معنی ہیں کہ اس کے لئے واجب ہو چکی۔ حضرات صحابہ کرام رض

نے عرض کیا ما وجبت یا رسول اللہ۔ کیا واجب ہوا۔ فرمایا الذی

اثنیتم علیہ خیراً فوجبت له الجنة واما الذی اثنیتم
علیہ شراً فوجبت له النار۔ اثنتم شهداء فی الارض۔
جس کی تم نے تعریف کی اس کے لئے جنت واجب ہوئی اور جس کی تم نے مذمت
کی اس کے لئے دوزخ واجب ہوئی۔ اب جو میں قرآن کریم کو پڑھتا ہوں تو اس میں
ارشاد ہے۔ وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ

علی الناس تو اس سے واضح ہوتا ہے کہ وہ حقیقت ہر زمانہ کے اختیار میں طاری
و ساری ہے۔ اور ہمیشہ اس کے مطابق ہم مشاہدہ کرتے ہیں اور اس معیار پر میں نے
حضرت نظام الحق والدین سلطان الدنیا والہدیٰ کو دیکھا تو سات سو برس کے
قریب قریب ہوتا ہے کہ ہزاروں ہزار اختیار آپ کی طرح میں رطب اللسان ہیں۔
اگر یہ مشت خاک ان ابرار و اختیار کے ساتھ ہم آواز نہ ہو تو حسب الارشاد و من
یتبع غیر سبیل المؤمنین نوله ما تولى ونصليه جهنم و ساءت مصیبا
مجھ سے زیادہ کون بد قسمت ہو سکتا ہے۔ پس میرا دلی یقین یہ ہے کہ وہ محبوب الہی حسب
تزکیہ شہداء اللہ واقعی محبوب الہی تھے۔ یہی میرا دلی اعتقاد ہے عام لوگوں کی اجنبیت
انشاء اللہ تعالیٰ میرے نزدیک جوے تمی ارز و کارنگ رکھتی ہے۔
کاش آنا نہ عیب من گیرند
رٹے آن دستاں بدیدندے

اب دوسرے ارشاد اور اس کی اہمیت پر گزارش کرتا ہوں کہ اللہ تعالیٰ قرآن
کریم میں فرماتا ہے:- اَنَا نَصَرْتُكُمْ فِي الدُّنْيَا وَالْآخِرَةِ ۚ اَنَا نَصَرْتُكُمْ فِي الْحَيٰوةِ الدُّنْيَا ۚ
فرماتا ہے۔ وَلِلّٰهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا
يَفْقَهُونَ۔ پس مولانا اگر ہم فی الواقع جناب الہی کی نظر میں مومن ہیں تو ہم یقیناً
یقیناً معزز و منصور ہیں۔ ہمیں کفار کے جلسہ کا قطعاً جوش و رنج نہیں، ورنہ ہم ان کے
نظاروں کو اہم یقین کر سکتے ہیں۔ جناب کو معلوم ہو گا حضرت فرید الحق والدین جب
قطب الحق کے جانشین ہوئے تو ہفتہ کے اندر اندر قریب دہائی سے دوسری اختصار

فرمائی تو کیا ان کے لئے اچھوت دھن کا جنگ مفر ہو ا لا و اللہ۔

اپنی کتاب رسالہ نور الدین میں آپ نے ایسا مذہب بیان

فرمایا ہے جو یہاں نقل کیا جاتا ہے :-

۱۔ ہم اللہ تعالیٰ کو مانتے ہیں کہ **ہے** اور وہ موصوف بصفات کاملہ اور ہر ایک نقص سے منزہ لم یلد ولم یولد ہے۔ اسی کے ارادہ اور اسی کی خلق سے یہ تمام مخلوق ہے۔ وہ وزاد الیہ محیط کائنات لا الہ الا اللہ خالق کل شیء و هو بکل شیء محیط۔ و هو الاول والابن الی ربک المنتقہ و هو الآخر ہے۔ جبکہ ہمارا یہ عقیدہ اور یہ ایمان ہے تو سوفسطائی۔ دہریہ۔ مسیحی۔ اور وہ یونانی منطقی اور ساقی جو اللہ تعالیٰ کو علت۔ لا بشرط بشرط لا زکن مانتا ہے اور وہ یودی۔ نیچری۔ آریہ سمساجی جس کے نزدیک اللہ خالق ارواح خالق مادہ۔ خالق زمانہ۔ خالق فضا اور ان کے گن۔ کرم۔ بھادو۔ خواص افعال۔ عادت کا خالق نہیں ہماری کتاب کج کیوں پسند کرے گا۔

۲۔ ہم اللہ تعالیٰ کو مانتے ہیں کہ وہ متکلم ہے۔ اپنے پیاروں سے کلام کرتا ہے۔ ارادہ و مشیت سے اس کے کام ہوتے ہیں۔ وہ کلام کرتا رہا۔ کرتا رہتا ہے اور کلام کرے گا اس کے بھام و تکلم پر کبھی تہ نہیں لگی۔ پس جو لوگ اس کو گم صم مانتے ہیں۔ مثلاً برہموا اور نیچری اور جو لوگ کہتے ہیں دو رب برس سے وہ خاموش ہے اور صرت چاہی آدمیوں سے سرشٹی کے ابتدا میں بولا تھا۔ یا جو کہتے ہیں کہ مسیح یا نبی کریم خاتم الانبیاء صلی اللہ علیہ وآلہ وسلم تک بات کر کے اب خاموش ہے اور جن کا وہم ہے کہ بیج کی طرح بے اختیار ہے وہ کیوں پسند کرنے لگے۔

۳۔ ہم مانتے ہیں کہ ملائکہ ہیں ان پر اور اللہ تعالیٰ کی تمام کتابوں۔ رسولوں اور نبیوں پر ہمارا ایمان ہے ہم نبی کریم صلی اللہ علیہ وآلہ وسلم کو خاتم النبیین رسول رب العلمین مانتے ہیں۔ پھر ان باتوں کے معنی لفت کیوں پسند کرنے لگے۔

۴۔ ہمارے نزدیک ہر ایک شخص اپنے اعمال کا ذمہ دار اور جواب دہ ہے۔ اور ہم عفو و مغفرت۔ شفاعت بالاذن کے معتقد ہیں۔ پس ہماری باتوں سے کفارہ کا قائل اب راضی ہوا۔ اور جو اللہ تعالیٰ کو (کھلم کھلا) عفو و الامتداتے وہ کیونکر راضی ہو۔

۵۔ ہم صحابہ کرام رضی اللہ عنہم کو رضوان اللہ علیہم اجمعین ابو بکرؓ، عمرؓ، یکرؓ، معاویہؓ و غیرہ تک۔ اویس قرنی و حسن بصری سے یکرؓ، ابراہیم نخعی و نافع عکرمہ تک اور اہل بیت میں زید مجاہد و عائشہؓ سے یکرؓ علی المرتضیٰؓ اور تمام ائمہ اہل بیت علیہم السلام ان سب کو بحمد اللہ اپنا محبوب اور ول سے پیارا و مشتاق قرار دیتے ہیں۔ قال الامام امامنا علیہ السلام

بمان و دلم قدائے جمال محمد است
حاکم نثار کوچہ آل محمد است

پس راضی۔ شیخ۔ خارجی۔ ناصبی۔ جیریہ۔ قدریہ۔ مرجیہ۔ جمہیہ۔ معتزلہ۔ تعالٰی۔ سلام کا منکر۔ احادیث صحیحہ کا منکر اور ان کو تو وہ طوفان کہنے والے کب پسند کر سکتے ہیں۔ حالانکہ وہ معمولی کتب تو اسچ بلکہ امور تاریخیہ لغت و کتب بیان کو اپنا مقتدا بنائے ہوئے ہیں۔ ہم ائمہ تصوف۔ ائمہ فقہ۔ ائمہ حدیث۔ ائمہ کلام کی تعظیم و تکریم کو ضروری یقین کرتے ہیں۔ اور انکی مشترکہ سبیل کو سبیل المومنین مانتے ہیں ہاں! ان لوگوں کے آثار یا قیہ فتوح الغیب و فتح الربانی للسید الشیخ عبد القادر الجیلانی۔ غوارت للشیخ شہاب الدین السہروردی جس کو میرے ابن غم حضرت فرید الدین گنج شکر چشتی ہمیشہ اپنے درس میں رکھتے تھے اور وہ نسخہ جس پر حضرت سلمان نظام الدین نے پرفہ صواب تک جمالیوں میں موجود ہے۔ منازل السائرین شرح مدارج السالکین۔ طریق النجرتین۔ مجمع الفوائد زاد المعاد للشیخ الاسلام الشیخ ابن قیم۔ فصل الخطاب لخواجہ محمد یار سا۔ مکتوبات للشیخ مشائخنا مجدد احمد السرمندی۔ فتوحات مکیہ ابن عربی۔ کتاب الصبح للامام البخاری۔ الموطاء للامام دارالہجرۃ۔ امام ابو حنیفہ رحمۃ اللہ کے آثار یا قیہ۔ تصانیف ابو یوسف۔ امام ائمہ فقہ و حدیث و کتب نبوت

امام محمد اشعری و طحاوی - الامام الشافعی - محلی و فضل لابن حزم - السنن البکری
 للبیہقی - وراہ تعارض العقل والنقل و الارو علی المنطقتین - و منهاج السنۃ للشیخ
 ابراہیل رئیس المتکلمین و الفقہاء و المحدثین و المفسرین شیخ الاسلام شیخ ابن تیمیہ الحارثی
 و المصالب العالیہ للامام الرازی - فتح الباری لابن حجر - فتح القدر و تحریر لابن ہمام
 اور تمام تصانیف حافظ ذہبی - جیسے دول الاسلام میزان و تذکرہ وغیرہ -
 حجتہ اللہ الباقیہ شیخ مشائخنا شاہ ولی اللہ دہلوی - نیل الاوطار لشوکانی الہی موجود
 ہیں منصب خدا پرست و یکیدے - انہیں کے ساتھ ہیں ابن المنذر ابن قدامہ
 ابو یعلیٰ - بنی اللہ تعالیٰ کو گواہ کرتا ہوں اور سچے دل سے علی وجہ البصیرت کامل
 یقین کرتا ہوں کہ بے ریب یہ لوگ مسداق تھے - وجعلنا منہم ائمتہ یدعون
 با صرنا لہما صبرا و کانوا بایاتنا یوقنون کے (پاک سجدہ) اور ان کی
 دعائیں واجعلنا للمتقین ائمتہ (پاک فرقان) ضروری قبول ہوئیں -
 پس بڑے ہی بے نصیب ہیں وہ لوگ جو انسانی امامت کے مستکرم ہیں - اور
 انی جاعلک للناس اماما کے بعد سے تا وقت ہیں ان کی علمی حالتیں ان
 پر خود امامت کرتی ہوں گی - اگر فطرت سیمہ باقی ہے - بحمد اللہ ہم نے ان رب کے
 استفادہ کو خوب غور سے پڑھا اور ہم علی بصیرۃ اس نتیجہ پر پہنچ گئے ہیں کہ یہ سب
 لوگ خدائے تعالیٰ کے برگزیدوں میں اور ہادیوں میں سے تھے - ہم نے لغت میں
 بخاری - صحیح - ابو عبیدہ - مفردات راغب - تہایہ - مجمع البحار -
 لسان العرب اور صرف و نحو میں سیبویہ - ابن مالک - ابن ہشام اور سیوطی
 اور قرأت میں شاطبی اور ابو عمرو دوانی اور معانی و بیان میں عبد القادر جرجانی
 مصنف دلائل الاعجاز اور اسرار البلاغۃ اور سکاکی مصنف مفتاح العلوم اور
 ادب میں صحیح اور تنقیسیر میں روایت ابن جریر - ابن کثیر - شوکانی کی فتح القدر
 اور درایت و روایت - دونوں میں امام بخاری رحمۃ اللہ علیہ اور فقط و راہستہ میں
 تفسیر کبیر کو ائمہ سلف کے بعد انتخاب کیا ہے - قریب زمانہ کے ہندوستانیوں میں جو

اصحاب تصنیف گذرے ہیں انہیں صاحب حجتہ اللہ البالغہ اور ازالۃ الخفاء
 شاد ولی اللہ کوئیں ممتاز انسان اور صافی الذہن جانتا ہوں۔ میں حضرت مسیح
 کی وفات کا قائل ہوں اور مسیح کا مل یقین ہے کہ وہ قتل اور پھانسی سے بچکر
 اپنی موت سے مرچکے۔ اس اُمت میں انعمت علیہم۔ مغضوب۔
 ضال تینوں قسم کے لوگ موجود ہیں۔ پس وہ مسیح موعود علیہ السلام بھی موجود
 ہے جس کو ہم میں نازل ہوتا تھا۔ وہ ہمدی معبود اور اس وقت کا امام بھی ہے
 وہ اختلافوں میں حکم ہے۔ ہم نے اُس کی آیات بینات کو دیکھا اور ہم گواہی دیتے
 ہیں اور اللہ تعالیٰ سے ڈر کر۔ جو اس سزا۔ حشر اجساد۔ جنت و نار۔ اپنی بے ثبات
 زندگی کو تعصب العین رکھے کہ اس کو امام مان لیا ہے۔ ہم نے اپنے مقتداؤں میں ابن
 حزم اور ابن تیمیہ کو بھی شمار کیا ہے۔ اس کی تائید میں صرف دو قول یہاں لکھتے ہیں۔
 اول۔ ایک شخص اہل اللہ میں سے ہے۔ راستباز۔ صالح اور ثقہ امین
 ان کا نام عبد اللہ الغزنوی کر کے ہمارے ملک پنجاب میں مشہور ہے۔ ہمارے
 امام علیہ السلام نے ان کو خاتم النبیین رسول رب العالمین نبی کریم علیہ الصلوٰۃ
 والتسلیم کی شکل پر رؤیا میں دیکھا ہے اور یہ بسبب ان کی کمال اتباع سنت کے
 تھا۔ وہ بہت خوبییوں کے جامع اور علمی و عملی حصہ میں اللہ تعالیٰ نے ان کو خصوصیت
 سے ممتاز فرمایا تھا انہوں نے ابن حزم کے بارے میں توجہ کی کہ یہ بہت سخت
 الفاظ استعمال میں لاتے ہیں۔ اس پر عبد اللہ الحرم کو امام ہوا رہا۔ ایں
 اس وقت تک عبد اللہ الحرم کو صادق راستباز یقین کرتا ہوں اور اسی یقین پر
 پر اس امام کو شائع کرتا ہوں۔

گفتگوئے عاشقانِ رباب رب ۛ جوشِ عشقِ است نے ترکِ ادب
 ہر کہ کرد از جامِ حق یک جرعه نوش ۛ تے ادب ماند دروئے عقل و ہوش
 ہاں دہاں ترکِ حد کن باشاں ۛ ورنہ ایلے شوی اندر ہساں
 بادِ شیرے تو بازی مے کنی ۛ با ملائک ترک و تازی میسکنی

اس کمائی کی شہادت ایک شخص ساکن لاہور کو چھ کنڈی گراں کے پاس بھی ہے اور
اس کا نام عبدالحق ہے وہ بھی حسن ظن کے قابل ہیں ولا ازکی علی اللہ
احدا۔ دوم حضرت امام سیوطیؒ نے اپنی بے نظیر کتاب الاستبصار
النظار کی جلد سوم صفحہ ۳۲ میں لکھا ہے۔ قال فیہ جواب سائل سال
عن حرف لولشیختنا وسیدنا الامام العالم العلامة الا
وحد الحافظ المجتہد الزاہد العاید القدوة امام اللہ
قدوة الامم علومہ العلماء وادبہ التبیان اخر المجتہدین
اوحد علماء الدین بركة الاسلام حجة الاسلام برهان المتکلمین
قائم المبتدعین ذی العلوم الرفیعہ والفنون البدیعہ فی السنة
ومن عظمت یہ علینا المنة وقامت بہ علی الاعداء الحجة۔
واستبانت ببركة وهدیہ المحجة۔ تقی الدین ابی العباس
احمد بن عبد الحلیم ابن تیمیة الحرای منارہ وشید من
الدین اركانہ۔

(۲۳۔ اگست ۱۹۰۷ء بروز جمعہ خطبہ ارشاد فرمایا)

اشهد ان لا اله الا الله وحده لا شريك له واشهد ان
محمداً عبده ورسوله۔

اما بعد۔ اعوذ بالله من الشيطان الرجيم۔

يا ايها الذين امنوا اتقوا الله حق تقاته ولا تموتن الا وانتم
مسلمون واعتصموا بحبل الله جميعاً ولا تفرقوا
..... الخ الى عذاب عظيم۔

تم نے سنا ہو گا کہ جب کبھی میں کوئی خطبہ پڑھتا ہوں۔ وہ خطبہ جمعہ کا ہو یا عیدین کا۔ کوئی
یکچر ہو یا اور کوئی نصیحت ہو تو میری عادت ہے کہ اس کے شروع میں اشہد

ان لا الہ الا اللہ وحدہ لا شریک لہ واشہد ان محمدًا عبدہ
 ورسولہ پڑھ لیتا ہوں۔ اگرچہ میری یہ عادت نہیں کہ اپنی ہر ایک حرکت
 اور بات کو بلند آواز سے ظاہر کروں مگر جب کوئی لمبی بات یا درمند دل کی بات
 کرنی ہو تو میں اشہد ان لا الہ الا اللہ وحدہ لا شریک لہ واشہد
 ان محمدًا عبدہ ورسولہ اس کے اول ضرور پڑھتا ہوں۔ اور میری غرض
 اس سے یہ ہوتی ہے کہ وہ لوگ جو میری نصیحت سنتے ہیں اس بات کے گواہ رہیں
 کہ میں خدائے تعالیٰ کو واحد لا شریک اس کی ذات و صفات میں مانتا ہوں۔ اور
 میں حضور قلب سے یقین سے استقلال سے یہ بات کہتا ہوں کہ میں اس کی
 قدرتوں کو بیان کرتے ہوئے کبھی شرمندگی نہیں اٹھاتا۔ میں اسے اپنا محبوب
 مانتا ہوں اور محمد رسول اللہ علیہ السلام کو سب انبیاء کا سردار اور فخر رس سمجھتا
 ہوں۔ اور میں اللہ کریم کا شکر ادا کرتا ہوں کہ اس نے محض اپنے فضل سے اس
 کی امت میں مجھے بنایا اس کے محبوبوں میں سے بنایا اس کے دین کے محبوبوں میں سے
 بنایا۔ اس کے بعد میں یہ کہتا ہوں کہ تم نے دیکھا ہوگا کہ میں سخت بیمار ہو گیا تھا اور
 میں نے کئی دفعہ یقین کیا تھا کہ میں اب مر جاؤں گا۔ ایسی حالت میں بعض لوگوں نے
 میری بڑی بیمار پرسی کی۔ تمام رات جاگتے تھے۔ ان میں سے خاص کر ڈاکٹر تاشہ
 صاحب ہیں۔ بعضوں نے ساری ساری رات دبا یا اور یہ سب خدائے تعالیٰ کی
 غفور رحیمیاں ہیں۔ ستاریاں ہیں جو ان لوگوں نے بہت محبت اور اخلاص سے
 ہمدردی کی۔ اور یاد رکھو کہ اگر میں مرجاتا تو اسی ایمان پر مرتا کہ اللہ وحدہ لا شریک
 ہے۔ اپنی ذات و صفات میں اور حضرت محمد صلی اللہ علیہ وآلہ وسلم اس کے سچے رسول اور
 خاتم الانبیاء اور فخر رس ہیں۔ اور یہ بھی میرا یقین ہے کہ حضرت مرزا صاحب ہمدی ہیں
 مسیح میں اور محمد رسول اللہ صلی اللہ علیہ وآلہ وسلم کے سچے غلام ہیں بڑے راستباز اور سچے
 ہیں۔ گو مجھ سے ایسی خدمت ادا نہیں ہوئی جیسی کہ چاہئے تھی اور ذرہ بھی ادا نہیں ہوئی
 میں آج اپنی زندگی کا ایک نیا دن سمجھتا ہوں گو تم یہ بات نہیں سمجھ سکتے۔ مگر اب

میں ایک نیا انسان ہوں اور ایک نئی مخلوق ہوں۔ میرے قویٰ پر میرے عادات پر میرے دماغ پر میرے وجود پر میرے اخلاق پر جو اس بیماری نے اثر کیا ہے میں کہہ سکتا ہوں کہ میں ایک نیا انسان ہوں مجھے کسی کی پروا نہیں۔ میں ذرا کسی کی خوشامد نہیں کر سکتا۔ میں بالکل الگ تھلگ ہوں۔ میں صرف اللہ تعالیٰ کو اپنا معبود سمجھتا ہوں۔ وہی میرا رب ہے۔ کیونکہ اس بات کا بھروسہ نہیں کہ آئندہ ہفتہ تک میری زندگی ہے کہ نہیں۔ لہذا میں تم کو بتانا چاہتا ہوں کہ خدائے تعالیٰ فرماتا ہے کہ تقویٰ اختیار کرو اور اپنے باطن کو ایسا پاک صاف کر لو جیسا کہ چاہئے۔ خدائے تعالیٰ بڑا پاک قدوس اور سب سے بڑھ کر مہربان ہے۔ اسکی جناب میں مقرب بھی وہی ہو سکتا ہے جو خود پاک ہے۔ گندہ آدمی قبولیت حاصل نہیں کر سکتا۔ دیکھو ایک پاک صاف اور عمدہ لباس والا آدمی ایک پیشاب والی گندی جگہ پر نہیں بیٹھتا۔ اسی طرح ایک پاک اور قدوس خدا ایک گندے کو اپنا مقرب کس طرح بنا سکتا ہے۔ اسی واسطے اُس نے سجدوں کے واسطے بہشت اور شقیوں کے واسطے دوزخ بنایا ہے۔ ایک ناپاک انسان تو بہشت کے قابل بھی نہیں ہوتا اللہ تعالیٰ کے قرب کے لائق کب ہو سکتا ہے۔ الخ

(۱۹۱ء کے ایام جلسہ سالانہ میں جو خطبہ جمعہ آپ نے فرمایا ورج ذیل ہے)

اشھد ان لا اله الا الله وحده لا شريك له واشھد ان محمداً عبداً ورسوله۔ اما بعد اعوذ بالله من الشیطن الرجیم۔ بسم الله الرحمن الرحیم۔ والعصر ان الانسان لفي خسر الا الذين امنوا وعملوا الصلحت وتواصوا بالحق وتواصوا بالصبر۔

تمام خطبے جو دنیا میں پڑھے جاتے ہیں رسول اللہ صلی اللہ علیہ وسلم کے زمانہ سے لیکر آج تک ان کا ابتدا اشھد ان لا اله الا الله واشھد

ان محمدؐ ا عبدہ و رسولہ سے ہوتا ہے۔

اس کلمہ کا پہلا حصہ ہے لا الہ الا اللہ اس کے تین فائدے ہیں۔
 پہلا فائدہ یہ ہے کہ جو شخص اسے پاواز بند پڑھ لیتا ہے ہم اسے مسلمان اور شرک
 سے بیزار سمجھ لیتے ہیں۔ دوسرا فائدہ اس کا یہ ہے کہ جب اس کے معنوں پر
 حقیقی طور پر ایمان ہوتا ہے تو ایسا مومن دنیا کے تمام اسباب اور ذرائع کو تب
 ذریعہ مانتا ہے جب دیکھ لیتا ہے کہ میرا مولیٰ ان کو اسباب بناتا ہے اور اسی نے
 انہیں تاثیر رکھ دی ہے۔ تیسرا فائدہ جس کی شہادت تمام انبیاء علیہم السلام اور تمام
 اولیاء کرام یک زبان ہو کر دیتے آئے ہیں یہ ہے کہ جب اس کلمہ کی کثرت کی
 جادے اور اسے بار بار سمجھ کر دوہرایا جاوے تو اللہ تعالیٰ تک پہنچنے کے لئے
 اور اس کے قرب کی راہ میں جو حجاب اور پرے ہوتے ہیں وہ آسانی سے بتدریج
 اٹھ جاتے ہیں۔ **فقہہ اول** کے دو حصے ہیں ایک میں لا الہ دوسرے میں الا اللہ ہے
 پہلا حصہ گناہوں کے دور کرنے اور ان سے بچانیکا سامان ہے۔ اور دوسرا نیکیوں کے
 حاصل کرنے کا ذریعہ لا الہ میں دنیا کے تمام معبودوں محبوبوں اور مطلوبوں کی نفی ہے جو
 کوئی چیز انسان کی نظر اور ایمان میں محبوب اور مطلوب ہی نہ رہے تو وہ ان امور پر جو
 گناہ میں جھک کیونکر سکتا ہے۔ اصل اشیا جو اس کیلئے حلال ہیں وہ بھی جب اس کا مقصود
 بالذات نہ ہو نگلی تو جو اس پر حرام ہیں انکی طرف تو وہ توجہ بھی نہیں کر سکتا۔ اس طرح پر یہ
 پہلا حصہ لا الہ گناہوں سے بچانیکا ذریعہ ٹھہرتا ہے کس کس طرح پر ہر ایک گناہ سے انسان اس
 حصہ پر ایمان لا کر بچ سکتا ہے۔ یہ لمبی بحث ہے دانشمند اس مسئلہ پر جو میں نے بیان کر دیا ہے
 غور کریں۔ الا اللہ سے نیکیوں کی طرف توجہ کیونکر پیدا ہوتی ہے؟ اس طرح پر کہ جب انسان
 دنیا کے تمام مطلوبات و محبوبات کو فانی اور ادنیٰ یقین کر کے کامل الصفات خدا کے
 ساتھ پیوند کرتا ہے تو پھر اس کی تجلی اس کے تمام جذبات کو اپنی رضا کے نیچے کر لیتی ہے
 اور اس کا اصل مطلوب ہر امر میں خدا ہوتا ہے پس وہ کسی کام کو کرتا ہی نہیں جب تک وہ اللہ
 تعالیٰ کو نہ دیکھ لے یعنی جہاں ایک طرف اسے نگران حال پاتا ہے۔ وہاں دوسری طرف

اس کی رضا اور اجازت کو دیکھتا ہے۔ اس طرح پر وہ نیکیوں کو حاصل کرتا ہے۔

پھر اس کلمہ کے ساتھ حضرت نبی کریم صلی اللہ علیہ وسلم نے اشہد ان محمدًا عبدہ کا درسولہ کا حمد اس لئے لگایا کہ آپ نے دیکھ لیا تھا کہ زمانہ گزشتہ میں جو مادی دنیا کی ہدایت کے لئے وقتاً فوقتاً آئے ایک زمانہ گزرنے کے بعد ان کو معبود بتایا گیا اور خدا نے تعالیٰ کی معبودیت میں ان کو شریک کر لیا گیا۔ اس گزشتہ دنیا کو بچانے کیلئے آپ نے اس حصہ کو رکھا تا کہ آنحضرت صلی اللہ علیہ وسلم کو لوگ ایک عبد سمجھیں اور آئندہ چونکہ اس امت میں ولی ہوں گے اس لئے انہیں بھی کوئی معبود قرار نہ دے لے۔ پس میں اشہد ان محمدًا عبدہ درسولہ کو کلمہ کا متمم یقین کرتا ہوں۔ اور میں ایمان رکھتا ہوں کہ اس جزو و پرا ایمان لانے کے بدوں مومن بن ہی نہیں سکتا۔ جب انسان اللہ تعالیٰ پر ایمان لاتا ہے جو لا الہ الا اللہ کا منشاء ہے۔ اور وہ اللہ تعالیٰ کی صفات کاملہ پر غور کرنا اور اس کے اسماء اور افعال پر سوچنا اور تو یقیناً اسے اللہ تعالیٰ کے فرشتوں اللہ تعالیٰ کی کتابوں اللہ تعالیٰ کے نبیوں اور تقدیر اور حشر نشریٰ صراط جنت و نار پر ایمان لانا لازمی ہو جاتا ہے۔ کیونکہ یہ اللہ تعالیٰ کے صفات کے ہی ثمرات ہیں اور ایمان باللہ کے لئے لازم ہے کہ وہ اسکو صفات کاملہ سے موصوف یقین کرے چونکہ اسی نے تقدیر کو بتایا۔ ملائکہ کو پیدا کیا۔ جنت و نار کو پیدا کیا۔ انبیاء علیہم السلام کو بھیجا۔ ان کو صحائف دیئے اس لئے ملائکہ پر ایمان لانا۔ خدا کی کتابوں اس کے رسولوں۔ تقدیر حشر و نشر۔ صراط جنت و نار پر ایمان لانا ضروری ہو جاتا ہے۔

پس میرے ایمان میں ایمان باللہ ہو ہی نہیں سکتا۔ جب تک وہ ان باتوں پر بھی ایمان نہ لاوے پھر ایمان کے بعد اس کا اثر انسان کے حوالج پر ہوتا ہے۔ حوالج سے جو امور سرزد ہوتے ہیں ان کا نام اعمال ہے۔ ان میں نماز ہے۔ روزہ ہے حج ہے اخلاق قائلہ ہیں رذائل سے بچنا ہے۔ ایمان یا اللہ اور ایمان کامل کے ساتھ اعمال بھی لازم ہیں قرآن کریم سے یہ ظاہر ہوتا ہے جیسا کہ فرمایا والذین یؤمنون بالآخرة یؤمنون بہ وہم علیٰ صلواتہم یحافظون ؕ اس کا مطلب یہ ہے کہ جب انسان اللہ تعالیٰ پر ایمان لاتا ہے تو وہ آخرت پر بھی ایمان لاتا ہے یعنی اللہ پر ایمان لانا آخرت پر ایمان لانے

کیئے ضروری ہے۔ پھر اس ایمان کا اثر اعمال پر یہ پڑنا ہے کہ ایسے مومن اپنی نمازوں کی حفاظت کرتے ہیں انہیں ضائع نہیں ہونے دیتے۔ پس یاد رکھو کہ جو شخص لا الہ الا اللہ کا دعوے کرے اور با اس نماز کا تارک ہو اور قرآن کریم کی اتباع میں سستی کرے وہ اپنے اس لا الہ الا اللہ کے دعویٰ میں سچا نہیں۔ جیسا کہ یہ آیت ظاہر کرتی ہے۔

اس کے بعد حضرت نبی کریم صلی اللہ علیہ وسلم کی نبوت کے اقرار کے ساتھ ہمیں ضرورت پڑتی ہے کہ ہم قرآن شریف میں دیکھیں کہ آپ کس درجہ کے انسان تھے رسول اللہ صلی اللہ علیہ وسلم کی شان بلند معلوم کرنے کیلئے مومنوں کو دو آیتیں جو ان کی تعداد شہادت کی ہے سامنے رکھنی پڑتی ہیں ایک جگہ انک لعلی خلق عظیمہ اور دوسری جگہ فرمایا کان فضل اللہ علیک عظیمًا اب غور کرو کہ اللہ تعالیٰ نے آنحضرت صلی اللہ علیہ وسلم کی دو عظمتوں کا ذکر کیا ہے۔ ایک تو عظیم اخلاق پر ہونا ہی بڑا ہوتا ہے پھر جس کو اللہ بڑا بتائے اس کا خیال کرو کہ وہ بڑائی کس شان کی ہوگی۔ اللہ تعالیٰ جو کامل الصفات ہستی ہے اسکی طرف سے جس کو بڑائی عطا ہو وہ بڑائی ایسی نہیں ہو سکتی جس کا وہم یا اندازہ ہو سکے۔ اور یہ بڑائی ایک تو اخلاق میں عطا کی اس سے آنحضرت صلی اللہ علیہ وسلم کے بے مثل اخلاق کا اندازہ ہو سکتا ہے۔ پھر عظیم فضل آپ پر کیا۔ اب غور کرو کہ جس کو یہ دو عظمتیں حاصل ہوں اور فضل عظیم اور خلق عظیم والا جن کا مقتدا ہو انہیں کسی اند کی رچھ ہی کیا ہو سکتی ہے؟ وہ ہوتا تم التبیین صلی اللہ علیہ وسلم۔

پھر جو کتاب اللہ جل شانہ نے اس کامل انسان صاحب خلق عظیم و فضل عظیم پر نازل کی اس کے لئے دو گواہیاں میں پیش کرتا ہوں۔ ایک یہ کہ اللہ تعالیٰ نے فرمایا انا لہ لحافظون۔ اور پھر فرماتا ہے لا یاتیہ الباطل من بین یدینہ ولا من خلفہ۔ پہلی آیت میں اللہ تعالیٰ نے قرآن مجید کی حفاظت کا آپ وعدہ فرمایا اور دوسری آیت میں یہ فرمایا کہ باطل اس پر اپنا اثر نہیں کر سکتا۔ اب جس کتاب کا محافظ حق سبحانہ ہو اور وہ آئندہ کے لئے پیشگوئی کرتا ہے کہ اسکو باطل کر نیوالی چیز نہیں بھیجیں گے۔ تو ہمیں سائنس کا کیا ڈراور کسی اندرونی یا بیرونی حملے کا کیا خوف؟

میں نے ہمیشہ یہ ظاہر کیا ہے کہ جس قدر سائنس اور دیگر علوم ترقی کریں گے اسی قدر قرآن مجید کے کمالات کا اظہار ہوگا۔ اس کتاب کو لیکر ہمیں کسی حملے سے دنیا میں رہ کر گھبرانے کی حاجت نہیں کیونکہ ہمیں یقین ہے اور تجربہ نے بتا دیا ہے کہ نہ اس میں تحریف ہوگی اور نہ یہ دنیا سے اٹھے گی۔ پس یہ کتاب کامل کتاب ہے۔ اور یہی خالق فطرت نے بتا دیا ہے تو اس پر کسی حملہ کا ڈر نہیں اور نہ گھبرانے کی حاجت ہے۔ ہاں اگر ڈر ہے تو اس بات کا کہ بعض گھروں سے نکل کر دوسرے گھروں میں چلی جائے گی۔ تو پچھلے بزرگوں کی روح کو کیسا ملال ہوگا۔ پس خوف ہے تو یہ ہے کہ کوئی اس کی اتباع سے نہ نکل جائے۔

موجودہ حالت میں میں دیکھتا ہوں کہ کچھ امرا ہیں کچھ علما اور سجادہ نشین ہیں اور کچھ وہ نوجوان ہیں جو قوم کے لئے کالجوں میں تعلیم پانے کی تیاریاں کر رہے ہیں جب علی رنگ میں ہی لوگ مذہبی امور میں مست ہوں تو عوام مخلوق کا کیا حال ہو سکتا ہے۔ اس لئے سورۃ العصر میں تے پڑھی ہے۔ اور میرا مطلب اس میں یہ ہے کہ زمانہ جس طرح پر تیزی سے گزر رہا ہے اسی طرح ہماری عمریں تیزی سے گزر رہی ہیں۔ اللہ تعالیٰ نے اس سورۃ شریف میں جہاں انسانی عمر کے اس طرح تیزی سے گزرنے کی طرف متوجہ کیا ہے ساتھ ہی اس سورۃ میں اس کا علاج بتایا ہے کہ تمہیں زمانہ کی پروا نہیں۔ اگر ہمارا حکم مان لو اس حکم کی تعمیل سے تم زندہ جاوید ہو جاؤ گے۔ اور وہ یہ ہے کہ آپ مومن بنو اور اعمال صالحہ کرو۔ دوسرے کو مومن بناؤ اور حق کی وصیت کرو۔ حق کے پہنچانے میں نکالیفت سے نہ ڈرو۔ اور صبر و استقلال سے کام لو۔

اس علاج پر اگر مومن عمل کرے اور اس کو اپنا دستور العمل بنالے تو یقیناً یقیناً وہ ہمیشہ کی زندگی پالے گا۔ بہر حال یہ سورۃ العصر وہ سورۃ کریمہ ہے کہ جب صحابہ کرام رضہ آپس میں ملتے تھے تو اس کو پڑھ لیا کرتے تھے۔ آج تم اور ہم بھی ملے ہیں اور نہیں معلوم آئندہ ہمیں ملنے کا موقع ہو گا یا نہیں اس لئے میں نے اس سنت پر عمل کرنیکی نصیحت سے اس سورۃ کو پڑھا ہے اور میں نے چاہا ہے کہ وصیت الحق کے طور پر تمہیں متادوں۔ سنو! میں اللہ تعالیٰ پر ایمان رکھتا ہوں کہ وہ اپنی ذات میں یکتا اپنی صفات میں بے ہمتا اپنے اسماء

اور افعال میں لیس کمثلہ شئی ہے۔ میں اللہ تعالیٰ کے ملائکہ پر ایمان رکھتا ہوں۔ جو تمام نیک تحریکوں کے محرک ہیں اور ان پر ایمان لانے کی یہی غرض ہے کہ ہر نیک تحریک پر انسان عمل کرے میں اللہ تعالیٰ کے تمام نبیوں پر ایمان رکھتا ہوں۔ خواہ ان کا ذکر قرآن مجید میں ہے۔ یا نہیں وہ سب کے سب اللہ تعالیٰ کے راستہ باز بندے تھے۔ اور انہوں نے مخلوق کو اللہ تعالیٰ کا کلام اپنے اپنے وقت پر پہنچایا۔ میں اس بات پر بھی ایمان رکھتا ہوں کہ تمام نبوتیں آنحضرت صلی اللہ علیہ وسلم پر ختم ہوئیں بلکہ میں اس بات پر ایمان رکھتا ہوں اور بصیرۃ اور شرح صدر کے ساتھ کہ آنحضرت صلی اللہ علیہ وسلم نہ صرف تمام نبوتوں کے جامع اور خاتم تھے بلکہ آپ خاتم النبیین خاتم الرسل اور خاتم کمالات انسانی تھے یہ میرا یقین ہے کہ تمام انبیاء اور تمام اولیاء اور تمام اوصیاء انسانی کمالات کے آپ جامع اور خاتم ہیں اور اب آپ کے بعد میرا و آئمہ بھی تجویز نہیں کرتا کہ کسی شخص میں ایسے کمالات ہوں۔ میں اس کے متعلق حضرت صاحب کا ایک شعر سنا تا ہوں۔

اے درانکار و شکے از شاہ دیں

خادمان و چاکرانش را بہ ہیں

آنحضرت صلی اللہ علیہ وسلم کے کمالات کے لئے جب ہم دیکھتے ہیں۔ کہ صحابہ کرام کیسے پاک گردہ تھے تو یہ قسم معلوم ہوتا ہے۔ تمہارا وجود اس گاہوں میں خود گواہی ہے کہ اللہ تعالیٰ احمد کا غلام بننے سے کیا فضل کرتا ہے۔ اسی طرح پر میں خدا کی تقدیر حشر و نشر۔ پل قراط۔ جنت و نار پر ایمان رکھتا ہوں۔ میں اب تم کو اس بات کی طرف متوجہ کرتا ہوں۔ کہ میں نے لمبا خطبہ نہیں سنایا۔ میری غرض یہ بھی ہے کہ میرے پھر تقریر کرنے تک اگر کوئی اور تمہیں تقریریں سنائیں یا باتیں بتائیں گے تو ہمارے مذہب اور معتقدات کا یہ معیار ہوگا۔ اگر اس کے موافق کوئی بات ہو تو ہماری طرف سے سمجھو اور اگر اس کے خلاف ہو تو وہ ہمارے عقائد کے مطابق نہیں۔

اسلام چونکہ حق کے اظہار کے لئے آیا ہے جیسا کہ اس سورۃ سے ظاہر ہے اس لئے میں تمہیں یقین دلاتا ہوں کہ جہاں تمہیں دین کی ہمت سی باتیں پہنچائی ہیں وہاں ہم

تم کو دنیا کی ایک بات سناتے ہیں۔ مگر دنیا کی نہیں ہم اسے دین ہی سمجھتے ہیں۔
 اور دین ہی سمجھ کر کہتے ہیں اور وہ یہ ہے کہ ہمارے سامنے دنیا کے کام بلکہ دین کے بھی سب
 کام امن پر موقوف ہیں۔ اگر امن قائم نہ رہے گا تو کوئی کام نہیں ہو سکے گا۔ جس قدر امن
 بڑھ کر ہو گا اسی قدر حق کا ابلاغ عمدہ طور سے ہو گا۔ اس واسطے ہمارے نبی کریم صلی اللہ
 علیہ وسلم ہمیشہ اس کے حامی رہے۔ آپ نے طوائف الملوکی میں جو مکہ معظمہ میں تھی خود
 رہ کر اور عیسائیوں کی سلطنت میں جو حبشہ میں تھی صحابہ کرام کو رکھ کر ہمیں یہ تعلیم دی ہے
 کہ ہمیں کس طرح زندگی بسر کرنی چاہیے۔ اس زندگی کے فرائض میں سے امن ہے اگر امن
 نہ ہو تو کسی طرح کا کوئی کام دین یا دنیا کا نیکوئی سے نہیں کر سکتے۔ میں تمہیں تاکید کرتا ہوں
 کہ امن کی کوشش کرو۔ امن کے لئے ایک تواناقت کی ضرورت ہے جو گورنمنٹ کے پاس
 ہے۔ دوسرے نیک چلنی اور گورنمنٹ کی اطاعت اور وفاداری کی جو تمہارا فرض ہے میں
 اس امر کو کسی کی خوشامد کی غرض سے نہیں بلکہ حق پہنچانے کی غرض سے کہتا ہوں کہ امن
 پسند جماعت بنو تاکہ ہر قسم کی ترقیوں کا تمہیں موقع ملے۔ اور چین سے زندگی بسر کرو۔
 اس کا بدلہ مخلوق سے مت مانگو۔ بلکہ اللہ تعالیٰ کی رضا کو مقدم کرو۔ اور اسی سے مانگو۔ یہ
 خوب یاد رکھو کہ بلا امن کوئی مذہب نہیں پھیلتا اور نہ پھول سکتا ہے۔ پس تم امن کے
 قائم رکھنے میں ہمیشہ گورنمنٹ کا وفاداری سے ساتھ دو۔ میں اس کے ساتھ
 ہی یہ بھی کہتا ہوں کہ حضرت صاحب کی کتابوں سے معلوم ہوتا ہے کہ گورنمنٹ کے اس
 احسان کا بدلہ اگر امن کے قائم کرنے کے لئے کوشش کریں تو اللہ تعالیٰ اس کا نتیجہ ضرور
 دیگا۔ اور اگر خلاف ورنہ کریں گے تو اس کے بد نتیجہ کا ضرور منہ نظر رہنا پڑے گا۔
 پھر اس کے بعد ایک اور بات کہتا ہوں کہ باہم محبت کو بڑھاؤ اور بغضیوں کو دور
 کرو۔ اور محبت بڑھ نہیں سکتی جب تک کسی قدر تم صبر سے کام نہ لو۔ اور صبر کرنا اے کے
 ساتھ آپ خدا تم ہوتا ہے۔ اس واسطے صبر کرنا اے کو کوئی ذلت اور تظلیف نہیں پہنچ سکتی۔
 } ایک مرتبہ آپ بیاد ہوئے اس حالت میں آپ نے ایک نصیحت عربی زبان میں لکھی {
 اسی کا ترجمہ و سچ ذیل ہے

آدمیوں کی طرف بھیجے گئے اور عام کئے گئے طرف تمام آدمیوں کی قال تعالیٰ
 قل یا ایہا الناس انی رسول اللہ الیکم جمیعاً اور نازل کیا اچھا کلام اور
 وعدہ کیا کہ تحقیق خدائے تعالیٰ حافظ ہے اس کے لئے جیسا کہ فرمایا انا نحن نزلنا
 الذکر وانا له لحافظون۔ اور وہ ہدایت ہے اور رحمت ہے۔ شفا ہے اور
 روح ہے۔ فصل ہے۔ کفایت ہے اور تحقیق کافی ہوا۔

اور ملائکہ حق ہیں اور رسول حق ہیں اور کتابیں اللہ تعالیٰ کی اور وہ چیز جو پہلے
 نازل کی گئی حق ہیں۔ اور ہمیشہ سے ہے اللہ تعالیٰ رب۔ رحیم۔ متکلم۔ اور ہمیشہ رہیگا
 وخلق کل شیء فقدرة تقدیر۔ اور قبر اور سوال اس قبر میں اور نشر اور حشر
 اجساد اور حساب اور ایک فریق جنت میں اور ایک ناریں اور صراط اور شفاعت
 اہل کبار کے لئے چہ جائیکہ اہل صغار۔ اور شفاعت واسطے رفع درجات کے حق
 ہے۔ جنت کی نعمتیں بھی حق ہیں اور وہ عطا غیر محدود ہے۔ اور آلام تار کے حق ہیں
 وان علیہا تسعة عشر۔ وان ربك فعال لما یرید۔ اللہ تعالیٰ کی
 رحمت مسوق بالغضب ہے۔ تحقیق وہ ارحم الراحمین احکم الحاکمین اکرم الاکرامین
 ہے۔ پھر اسلام مبنی ہے اور پانچ چیزوں کے تشدد۔ صلوٰۃ۔ زکوٰۃ۔ صوم۔ حج اور
 تحقیق نماز اور سوا اس کے جیسا کہ ثابت ہوا ہے تعامل اور سنت سے اور جیسا
 کہ ثابت ہوا مشرعاً موطاً اور بخاری سے اور دیکھا ہے ان کو ہم نے مومنین میں اور
 یقین کیا ہے ہم نے کہ وہ طریقہ مومنین کا ہے اور فرمایا اللہ تعالیٰ نے ومن یتبع
 غیر سبیل المؤمنین نوله ماتولی ونصلہ جہنم وساءت مصیرا
 اور تحقیق اللہ سبحانہ تعالیٰ نے جیسا کہ حکم کیا ہم کو اس چیز کی اتباع کرنے کا جو کہ
 نازل کی ہماری طرف۔ حکم کیا ہم کہ محمد رسول اللہ علی اللہ علیہ وآلہ وسلم کی اتباع
 کا جیسا کہ فرمایا قل ان کنتم تحبون اللہ فاتبعونی یحببکم اللہ اور
 جیسا کہ حکم کیا خدائے تعالیٰ نے اپنی اطاعت کا حکم کیا اپنے رسول کی اطاعت کا۔
 اور اطاعت اولی الامر کا۔ پس فرمایا۔ اطيعوا اللہ واطيعوا الرسول واولی

الا امر منكم اور بلکہ فرمایا اطاعت والدین کی بابت وان جاهد الک علی ان
 تشرک بى ما لیس لك به علم فلا تطعهما وصاحبہما فی الدنیا
 معص دفا۔ اور ضرور چاہئے مقدم رکھتا اللہ تعالیٰ کی اطاعت کا اور اطاعت
 کتاب اللہ کا اور اطاعت خلق کے اور اس کے رسول کی اطاعت خاص اللہ تعالیٰ
 عز سلطانہ کی اطاعت ہے جیسا کہ فرمایا ومن یطع الرسول فقد اطاع اللہ
 اور دوست رکھتا ہوں میں اتباع کرنا گروہ سابقین اولین کا ماجرین و انصار
 سے جیسا کہ فرمایا اللہ تعالیٰ نے السابقون الاولون من المهاجرین و
 الانصار والذین اتبعوہم باحسان رضی اللہ عنہم ورضوا عنہ
 پس تحقیق وہ لوگ اول ان شخصوں میں سے ہیں کہ مڑکی ہوئے ہمارے حبیب اور ہمارے
 سردار حضرت محمد صلی اللہ علیہ وآلہ وسلم کے تزکیہ کرنے سے اور خلفائے راشدین ان میں
 سے ابوبکرؓ و عمرؓ و عثمانؓ نہ تھے یہ اور نہ کوئی ان میں کا منافق کبھی۔ پس تحقیق اللہ
 تعالیٰ نے توصیف بیان کی منافقین کی کہ بانہم حسدوا بسا لہ ینالوا اور یہ
 لوگ ہیں تانوا ماہموا۔ اور یہ لوگ مصداق ہیں خدائے تعالیٰ کے اس ارشاد
 کے وعد اللہ الذین امنوا مذكروا عملوا الصالحات لیست خلفتہم
 فی الارض۔ وہم الغالبون جیسا کہ ذکر کیا سورہ مائدہ میں۔ اور حضرت
 علی کرم اللہ وجہہ ان میں سے ہیں اور ان کے نکاح میں آئیں بیٹی رسولؐ کی حضرت فاطمہ
 بنتول اور دوستی ان کی ایمان ہے اور بغض ان کا نفاق ہے اور وہ بھائی ہیں ہمارے
 رسول اللہ صلی اللہ علیہ وآلہ وسلم کے اور بمنزلہ ہارونؑ کے جس موسیٰ علیہ السلام سے
 اور انہیں صحابہ میں سے سردار ہیں حسن مجتبیٰؓ زیادہ کر میرے قلب میں اے خدا محبت
 ان کی رضی اللہ عنہ۔ پس تحقیق وہ مصداق ہیں اس حدیث شریفہ کے کہ صلح کرے گا۔
 اللہ تعالیٰ بہ سبب اس کے مسلمانوں کے دو گروہوں میں۔ اور دوست رکھتا ہوں میں
 اُسکے بھائی حسینؓ کو جو سردار ہیں جو انان اہل جنت کے مقتول ہوئے بحالت غربت
 مظلوم۔ شہید۔ اور بغض رکھتا ہوں میں ان کے مقابلہ میں سفید ذات الخبیثہ نے پس

تحقیق حال یہ ہے کہ نہیں تعریف کی اسکی کسی نے بھلائی کے ساتھ بلکہ ثنا کی اس کی
شرارت کی اور دوست رکھتا ہوں میں عشرہ مبشرہ کو۔ اور دوست رکھتا ہوں میں
اصحاب بدر کو۔ اور دوست رکھتا ہوں میں اصحاب بیعت الرضوان کو اور جو شخص کہ
مقتول ہوا جنگ اُحد میں اور تمام ان شخصوں کو کہ جن کی بشارت دی ہمارے
سردار صلعم نے اور پڑھا ہے ہم نے ان کو صحاح میں بلکہ دوست رکھتا ہوں میں اس
شخص کو بھی کہ جو اسلام لایا آپ کے ہاتھ پر کہ جو کریم ہے اور مرگیا اوپر اسلام کے مثلاً معاویہ
مغیرہ۔ ابن شعبہ۔ نہیں جھوٹ بولا ان میں سے کسی نے امر دین میں رسول اکرم سے
اور نہیں تھا ان میں سے کوئی بہرا۔ اور چھوڑ دیا میں نے جب سے ہوش سنبھالا روغن
شیعہ۔ خوارج۔ معتزہ کو۔ اور ایسے مقلد جامد کو جو چھوڑ ترواے میں نصوص قرآن و سنت
کو اور احادیث صحیحہ ثابتہ کو واسطے ایک شخص کے قول کے۔ والحمد للہ رب العالمین
اور باوجود ان باتوں کے دوست رکھتا ہوں میں ابوہنیفہ۔ مالک۔ شافعی۔ احمد
محمد اسماعیل بخاری اور اصحاب سنن فقہاء اور محدثین کو رحم کرے اللہ تعالیٰ ان پر اور
تعظیم کرتا ہوں میں اس چیز کی جو اوپر ان کے ہے۔ اور ان کی اتباع کرنے کو
میں دوست رکھتا ہوں۔ پس تحقیق وہی لوگ سردار ہیں اور ثنا کرتا ہوں میں اُپر
ان کے بہتری کی اور محتاج ہوں میں ان کی تحقیقات کی طرف اور باوجود اس
کے مقدم کرتا ہوں میں جس شخص کو مقدم کیا اللہ تعالیٰ نے اس کے رسول نے اور
اعتقاد رکھتا ہوں میں یہ کہ حضرت عیسیٰ علیہ السلام کو۔ اللہ تعالیٰ نے ان کے
اپنی طرف رفع کرنے سے پہلے وفات دی جیسا کہ وعدہ کیا اللہ تعالیٰ نے اس
آیت میں اِنِّیْ مُتَوَفِّیْکَ وَرَافِعُکَ اِلَیَّ اور نہیں قتل ہوئے اور نہیں صلیب
دیئے گئے اور ثابت ہوا رفع ان کا بہ سبب دلیل قول اللہ تعالیٰ کے سل
دفعہ اللہ الیہ اور مقدم کیا اس پاک ذات اللہ جل شانہ نے اپنے وعدہ
میں ان کی وفات کو اور جس چیز کو اللہ تعالیٰ نے مقدم کیا ہے ہم بھی مقدم
کرتے ہیں جس چیز کو اللہ تعالیٰ نے مؤخر کیا ہم بھی مؤخر کرتے ہیں۔ پھر اللہ جل شانہ

نے جعل الامر من کفائاً احیاء و امواتاً اور فرمایا اللہ تعالیٰ نے
 ما محمد الامر رسول قد خلت من قبلہ الرسل۔ پس گزر گئے
 حضرت عیسیٰ علیہ السلام بھی جس طرح کہ گزر گئے رسول علیہم الصلوٰۃ والسلام۔ اور
 یہ بات کہ حضرت عیسیٰ بن مریم جو کہ اتر نیوالے ہیں اترے صلوٰۃ اللہ کی اوپر
 ان کے اور سلام۔ پس تحقیق اللہ تعالیٰ نے وعدہ کیا ہمارے لئے قرآن شریف کی
 سورۃ نور میں کہ اللہ تعالیٰ خلیفہ کریگا اس شخص کو جو خلیفہ ہوگا ہم میں سے اور تصریح
 فرمائی ہے ہمارے رسولؐ نے جو کہ سردار ہیں اولین اور آخرین کے اور سردار ہیں
 اولاد آدم علیہ الصلوٰۃ والسلام کے کہ تحقیق امام ہوگا تمہارا تم میں سے نازل ہونے
 والا۔ اور شہادت دی اللہ جل شانہ اور اس کے ملائکہ نے اور صاحب علم نے
 کہ تحقیق وہ وہی ہے۔ اور شہادت دی شمس و قمر نے کہ تحقیق وہ ہمدی ہے اور
 اور طاعون اور جدب اور قتال نے کہ تحقیق وہ مرسل ہیں جیسا کہ فرمایا ولقد
 ارسلنا الی امم من قبلک فاخذنا اهلها بالباساء والضراء
 زور قاتر ہونا اس کا اور فلاح پانا اس کا مقابلہ میں مخالفوں کے آریہ۔ براہمہ
 نصاریٰ۔ سکیم۔ علما اور متصفوفین اور حکام اور اقارب اس کے اور بنی عم
 اس کے بیکرۃ ابیم اس طرح کہ وہ وہی مطاع ہے اور پائے گا تو اس کو اور
 نصرت اس کی کہ تحقیق وہ اوپر حق کے سے تم ہمارے

اس مقدمہ میں میں نے جو جو کچھ لکھنا چاہا تھا نیز سلسلہ

ترتیب جس تفصیل کا مقتضی ہے گنجائش اور اق اس

کے لئے قلیل اور لکھنے کی قابل باتیں بہت طویل

ہیں۔ لہذا یہاں کم پہنچ کر مقدمہ گویا

پہنچ ہی میں چھوڑتا ہوں

ۛ

دامان نگہ تنگ و گل حسن تو بسیار + گلچین بہار تو ز داماں گلہ دار و

(مؤلف)

آلہی غنیچہ ذکرِ خفی گردان دہا نم را

مکن گویا بحرِ فیضِ شنائی خود را با نم را

نہالِ معرفت در جوئی بارِ خاطرِ مہنشاں

معطر کن چو نخل از بوئے وحدتِ معزنا را

مکن دستِ ادبِ کوتاہ از من گنجِ فزونی

چونے ہنگام دورِ یارِ سائی وہ رہا نم را

وریں غصت سرا از شہرتِ بسیار گمنا نم

بلند آواز گرداں چو قیامتِ اشیان را

بمشرکان سہ چشماں گرہ از کارِ من بکشا

بہ بند از تارِ زلفِ عنبرینِ بیاں مینام را

نہیخواہم کہ در عالمِ دلی از من غمیں باشد

ز فیضِ دوستی آسکا گرداں و شہنا نم را



بِسْمِ اللَّهِ الرَّحْمَنِ الرَّحِيمِ

عظمت اسلام نور دین

۱۲۵۸ھ یا ۱۸۴۱ء یا ۱۸۵۸ء کے قریب میرا قول
 طفلی و عتفوان شباب کا زمانہ ہے۔ ابتدا میں میں نے اپنی ماں کی گود میں
 قرآن کریم پڑھا ہے اور انہیں سے پنجابی زبان میں فقہ کی کتابیں پڑھیں اور سنیں۔
 کچھ حصہ قرآن شریف کا والد صاحب سے بھی پڑھا۔ مگر وہ عدم القصد تھے
 میرے سبب ان تعلقات کے جولاہور میں تھے اور وہ یہ تھے کہ ہمارا ایک
 مطبع قادری نام کا بلی مل کی جوہلی میں تھا، سندھ کے قریب لاہور میں آتا پڑا۔
 ہمارا آکر مجھے خناق کا مرض ہوا۔ اور حکیم غلام دستگیر لاہوری ساکن سید مٹھہ (جن کا
 تعلق میرے بھائیوں سے بہت تھا اور میرے بھائی طب میں ان کے شاگرد بھی
 تھے) میرا علاج کرتے تھے۔ اس وقت اگرچہ طبی تعلیم کی تحریک میرے دل میں پیدا
 ہوئی مگر میرے بھائی صاحب نے مجھے منشی محمد قاسم شمشیری کے پاس فارسی کی تعلیم
 کے لئے سپرد کیا۔ انہوں نے مجھ پر بہت محنت کی۔ بڑی تہربانی سے رزم اور بزم

اور بہاریہ مضامین لکھ دیتے اور مجھ سے لکھواتے۔ مرزا امام ویردی کے سپرد
 اس لئے کیا کہ میں خوشحالی سکھوں۔ مگر مجھے کو فارسی زبان سے کوئی دلچسپی پیدا نہ
 ہوئی اور میں افسوس کرتا ہوں کہ مجھے ایک بڑا وقت ایسی زبان کے سیکھنے میں
 خرچ کرنا پڑا جس کے ساتھ بلحاظ دین اور ضرورت سلطنت مجھ کو کچھ بھی دلچسپی
 نہ تھی۔ مگر اس میں میرے بھائیوں کا بھی قصور نہیں معلوم ہوتا کیونکہ اُس وقت
 کی موجودہ حالت کسی جدید تحریک کا باعث بن ہی نہیں سکتی تھی۔ خوشحالی کے
 لئے اب۔ ج۔ د کا لکھنا مہینوں کا سفر تھا۔ اور چونکہ میرے دماغ کو ہاتھ سے
 کسب کرنیکی بناوٹ نہیں بخشی گئی تھی۔ میں اس فن سے بھی کورا کا کورا رہا۔ رسائل طعرا
 کے عجیب در عجیب نکات اور امام ویردی صاحب کے بے نظیر قطعات اُس عمر میں
 میری دلچسپی کا باعث نہ تھے مرزا امام ویردی صاحب مہر مکنی کے کسب میں بھی کمال
 رکھتے تھے مگر مجھے اس سے بھی محروم رہنا پڑا۔ یہ میرے دونوں استاد شیعہ مذہب
 کے پابند تھے مگر مباحثات سے ان دونوں بزرگوں کا تعلق کم تھا مجھے یہ فائدہ
 ضرور ہوا کہ شیعہ مذہب سے میں آگاہ ہو گیا۔ پس اس محنت کا اگر کوئی نتیجہ سمجھا جائے
 تو صرف یہ تھا کہ میرے معلومات میں شیعہ مذہب کے جانتے کی ترقی ہوئی۔ اُسی
 زمانہ میں حکیم الہ دین لاہوری رح سے نیاز حاصل ہوا مگر فارسی اور خوشحالی کے شغل نے
 موقع نہ دیا کہ کوئی استفادہ حاصل کرتا۔ سیکھ میں مجھ کو وطن آنا پڑا اور میں حاجی
 شرف الدین فارسی کے استاد مقرر کئے گئے مگر دلچسپی کے نہ ہونے نے یہ فائدہ پہنچایا
 کہ مجھے سبق یاد کرنے کی محنت سے بچا لیا اور میرے قویٰ خوب مضبوط رہے۔ غالباً
 اس وقت اگر کوئی محنت کا علم پڑھتا تو میرے دماغ کو تکلیف ہوتی اس لئے اس
 کا بھی شکر ہی ادا کرتا ہوں۔ تھیوٹرے عرصہ کے بعد میرے بھائی سلطان احمد صاحب
 بھیرہ میں تشریف لائے اور انہوں نے باضابطہ عربی کی تعلیم دینی شروع کی۔ خدا نے
 تعالیٰ ان کا بھلا کر کے کہ انہوں نے صرف میں بناؤں اور تعلیمات کا گورکھ دھندا
 میرے سامنے نہ رکھا۔ بہت سادہ طور پر تعلیم شروع کی جو میرے لئے مفید اور

دلچسپ ثابت ہوئی۔ میں نے بہت ہی جلد یہ رسائل پڑھ لئے۔ جناب الہی کے انعامات میں سے یہ بات تھی کہ ایک شخص غدر میں کلکتہ کے تاجر گنبد جو مجاہدین کے پاس اس زمانہ میں روپیہ لیجا کرتے تھے ہمارے مکان میں اترے انہوں نے ترجمہ قرآن کی طرف یا یہ کہنا چاہئے کہ اس گراں بہا جو اہراست کی کان کی طرف مجھے متوجہ کیا جس کے باعث میں اس بڑھاپے میں نہایت دماغی زندگی بسر کرتا ہوں۔ وذلک فضل اللہ علینا وعلی الناس واکثر الناس لا یعلمون۔ یہ تو کلکتہ کے تاجر سے فائدہ ہوا پھر ایک بمبئی سے تاجر آیا جس نے تقویۃ الایمان اور مشارق الانوار کی سپارش کی کہ میں ان دونوں کتابوں کی پڑھوں اردو زبان مجھے نہایت پسند تھی اور میری دل لگی کا موجب۔ اس لئے میں نے ان دونوں کو خوب پڑھا اور تھوڑے دنوں کے بعد لاہور آ گیا۔ عربی تو پڑھتا ہی تھا حکیم الہ دین صاحب لاہوری مقیم گمٹی بازار میرے استاد مقرر ہوئے اور وہ مجھے موجب پڑھاتے تھے۔ عربی عبارت نہایت صحیح پڑھانا اور تلفظ میں بڑی احتیاط کرنا یہ ان کو ہمیشہ مدنظر تھا۔ چند روز کے بعد مجھ کو بھیرہ آنا پڑا اور اس دلچسپ علم کے درس سے محروم ہوا۔ یہاں سے ایک فاضل تقریب کے باعث مجھے راویپنڈی جانا پڑا اور نارمل سکول کی تعلیم میرے ذمہ لگائی گئی غالباً یہ سلسلہ کا ذکر ہے میری عمر اس وقت اٹھارہ برس کے قریب قریب ہو چکی تھی۔ منشی محمد قاسم کی تعلیم کی قدر اس وقت معلوم ہوئی کیونکہ نارمل سکول میں سہ نثر لہوری اور ابوالفضل کے پڑھنے میں میں مدرسہ میں طلباء کا سرتاج تھا۔ مولوی سکندر علی نام ہیڈ ماسٹر اتنے خوش ہوئے کہ میری حاضر کی کو بھی معاف کر دیا۔ اس غیر حاضری میں مجھے یہ فائدہ ہوا کہ حساب اور جغرافیہ پڑھنے کے لئے میں نے ایک آدمی کو نوکر رکھ لیا۔ اور بجائے اس وہاٹ ایاب کے جو مدرسہ کے جانے میں ہوتا تھا میرا وقت اقلیدس اور حساب اور جغرافیہ کے لئے مفت بیچ جاتا تھا کیونکہ نارمل سکول ہمارے مکان سے دو تین میل پر تھا تقسیم کسور مرکب کیلئے میں نے شیخ غلام نبی صاحب ہیڈ ماسٹرون میانی کو ٹھیکہ دار بنایا اور وہی میں

سب سے پہلے سیکھنی چاہی۔ اس کا سیکھنا تھا کہ سارے مبادی الحساب ہر پہاڑ
 حصص کے پڑھانے میں آخر کو ہم شیخ صاحب کے استاد بھی ہو گئے۔ اقلیدس کے لئے
 منشی نماں چند ساکن غنلج شاہ پور کو منتخب کیا انہوں نے مجھے نہایت محبت سے پہلے
 مقالہ کی چند شکلیں پڑھائیں پھر مجھ میں محض خدا کے فضل سے سائے تعلیمی حتمہ
 اگر خود بخود پڑھنے کا فہم پیدا ہو گیا اور میں ایک امتحان میں جس کو تحصیل امتحان کہتے تھے
 ایسا کامیاب ہوا کہ پنڈ دادنخاں کا ہیڈ ماسٹر ہو گیا۔ منشی محمد قاسم صاحب کی تعلیم اس
 وقت میرے لئے بڑی مفید ہوئی کیونکہ پنڈ دادنخاں میں فارسی مدرس میری مخالفت
 کے لئے اپنے شاگردوں کو امتحان بھیج کرتے تھے اور وہ فارسی کی معمولی باتوں کو نہایت
 عظمت کی نگاہ سے دیکھ کر مجھ سے پوچھتے تھے اور میں خوش ہوتا تھا۔ عربی کی تعلیم میرے
 بھائی صاحب نے میری ہیڈ ماسٹری کے وقت پھر شروع کرادی اور میں الفیہ و منطق
 کے رسائل اور شرح عقائد وہاں پڑھ چکا تھا۔ لیکن آخر چار برس کے بعد وہ نوکری کا
 تعلق خدائے تعالیٰ کے محض فضل سے ٹوٹا اور میرے والد صاحب نے مجھ کو تعلیم عربی کی
 تکمیل کیلئے تاکید فرمائی۔ مولوی احمد الدین صاحب جو مجھے داسے قاضی صاحب کے نام
 سے مشہور تھے۔ میرے استاد ہوئے وہ میرے بھائیوں کے بھی استاد تھے مگر ان کو
 جامع مسجد کے بنانے کی ایسی فکر لگی ہوئی تھی کہ ایک جگہ ٹھہرنا ان کیلئے محال تھا میں
 ایک سال انکے ہمراہ سفر اور حضر میں رہا اور عربی زبان کی معمولی دہی کتابیں نہایت تکلیف
 سے پڑھیں اور تنگ آ کر اپنے بھائی مولوی سلطان احمد صاحب سے کہا۔ وہ مجھے
 لاہور میں لائے اور حکیم محمد بخش اور چند اور اساتذہ کے سپرد کر کے بھیرہ تشریف لے گئے
 یہاں اب ہمارا مطبع کا تعلق کوئی نہ تھا۔ بھائی صاحب کے جاتے ہی ایک طبیب علم کی ترغیب سے
 ہندوستان کو چلا گیا اور بمقام راجپور روہیلکھنڈ پڑھنا اختیار کیا۔

راجپور اور لکھنؤ ہم تین آدمی تھے ایک کا نام مولوی محمد مصطفیٰ تھا۔ ایک مولوی
 علامہ الدین اور ایک میں خود تھا۔ ہم نے سفر میں پہلے یہ تجویز سوچی کہ ایک کو امیر
 بنانا چاہئے اور سفر کے اہل مقصد کو مد نظر رکھ کر باقیوں کو اسکی رائے کی پابندی اور

فرمانبرداری چاہئے۔ یہ قرار پایا کہ ایک شہر میں تین برس تک رہیں (کیونکہ عربی علوم پڑھنے کے لئے یہ مدت کافی سے بھی زیادہ تھی) اور ایسے شہر میں رہیں جس میں صرف دو تین عالم تہیں بلکہ بہت زیادہ عالم ہوں تاکہ مختلف علوم میں کافی اور بآسانی آگاہی ہو سکے۔ کاندھلہ رستہ میں پڑا جب وہاں پہنچے تو مولوی نور الحسن ایک پاک صورت سچو والا وقت مجھے ملے۔ انہوں نے مجھ کو رہنے کے واسطے کہا مگر میں نے اس خیال سے کہ ہمارا اصل ارادہ اب رامپور کا ہو چکا ہے وہاں ٹھہرنا پسند نہ کیا۔ میں مولوی نور الحسن کیلئے دعا کرتا ہوں کیونکہ انہوں نے بہت سی محنت و اخلاص سے فرمایا جو فرمایا۔ سفر بلا رہیں گے بہتر نہیں۔ خدا جانے مسلمانوں نے کیوں اس کی پروا کم کر دی ہے۔ ہم رامپور کی ایک ایسی ویران مسجد میں جو کچھ بڑی نہ تھی تینوں جا ٹھہرے۔ جب کھانے کا وقت آیا تو ایک لڑکی ہم تین آدمیوں کی روٹیاں لائی۔ اُس لڑکی کی عمر غالباً سات آٹھ سال کے درمیان تھی۔ کھانا کھا کر ہم شہر میں علماء کی جستجو میں پھرتے رہے۔ شام کا وقت آیا تو اسی لڑکی نے پھر کھانا لا کر دیا۔ دوسرے دن دوپہر کو بھی بدستور لائی اور شام کو بھی۔ پھر تیسرے دن رادھروٹی دی اُدھر یہ کہا کہ میری اماں کہتی ہیں کہ آپ دعا کریں کہ میرا خاوند میری طرف توجہ کرے۔ میں اس کے خاوند کا نام جانتا ہوں۔ میں اس کے خاوند کے پاس پہنچا اور بقدر اپنی اس طاقت کے جو مجھ کو حاصل تھی اس کو خوب وعظ کیا جس کا نتیجہ یہ ہوا کہ اس شخص نے اپنی بیوی کو رعایت سے بلایا اور مجھ کو جناب الہی کے حقوق شکر کا موقع ملا۔ اُسی دن شام کے قریب میں اکیلا پنجابیوں کے محلہ کی ایک گلی میں ہو کر گذرا وہاں ایک شخص حافظ عبدالحق راستہ میں مجھ کو ملے۔ انہوں نے فرمایا کہ آپ میری مسجد میں آکر رہیں۔ میں نے کہا میں اکیلا نہیں ہوں ہم تین آدمی ہیں۔ انہوں نے تینوں کی ذمہ داری اٹھائی۔ تب میں نے کہا کہ ہم پڑھنے کے لئے آئے ہیں۔ ایسا نہ ہو کہ ہم لوگوں کے گھر و دیاں مانگتے پھرے انہوں نے کہا ایسا نہ ہو گا۔ پھر میں نے کہا کہ ایسا نہ ہو کہ آپ محلہ کے لڑکے ہمارے سپرد کر دیں۔ انہوں نے کہا یہ بھی نہ ہو گا۔ پھر میں نے کہا ہم کو کتابوں اور اُستادوں کی فکر ہے۔ انہوں نے کہا کہ میں مددگاروں کا فخر اُکا

اللہ خیرا۔ انہوں نے ایک سال اپنے اس معاہدہ پر بڑی عمدگی سے گزارا حمد اللہ
 تعالیٰ بلکہ جن دنوں میں دوبارہ ایک سال حکیم علی حسین صاحب کی خدمت میں رہا تو
 ان دنوں بھی حافظ عبدالحق صاحب اور اس محلہ کے لوگ میرے ساتھ بدستور مروت
 کرتے رہے۔ میں اُنکے اور انکی اولاد کیلئے دعا کرتا ہوں۔ ابتداء سے درودِ رام پور میں مجھے
 یہ فکر تھی کہ میرا پچھلا پڑھا ہوا آیا یا نہیں اگر مفید ہو گا یا نہ ہو گا اور اب مجھے کہاں سے شروع
 کرنا چاہئے اسلئے میں فکر مند ہی رہتا تھا جو صاحب ہمیں ترغیب دیکر لائے تھے وہ تو اس
 بیماری سے تنگ آکر راجپور چھوڑ کر خلافت و عہدہ چلے گئے اور تعجب ہے کہ ہم سے انہوں
 نے پوچھا بھی نہیں۔ اس لئے ہم دو ہی رہ گئے۔ ان دنوں میں طالب علموں میں پھرا کرتا
 تھا۔ اتفاقاً ایک دن دیکھتا ہوں کہ بہت سے طالب علم ایک جگہ آپس میں مباحثہ کر
 رہے ہیں۔ جس سوال پر جھگڑا تھا میں نے اُس پر بہت غور کیا تو ایک ایسا جواب میرے
 خیال میں آیا جس کو میں یقیناً کافی جواب سمجھتا تھا۔ وہ سوال اور جواب دل میں رکھ کر میں
 نے سوچا کہ اگر آج ہم اس سوال اور جواب میں جیت گئے تو اس وقت تک پڑھا بابرکت
 ثابت ہو گیا نہیں تو ہمیں اب کیا ڈر ہے انہیں میں سے جو لائق طالب علم ہے اسکو استاد
 کیلئے پسند کر لیں گے۔ میں نے بلند آواز سے کہا کہ میں اس سوال کا جواب دیتا ہوں اس
 پر بہت سے طالب علموں نے ہنسی اڑائی۔ مگر پنجابی طالب علم میرے طرفدار ہو گئے اور
 انہوں نے کہا کہ پہلے امتحان لیا جائے کہ اس نے سوال کو سمجھا ہے یا نہیں اگر سوال سمجھا
 ہے تو اس کے جواب کو بھی توجہ اور قدر سے سنا جائے کیونکہ مباحثہ تو ہو ہی رہا ہے۔
 اس پر وہ مباحثہ کسی قدر ٹھنڈا ہوا۔ میں نے کہا کہ کوئی بڑا انجوی حکم مقرر کرو۔ ایک
 بزرگ مولوی غلام نبی صاحب کو سب نے تسلیم کیا کہ وہ انجو کے پوسے ماہر ہیں۔ ہم سب
 اُٹھے ہوسے انکی خدمت میں چلے گئے۔ میں نے اپنے دل میں سوچا کہ اگر وہی بڑے عالم
 ہیں تو انہیں کو استاد بنا لیں گے۔ مولوی غلام نبی صاحب نہایت خوبصورت سفید ریش
 باوقار آدمی تھے۔ میں نے دیکھا کہ انہوں نے کچھ حقارت کے لہجے میں فرمایا کہ تم لوگ کس
 طرح آئے۔ میں نے بڑھکر کہا کہ ایک سوال ہے اور اس کا جواب ہر آپ کی حکم بنانا چاہئے ہیں۔

انہوں نے بیٹھنے کی اجازت دی وہ سوال اور اس کا جواب مجھ سے سُکر کہا کہ مولوی جی! (مجھ کو اُس وقت اپنے متعلق "مولوی جی" سُننے سے بھی بہت خوشی ہوئی کہ میرا کچھلا پڑھا ہوا ضائع نہیں ہوا۔ حالانکہ میں نے شرح جامی نہیں پڑھی تھی الفیہ اس کے بدلہ میں پڑھا تھا) یہ سوال عبدالرحمن میں جو جامی کا حاشیہ ہے لکھا ہے اور اس میں اس سوال کے دو جواب بھی دیئے ہیں۔ پھر وہ دونوں جواب بھی سُنتے۔ مگر وہ جواب بہت ہی کمزور تھے جنکے متعلق مولوی صاحب نے خود فرمایا کہ یہ بہت کمزور ہیں اور آپ کا جواب بہت صحیح ہے اور یہ لوگ تو آپ سے کبھی نہ مانتے جب تک یہی جواب نہ سُنتے جو کتاب میں لکھے ہوئے ہیں معلوم ہوتا ہے کہ آپ نے سوچ کر جواب دیا ہے۔ مجھ کو مولوی صاحب کی تقریر سے خوشی ہوئی اور میں نے فیصلہ کر لیا کہ اب شرح جامی تک کی کتاب میں میں نہیں پڑھوں گا۔ اس واسطے ملا حسن۔ مشکوٰۃ۔ اصولِ شاشی۔ شرح وقایہ اور میبذی مختلف اُستادوں سے شرع کیں۔ میبذی پڑھنے میں مجھ کو بہت ہی تعجب ہوا کرتا تھا کیونکہ جس چیز کو میں نہیں سمجھتا تھا اس کو ہمارے اُستاد بھی نہیں سمجھتے تھے۔ اس واسطے جتنی گراہت ممکن تھی میرے دل میں اس کتاب کی نیت پیدا ہو گئی۔ یہاں آکر مجھے اتنا افسوس ہوا کرتا ہے کہ اگر ہندوستان کے مسلمان تعلیمی دسی کتاب میں سوچ سمجھ کر مقرر کیا کریں اور پھر ان کے امتحان بھی ہوا کریں اور اس بات کو ملحوظ رکھا جائے کہ طالب علم دین و دنیا دونوں میں ترقی کر سکیں تو قوم پر کتنا اثرات ہو۔ الگ الگ درس گاہیں بڑی دقت میں ڈالتی ہیں۔ سب سے بڑی دقت ہو مجھ کو محسوس ہوئی یہ ہے کہ نہ تو اُستاد صلاح دیتے ہیں کہ کیا پڑھنا چاہئے اور نہ طالب علم اپنے حسبِ منشاء آزادی کے ساتھ اپنے اُن قوی کے متعلق جو خدا نے تعالیٰ نے عطا کئے ہیں کسی کتاب کے انتخاب کرنے کی جرأت کر سکتا ہے۔ نیز اخلاق فاضلہ کی تعلیم و تاکید نہیں ہوتی۔ میں اپنی تحقیق سے کہتا ہوں کہ اُس زمانہ میں کسی اُستاد میں یہ بات نہ دیکھی۔ ان باتوں کا رنج مجھے اب تک بھی ہے۔ کس قدر رنج ہوتا ہے جبکہ میں غور کرتا ہوں کہ اس وقت ہمارے افعال۔ اقوال۔ عادات۔ اخلاق پر کبھی ہمارے

معلموں میں سے کسی نے نوٹس نہ لیا۔ بلکہ عقائد کے متعلق بھی کبھی کچھ نہ کہا۔ مجھے تو یہ بھی یاد نہیں کہ مشکوٰۃ میں ہی ہمارے اخلاق پر توجہ دلائی گئی ہو۔

رامپور میں نین باتیں بڑی قابل غور ہیں ایک یہ کہ شاد جی عبدالرزاق صاحب ایک بزرگ تھے میں انکی خدمت میں اکثر جایا کرتا تھا۔ ایک زمانہ میں مجھ سے شستی ہوئی اور کچھ دنوں کے بعد ان کی خدمت میں پہنچا تو انہوں نے فرمایا کہ نور الدین تم بہت دنوں میں آئے اب تک کہاں تھے؟ میں نے عرض کیا کہ حضرت ہم طالب علموں کو اپنے درس تدریس کے اشغال سے فرصت بھی کم ہی ملتی ہے۔ کچھ مجھ سے شستی بھی ہوئی۔ فرمانے لگے کبھی تم نے قصاب کی دوکان بھی دیکھی ہے؟ میں نے عرض کیا کہ ہاں اکثر اتفاق ہوا ہے۔ فرمایا کہ تم نے دیکھا ہوگا کہ گوشت کاٹنے کا ٹیٹے جب اس کی پھریاں کند ہو جاتی ہیں تو وہ دونوں پھریاں لیکر ایک دوسرے سے رگڑتا ہے پھریوں کی دھار پر جو چربی جم جاتی ہے اس طرح رگڑنے سے وہ دور ہو کر پھریاں پھرتیز ہو جاتی ہیں اور قصاب پھر گوشت کاٹنے لگتا ہے اور اسی طرح تھوڑی تھوڑی دیر کے بعد پھریوں کو آپس میں رگڑ کر تیز کرتا رہتا ہے۔ میں نے عرض کیا کہ ہاں حضرت یہ سب کچھ دیکھا ہے مگر آپ کا اس سے کیا مطلب ہے؟ فرمایا کچھ ہم پر غفلت کی چربی چھا جاتی ہے کچھ تم پر۔ جب تم آجاتے ہو تو کچھ تمہاری غفلت دور ہو جاتی ہے کچھ ہماری۔ اور اس طرح دونوں تیز ہو جاتے ہیں۔ پس ہم سے ملتے رہا کرو اور زیادہ عرصہ جدائی اور دوری میں نہ گزرا کرو۔ ان کی اس بات نے مجھے بہت ہی بڑے بڑے فائدے پہنچائے اور ہمیشہ مجھ کو یہ خواہش رہی کہ نیک لوگوں کے پاس آدمی کا جا کر ضرور بیٹھنا چاہئے اس سے بڑی بڑی مستیاں دور ہو جاتی ہیں۔

دوسری بات جو رامپور میں بڑی عجیب نظر آئی یہ تھی کہ ایک طالب علم میرے دوست تھے۔ وہ پڑھنے میں کچھ مست ہو گئے۔ میں نے ان سے وجہ دریافت کی تو کہا کہ میں ایک حسین لڑکے پر عاشق ہو گیا ہوں۔ بدوں اسکے دیکھے دل بیتاب رہتا ہے اور اس کی ملاقات کسی طرح میسر نہیں ہو سکتی اس لئے پڑھا نہیں جاتا۔ میں

یہ سن کر بہت دیری کر کے اٹھا ہوا اس لڑکے کے پاس چلا گیا اپنے دوست کو بھی
 ہمراہ لے گیا۔ اور اس لڑکے سے کہا کہ یہ ہمارے دوست ہیں آپ پر عاشق ہو
 گئے ہیں اس لئے ان سے پڑھنے میں محنت نہیں ہوتی اور میری یہ خواہش ہے کہ
 ان کے پڑھنے کا حرج نہ ہو لہذا میں ان کی سفارش کرتا ہوں کہ یہ عصر کے بعد آپ
 کے پاس آجایا کریں گے اور شام تک آپ کی دوکان پر بیٹھ کر مغرب کے وقت اٹھ
 کر چلے جایا کریں گے آپ میری سفارش سے اس بات کو منظور کر لیں۔ میری اس
 جرات پر اس شریف لڑکے کو بڑا ہی تعجب ہوا اور پھر کہا کہ بہت اچھا آجایا کریں
 اس سے معلوم ہوا کہ جو شخص شرقی لشکر کوئی کام کرتا ہے خدا نے تعالیٰ اس میں
 ضرور برکت دیتا ہے۔

تیسری بات یہ ہے کہ مجھے کتابوں کا بہت شوق تھا ایک بزرگ شاہ صاحب
 میری کتابیں لکھا کرتے تھے اور وہ شاہ صاحب کتابت میں بہت کچھ کماتے تھے
 مگر سب کمیوں میں لگا دیتے تھے۔ ایک مرتبہ انہوں نے مجھ سے کہا کہ آپ اس روپیہ
 مجھ کو دیدیں اور میں آئندہ کتاب نہ لکھوں گا۔ بلکہ نقد روپیہ آپ کو ادا کر دوں گا۔
 میں نے کہا کیوں؟ کہا کہ میں اٹھارہ برس کا تھا تب سے مجھ کو کمیائے نسخوں کا شوق
 ہے۔ میں کمیائے معاملات میں خوب تجربہ کار ہوں۔ اب مجھ کو کمیائے کاہل نسخہ
 مل گیا ہے چاندی بناؤں گا اور آپ کے رُپے ادا کر دوں گا۔ میں نے انکو دس روپے
 دیدے مگر بہت دنوں تک شاہ صاحب ملے نہیں۔ ایک روز میں اس مسجد
 میں چلا گیا جہاں وہ امامت کراتے تھے مگر وہ مسجد میں نظر نہ آئے جس حجرہ میں وہ
 رہتے تھے اس کو دیکھا تو دروازہ بند ہے۔ اندر سے زنجیر لگی ہوئی ہے آواز دی
 مگر اندر سے جواب نہ آیا دروازہ کو کھٹکشا یا دھکا دیا۔ کوڑکچہ کر رہا تھا۔
 دروازہ کھل گیا۔ شاہ صاحب چار پائی پر بیٹھے تھے مجھ کو دیکھ چوتک پڑے۔
 مجھ سے کہنے لگے دیکھئے ہم نے کمیائے تو بنائی تھی یہ کہہ کر ایک مٹی کا برتن اٹھالائے اس
 میں ہلی ہوئی کوئی چیز تھی کچھ ذرات سے بھی چپکتے تھے کہا چاندی تو بننے ہی لگی تھی مگر

ہم نے کچھ شستی کی اچھی طرح برتن کو بند نہیں کیا تھا۔ خیراب تو کتاب لکھے دیتا ہوں مگر آئندہ نہ لکھوں گا۔ مجھ کو کیمیا گری سے بڑی ہی نفرت ہو گئی۔ اُس سے پہلے میں راولپنڈی سے بھیرہ کو آتا تھا۔ ایک مسجد میں میں نے نماز پڑھی۔ وہاں دو آدمی سکندر نامہ کے کسی شعر پر الجھے ہوئے تھے میں نے نماز پڑھ کر ان کا فیصلہ کیا اور شعر کے کچھ معنی بتائے جس کو وہ دونوں مان گئے۔ انہیں ایک نوجوان ہمارے گھر چلا آیا اور پڑھنا شروع کیا وہ ہمارے گھر رہتا تھا اور پڑھتا تھا۔ عربی میں بھی اس کی اچھی استعداد ہو گئی تھی۔ بہت دنوں کے بعد ایک روز اس کے دادا آئے ہم نے انکی مناسب مدارات کی۔ انہوں نے بڑا شکریہ ادا کیا اور کہا کہ آپ نے ہمارے ساتھ بڑا سلوک کیا اور میرے پوتے کو عالم بنا دیا۔ میں اس کے عوض میں آپ کو کیمیا سکھاتا ہوں۔ مجھ کو چونکہ اپنے والد صاحب سے بہت ہی محبت تھی اور کوئی بات بھی ان سے نہیں چھپاتا تھا۔ میں نے جا کر والد صاحب سے عرض کیا کہ اس لڑکے پر واقعی ہم نے بڑا احسان کیا ہے۔ اب اس کے دادا صاحب آئے ہیں وہ مجھ سے کہتے ہیں کہ میں کیمیا بتائے دیتا ہوں آپ کا اس میں کیا حکم ہے؟ انہوں نے فرمایا کہ اس لڑکے کے دادا سے کہو کہ بہتر یہ ہے کہ آپ ہم کو دس ہزار روپیہ بنا کر دے دیں کیمیا کے سیکھنے کی ضرورت نہیں۔ میں نے ایسے ہی ان سے کہہ دیا۔ وہ تو چلے بعد میں ان کے پوتے نے کہا کہ یہ تو ٹھگ آدمی ہے۔ خدائے تعالیٰ کا شکر ہے کہ اس نے کیمیا کی خواہش سے مجھ کو بچایا۔ میرے قلب کے کسی گوشہ میں کبھی کیمیا کی کوئی خواہش نہیں ہوئی۔

شاید یہ بات بھی کسی کو مفید ہو کہ اس زمانہ میں راجپور میں میاں سبحان شاہ رہتے تھے۔ میرا ایک بہت پیارا دوست ان کے پاس گیا اور انکی خدمت میں کچھ عرض کیا۔ میاں سبحان شاہ نے اس کی بات کو ہنسی میں ٹلا دیا۔ میرا دوست کسی قدر شوخ تھا کھڑا ہو گیا۔ میاں صاحب نے کہا آپ جاتے تو میں مگر آپ تو پھر بھی ہمارے یہاں آ رہی جائیں گے۔ اُس نے غلیظ قسم کھائی کہ میں آپ کے یہاں

ہرگز نہ اڈنگا لیکن جب وہ مکان پر آیا تو اس کو معلوم ہوا کہ اسکے گھر میں کوئی رستہ ڈالا گیا ہے اور زور سے کوئی کھینچتا ہے۔ چنانچہ وہ مجبوراً اٹھ کر کھچا چلا جاتا تھا۔ راستہ میں قل اعوذ برب الخلق اور قل اعوذ برب الناس پڑھتا تھا مگر سبحان شاہ کے مکان کی طرف چلا جاتا تھا۔ پھر اس نے بڑے الحاح سے دعا مانگی یہاں تک کہ دوسرے ٹیٹ گیا اور وہ راستہ ہی سے اپنے مکان کو واپس چلا آیا۔ بہت دنوں کے بعد اپنی مرضی سے بلا کسی جبر کے وہ سبحان شاہ کے مکان پر گیا انہوں نے دیکھتے ہی کہا چلے جاؤ اور یہ چلا آیا مگر یہ کہتا ہوا آیا کہ آپ کا رستہ تو ہم نے توڑ ہی دیا۔ یہ وہاں کے عجائبات میں سے ایک بات ہے۔

رامپور میں مشکوٰۃ میں نے حسن شاہ صاحب پرٹھی۔ شرح وقایہ مولوی عزیز اللہ صاحب افغان سے اور اصول شاشی اور میبذی مولوی ارشاد حسین صاحب سے متنبی مفتی سعد اللہ صاحب سے۔ عہد رنی وغیرہ مولوی عبدالعلی صاحب سے ملا حسن حافظ سعد اللہ رڑیان ملک پنجاب سے پرٹھی۔

ایک عجیب معرکہ الاراد بات جو مجھ کو اس وقت پیش آئی یہ تھی۔ مجھ سے میرے بعض احباب نے کہا کہ تم زواہد ثلاثہ پڑھو۔ میں نے اُن سے پوچھا یہ کس علم کی کتابیں ہیں۔ اس میرے سوال نے وہاں ایک شور برپا کر دیا۔ بڑی بڑی محافل میں میرے اس سوال پر ہوش مجھے کو یہ فائدہ ہوا کہ ان تینوں کتابوں کے پڑھنے میں مجھے تامل ہو گیا۔ اگرچہ طوٹا و گریا میرزا اہد رسالہ اور میرزا اہد جلال گوئی نے پڑھا مگر بڑی بد مذاقی سے۔ ایک دفعہ میں ایک گلی میں جاتا تھا اور بہت سے طالب علم میرے ساتھ تھے۔ راستہ میں ایک خوش وضع اور عمدہ لباس والے آدمی سے جن کے ساتھ بہت سے طالب علم تھے ملاقات ہوئی۔ انہوں نے مجھ کو دیکھ کر کہا کہ تمہارا ہی نام نور الدین ہے۔ اور تم نے ہی زواہد ثلاثہ کے متعلق لوگوں سے کچھ گفتگو کی ہے میں نے کہا کہ حضرت ایسا ہوا ہے۔ انہوں نے میری پیٹھ تھپکی اور کہا کہ ”خوب!“ میں بھی تمہارا ہم خیال ہوں۔ اب اگر کوئی تم سے زواہد ثلاثہ کے متعلق گفتگو کرے

اور تم ہار جاؤ تو اس کو میرے پاس لاؤ، انہوں نے بڑی محبت سے گفتگو کی۔ اور کہا کہ زواہد میں جو کچھ پڑھا جاتا ہے یہ کوئی علم نہیں۔ بعد میں میں نے لوگوں سے انکا نام پوچھا تو معلوم ہوا کہ مولوی حکیم عبدالکریم صاحب۔ انکی زبان میں کسی قدر کسنت بھی تھی۔ رامپور میں چونکہ کئی دو تین برس رہا اس لئے بڑی بڑی باتیں میں مگر اس وقت اللہ جل شانہ کے احسانوں میں سے ایک احسان کا ذکر کر دینا مجھے پسند آتا ہے۔

مولوی ارشاد حسین صاحب میرے ہمعوم بزرگ تھے اور میں سلسلہ نقشبندیہ میں مرید بھی تھا مگر پھر بھی مولوی محمد اسماعیل صاحب شہید کی شان میں وہاں اکثر جھگڑا ہو جاتا تھا۔ میں ہر چند کوشش کرتا تھا کہ وہاں یہ جھگڑے نہ ہوں کیونکہ ہمارے پڑھنے میں حرج ہوتا تھا۔ مگر وہاں میرا کوئی سکوت کارگر نہ ہوا۔ ایک دن مولوی صاحب نے مجھ سے کہا کہ تم جو مولوی محمد اسماعیل صاحب کی اس قدر تعریف کرتے اور اتنی عقیدت رکھتے ہو کیا تم نے ان کو دیکھا ہے؟ میں نے کہا نہیں۔ کہا ہم تو ان سے علم میں زیادہ ہیں۔ میں نے کہا یاں آپ ان سے علم میں زیادہ بھی سہی لیکن یہی تو ان کا جذب ہے کہ میں ان کے مقابلہ میں آپ کو یا کسی کو نہیں سمجھتا۔ یہ سن کر مولوی صاحب بہت ناراض ہو گئے۔ میں ان سے صرف اصول شاشی کا سبق پڑھنے جایا کرتا تھا میں تو اپنی کتاب کھول کر پڑھنے لگا۔ تھوڑی دیر کے بعد مولوی صاحب ٹھنڈے ہو گئے۔ طلباء میں ایک عبدالقادر خاں تھے وہ آسودہ حال بھی معلوم ہوتے تھے۔ جہاں میں نماز پڑھاتا تھا اس محلہ میں ایک شخص کلن خاں رہتے تھے جو بیچارے سیدھے سادے کچھ ان پڑھے سے تھے۔ ایک روز عبدالقادر خاں نے کلن خاں کو علیحدہ بیجا کر سمجھایا کہ یہ طالب علم جو نماز پڑھاتا ہے اس قابل نہیں کہ اس کی عزت کی جائے۔ کیونکہ اس کا مولوی ارشاد حسین سے کئی مسائل میں تنازع ہے۔ کلن خاں نے کہا کہ ہماری مسجد میں کوئی طالب علم جماعت نہیں کراتا۔ عبدالقادر خاں نے میرا پتہ بتایا اور نام لیا۔ کلن خاں نے اپنی تلوار نکال کر عبدالقادر خاں کو دکھائی اور کہا کہ وہ منہ تو یہاں تلوار کی دھار پر رکھے ہوئے ہیں۔ آپ بڑھنا چاہیں تو ہم بھی بڑھانے

کو موجود ہیں پڑھ لیں۔ عبد القادر خاں بیچارہ ایک شریف انسان تھا وہ بھاگ گیا اور
پھر مکتب میں خود ہی مجھ سے یہ سب واقعہ بیان کر دیا۔ میرا خیالی تھا کہ کلن خاں
صاحب بھی مجھ سے ذکر کریں گے لیکن انہوں نے قطعاً مجھ سے ذکر نہیں کیا حالانکہ فوراً
ملاقات ہوئی تھی۔ جب بہت دن گزر گئے تو میں نے ہی کلن خاں سے کہا کہ
میرے متعلق عبد القادر خاں سے کچھ آپ کی باتیں ہوئی تھیں؛ کلن خاں نے
ہنس کر کہا کہ ہاں وہ آپ کے متعلق کچھ کہنے لگا تھا مگر رہ گیا۔ اگر ذرا زیادہ زبان ہلاتا
تو میں فوراً اس کا سراڑا دیتا۔ میں نے کہا کہ آپ کو ایسا نہیں چاہیے تھا۔ اگر خدا نخواستہ
یہ بات نواب صاحب تک پہنچتی تو آپ کو مشکل پیش آتی۔ کہا کہ نہیں جناب ہمارا
سارا محلہ ذبح ہو جائے گا تب کوئی آپ کو ہاتھ لگا سکے گا۔ نواب صاحب ہوں
یا کوئی ہوں۔ میں اب تک کلن خاں کا شتخواری ہوں اور میں اس کو عنایت
ایزدی سمجھتا ہوں۔

اب مصیبت یہ پڑی کہ میرا سبق رات کو یاد و پیر کو بہت دور ایک مقام
پر ہوتا تھا۔ ان شب بیداریوں نے مجھے بیمار کر دیا۔ اور مجھے ستر کا مرض لاحق چل
ہو گیا جس سے میں بہت تنگ ہوا۔ میں نے وہاں تحقیقات کی کہ آجکل ہندوستان
میں بڑا عالم طبیب کون ہے۔ اسی محدود جماعت میں سوائے حکیم علی حسین صاحب
لکھنوی کے کسی کا نام نہ سنا۔ مگر سب نے یہ بھی کہا کہ ان کے ہاتھ میں شفا نہیں۔ اور
مجھے بہت جلد معلوم ہو گیا کہ ان کے پاس مسلول اور مدقوق یا مجذوم یا ذیابیطس کے
گرفتار ہی اکثر پہنچتے ہیں۔ سو ایسے بیماروں میں کامیابی کی کمی ان کے نقص کے سبب نہیں
بیماری نے تو لاچار کر ہی رکھا تھا۔ میں راجپور سے مراد آباد چلا گیا اور وہاں
ایک خدائے تعالیٰ کا بندہ عبد الرشید نام ساکن بنا اس مجھے اسماعیل نام ایک پنجابی
نوجوان تاجر کے ذریعہ ملا جس نے میری خدمت والدین کے برابر کیا بڑھکر کی اور میں
مہینہ ڈیڑھ مہینہ میں اچھا ہو گیا۔ عمدہ صحت کے بعد میں نے لکھنؤ کا قصد کیا۔ میرے مکرم
دوست عبد الرحمن خاں، ایک مطبع نظامی میرے بھائی کے دوست تھے ان کے پاس

کا پتور میں ٹھہرا۔ انہوں نے حکیم صاحب (حکیم علی حسین صاحب لکھنوی) کی بہت تعریف
 کی اور دوسرے دن گاڑی میں سوار کر کے لکھنؤ روانہ کیا۔ کچی سڑک اور گرمی کا موسم۔
 گرد و غبار نے مجھے خاک آلودہ کر دیا تھا کہ میں لکھنؤ پہنچا۔ جہاں وہ گاڑی ٹھہری
 وہاں اترتے ہی میں نے حکیم صاحب کا پتہ پوچھا۔ خدائی عجائبات ہیں کہ جہاں گاڑی
 ٹھہری تھی اس کے سامنے ہی حکیم صاحب کا مکان تھا۔ یہاں ایک پنجابی مثل یاد کرنے
 کے قابل ہے۔ ”ل کرے اولیاں رب کرے سولیاں“ میں اسی وحشیانہ حالت میں
 مکان میں جا گھسا۔ ایک بڑا ہال نظر آیا۔ ایک فرشتہ خصلت دلربا حسین۔
 سفید ریش نہایت سفید کپڑے پہنے ہوئے ایک گدی پر چار زانو بیٹھا ہوا۔ پیچھے
 اس کے ایک نہایت نفیس تکیہ اور دو تہل طرف چھوٹے چھوٹے ٹکے۔ سامنے
 پاندان۔ اگال دان۔ خاص دان۔ قلم دوات۔ کاغذ دھڑے ہوئے۔ ہال کے
 کنارے کنارے جیسا کوئی التحیات میں بیٹھتا ہے بڑے خوشنما چہرے قرینے
 سے بیٹھے ہوئے نظر آئے۔ نہایت براق چاندنی کافر ش اس ہال میں تھا۔ وہ قہقہہ
 دیوار دیکھ کر میں حیران سا رہ گیا۔ کیونکہ پنجاب میں کبھی ایسا نظارہ دیکھنے کا اتفاق
 نہیں ہوا تھا۔ بہر حال اس کے مشرقی دروازہ سے اپنا بستہ اس دروازہ ہی میں کہ
 کہ حضرت حکیم صاحب کی طرف جانب کا قصد کیا۔ گرد آلودہ پاؤں جب اس چاندنی پر
 پڑے تو اس نقش و نگار سے میں خود ہی مجبور ہو گیا۔ حکیم صاحب تک بے تکلف
 جا پہنچا۔ اور وہاں اپنی عادت کے مطابق زور سے السلام علیکم کہا جو لکھنؤ میں
 ایک نرالی آواز تھی۔ یہ تو میں نہیں کہہ سکتا کہ حکیم صاحب نے وعلیکم السلام زور
 سے یا دبی آواز سے کہا ہو مگر میرے ہاتھ بڑھانے سے انہوں نے ضرور ہی
 ہاتھ بڑھایا اور خاکسار کے خاک آلود ہاتھوں سے اپنے ہاتھ آلودہ کئے اور میں دروازہ
 بیٹھ گیا۔ یہ میرا دروازہ بیٹھنا بھی اس چاندنی کیلئے جس عجیب نظارہ کا موجب ہوا وہ
 یہ ہے کہ ایک شخص نے جوارا کین لکھنؤ سے تھا اس وقت مجھے مخاطب کر کے کہا
 کہ آپ کس مذهب ملک سے تشریف لائے ہیں۔ میں تو اپنے قصور کا پیلے ہی

قائل ہو چکا تھا مگر خدا شرے برا انگیزہ کہ خیر مداراں باشد۔ میں نے نیم نگاہی کے ساتھ
 اپنی جوانی کی ترنگ میں اُس کو یہ جواب دیا کہ یہ بے تکلفیاں اور اسلام علیکم کی
 بے تکلف آواز وادی غیر ذی زرع کے اُتی اور بکریوں کے چرواہے کی تعلیم کا نتیجہ
 ہے۔ صلی اللہ علیہ وآلہ وسلم۔ فداہ اپنی وامی۔ اس میرے کہنے کی آواز نے بجلی کا کام
 دیا اور حکیم صاحب پر وجد طاری ہو ا۔ اور وجد کی حالت میں اُس میر کو کہا کہ آپ
 تو بادشاہ کی مجلس میں رہے ہیں کبھی ایسی زک آپ نے اٹھائی ہے؟ اور تھوڑے
 وقفہ کے بعد مجھ سے کہا کہ آپ کا کیا کام ہے؟ میں نے عرض کیا کہ میں پڑھنے کے لئے
 آیا ہوں۔ اس پر آپ نے فرمایا کہ میں اب بہت بوڑھا ہو گیا ہوں اور پڑھانے سے
 مجھے ایک انقباض ہے۔ میں خود تو نہیں پڑھا سکتا میں نے قسم کھالی ہے کہ اب نہیں
 پڑھاؤں گا۔ میری طبیعت ان دنوں بہت جوشیلی تھی اور شاید سہر کا بقیہ بھی ہو۔
 اور حق تو یہ ہے کہ خدائے تعالیٰ ہی کے کام ہوتے ہیں۔ منشی محمد قاسم صاحب کی فارسی
 تعلیم نے یہ تحریک کی کہ میں نے جوش بھری اور درد مند آواز سے کہا کہ شیرازی حکیم
 نے بہت ہی غلط کیا۔ رنجائیدن دل جہل است و کفارہ عین سہل۔ اس پر ان کو
 دوبارہ وجد ہوا اور چشم پر آب ہو گئے۔ تھوڑے وقفہ کے بعد فرمایا مولوی نور کریم
 حکیم ہیں اور بہت لائق ہیں آپ کو ان کے سپرد کردونگا اور وہ آپ کو اچھی طرح پڑھائیں گے
 جس پر میں نے عرض کیا کہ ملک خدا تنگ نیست و پائے مرا تنگ نیست۔ تب آپ پر
 تیسری دفعہ وجد کی حالت طاری ہوئی۔ اور فرمایا ہم نے قسم توڑ دی۔ اس کے بعد حکیم
 صاحب تو گھر کو تشریف لے گئے اور وہ لوگ جو مختلف اغراض اور بیماریوں کے لئے
 آئے تھے اپنی اپنی جگہ چلے گئے۔ میں نے بھی تنہائی کو غنیمت سمجھ کر اپنا بوریا بدھنا
 سنبھالا اور اس مکان سے باہر نکلا۔ میرے بھائی صاحب کے دوست علی بخش خاں
 مرحوم مطبع علوی کے مالک تھے۔ میں ان کے مکان پر پہنچا۔ وہاں میں نے بڑا آرام پایا
 غسل کیا۔ کپڑے بدلے۔ خال صاحب نے انار کا ایک خوبصورت درخت دکھایا
 جو ان کے مطبع والے مکان میں تھا اور فرمایا کہ یہ تمہارے بھائی کی یادگار ہے۔ وہاں

آرام پا کر میں مختلف علماء سے جو کچھ نہیں تھے ملا۔ اور عجیب عجیب باتیں سننے میں آئیں۔
 آخر علی بخش خاں نے مجھے ایک مکان دیا اور وہاں کھانیکا انتظام مجھے خود کرنا
 پڑا۔ جیسے کہ میں کہہ چکا ہوں حرفہ کے لئے میرے دماغ میں کوئی بناوٹ نہیں۔ اپنی
 روٹی پکانے کے لئے ایک متعلق سے کام لینے لگا۔ چوٹھے میں آگ جلائی تو رکھا۔
 اور روٹی گولی بنانے کی یہ ترکیب سوچھی کہ آٹے کو بہت پستلا گھول لیا اور ایک برتن
 کے ذریعہ اس گرم توے پر بلا گئی اور خشکی کے خوبصورت دائرہ کی طرح آٹا ڈال دیا۔
 جب اس کا نصف حصہ پک گیا تو پیٹنے کے لئے روٹی کو اٹھانے کی فضول کوششیں
 کیں۔ ان کوششوں میں روٹی اوپر تک پک چکی تھی خیالی فلسفہ نے توے کو اُتار
 کر آگ کے سامنے رکھوایا جب عمدہ طور پر اوپر کا حقہ پختہ نظر آیا تو چاقو سے اُتارنے
 کی ٹھہری مگر چاقو کے ذریعہ اُترنے سے بھی اس نے انکار کیا اور مجھے دعا کی توفیق ملی
 اس مکان سے باہر نکل کر آسمان کی طرف منہ اُٹھا کر یوں دعا مانگنے لگا۔ اے کریم مولا
 ایک نادان کے کام سپرد کرنا اپنے بنائے ہوئے رزق کو ضائع کرنا ہے۔ یہ کس
 لائق ہے جس کے سپرد روٹی پکانا کیا گیا۔

اس روٹی کے انتظام اور دعا کے بعد حکیم صاحب کے حضور پر تکلف لباس
 میں جا پہنچا۔ جاتے ہی اپنی دعا کی قبولیت کا یہ اثر دیکھا کہ حکیم صاحب نے فرمایا
 آپ اس وقت آئے اور بے اجازت چلے گئے۔ یہ شاگردوں کا کام ہے؛ آئندہ
 تم روٹی ہمارے ساتھ کھایا کرو اور میں رہو یا جہاں بھرے ہو وہاں جو مگر روٹی
 یہاں کھایا کرو۔ میں نے کچھ عذر معذرت کی پھر آپ نے فرمایا کیا پڑھنا چاہتے ہو میں
 نے عرض کیا طب پڑھنا چاہتا ہوں۔ مجھے اس وقت یہ بھی اطلاع نہ تھی کہ دنیا
 میں بڑا طبیب کون ہے حکیم صاحب نے فرمایا طب کہاں تک پڑھنا چاہتے ہو
 میں نے عرض کیا اقلاطوں کے برابر مجھ کو یہ بھی خبر نہ تھی کہ اقلاطوں کوئی حکیم ہے
 یا طبیب۔ آپ نے ہنس کر فرمایا کچھ تو ضرور ہی پڑھ لو گے۔ اگر کسی چھوٹے کا نام
 لیتے تو میرے دل کو بہت صدمہ پہنچتا۔ کیونکہ ہر ایک انسان اپنی غایت مطلوب تک

نہیں پہنچتا۔ حکیم الہ دین لاہوری مرحوم اور حکیم محمد بخش لاہوری مرحوم سے کسی قدر موجود
تو میں پڑھ ہی چکا تھا اور علمی مباحثات کے لئے میری پہلی تعلیم کافی سے بھی زیادہ تھی
میں نے عرض کیا قانون شروع کرا دو۔ اس پر حکیم صاحب نے تبسم کیا۔ پھر میں نے جلد
جواب دیا کہ میں تو خدائے تعالیٰ کی کتاب بھی سمجھ سکتا ہوں اور سمجھتا ہوں۔ بوعلی سینا
یا اس کا قانون اس سے بڑے برے ہیں حکیم صاحب نے نفیسی کی طرف اور اسکے علمی
حصہ کے لئے مجھے مجبور کیا۔ میں نے کتاب شروع کر دی۔ ایک ہی سبق تمام دن
میں میرے لئے ہرگز قابل برداشت نہ تھا۔ میں نے بہت کوشش کی کہ کہیں کوئی
اور سبق پڑھوں مگر وہاں بیت کا خدائے تعالیٰ بھلا کرے اس نے کوئی جگہ پسند نہ کرنے
دی۔ پھر بھی مولوی فضل اللہ نام فرنگی محلی سے میری سفارش ہوئی اور انہوں نے
ملاحسن یا احمد آتش پڑھانے کا وعدہ کیا اور شروع کرا دی۔ میں نے چند ہی سبق پڑھے
ہوں گے کہ تمنائی میں اپنی گذشتہ عمر کا مطالعہ شروع کیا اور اس بات تک پہنچ گیا
کہ اگر تو اسی طرح پڑھے گا تو ان علوم سے متمتع ہونے کے دن تجھ کو کب ملیں گے او
میرے دل نے فیصلہ کر لیا کہ اگرچہ سات سات ہر روز نہ ہوں تو پڑھنا گویا علم کو غنائ
کرنا ہے۔ غرض اس فیصلہ کے بعد حکیم صاحب کے حضور صرف اس لئے گیا کہ آج
میں ان سے رخصت ہو کر واپس رامپور جاؤں گا۔ لیکن قدرت خداوندی کے
کیا تمنائے ہیں کہ میری اس ادھیڑ ٹہن کے وقت حکیم صاحب کے تمام نواب طلب علی
نواب رام پور کا تار آیا تھا کہ آپ ملازمت اختیار کر لیں۔ علی بخش نام ان کے ایک
چیمے خد متگار علیل ہیں ان کا آکر علاج کریں۔ دوپہر کے بعد ظہر کی نماز پڑھ کر میں
وہاں حاضر ہوا۔ اپنے منشاء کا اظہار کر کے عرض کیا کہ اب میں رامپور جانا چاہتا ہوں
حکیم صاحب نے فرمایا تم یہ بتاؤ مجھ جیسے آدمی کو ملازمت اچھی ہے یا آزادی سے
علاج کرنا۔ چار سو روپیہ کے قریب یہاں شہر میں آمدنی ہوتی ہے۔ کیا اس آمدنی کو
چھوڑ کر ملازمت اختیار کریں؟ تمہارے خیال میں یہ بھلی بات ہے؟ میں نے عرض
کیا کہ نوکری آپ کے لئے بہت ضروری ہے۔ کیونکہ موجودہ حالت میں اگر آپ کے حضور

کوئی شخص اپنے پہلو یا سرین کو کھجلا نے لگے تو آپ کو یہی خیال ہو گا کہ یہ کچھ دینے لگا ہے اس پر وہ بہت قہقہہ مار کر ہنسنے اور اللہ تعالیٰ نے ان کے دل میں یہ ڈال دیا۔ یہ بھی اس شخص کے تصرفات کی کوئی بات ہے غرض ہماری ولایت کا وہاں سکھ بیٹھ گیا۔ پھر وہ تار نکالا اور کہا کیا یہ آپ کے رامپور جانے کی ترکیب نہیں؟ اچھا ہم منظور کرتے ہیں۔ اور آپ ساتھ چلیں۔ غرض معاً رامپور واپس آنے کی تیاری ہو گئی۔ رام پور پہنچ کر حکیم صاحب نے کہا کہ اس شخص کی صحت کیلئے تم دعا کرو۔ میں نے کہا یہ بچتا نظر نہیں آتا۔ اور مجھے اس کے لئے دعا کی طرف توجہ نہیں ہوتی اور بدوں توجہ دعا نہیں ہو سکتی۔ اب یہ جسے یا مرے ہم تو رامپور پہنچ ہی گئے۔ آخر علی بخش کا انتقال ہو گیا حکیم صاحب نے مجھ سے فرمایا کہ اس (علی بخش) کے مرنے پر ہمارے شہر کے ایک حکیم ابراہیم صاحب ہیں ان کو دربار میں ہم پر ہنسی کا موقع ملا ہے۔ میں خدا نے تعالیٰ کی ہستی کا اقرار کرتا ہوں۔ میرے منہ سے بیساختہ نکلا کہ اس مریض جیسا کوئی ان کے ہاتھ سے بھی مر رہا ہے گا۔ آپ کیوں گھبراتے ہیں۔ قدرت الہی دیکھو نہ گمان نہ خیال علی بخش کے بالمقابل ایک دوسرا خدا متکار تو اب کا اسی بیماری میں گرفتار ہوا۔ اور حکیم ابراہیم صاحب لکھنوی اس کے معالج تجویز ہوئے مریض کو ورم کبد بھی تھا۔ ایک دن اس کے منہ سے خون آیا معالج حکیم صاحب نے فرمایا کہ یہ بھرائی خون ہے اور ہم کو اس کی صحت کی بہت امید ہے۔ ہمارے حکیم صاحب نے آکر یہی بات ظاہر کی۔ میں نے عرض کیا کہ اب یہ مر گیا ہے۔ خدا تعالیٰ کے عجائبات ہیں۔ انسان کی کیا قدرت ہے۔ وہ مریض مر گیا۔ عقوق معاف نہ کلا نہ دار۔ حکیم ابراہیم صاحب آئندہ تسخیر سے باز آ گئے۔

طب کے پڑھنے میں مجھے جو امر بہت نافع نظر آیا اور میں نے خود عمل کیا اور جس میں میں نے بہت فائدہ اٹھایا اس کو میان کرنا شاید مفید ہو۔ سو اس میں پہلی بات یہ ہے کہ میں نے مفرد اور مرکب ادویہ کے متعلق بہت دنوں تک حضرت حکیم صاحب سے کبھی بھی سوال نہ کیا کہ یہ مرکب کس طرح بنتا ہے۔ یا اس مفرد کا کیا

نام ہے۔ بات یہ تھی کہ اگر وہ نام بناتے تو صرف لکھنؤ کا مریض نام فرماتے اور وہ میرے لئے اپنے وطن میں کچھ بھی مفید نہ ہوتا۔ مرکبات کے واسطے میں یقین کرتا تھا کہ قرا بادینوں کا مطالعہ کافی ہوگا۔ اس پر آخر حکیم صاحب نے مجھ سے سنکھیا (سم الفار) اور سرخ مریض کے متعلق سوال فرمایا کہ تم اس کو مفروضات سے کس طرح نکالو گے (یہ سوال ممکن تھا کہ میرے راستے میں پاڑ بنتا کہ میں آئندہ دواؤں کے نام پوچھ لیا کرتا مگر میں نے خیال کیا کہ ایک ایک دوا کے بیس بیس نام ہوتے ہیں خود حکیم صاحب بھی مجھے کب بتا سکتے ہیں) میں نے اپنے مطالعہ کی عادت کے باعث جلد اس کا جواب حاصل کر لیا جس پر وہ خود مطمئن ہو گئے۔ دوسری بات نسخہ نویسی کے متعلق تھی وہ چاہتے تھے کہ میں ان کے نسخے لکھا کروں اور مجھے مطلوب تھا کہ میں علم پڑھوں جس وقت میں بیماروں کی گھمسان دیکھتا تو اپنے دوسرے اساتذہ کے پاس اور علوم کے واسطے چلا جاتا کیونکہ حکیم صاحب کے پاس صبح سے عشتا تک اپنا ضروری سبق بھی مشکل ختم ہو سکتا تھا۔ ایک دن مزمن ہارے کا مبتلا ایک بیمار آیا اس کا سراسر قدر موٹا ہو گیا تھا جیسے ہاتھی کا اس کے ہونٹوں اور آنکھوں کی شکل بھی بڑی بھیا نک تھی۔ میں اس سے دو تین روز پہلے یہ مرض پڑھ چکا تھا مگر مریض کو دیکھ کر سمجھ میں نہ آیا کہ یہ ماثرہ ہے۔ اُدھر حکیم صاحب نے فرمایا کہ امی کا نسخہ لکھو۔ میں سخت گھبرایا آخر میرے پاس تو دھابی کا ہتھیار تھا۔ معاً حکیم صاحب نے بیساختہ فرمایا کہ ایسے ماثرہ دنیا میں کم دیکھنے میں آتے ہیں۔ تب میں نے عرض کیا کہ اس مریض کو دیکھنے میں بہت جھگڑا ہو گیا ہے۔ یہ اس کو مکان پر لے جائیں اور پھر آکر نسخہ لے جائیں۔ اس طرح وقت کو ٹلا دیا اور خود اپنے کمرہ میں جا کر حکیم صاحب کی زیر نظر کتابیں۔ شرح گیلانی قانون پر۔ ترویج الارواح طبری اور مجموعہ بقائی کو دیکھنا شروع کیا اور ان تمام کتابوں سے ایک مشرکہ نسخہ تیار اور طلا، اور کھانے کا لکھ لیا اور کتابیں اپنی اپنی جگہ پر رکھوا دیں اور نسخے قریباً یاد کر لئے۔ بیمار دار دیر کے بعد آیا اور حکیم صاحب نے میری طرف اشارہ کر کے فرمایا کہ آپ نے

نسخہ لکھا ہے؛ میں نے کہا کہ ابھی لکھ دیتا ہوں قلم اٹھا کر نسخے لکھ دیئے اور حکیم صاحب کے حضور پیش کئے۔ حکیم صاحب نے ان کو دیکھ کر مجھے اشارہ کیا کہ شرح گیلانی ترویج اور مجموعہ بقائی لاؤ میں لایا۔ میرے نسخوں کو سامنے رکھ کر سرسری نظر ان کتابوں پر ڈال لی اور نسخے تیار دار کو دیر دیئے۔ جب فراغت ہوئی تو اپنا بیاض بڑی محبت سے مجھ کو عطا کیا اور فرمایا تم اس کے اہل ہو۔ دیکر آپ حرم سرا میں تشریف لیگئے۔ میں نے دیکھا اُس میں کچھ نسخے تھے۔ اس بیاض کو میں نے مطب میں ہی چھوڑ دیا اور اپنے کمرہ میں چلا گیا۔ کسی دوسرے وقت حکیم صاحب آئے اور بیاض کو اس طرح کھلا پڑا ہوا دیکھ کر اٹھایا اور مجھے دیا میں نے عرض کیا اس کو کیا کروں۔ نسخہ لکھنا تو تشخص پر منحصر ہے اور اس میں کوئی تشخص نہیں اس پر متنبہ ہو کر کہا کہ بات تو ٹھیک ہے۔ تیسری بات جو قابل ذکر ہے وہ یہ ہے کہ درسی کتب میں قانونچہ موجز۔ اقصائی نفیسی۔ سیدی۔ شرح اسباب کا لمبا سلسلہ مجھے حیرت زدہ کرتا تھا اور مجھ کو یقین تھا کہ جیسے اور علوم میں ملکہ پیدا ہونے کے بغیر کوئی علم نہیں آ سکتا اسی طرح طب بھی ایک ملکہ کے بغیر کوئی نکر مفید ہو سکتا ہے۔ جیسے درسی کتابوں میں علی العموم یہ غلط راہ اختیار کی گئی ہے کہ مختصرات اور حواشی روحانی میں وقت ضائع کیا جاتا ہے۔ دودھ کا جلا چھا چھ کو بھی پھونکنے لگا۔ مجھ کو اپنی گذشتہ عمر کے ضائع ہونے کا سخت ہی افسوس تھا اس لئے میں نے صرف قانون ہی کا پڑھ لینا اور وہ بھی صرف عملی حصہ کا پڑھنا پسند کیا تھا۔ حکیم صاحب نے ایک دن مجھے فرمایا کہ تم شرح اسباب کسی کو بھائے سامنے پڑھاؤ جس کو میں نے بطیب خاطر پسند کیا۔ اور ایک شخص مولوی محمد اسحاق ساکن نلینہ کو شرح اسباب حکیم صاحب کے سامنے پڑھانی شروع کی اور اس میں مجھے کامیابی ہوئی۔ یہ باتیں اسلئے ذکر کر دی ہیں کہ کسی کو فائدہ ہو۔ میں جس زمانہ میں طب پڑھتا تھا ان دنوں مجھ کو مستغنی پر سمجھنے کا بھی خیال پیدا ہوا۔ لہذا میں مفتی سعد اللہ صاحب کی خدمت میں حاضر ہوا۔ بہت الحاح سے میں نے اُن کی خدمت میں عرض کیا کہ مجھ کو آپ ایک سبق پڑھا دیا کریں۔ اُنہوں نے بہت روکھے الفاظ میں یہ فرمایا کہ ہم کو فرصت نہیں۔ میں نے کہا اچھا اب ہم اسی وقت

پڑھیں گے جب آپ ہماری منت کریں گے۔ میں مکان پر آیا اور میں نے حکیم صاحب سے عرض کیا کہ میں علم پڑھنا پسند نہیں کرتا۔ انہوں نے فرمایا کیوں؟ میں نے کہا علم سے فائدہ کوئی نہیں۔ آپ مجھے غایت علم بتائیں کہ علم سے نتیجہ کیا ملے گا؟ انہوں نے فرمایا کہ علم سے اخلاق فاضلہ پیدا ہوتے ہیں۔ حکیم صاحب نے فرمایا کہ بات کیا ہے ذرا ہم سے بیان تو کرو۔ میں نے کہا مفتی سعد اللہ کے پاس گیا تھا ان سے کچھ پڑھنا چاہتا تھا انہوں نے بڑے بڑے روکھے پن سے کہا کہ ہم کو فرصت نہیں۔ حکیم صاحب نے مطلب میں سے ایک پرچہ اٹھا کر مفتی سعد اللہ صاحب کے نام رقعہ لکھا کہ جب آپ کچھری سے فالغ ہوں تو اسی راستہ سے تشریف لائیں اور مجھ سے ملنے کو بتائیں۔ رقعہ آدمی کے ہاتھ بھجوا دیا۔ اور مفتی صاحب کچھری سے اٹھ کر سیدھے حکیم صاحب کے پاس آئے۔ مجھے کو حکیم صاحب نے پیسے سے کہہ دیا کہ تم اپنی کوٹھڑی میں چلے جاؤ۔ جب مفتی صاحب تشریف لائے تو حکیم صاحب نے فرمایا کہ اگر میں پڑھنا چاہوں تو آپ کو میرے پڑھانے کے لئے کچھ وقت مل سکے گا۔ مفتی صاحب نے بڑے زور شور سے کہا کہ ہاں وقت بہت مل سکتا ہے اور ہم جس وقت کے لئے آپ کی خدمت نکال سکتے ہیں حکیم صاحب نے کہا اگر کوئی ہمارے پیروں پر شہرے لگیں؟ مفتی صاحب نے کہا انکو تو جہاں وہ چاہیں ہم خود جا کر پڑھا دیا کریں گے۔ تھوڑی دیر کے بعد حکیم صاحب نے مجھ کو بلوایا۔ میں جب آیا تو مجھ کو آتے ہوئے دیکھ کر مفتی صاحب ہنس پڑے اور کہا کہ اؤ صاحب ہم اب آپ کی منت کرتے ہیں کہ آپ پڑھیں۔ معلوم ہوا کہ حدیث شریف میں جو آیا ہے کہ طالب علم کے لئے فرشتے پر بھیجتے ہیں۔ یہ بہت صحیح ہے۔ بائے خدا تعالیٰ کے فضل سے انہوں نے سبق مجھ کو شروع کرایا۔ ہم کچھ نحرہ بھی کرتے رہے۔ مگر یہ شکایت میں اب تک بھی کرتا ہوں کہ باوجود اس کے کہ میں بڑے بڑے علماء کی خدمت میں جاتا تھا کسی نے نہ تو اخلاقی تعلیم دی اور نہ کسی کتاب کا مشورہ دیا نہ آئندہ کی ضرورتوں سے آگاہ کیا۔

ایک مرتبہ طالب علموں میں مباحثہ ہوا کہ اہل کمال اپنا کمال کسی کو بتاتے ہیں

یا نہیں؟ میرا دعویٰ تھا کہ اہل کمال کو اپنا کمال سکھانے اور بتانے کیلئے تڑپتے ہیں
 مگر کوئی سیکھنے والا نہیں ملتا۔ باقی تمام طالب علم کہتے تھے کہ سیکھنے والے بہت ہیں
 مگر وہ سکھاتے ہی نہیں۔ میں نے کہا تم یوں تو مانتے نہیں اور نہ تم ہارتا جانتے
 ہو۔ کوئی صاحب کمال بتاؤ اس کے پاس چل کر اُسی سے فیصلہ کراؤ۔ سب نے
 بالافتقار کہا کہ یہاں امیر شاہ صاحب عامل ایک با کمال ہیں۔ اُن کا ایک
 ایک یاغیچہ شہر کے اندر تھا۔ سب طالب علم ان کے مکان پر چلے گئے وہ ایک
 لکڑی کے تخت پر تکیہ لگائے لیٹے ہوئے تھے اور پاس ہی زمین پر ایک چھوٹی
 سی چٹائی بچھی ہوئی تھی جو ہمارے بڑے بڑے طالب علم اور زیادہ مستحق تھے وہ
 فوراً سب سے پہلے چٹائی پر بیٹھ گئے باقی بہت سے طالب علم زمین پر ہی بیٹھ گئے۔
 چونکہ مجھ کو زمین پر بیٹھنے کی قطعاً عادت نہ تھی اور اب بھی مجھے بڑی نفرت ہوتی ہے
 میں سامنے کی ایک کچی دیوار کے پاس کھڑا رہا۔ جب سب بیٹھ گئے تو امیر شاہ صاحب
 نے بڑی حقارت سے کہا "او ملو! کس طرح آئے" میں نے عرض کیا ایک مقدمہ
 جس میں یہ سب لوگ مدعی اور میں مدعا علیہ ہوں یا میں مدعی ہوں اور یہ سب
 مدعا علیہ ہیں۔ آپ سے فیصلہ چاہتے ہیں۔ تب اُنہوں نے مجھ سے فرمایا کہ تم کھڑے
 کیوں ہو؟ میں نے عرض کیا کہ چٹائی بہت چھوٹی ہے جو ہمارے اعزاز کے قابل
 طالب علم تھے وہ بیٹھ گئے اب کوئی جگہ نہیں اس لئے میں کھڑا ہوں۔ اُنہوں نے
 فرمایا تم ہمارے پاس آ جاؤ۔ میں فوراً تخت پر ان کے پاس جا بیٹھا۔ طالب علموں
 کا تو اسی وقت فیصلہ ہو گیا۔ مگر اُنہوں نے مقدمہ سن کر صاف لفظوں میں مجھ
 سے کہا کہ تم سچے ہو اور یہ سب غلطی پر ہیں۔ میں نے کہا بس فیصلہ ہو گیا۔ اب
 جلتے ہیں۔ میں جب اُٹھ کر چلنے لگا تو اُنہوں نے مجھ کو پھر بٹھایا اور خود اُٹھ کر ایک
 فریب کی کوٹھڑی میں گئے وہاں سے ایک قلمی ضخیم کتاب لائے۔ میں نے اس کو
 دیکھا تو وہ عملیات کی کتاب تھی۔ مجھ سے فرمانے لگے کہ میری ساری عمر کا اندوختہ
 یہی ہے اور میں یہ کتاب تم کو دیتا ہوں۔ میں نے کہا میں تو طالب علم آدمی ہوں ابھی

پڑھتا ہوں مجھے اسکی ضرورت نہیں۔ یہ سن کر وہ چشم پڑ آب ہو گئے۔ اور کہنے لگے کہ ہم تم کو دیتے ہیں اور تم لیتے نہیں یہ دگ مانگتے ہیں اور ہم ان کو دیتے نہیں۔ پھر بھی جب میں اٹھنے لگا تو انہوں نے فرمایا کہ ہم ایک بات غلیات کے متعلق کہتے ہیں اسکو سن لو۔ جب کوئی شخص تمہارے پاس کسی غرض کیلئے آئے تو تم کو چاہیئے کہ تم جناب الہی کی طرف جھک جاؤ اور یوں التجا کرو کہ الہی میں نے اسکو نہیں بلایا تو نے خود بھیجا ہے جس کام کے لئے آیا ہے اگر وہ کام تمہارے کرنا منظور نہیں تو جس گناہ کے بدب میرے لئے تو نے یہ سامان ذلت بھیجا میں اس گناہ سے توبہ کرتا ہوں۔ پھر بھی دوبارہ تمہاری اس دُعا مانگنے کے بعد وہ شخص اصرار کرے تو دوبارہ اللہ تعالیٰ کے حضور دُعا مانگ کر اسکو بچھ لکھ دیا کرو۔ مجھ کو امیر شاہ صاحب کے بتائے ہوئے اس نکتہ نے آج تک بڑا فائدہ دیا مگر ان طلباء نے مطلق توجہ نہیں کی اور ان کو کچھ بھی خبر نہ ہوئی کہ انہوں نے کیا بتا دیا۔ بب وہاں سے باہر نکلے تو طالب علموں نے میری نسبت کہا کہ اسکو عرب کا عمل آتا ہے اس نے کھڑے ہو کر ان پر بھی حُب کا غل ڈالا اور وہ اسکے قاب میں آ گئے۔ اور اسی واسطے یہ ہمیشہ بڑے بڑے امیروں اور معززوں میں رہتا ہے۔ اور سب اسکی خاطر کرتے۔ یہاں میں دو برس حضرت حکیم صاحب کے حضور حاضر رہا اور بمشکل قانون کا عملی حصہ ختم کیا بعد حصول سند و اجازت رخصت مانگی کہ اب میں عربی کی تکمیل اور حدیث پڑھنے کے لئے جاتا ہوں۔ آپ نے مجھے میرٹھ اور دہلی جانے کا مشورہ دیا اور نہایت محبت سے فرمایا کہ ہم معقول خرچ ان دونوں شہروں میں نہیں بھیجا کریں گے مگر جب میں میرٹھ پہنچا تو حافظ احمد علی صاحب کلکتہ کو چلے گئے تھے اور مولوی نذیر حسین مجاہدین کو روپیہ پہنچانے کے مقدمہ میں مانوڈ تھے۔ ان دونوں سے ایک حرف پڑھنا بھی نصیب نہ ہوا (اگرچہ پھر آخر میں ایک وقت میں نے حافظ احمد علی صاحب ہارنپوری سے بہت کچھ استفادہ کیا مگر وہ طالب علمی کا وقت نہ تھا) اور میں بھوپال پہنچ گیا۔

بھوپال میں پہلی مرتبہ | بھوپال جاتے ہوئے دو باتیں رستہ میں پیش آئیں ایک یہ کہ جب میں

گواہ ہنچا تو میری ایک ایسے بزرگ سے ملاقات ہوئی جو حضرت سید احمد صاحب بریلوی کے مخلصوں میں سے تھے۔ مجھ کو کچھ اُن کی صحبت میں اسی خوشی حاصل ہوئی کہ میں وہیں رہ پڑا۔ مجھ سے باتیں کرتے کرتے انہوں نے یہ دو شعر پڑھے

نہ کر غرض مرے عصیانِ جرمِ سجد کا : کہ تیری ذاتِ غفورِ الرحیم کہتے ہیں
کہیں کہدے عدد و یکسر مجھے غمگین : یہ اُس کا بندہ ہے جسکو کریم کہتے ہیں

ان شعروں کا اثر جو میرے دل پر ہوا ہے وہ یہ ہے کہ آج اس بات کو شاید پچاس برس کے قریب زمانہ گزرتا ہے لیکن وہ لذت اب تک بھی فراموش نہیں ہوئی۔ اگرچہ ادویہ مسنونہ کی برابری یہ دعا نہیں کر سکتی مگر معلوم نہیں کہ کیسے دل سے نکلی تھی جس میں عجیب قسم کا اثر ہے۔

وہاں سے چل کر میں گوہ نام ایک چھاؤنی میں پہنچا۔ میرے پاؤں بہت زخمی ہو گئے تھے اور چلنے کی تاب اُن میں بالکل باقی نہ تھی۔ کیونکہ میں بہت ہی تھک گیا تھا ایک مسجد میں جو چھاؤنی میں تھی جا کر آرام کیا۔ یہ مسجد کچھ ویران ہی سی معلوم ہوئی۔ رات بہت چلی گئی تو ایک شخص نماز پڑھنے آیا۔ میں نے اس سے کہا تم بہت دیر کر کے نماز پڑھنے آئے ہو۔ اُس نے کہا کہ ہم کاروباری لوگ ہیں یہاں ہم بڑے اتفاق سے رہتے تھے یہ مسجد بھی بڑی آباد تھی لیکن یہاں رفع یدین اور آئین بالجہر پر آپس میں ایسا جھگڑا ہوا کہ قریب تھا کہ یہ مسجد گنج شہیداں ہو جائے۔ آخر ایک دنیا دار نے سب کو کہدیا کہ نمازیں اپنے اپنے گھر میں پڑھو اور اپنے کاروبار کرو کیوں مولویوں کے کہے سے تباہ ہوتے ہو۔ چنانچہ سب نے مسجد کی نماز چھوڑ دی ہے اور اپنے اپنے گھروں میں لوگ پڑھتے ہیں یا نہیں پڑھتے مگر میرا دل مسجد کے سوا نہیں لگتا۔ اس لئے میں ایسے وقت مسجد میں آتا ہوں جبکہ کوئی اس محلہ کا آدمی مجھ کو مسجد میں آتے ہوئے نہ دیکھ سکے۔ میں نے کہا ممکن ہو تو غم کل ان لوگوں کو بلا لاؤ ہم ان کو کچھ سنانا چاہتے ہیں۔ وہ نماز پڑھ کر چلا گیا کچھ دیر کے بعد کچھ پٹری لایا جو ہم دونوں رفیقوں کیلئے کافی سے زیادہ تھی۔ دوسرے دن بہت سے آدمیوں کو اکٹھا کر کے لایا میں نے ان کو باہمی خداوت کے متعلق سمجھایا اور بتایا کہ دیکھو خدا نے تعالیٰ واحد ہے۔ رسول

واحد ہے۔ کتاب واحد ہے۔ قبلہ توجہ واحد ہے۔ انسان میں بھی قریباً باہمی اشتراک ہے۔ چھوٹی چھوٹی باتوں کے لئے اتنے بڑے عظیم آئشان کام جماعت کو چھوڑ دینا لوگوں کی غلطی ہے۔ میری تقریر کا بہت اثر ہوا۔ بہت سے لوگ میرے مہمدر ہو گئے ان میں سے ایک شخص ڈاکٹر حبیب اللہ خاں نے میرے ساتھ میرے پاؤں کے زخموں کے متعلق بڑی بڑی مہمدر دیاں کیں۔ آخر وہ سانپ بھڑیل کو تبدیل ہو گئے تھے۔ میرے ساتھ اپنے آخری دم تک اپنی محبت کو انہوں نے بہت نبایا۔ میں قادیان میں تھا جب ان کا انتقال ہوا ہے وہ ہمیشہ بڑی بڑی محبتوں کا اظہار میرے ساتھ کرتے رہے (00000000) مجھے ان مسائل کے متعلق بڑا ہی تعجب آیا کرتا ہے کہ یہ کیا جھگڑے ہیں۔ اگر ہماری قوم کے ملاح ان چھوٹے چھوٹے مسئلوں کے باعث عوام کو جوش نہ دلائیں تو میرے نزدیک خود ان علماء اور گدی نشینوں کو بھی کوئی ضرر نہ پہنچے۔ مگر طالب علمی میں ان کو پاک باتوں کی طرف توجہ کم دلائی جاتی ہے اور طالب علمی میں پاک صحبتیں ان لوگوں کو بہت ہی کم نصیب ہوتی ہیں اور بدقسمتی سے اخلاق کے متعلق عملی کتاب کوئی نہیں۔

گنہ چھاؤنی سے چلا میرے ساتھ محمود نامی ایک افغان نہایت خوبصورت نوجوان تھا ہم نے گنہ سے حقوڑا ہی فاصلہ طے کیا تو گا کہ ایک زمیندار نے ہم سے کہا کہ اس سڑک پر مری ہے (مری وہ مہینہ کو کہتا تھا) دوسری سڑک پر چلو لیکن محمود ایک بڑا متوکل آدمی تھا۔ توکل کے غلط معنی جس میں آج کل علی العموم مسلمان گرفتار ہو کر کابل اور سست ہو گئے ہیں اس میں وہ بھی گرفتار تھا۔ اس کے کہنے پر محمود نے پروا نہ کی میں نے بھی روکا۔ مگر اس نے کہا خبر واحد ہے کیا اعتبار۔ میں نے محمود سے کہا کہ میں بیزار ہوں مگر مجبور ہوں۔ آخر ہم چلے چند منٹ کے بعد محمود خود مہینہ میں مبتلا ہو گیا دُور سے ایک گاؤں نظر آتا تھا۔ ہم نے بہت کوشش کی کہ جلد وہاں پہنچیں مگر ایک ہی اجابت نے محمود کو مضحک کر دیا۔ آخر گاؤں کے پاس پہنچے۔ گاؤں والوں نے بالکل روک دیا اور ہم نے ایک اہلی کے درخت کے نیچے ڈیرا کر دیا۔ محمود کی حالت

وقتاً وقتاً بگڑتی گئی اور دو تین روز کے بعد اس نے انتقال کیا۔ اسکے دفن کرنے میں اور اتنے روز کھانا نہ ملنے میں مجھے وقت ہوئی۔ مرنے کے بعد میں نے گاؤں کے نمبردار کی دفن کیلئے بہت کچھ منت کی مگر وہ ایک زر خطیر لے کر راضی ہوا اور پھر بھی یہ کہا کہ میت کو ہم میں سے کوئی نہ اٹھائے گا۔ ماں ہم ایک گڑھا کھود دیتے ہیں جس نے محمود کو خود اٹھا کر گڑھے میں ڈالا اور نماز جنازہ تب یاد آئی جب مٹی برابر کر چکے۔ ایک مسلمان جو صرف ایک ہی مسلمان گاؤں میں تھا اور اس کا نام گرجن اور ایک اس کا بھائی جس کا نام ارجن تھا اور جس کو میں نے ہر چند اپنی امداد کے لئے کہا تھا وہ وہ انکار کر چکا تھا اس کا اکلوتا بیٹا ہیضہ میں گرفتار ہو گیا۔ کچھ تو وہ مشرکانہ خیال کے باعث اور کچھ اس لئے کہ مجھ کو محمود کا علاج کرتے بھی دیکھا تھا میرے پاس دوڑتا ہوا آیا اور کہا ہمارے گھر چلو اور بھوجن بھی کھاؤ۔ میں چلا گیا اور اس کے لڑکے کو یہ دوائی دی۔ گل ناشگفتہ عشر (آکھ) تولہ۔ سہاگہ بریاں ۵ ماشہ۔ دار فلفل ۵ ماشہ۔ لونگ ۵ ماشہ۔ زنجبیل ۵ ماشہ۔ گولی بنائی اور نیم کی انتر چمال کے پانی کے ساتھ دی اور لہسن کوٹ کر اس کے ناخنوں پر باندھ دیا لڑکا سنبھل گیا۔ اس کی ماں نے تازہ چوکا بنا کر مجھ کو اس کے اندر بٹھا کر کھانا کھلایا شہر میں مرض کی بڑی شدت ہو گئی اور رسم دہائی طیب ہو گئے۔ نمبردار نے ہمارا روپیہ واپس کر دیا۔ اور مجھے کہا کہ میں آپ کو مع آپ کے اسباب کے بھوپال پہنچا دوں گا۔ اس نے اپنے غم کو بڑی وقار و اری سے نبایا۔ اسی راستہ میں میں نے حضرت شاہ وجیہ الدین کے (جو ہمارے شیخ المشرق شاہ ولی اللہ صاحب کے بڑے تھے) گنج شہیداں کو دیکھنے اور غربت حاصل کرنے میں بہت فائدہ اٹھایا۔ وہاں شاہ صاحب کو کنگن ولی کہتے تھے۔

میں بھوپال پہنچا تو میرے پاس کچھ روپیہ تھا جس کو میں نے اپنے اسباب کے لئے بیڑنی سرسٹے میں رکھا اور ایک روپیہ اس میں سے نکال لیا کیونکہ بلا کسی اجازت خاص کے شہر کے اندر کسی اجنبی کو جانے نہیں دیتے تھے۔ اسلئے میں نے بیڑنی سرسٹے

میں اسباب رکھ کر کپڑے بدلے اور وہ ایک روپیہ رومال میں باندھ کر شہر میں چلا گیا
 شہر میں تھوڑی دور چل کر ایک باورچی کی دوکان آئی وہاں جا کر میں نے کھانا کھایا
 اس باورچی نے آٹھ آنے مجھ سے مانگے میں نے اس کو روپیہ دیا اس نے مجھ کو اکٹھنی دی
 وہ اکٹھنی لیکر میں چلا اور قلعہ دار سے اجازت حاصل کی تھوڑی دیر کے بعد
 جو دیکھتا ہوں تو وہ اکٹھنی کہیں گر گئی تھی۔ جب واپس سرائے میں پہنچا تو میرا اسباب
 تو بالکل محفوظ تھا مگر روپے نثار ہوئے۔ دوسرے دن میں اسباب کو
 لے کر جب دروازہ شہر میں داخل ہوا تو یہ فکر تھی کہ کتابیں وغیرہ کہاں رکھوں جب
 اسی باورچی کی دوکان کے سامنے سے گذرا تو اس نے کہا کہ کھانا کھا لو میں نے اپنی
 کتابیں اور اسباب اسکی دوکان پر رکھ کر بلا تکلف خوب کھانا کھایا۔ میرے دل
 میں تھا کہ پیسے تو پاس ہیں نہیں مگر آخر تمام اسباب آٹھ آنہ کا بھی نہ ہو گا!؟ میں
 اسباب وہیں رکھ کر چلا آیا۔ بھوپال میں باجی کی مسجد بڑی عمدہ ہو ادارہ جگہ اور
 تلامب کے کنارے پر تھی مجھ کو پسند آئی۔ میں زیادہ حصہ اسی میں رہتا تھا۔

آب میں اس باورچی کی دوکان کی طرف بھی نہیں جاسکتا تھا۔ مجھ کو بہت قوتوں تک
 کھانے کا موقع نہ ملا۔ ایک دن میں نے دل میں یقین کیا کہ آج شاید شام تک بچوں گا۔
 اس باجی کی مسجد میں ایک چبوترہ تھا۔ غصہ کے بعد میں ٹیک لگا کر اس چبوترہ پر بیٹھ
 گیا اور پھر لیٹ گیا۔ میرے بدن سے پسینہ جاری تھا اور خیال تھا کہ شام تک شاید
 ہی زندہ رہوں۔ اسی وقت وہاں منشی جمال الدین مدار المہام نماز کے لئے آئے اور
 نماز پڑھ کر اپنے امام صاحب کو میرے پاس بھیجا اس وقت میں تو جان سے بھی بیزا
 تھا لہذا امام صاحب نے جو کچھ مجھ سے کہا اس کا جواب میں نے بہت روکھا سو کھا دیا۔
 معلوم نہیں کہ امام صاحب نے کیا جا کر کہا ہو گا مگر ان کے پہنچتے ہی منشی صاحب مع
 اپنے ہمراہیوں کے خود میرے پاس چلے آئے۔ شفقت کے باعث میں
 اٹھ بھی نہیں سکتا تھا اور میری عادت بھی نہ تھی۔ امام صاحب نے ہی آگے بڑھ کر مجھ سے
 کہا کہ منشی صاحب آتے ہیں میں نے کہا آئے دو منشی صاحب آئے اور میں بیٹا بیٹا

منشی صاحب نے کہا آپ پڑھے ہوئے ہیں۔ میں نے کہا ہاں۔ پھر انہوں نے کہا آپ کیا علوم جانتے ہیں میں نے کہا کچھ جانتا ہوں۔ تب انہوں نے اپنی نبض مجھ کو دکھائی۔ مجھے یہ تو یاد نہیں کہ میں نے نبض کس احتیاط سے دیکھی۔ اس روز انکو بہت بدامنی ہو چکی تھی میں نے نبض دیکھ کر کہا کہ بدامنی ہے۔ انہوں نے مجھ سے نسخہ طلب کیا۔ میں نے انکو نسخہ لکھوا دیا جو بہت قیمتی تھا۔ انہوں نے کہا اگر فائدہ نہ کرے۔ میں نے اسکا جواب نہایت سختی سے دیا۔ پھر انہوں نے کہا آپ علم مساحت جانتے ہیں؟ میں نے کہا جانتا ہوں۔ سامنے تالاب تھا جو بہت بڑا تھا۔ انہوں نے کہا کہ آپ یہاں بیٹھ کر اس تالاب کی مساحت کر سکتے ہیں میں نے کہا ہاں۔ میں نے ایک قاعدہ کی طرف اشارہ کیا کہ یہ تو ایک قلم کے ذریعہ سے کر سکتے ہیں۔ بس اس کے بعد وہ سب لوگ چلے گئے۔ راستہ سے انہوں نے کہلا کر بھجوا دیا کہ ہم آپ کی ضیافت کرتے ہیں۔ میں نہ اٹھ سکتا تھا نہ جاسکتا تھا۔ میں نے کہا مجھ کو ضیافت کی کوئی ضرورت نہیں۔ تب انہوں نے کہلا کر بھجوا دیا کہ مسنون دعوت ہے۔ میں نے سوچا مرتے تو میں آخر وقت سنت پر تو عمل ہو اور کہا کہ بہت اچھا دعوت منظور ہے۔ غالباً دن بھی بہت باقی تھا کہ ایک سپاہی آیا اور کہا کہ کھانا تیار ہے چلو۔ میں نے اس سے کہا کہ میں چل نہیں سکتا۔ اس نیک انسان نے کہا کہ آپ میری پیٹھ پر سوار ہو جائیں۔ چنانچہ میں اسکی پشت پر سوار ہو گیا اور وہ مجھ کو خوب احتیاط سے لے گیا۔ وہاں کھانا دسترخوان پر چنا جا چکا تھا۔ اس سپاہی نے لے جا کر مجھ کو منشی صاحب کے پاس ہی بٹھوایا۔ میں نے اس وقت بہت غور کیا کہ کیا چسپاز ہے جو کھاؤں۔ پلاؤ کیا ہے مجھ کو رغبت تھی میں نے پلاؤ کی رکابی میں لقمہ اٹھایا۔ جب منہ کے قریب لے گیا۔ تو ڈرا کہ ایسا نہ ہو گلے میں پھنس جائے اور جان نکل جائے اس واسطے پلاؤ کے لقمہ کو پھینک دیا۔ پھر جو غور کیا تو ایک برتن میں مرغ کا شوربا تھا۔ میں نے اسکو اٹھایا اور ایک بہت چھوٹا سا گھونٹ بھرا تو میری آنکھوں میں دھنسی سی آگئی۔ پھر ایک اور گھونٹ بھرا۔ اسی طرح آہستہ آہستہ میں نے اسکو پینا شروع کیا منشی صاحب نے اپنے باورچی کو بلایا اور دریافت کیا کہ اس پلاؤ میں کیا نقص ہے اس نے کہا اس میں نقص تو کوئی نہیں ہاں

اس کے مرغ میں کسی قدر دانع لگ گیا تھا چونکہ یہ برتن بڑا ہے اور چاولوں کی زیادہ مقدار اس میں ہے میں نے وہ دانع لگا ہوا گوشت نیچے دبا دیا ہے۔ منشی صاحب نے اس میں سے ایک لقمہ اٹھا کر سونگھا مگر ان کو کچھ محسوس نہ ہوا۔ وہ یہ سمجھتے کہ اس نے سونگھ کر اس نقص کو محسوس کیا اور لقمہ چھوڑ دیا۔ پھر انہوں نے باورچی سے کہا کہ ان تمام کھانوں میں سب سے عمدہ پکا ہوا کھانا کونسا ہے اس نے کہا شوربا جس کا پیالہ ان کے ہاتھ میں ہے۔ خیر میں نے وہ شوربا قریباً تمام ہی پی لیا اور وہ اس وقت میرے لئے بہت ہی مفید ہوا میرے ہوش و ہواس اور قوی ٹھیک ہو گئے۔ جب کھانے سے سب فارغ ہو گئے تو اور لوگوں کو ہٹا دیا اور مجھ سے پوچھا کہ تم کون ہو کہاں سے آئے ہو۔ ان دنوں میرا لہجہ اردو کا لکھنوی طرز پر تھا۔ میں نے کہا کہ میں ایک پنجابی آدمی ہوں اور یہاں پڑھنے کے لئے آیا ہوں۔ یہ بات میرے لئے بہت ہی مفید ہوئی۔ منشی صاحب کو یہ گمان تھا کہ یہ کوئی آسودہ حال صدمہ رسیدہ اور حوادث کا پامال ہے پڑھنے کو یونہی نام لیا ہے ورنہ یہ خود عالم ہے۔ تب انہوں نے فساد مایا کہ آپ میرے پاس ہیں اور میرے ساتھ ہی کھانا کھایا کریں۔ جہاں آپ کو پڑھنا ہو گا میں کوشش کروں گا ان کا ایک توشہ خانہ تھا اس میں رہنے کے لئے جگہ دی اور اپنے ہتھم کتب خانہ کو حکم دیا کہ کسی کتاب کے ان کو مت روکو۔ میں نے کہا میرے پاس بھی کتابیں ہیں۔ ایک دوکان پر میں نے اپنا سامان رکھ دیا ہے اس دوکاندار کو کچھ دینا ہو گا وہاں سے سامان منگوا دیں جو دینا ہو گا میں دیدوں گا۔ تھوڑی دیر کے بعد سب سامان مع کتابوں کے پہنچ گیا۔ اور میں انکے توشہ خانہ میں رہنے لگا حضرت مولوی عبدالقیوم صاحب سے میں نے بخاری اور ہالیہ دو کتابیں شروع کیں حضرت منشی صاحب مغرب کے بعد خود قرآن شریف کا لفظی ترجمہ پڑھایا کرتے تھے۔ ایک روز میں بھی اس درس میں چلا گیا۔ وہاں یہ سبق تھا واذاللقوا الذین امنوا قالوا امنوا واذاخلا بعضهم الى بعض۔ محمد عمر ان کا نواسہ قاری تھا۔ میں نے کہا کیا اجازت ہے ہم لوگ کچھ سوال بھی کریں منشی صاحب نے فرمایا بخوشی میں نے کہا یہاں کبھی منافقوں کا ذکر ہے اور نرم لفظ بولا ہے یعنی

بعضہم الی بعضی اور اس سورۃ کے ابتداء میں جہاں انہیں کا ذکر ہے وہاں
 بڑا تیز لفظ ہے اذا خلوا الی شیا طینہم اس ترمی اور سختی کی وجہ کیا ہوگی؟
 منشی صاحب نے فرمایا کیا تم جانتے ہو؟ میں نے کہا میرے خیال میں ایک بات آتی ہے کہ
 مدینہ منورہ میں دو قسم کے منافق تھے ایک اہل کتاب ایک مشرک۔ اہل کتاب کے لئے
 ترم یعنی بعضہم کہ ترم لفظ اور مشرکین کے لئے سخت الی شیا طینہم وہاں
 منشی صاحب سن کر اپنی مسند پر سیدھے کھڑے ہو گئے اور میرے پاس چلے آئے۔ مجھ سے
 کہا کہ آپ ہاں بیٹھیں اور میں بھی اب قرآن شریف پڑھوں گا۔ قدرت الہی ہم وہاں ایک
 ہی لفظ پر تیراں کریم کے مدرس بن گئے۔

منشی صاحب کو دن بدن مجھ سے محبت بڑھتی ہی جاتی تھی۔ انکے دربار میں ایک روز
 کوئی اخلاقی مسئلہ پیش ہوا۔ میں بھی وہاں موجود تھا۔ قاضی شہر نے شاہ اسحق صاحب
 کی نسبت کوئی سخت لفظ بولا۔ صرف اتنی غیرت پر میں وہاں سے اٹھ کر چلا آیا۔ کھانیکے
 وقت میں منشی صاحب کے یہاں نہیں گیا۔ وہ مجھ سے اتنی محبت کرتے تھے کہ اس روز
 خود بھی کھانا نہیں کھایا۔ میں زمانہ سے نا بخیز بہ کار۔ مجھ کو خبر نہیں کہ وہ مجھ سے اتنی محبت
 کرتے ہیں۔ دوسرے دن انہوں نے کسی آدمی سے دریافت کیا کہ نور دین عصر کی نماز
 کہاں پڑھتا ہے۔ اس نے کہا کہ توشہ خانہ کے پاس کی مسجد میں۔ میں وہاں عصر کی نماز
 پڑھتا تھا۔ خود منشی صاحب میرے وہی طرف آکر بیٹھ گئے۔ میں نے جو سلام پھیرا اور
 کہا کہ السلام علیکم ورحمۃ اللہ فوراً فرمانے لگے افاہ با آپنے تو ابتدا کر دی۔ میرا ہاتھ پکڑ کر اٹھا
 لیا۔ ایک گھنٹی جس کو وہاں چرٹ کہتے تھے اس میں اپنے ساتھ سوار کر کے شہر سے باہر
 بہت دور لے گئے۔ باہر جا کر مجھ سے کہا کہ آپنے تو کل سے ہمو بھوکا رکھا میں نے کہا آپکی
 محفل میں شاہ اسحق صاحب کی برائی ہوتی ہے اور میں تو شاہ صاحب کا عاشق ہوں۔ منشی
 صاحب نے فرمایا آپنے شاہ اسحق صاحب کو دیکھا ہے؟ میں نے کہا نہیں۔ کہا میں نے تو شاہ
 صاحب کی خدمت میں قرآن شریف پڑھا ہے میں شیعہ تھا اور عنت شیعہ تھا مگر ہمارا گھر دہلی میں
 اسی جگہ تھا کہ شاہ صاحب کے سامنے سے ہو کر جانا پڑتا تھا۔ اس میں شاہ صاحب کے درس

میں شریک نہ ا اور انہیں کی صحبت کا نتیجہ ہے کہ میں موجودہ حالت کو پہنچا۔ پھر اپنا سارا قصہ
تشیع کا اور سنی ہونے کا سنایا اور کہا کہ میں شاہ صاحب کا بہت معتقد ہوں۔ لیکن
وہ ایک سرکاری معاملہ تھا جس میں اس وقت مجھ کو بولنا مناسب نہ تھا اور یہ لوگ
ایسے ہی ہیں انکی باتوں کی طرف زیادہ التفات نہیں چاہیئے۔ یہ کہہ کر گھٹی کو لوٹایا اور
مجھ کو اپنے مکان پر لے گئے کھانا کھایا اور مجھ سے کہا کہ آپ ایسی باتوں کا زیادہ خیال نہ
کیا کریں میں نے انکی قرآن شریف کی آیتوں سے محبت اور وقاف للقرآن ہونا اس طرح
دیکھا کہ مجھ کو یاد نہیں کہ کسی اور کو ایسا دیکھا ہو۔

ایک دفعہ میں فشی جمال الدین صاحب کے ساتھ ان کے باغ میں جاتا تھا راستہ میں
انہوں نے پوچھا کہ حتیٰ اذا ملک جاعودھا شہد علیہم میں جس طرح ما سے پہلے
اذا آیا ہے عربی کے کسی شعر میں اس کی مثال موجود ہے؟ یحییٰ کی حالت بھی کیا بڑی ہوتی
ہے۔ میں اور ان کا فوارہ محمد نام بھی میں ایک سیٹ پر بیٹھے تھے اور مقابل کی سیٹ
پر فشی صاحب تھے۔ میرے منہ سے بے ساختہ نکل گیا۔

اذا ما بکی من خلفها انصرف لہ

بشق و نحتی شقھا لہ تحول

پڑھنے کو تو میں نے یہ شعر پڑھ ہی دیا مگر اس حالت کو کوئی کیا سمجھ سکتا ہے جب انہوں نے
کہا کہ اس شعر کا ترجمہ کرو۔ میں نے میں محمد کی طرف دیکھا اور انہوں نے منہ کے سامنے
کوئی چیز کر کے گردن جھکائی اور مسکرائے وہ بھی خاموش اور میں بھی چپ فشی صاحب
کی طبیعت بہت ہی نیک تھی وہ فوراً ہی سمجھ گئے کہ یہ کوئی فحش شعر ہو گا اور بات کو
ٹلا دیا اور سلسلہ کلام شروع کر دیا۔ اس روز مجھ کو یہ سبق ملا کہ بات کو منہ سے نکالنے میں
انسان کو بہت زیادہ عاقبت اندیشی سے کام لینا چاہیئے گو بعض اوقات زیادہ غور
نفس انسان کو نقصان بھی پہنچا دیتا ہے مگر اس کی تلافی دعاؤں سے ہو سکتی ہے
مجھ کو اپنی اس حرکت پر بڑی حیرت رہی مگر ان کی شرافت دیکھ کر کسی دن بھی انہوں نے
اس شعر کے متعلق مجھ سے نہ پوچھا۔ بسو پال میں میں دفن کیا ہوں۔ طالب علمی میں تو یہی

کافی ہے کہ میں نے بخاری اور ہدایہ مولوی عبدالقیوم صاحب پر پڑھیں اور حدیث مسلسل بالاولیت میں نے وہاں کے مفتی صاحب سے شنی فجزا کا اللہ احسن الجزاء جو انہوں نے محمد بن ناصر حضرمی سے روایت کی۔

محمد بن ناصر حضرمی کا ایک قصہ مجھ کو منشی صاحب نے سنایا کہ ایک مرتبہ وہ میرے مکان پر آئے چونکہ بڑے نیک اور مشہور آدمی تھے میں نے ایک ہزار روپیہ کی تھیلی ان کے سامنے رکھ دی یہ دیکھ کر انکے چہرہ پر بڑا تغیر و خوشی کے آثار نمایاں ہوئے۔ میں نے وہ تھیلی فوراً اٹھا کر اپنے سامنے رکھ لی تو ان کے چہرہ پر بے تابشت کے آثار نمایاں ہوئے اور میں ہنس پڑا وہ کہنے لگے کہ تم کیوں ہنسے میں نے کہا کہ میں نے روپیہ آپ کے سامنے رکھا تو آپ کے چہرہ پر تغیر نمایاں ہوا۔ اور جب میں نے روپیہ اٹھالیا تو آپ کے چہرہ پر خوشی کے آثار نمایاں ہوئے۔ فرمانے لگے کہ ہاں ہمارا ارادہ تھا کہ آپ کے پاس آیا کرینگے اور آپ کی حدیث سنائیں گے۔ جب آپ نے روپیہ رکھا تو ہم کو رنج ہوا کہ یہ تو دنیا دار آدمی ہے۔ حدیث میں آیا ہے کہ روپیہ کوئی ہے تو وہ اپس نہ کر دے اسلئے ہم روپیہ تو لے لیتے مگر روپیہ لیکر حدیث نہ سناتے۔ اب معلوم ہوا کہ تم بڑے ذہین آدمی ہو اس لئے ضرور آیا کریں گے امد تم کو حدیث سنائیں گے۔ یہ فرمانے لگے کہ ہم کو روپیہ کی ضرورت نہیں ہمارے گھر اس قدر کھجوریں پیدا ہو جاتی ہیں کہ جو سال بھر کھائے کافی ہوتی ہیں۔ ہمارے گھر کے اونٹ ہیں ایک طرف اونٹ پر کھجوریں لاد لیتے ہیں وہ دوسری طرف غلام کو سوار کر لیتے ہیں۔ پانی کا مشکیزہ اپنے پاس رکھ لیتے ہیں، اسی طرح حج کو جاتے ہیں اور دور دور سفر کرتے ہیں کسی چیز کی اور الحمد للہ ضرورت نہیں یہ قصہ خوشی جمال الدین صاحب نے بلا کسی وساطت کے سنایا کہ محمد بن ناصر حضرمی (حضرت کے رہنے والے) جب بات کرتے تھے تو بہت جلد جلد بلا تکان زبان سے الفاظ نکلتے تھے مگر کوئی لفظ تسمان و حدیث کے الفاظ سے باہر نہ ہوتا۔

منشی جمال الدین صاحب کی ایک یہ بات دیکھی کہ وہ ہمیشہ تابتا مرو یا تابتا

عورت کی تلاش میں بہتے تھے اور دُور دُور سے بلواتے تھے۔ کبھی مرد و عورت دونوں نابینا ہوتے تھے اور ان کی شادی کر دیتے تھے کبھی دونوں میں ایک ہی نابینا ہوتا تھا۔ ان سب کا تمام خرچ وہ خود برداشت کرتے تھے اور ان کا ایک محلہ آباد کیا تھا۔ ان کے جو بچے ہوتے تھے اُن کے لئے اسی محلہ میں ایک مدرسہ بھی جاری کیا تھا۔ ایک روز ایک لڑکے کو دھکے مار باپ دونوں نابینا تھے دیکھ کر وجہ کی حالت منشی صاحب پر طاری ہو گئی مجھ سے کہنے لگے کہ دیکھو اس کی دونوں آنکھیں کیسی اچھی ہیں۔ وہاں دُور دُور کے اندھے جمع تھے حتیٰ کہ ایک سیالکوٹ کا بھی تھا۔ منشی صاحب اقتصاد کے بڑے عالم تھے۔ اُن کے لئے غنہ کا ایک سیر گوشت خصوصیت سے پتہ تھا۔ ایک وقت کھانا کھاتے تھے اس گوشت میں کئی آدمیوں کو شریک کر لیتے تھے۔ ایک روز مجھ سے کہنے لگے کہ میں نوجوان تھا جب یہاں نوکر ہوا نہیں سنے تین روپیہ سے زیادہ کا گوشت اب تک نہیں کھایا۔ مجھ کو سن کر بہت تعجب ہوا تو فرما سنے لگے کہ میں تین روپیہ کا ایک بکرا ہر روز خریدتا ہوں اور نماز فجر کے بعد اس کو ذبح کر دیتا ہوں۔ ایک سیر گوشت اُس میں سے نکال کر باقی پر ایک سپاہی کھڑا کر دیتا ہوں کہ اس سے تین روپیہ وصول کر لے وہ باقی گوشت پوست فوراً تین روپیہ میں فروخت ہو جاتا ہے اور لوگ علی الصباح آکر سب خرید کر لے جاتے ہیں اس طرح ہر روز ہم کو تین روپیہ بچ جاتے ہیں۔ یہ طریقہ امنوں نے اپنے بہت سے کھانے پینے میں مقرر کر رکھا تھا مگر مجھ کو تو صرف گوشت کا حال سنایا تھا۔

بھوپال کے واقعات بہت ہی عجیب ہیں مگر حقیقی امور کے متعلق صرف یہ بات قابلِ فکر ہے کہ میں نے نہایت عمدہ دو صدیاں بتوائی تھیں جن کے پہننے کی ہمیشہ مجھے عادت تھی ان میں سے ایک چورمی گئی مجھے یقین ہوا کہ طالبِ علمی کی حالت میں یہ ایک مصیبت ہے۔ مصیبت پر صبر کرنے والے کو نعم البدل ملتا ہے دوسری صدی کو اس کے شکریہ میں دے دیا۔ تھوڑے دنوں کے بعد ایک امیر کبیر لڑکے کو سوزاک ہوا اس نے اپنے آدمی کو کہا کہ کوئی ایسا طیب جس کو لوگ نہ جانتے ہوں

بلا لاؤ مگر وہ بنی ہوئی دوا نہ دے بلکہ پہلے دوا بتا دے ایسی نہ ہو کہ جس کے
 بتانے میں مجھے عام نیکو کروں گا آگاہی کرتی پڑے جن سے کہا تھا ان کا نام پیر ابو احمد
 مجددی تھا انہوں نے کہا کہ ایک طالب علم طبیب ہے اور اسکے طبیب ہونے سے لوگ واقف
 ہیں میں اسکو اپنے ساتھ لاؤں گا چنانچہ وہ مجھ کو وہاں لے گئے۔ وہ نوجوان اپنے گھر
 کے ایک والہ کے آگے کرسی پر بیٹھا ہوا تھا وہاں ایک باغیچہ بھی تھا وہیں ہمارے
 لئے کرسیاں منگوائیں۔ میں نے اس کا حال دریافت کر کے کہا کہ کیلے کی جرد کا
 ایک چھٹا تک پانی صاف کر کے اس میں یہ شورو قلمی جو آب کے والہ میں بارود کے
 لئے رکھا ہے کٹی، دھو پیئیں اور شام تک مجھے اطلاع دیں۔ میں کہہ کر چلا آیا اور قدرت
 الہی سے اس کو شام تک تخفیف ہو گئی۔ اس نے مجھے ایک گراں بہا خلعت
 اور اتنا روپیہ دیا کہ مجھ پر ج فرض ہو گیا۔ ساتھ ہی یہ بات ہوئی کہ مجھے شدت
 بخار میں مبتلا ہوا اللہ عاب خطرناک رنگ میں شروع ہوا۔ جس میں پانی پو دار سیاہ
 رنگ نکلتا تھا۔ ایک شخص حکیم فرزند علی نے مجھے رائے دی کہ آپ کا دھن
 اگر قریب ہے تو جلد چلے جائیں اس احتراقی مواد سے بچنے کی کوئی امید نہیں شام
 کے وقت ایک بزرگ جو وہاں مہتمم طلبہ العلم تھے اور نہایت ہی مخلصانہ حالت میں تھے
 آئے اور کہنے لگے کہ میں بوڑھا ہوں میرے منہ سے لعاب آتا ہے کوئی ایسی پیمز
 بتاؤ جو افطار کے وقت کھا لیا کروں میں نے کہا مرہائے آمد بنارسی داندہ لاکچی۔ ورق
 طار سے افطار کریں وہ یہ نسخہ دریافت کر کے گئے معا واپس آئے اور ایک مرتبان
 مرتبہ اور بہت سی الائچیاں اور دقڑی ورق طلا کی میسر سامنے لا رکھی اور کہا کہ
 آپ کے منہ سے بھی لعاب آتا ہے آپ بھی کھائیں۔ میں نے انکو کھانا شروع کیا۔ ایک
 آدھ کے کھانے سے چند منٹ کے لئے تخفیف ہو گئی جب پھر پانی کا آغاز ہوا تو ایک
 ایک اور کھا لیا۔ فرض مجھے یاد نہیں کہ کس قدر کھا گیا۔ عشاء کے بعد مجھے بہت
 تخفیف ہو گئی اور میں نے بجائے وطن کے سرزمین کا ارادہ کر لیا۔

میں جب بھوپال سے رخصت ہونے لگا تو اپنے استاد مولوی عبد القیوم صاحب

کی خدمت میں رخصتی ملاقات کے لئے حاضر ہوا۔ سیکڑوں آدمی بطریق مشایعت میرے ہمراہ تھے جن میں اکثر علماء اور معزز طبقہ کے آدمی تھے۔ میں نے مولوی صاحب سے عرض کیا کہ مجھ کو کوئی ایسی بات بتائیں جس سے میں ہمیشہ خوش رہوں۔ فرمایا کہ ”خدا نہ بننا اور رسول نہ بننا“ میں نے عرض کیا کہ حضرت میری سمجھ میں یہ بات نہیں آئی اور یہ بڑے بڑے عالم موجود ہیں غالباً یہ بھی نہ سمجھے ہوں سب نے کہا ہاں ہم بھی نہیں سمجھے۔ مولوی صاحب نے فرمایا کہ تم خدا کس کو کہتے ہو؟ میری زبان سے نکلا کہ خدائے تعالیٰ کی ایک صفت و حال لہما یرید ہے وہ جو چاہتا ہے کر گزرتا ہے۔ فرمایا کہ بس ہمارا مطلب اسی سے ہے یعنی تمہاری کوئی خواہش ہو اور وہ پوری نہ ہو تو تم اپنے نفس سے کہو کہ میاں تم کوئی خدا ہو؟ رسول کے پاس اللہ تعالیٰ کی طرف سے حکم آتا ہے وہ یقین کرتا ہے کہ اس کی نافرمانی سے لوگ جہنم میں جائیں گے اس لئے اس کو بست رنج ہوتا ہے تمہارا فتویٰ اگر کوئی زمانے کو وہ یقینی جتنی ٹھوڑا ہی ہو سکتا ہے۔ لہذا تم کو اس کا بھی رنج نہ ہونا چاہئے۔ حضرت مولوی صاحب کے اس نکتہ نے اب تک مجھ کو بڑی راحت پہنچائی ہے۔ فی جزاھم اللہ تعالیٰ

حرمین کیلئے سفر | مجھے کو اس تپ نے جو بیھوپال میں آتا تھا بیھوپال سے جدا ہونے کے بعد بھی سفر میں نہیں چھوڑا مگر اسکا یہ قاعدہ

تھا کہ پندرہ دن کے بعد صرف ایک دن کے لئے ہٹا کر تا تھا۔ راستہ میں یرمان پور سٹیشن پر میں اترتا جب شہر میں گیا تو ایک آدمی مولوی عید اللہ نام مجھے کو ملے انہوں نے میری بڑی خاطر مدارات کی اور کہا کہ میں تمہارے باپ کا دوست ہوں۔ جب میں رخصت ہوا تو انہوں نے مجھ کو مٹھائی کی ایک ٹوکری دی۔ جب راستہ میں ٹوکری کھولی تو اس میں ایک ہزار روپیہ کی ایک ہنڈی کے معظفہ کے ایک سا ہوکار کے نام تھی اور کچھ نقد روپیہ بھی تھا۔ اس ہنڈی میں لکھا تھا کہ نور الدین کو ایک ہزار روپیہ تک جب وہ طلب کریں دیدوا اور ہمارے حساب میں لکھ لو۔ اُنکے حوصلہ کو دیکھ کر مجھے تعجب ہوا۔ اگرچہ میں نے وہ ایک ہزار روپیہ وصول نہیں کیا مگر اُن کے

حوصلہ کی داد دینی ضروری ہے۔ ان مولوی عبداللہ صاحب نے بیان کیا کہ میں
 ساہی والی ضلع شاہپور کا باشندہ ہوں۔ میں مکہ معظمہ میں حج کو گیا۔ اس زمانہ میں
 بہت ہی غریب تھا۔ مکہ معظمہ میں صبح سے شام تک لقمہ اللہ مسکین کی صدا سے
 بھیک مانگتا تھا پھر بھی کافی طور پر پیٹ نہیں بھرتا تھا۔ اور تمام دن بازاروں
 گلی کوچوں میں پھرتا رہتا تھا۔ ایک دن میرے دل میں خیال آیا کہ تو اگر کبھی بیمار ہو
 جائے اور اتنا زیادہ نہ چل سکے تو بھوک کے مارے مر جائے گا۔ اس تحریک کے بعد
 میں نے ارادہ کیا کہ بس آج ہی مر جائیں گے اور اب سوال نہ کریں گے۔ پھر میں بیت
 شریف میں گیا اور پردہ پکڑ کر یوں اقرار کیا کہ ”اے میرے مولا! گو تو اس وقت میرے
 سامنے نہیں مگر میں اس مسجد کا پردہ پکڑ کر عہد کرتا ہوں کہ کسی بندے اور کسی مخلوق
 سے اب نہیں مانگوں گا“ یہ معاہدہ کر کے پیچھے ہٹ کر بیٹھ گیا۔ اتنے میں ایک
 شخص آیا اس نے میرے ہاتھ پر ڈیڑھ آنہ کے پیسے (انگریزی سکے) رکھ دیئے۔ اب
 میرے دل میں یہ شک ہوا کہ میری شکل سائل کی سی ہے تو میں نے زبان سے سوال نہیں
 کیا اس لئے میرے لئے یہ پیسے جائز ہیں یا نہیں میں یہ سوچنے لگا اور وہ شخص اتنے میں
 غائب ہو گیا میں نے وہاں سے اٹھ کر دو پیسے کی تورونی دکھائی اور چار پیسے کی
 دیا سلاٹیاں خریدیں جو بارہ ڈیڑھ بیان میں۔ چونکہ مجھ کو گلی کوچوں میں دن بھر چلنے کی عادت
 تو تھی ہی۔ ان دیا سلاٹیوں کو ہاتھ میں لیکر کبیریت کبیریت کرتا پھرتا تھا۔ تھوڑی
 دیر میں وہ چھ پیسے کی یک گنیں پھر میں نے چھ پیسے کی خریدیں وہ بھی اسی طرح بیچ
 دیں۔ آخر شام تک میرے پاس ایک چوتی ہو گئی۔ دو پیسے کی روٹی کھا کر رات کو
 سو رہا۔ دوسرے دن پھر دیا سلاٹیاں خریدیں اور اسی طرح بیچیں۔ چند روز کے بعد
 وہ اتنی ہو گئیں کہ جن کے اٹھانے میں وقت ہوتی تھی۔ آخر میں نے وہ مختلف چیزیں
 جن کی عورتوں کو ضرورت ہوتی ہے خریدیں اور بچہ کمر سے لگا کر پھر نے لگا لگا سودا لیا
 خریدتا تھا اور نفع اس قدر کم لیتا تھا کہ شام تک سب فروخت ہو جائے۔ رات کو
 بالکل فارغ ہو کر سوتا تھا کچھ دنوں کے بعد ایک چادر بچھا کر اس پر سودا جھا کر بیٹھ

جاتا اور فروخت کرتا پھر اس قدر ترقی ہو گئی کہ میں نے نصف دوکان کرایہ پر لے لی۔ پھر اس قدر ترقی ہوئی کہ میں بمبئی آ گیا۔ وہاں قرآن شریف خریدتا اور ارد گرد کے گاؤں اور قصبوں میں لیجا کر فروخت کرتا۔ پھر میری ایسی ساکھ بڑھی کہ میں تیس ہزار روپیہ کے قرآن شریف خرید کر تمناے شہر بھیرہ میں لے گیا اور تمناے والد نے وہ سب کے سب خرید لئے۔ مجھ کو اس میں منافع عظیم ہوا۔ پھر دوبارہ اسی طرح ہزاروں ہزار کے قرآن شریف خرید کر لے جاتا جب میں نے دیکھا کہ اب روپیہ بہت زیادہ ہو گیا ہے اور اس تجارت سے بڑھ کر ہے تو میں نے کپڑے کی تجارت شروع کی۔ یہ میری عادت تھی کہ مال بہت جلد فروخت کر دیتا تھا اور نفع بہت کم لیتا تھا۔ اب مال اس قدر بڑھا کہ میں برہانپور سے اس کو اٹھانے سکامیں نے بیس کوٹھی بنالی۔ اور اب میں اتنا بڑا آدمی ہوں کہ اس سے مجھ کو اس حدیث کا مضمون صحیح ثابت ہوا کہ جس میں ارشاد ہے کہ تجارت میں بڑا رزق ہے۔

میں جب بمبئی پہنچا تو مولوی عنایت اللہ صاحب سے ملاقات ہوئی۔ مجھے اُس زمانہ میں فوزا لکیر کا بڑا شوق تھا۔ میں نے ان سے کہا کہ آپ یہ کتاب مجھ کو کہیں سے پیدا کر دیں۔ انہوں نے فرمایا کہ کل آؤ۔ میں جب دوسرے دن گیا تو انہوں نے وہ کتاب بمبئی کی چھپی ہوئی مجھے دکھائی اور کہا کہ ہم اس کی قیمت بیچاں روپیہ لیں گے۔ میں نے فوراً پچاس روپیہ کا نوٹ نکال کر ان کو دیدیا اور وہ کتاب لے کر کھڑا ہو گیا اور باہر جانے لگا۔ انہوں نے کہا کیوں اس قدر جلدی کیوں اٹھ کھڑے ہوئے میں نے کہا کہ بیع شرا میں ایک مختلف مسئلہ ہے حنفیہ تفارق قوی کے قائل ہیں اور محدثین تفارق جسمی کی طرف مائل ہیں۔ میں چاہتا ہوں کہ احتیاطاً دونوں کے موافق بیع صحیح اور قوی ہو جائے اسلئے آپ کے مکان سے جانیکا ارادہ کیا ہے ایک مرتبہ حضرت عبداللہ بن عمرؓ نے بھی ایسا ہی کیا تھا چنانچہ میں اس وقت ان کے موافق عمل کرتا ہوں میں وہاں سے اٹھ کر گلی میں جا کر پھر جلد واپس آ گیا۔ تھوڑی دیر بیٹھے رہے اور باتیں کرتے رہے مجھے وہ بڑے ہی مخلص اور عمدہ آدمی معلوم ہوئے جب

باتوں سے قانع ہو کر میں اٹھنے لگا تو انہوں نے پچاس روپیہ کا نوٹ نکالا اور مجھ سے کہا کہ یہ میں اپنی طرف سے آپ کو اس عمدہ نظارہ پر دیتا ہوں جو عمرہ کتابوں سے آپ کے محبت کرنے کے متعلق میں نے دیکھا۔ میں نے کہا کہ گو میں طالب علم آدمی ہوں مگر محتاج نہیں ہوں حج مجھ پر فرض ہے۔ مگر انہوں نے وہ پچاس روپیہ مجھ کو واپس کر ہی دیئے یا یوں سمجھو کہ اپنے پاس سے دیئے۔

ممبئی سے روانگی کے وقت مجھ کو اپنے وطن کے پانچ آدمی حج کو جاتے ہوئے ملے جن کے باعث مجھ کو جہاز میں بڑا آرام ملا۔ کیونکہ وہ میرے مفت کے خدمت گزار ہوتے تھے۔ بندرگاہ حدیدہ میں اس جہاز کو کچھ مدت ٹھہرنا تھا۔ میں جوان آدمی تھا اس لئے میرا ارادہ ہوا کہ جب تک جہاز لنگر ڈالے ہوئے ہے میں عین کے اندر دینی حصہ کے علماء و کلمہ آؤں چنانچہ میں حدیدہ سے مراۃ پنچا اور وہاں سے میں نے بہت کچھ نفع اٹھایا اور تعجب ہے کہ وہاں کے ایک نوجوان نے مجھ سے الفیہ کی اجازت لکھوائی جو مجھ کو اس وقت بڑے اچھے کی بات معلوم ہوتی تھی۔ اس نوجوان نے کچھ الفیہ مجھ سے پڑھ لی۔ ان احباب میں سے جو سفر میں میرے شریک تھے۔ وہ شخصوں کو میں نے دیکھا کہ بلا کسی حساب کتاب کے شراکت میں خرچ اٹھاتے ہیں۔ میں نے کہا کہ میں پڑھا لکھا آدمی ہوں مجھ سے لکھوا لیا کرو۔ ان کو میری یہ بات بڑی ہی ناگوار گزری اور کہا کہ آپ بھائیوں میں تفرقہ ڈلواتا چاہتے ہیں۔ میں سمجھتا تھا کہ یہ مزدوری پیشہ لوگ ہیں اور یہاں خرچ بہت ہوتا ہے انجام ان کی اس لکھبتی کا اچھا نہ ہو گا۔ وہ دو تو مجھ سے یوں ناراض ہو گئے۔ ایک ضعیف العمر تھے وہ تو ویسے ہی قابل ادب تھے چوتھے صاحب جن سے بہت ہی آرام ملتا تھا انہوں نے مجھ سے کہا کہ اپنی کتابیں میرے صندوق میں رکھ دو کیونکہ اس میں جگہ خالی ہے میں سفروں کا تجربہ کار نہ تھا۔ میں نے کتابیں رکھ دیں۔ جہاز سے ہم سوار ہوئے۔ پڑاؤ پر جہاں ٹھہرے وہاں یہ حادثہ ہوا کہ ان کے صندوق کی کئی گم ہو گئی وہ طبیعت کے بڑے تیز تھے مجھ سے کہنے لگے کہ تمہاری کتابوں کے سبب

چونکہ صندوق بھاری تھا اس لئے اسکی کنجی کسی نے چرائی ہے۔ تم ابھی کنجی پیدا کرو
 میں نے کہا کہ تمہاری کنجی میں نے چرائی تمہیں اور میری کتاب میں اپنے صندوق میں تم نے
 خود ہی باعزار بلا میری درخواست کے رکھی ہیں۔ مگر وہ کچھ ایسے قدری آدمی تھے
 کہ ایک ہی بات پراڑ گئے اور کہا کہ میری کنجی اسی وقت پیدا کرو۔ یہ معاملہ اتنا بڑھ
 گیا کہ شور برپا ہوا۔ اور ارد گرد کے تمام لوگوں کو اطلاع ہوئی۔ ایک ہمارے ساتھ
 لوہا تھا اس نے کہا کہ اس تالے کی اعلیٰ سے اعلیٰ کنجی مکہ معظمہ میں پہنچتے ہی بنادونگا
 مگر اس وقت یہاں چونکہ کوئی سامان نہیں اسلئے مجبور ہوں۔ صندوق والے نے
 کہا کہ میں تو اپنی اصلی کنجی مانگتا ہوں۔ غرض کہ وہ ایسے پیچھے پڑے کہ کسی طرح چین
 نہیں لینے دیتے تھے۔ میں نے منت سماجت بھی کی اور لوگوں نے بھی انکی خوشام
 کی اور سمجھایا مگر وہ اپنی بات سے نہ ٹلے۔ رات کو وہ اور ہم سب سو گئے۔ اُسی
 رات ترکوں کے کیمپ پر چوروں نے حملہ کیا۔ ترک لوگ سپاہی تھے انہوں نے
 چوروں کا تعاقب کیا۔ بھاگتے چوروں کی کنجیاں رہ گئیں اور یہ کرشمہ اُس دعا کا
 تھا جو رات کو میں نے جناب الہی میں کی تھی۔ صبح کے وقت ترک مع کنجیوں کے
 اس گچھے کے ہندیوں کے کیمپ میں آئے اور منشا ان کا یہ تھا کہ جن کے صندوقوں
 میں وہ کنجیاں لگیں وہی چور ہیں ان کو پکڑ لیا جائے۔ میں نے ایک ترک کے ہاتھ
 میں کنجیوں کا گچھا دیکھا تو اُس میں وہ کنجی بھی تھی۔ میں نے اُس ترک سے کہا اگر ان
 کنجیوں کے ذریعہ سے چور پکڑنے منظور ہیں تو یہ کنجی تو میری ہے مجھے کو پکڑ لو مگر یہ
 کنجی مجھ کو دیدو۔ اول تو وہ کچھ خفا سا ہوا اور کہا کہ ہم تم کو پکڑ لیں گے میں نے کہا
 کچھ ہرج نہیں مگر میری کنجی مجھے دیدو۔ آخر وہ کنجیوں کا تمام گچھا میری طرف
 پھینک کر چلا گیا میں نے وہ کنجی صندوق والے صاحب کو دی کہ لیجئے وہ کچھ
 بہت ہی شرمندہ سے ہو گئے اور پھر مجھ سے عذر کرنے لگے۔ مکہ معظمہ میں کوئی
 بزرگ محمد حسین سندھی تھے ان کے مکان پر ہم اترے انہوں نے اپنا بیٹا ہمارے
 ساتھ کر دیا کہ طواف القدام کرانے۔ مطوفوں کی ہوشیاری اور ذہانت کبھی

میرے دل سے فراموش نہیں ہوئی اور میں اب تک حیران ہوتا ہوں کہ وہ کیسے ہوشیار ہوتے ہیں۔ ہم جب مسجد بیت اللہ میں داخل ہوئے تو مطوٹ کی پہلی آواز یہ تھی کہ یا بیت اللہ اس کی آواز پر میں نے کہا کہ میں مصنون دعائیں جانتا ہوں میں ٹوڈ پڑھ لوں گا تو دوسری آواز یہ تھی یا رب البیت اس کی اس ذہانت پر اس قدر تعجب ہوا کہ آج تک بھی وہ تعجب دُور نہیں ہوا۔ تمام مراتب میں اس نے سنن کو نہایت احتیاط سے مد نظر رکھا۔ میں نے کسی روایت کے ذریعہ سنا تھا کہ جب بیت اللہ نظر آئے تو اس وقت کوئی ایک دعا مانگ لے وہ ضرور ہی قبول ہو جاتی ہے۔ میں علوم کا اس وقت ماہر تو تھا ہی نہیں جو ضعیف و قوی روایتوں میں امتیاز کرتا۔ میں نے یہ دعا مانگی کہ ”اللہ یسّر“ تو ہر وقت محتاج ہوں اب میں کون کون سی دعا مانگوں پس میں یہ دعا مانگتا ہوں کہ میں جب ضرورت کے وقت تجھ سے دعا مانگوں تو اُس کو قبول کر لیا کر۔ روایت کا حال تو محدثین نے کچھ ایسا ویسا ہی لکھا ہے مگر میرا تجربہ ہے کہ میری تو یہ دعا قبول ہی ہو گئی۔ بڑے بڑے پیچریوں فلاسفروں۔ دہریوں سے مباحثہ کا اتفاق ہوا اور ہمیشہ دعا کے ذریعہ مجھ کو کامیابی حاصل ہوئی اور ایمان میں بڑی ترقی ہوتی گئی۔

مکہ معظمہ میں پہلی مرتبہ | مکہ معظمہ میں میں نے شیخ محمد خزرجی سے ابو داؤد۔ او سید حسین سے صحیح مسلم اور مستم مولوی رحمت اللہ صاحب

سے پڑھنا شروع کیا ان تینوں بزرگوں کی صحبت بڑی ہی دلربا تھی۔ سید حسین صاحب کی صحبت میں مدت دراز تک حاضری کا اتفاق رہا مگر میں نے نوائے الفاظ حدیث کے قطعاً کوئی لفظ ان کی زبان سے نہیں سنا۔ جب میں نے مولوی رحمت اللہ صاحب سے اس کا ذکر کیا تو انہوں نے فرمایا کہ ہم میں برس سے دیکھتے ہیں کہ یہ کسی سے تعلق نہیں رکھتے اور ہم کو یہ بھی معلوم نہیں کہ یہ کھاتے کہاں سے ہیں۔ سید حسین صاحب نہایت ہی کم سخن تھے اور باتیں کرنے میں اس قدر تامل تھا کہ بعض اوقات ضروری کلام بھی نہیں فرماتے تھے۔ حرم میں میں اُن سے

مسلم پڑھتا تھا۔ سائل بھی وہاں آجاتے تھے۔ وہ تھوڑی دیر تک اُن سائلوں کو دیکھتے رہتے تھے پھر کسی کو کہتے تھے تم یا باسط پڑھو کسی کو کہتے یا غنی پڑھو کسی کو یا حمید کسی کو یا حمید وغیرہ پڑھنے کا حکم دیتے۔ یہ ان کی معمولی روزانہ باتیں تھیں۔ لیکن میں اُن سے یہ نہ پوچھ سکا کہ یہ مختلف اسماء مختلف اشخاص کو آپ کیوں بتاتے ہیں ان کی قلت کلام نے پوچھنے کی اجازت نہیں دی۔

شیخ محمد صاحب کو صحاح ستہ خوب آتی تھیں۔ سادہ سادہ پڑھاتے تھے۔ مباحثات کی طرف سے انکی طبیعت بالکل متنفر تھی۔ ایک دفعہ میں ابو داؤد پڑھتا تھا اعتکاف کے مسئلہ میں حدیث سے معلوم ہوتا تھا کہ صبح کی نماز پڑھ کر انسان مستکف میں بیٹھے۔ مجھے اشارہ کیا کہ تم حاشیہ کو پڑھو یہ حدیث بہت مشکل ہے۔ میں نے عرض کیا کہ یہ حدیث تو بہت آسان ہے جگہ میں دیکھ لیتا ہوں۔ انہوں نے کہا بہت مشکل ہے۔ میں نے سرسری طور پر اس کا حاشیہ دیکھا اس میں لکھا ہوا تھا کہ یہ حدیث مشکل ہے۔ کیونکہ اکیس تاریخ کی صبح کو بیٹھیں تو ممکن ہے اکیسویں اتیلۃ القدر ہو۔ اگر اس کے لحاظ سے عصر کو بیٹھیں تو رسول اللہ صلی اللہ علیہ وآلہ وسلم سے ثابت نہیں۔ میں نے دیکھ کر کہا کہ ذرا بھی مشکل نہیں یہ محاشی کی غلطی ہے۔ میں ایسی راہ عرض کرتا ہوں جس میں ذرا بھی اشکال نہیں یعنی میں کی صبح کو بیٹھے۔ انہوں نے کہا یہ تو اجماع کے خلاف ہے۔ میں نے کہا امام احمد رحمۃ اللہ علیہ کے اقوال آپ پڑھیں یا جماع محض دعاوی ہیں۔ ہر ایک شخص اپنے اپنے مذہب کی کثرت کو دیکھ کر فقط اجماع بول لیا کرتا ہے۔ اس پر وہ بہت ہی تند ہو گئے۔ میری عادت تھی کہ سبق کو پڑھ کر کسی بڑے کتب خانہ میں اس کتاب کی شرح دیکھا کرتا تھا اور کوئی لغت اٹک جاتا تھا تو لغت کی کتاب میں دیکھ لیتا تھا۔ میں نے ان کی تیزی کی طرف دھیان نہ کر کے سبق کو مت تیزی سے پڑھنا شروع کر دیا۔ صبح سے یکدم دوپہر کے قریب تک پڑھتا ہی چلا گیا۔ مگر وہ چپ ہی بیٹھے رہے۔ جب ظہر کی اذان کی آواز آئی تو اتنا فرمایا کہ جماعت مشکل سے ملے گی۔ سوائے اس کے انہوں نے اس وقت تک کوئی

کلام نہیں کیا۔ میں نے کتاب کو بند کر دیا۔ عبداللہ حلوانی ایک شخص کے مکان پر یہ سبق پڑھا کرتا تھا اور دن کا کھانا میرا اور شیخ صاحب کا اسی کے یہاں ہوتا تھا۔ میں وضو کر کے ظہر کی نماز کو چلا گیا۔ ظہر کے بعد مولوی رحمت اللہ صاحب کے خلوت خانہ میں جا پہنچا۔ انہوں نے فرمایا کہ آج تمہارا اپنے شیخ سے مباحثہ ہوا۔ میں نے عرض کیا کہ تلمیذ اور استاد کا کوئی مباحثہ نہیں ہو سکتا۔ میں طالب علم آدمی ہوں میرا مباحثہ ہی کیا۔ ہمارے شیخ تو بڑے آدمی ہیں۔ ہاں یوں طالب العلم استاد سے کچھ پوچھا ہی کرتے ہیں۔ فرمانے لگے نہیں کوئی بڑا مسئلہ ہے۔ میں نے کہا مسئلہ تو کوئی نہیں۔ ایک جزوی بات تھی۔ مولوی صاحب کی طرز سے مجھ کو معلوم ہو گیا کہ ان کو ساری خبر پہنچ گئی ہے۔ مگر میں حیران تھا کہ سوائے میرے اور شیخ کے وہاں اور کوئی نہ تھا خبر کیسے پہنچی۔ اتنے میں مولوی صاحب نے خود ہی فرمایا کہ تمہارے شیخ آئے تھے اور فرماتے تھے کہ بعض طالب علم بہت دلیر آجاتے ہیں اور انکے مشکلات کا خمیازہ ہمیں اٹھانا پڑتا ہے اور پھر انہوں نے سارا واقعہ ہم کو سنایا۔ میں نے جب سمجھ لیا کہ اب اخفا کا کوئی موقع نہیں تو ان سے عرض کیا کہ یہ ایک جزوی مسئلہ ہے۔ اکیس کی صبح کو نہ بیٹھے۔ مس کی صبح کو بیٹھ گئے۔ اس طرح حدیثوں میں تطبیق ہو جاتی ہے۔ مولوی رحمت اللہ صاحب نے فرمایا کہ بات اجماع کے خلاف ہو جاتی ہے میں نے کہا کہ اس چھوٹی سی بات پر بھلا اجماع کیا ہو گا۔ تب انہوں نے فرمایا کہ سبق کل پڑھائیں گے اب تم ہمارے ساتھ ہمارے مکان پر چلو۔ یہ کہہ کر وہ اٹھ کھڑے ہوئے۔ جب خلوت خانہ سے نکل کر مسجد کے صحن میں پہنچ گئے میں نے عرض کیا۔ حضرت اس کو ٹھے کی طرف لوگ سجدہ کیوں کرتے ہیں۔ فرمایا حضرت محمد صلی اللہ علیہ وآلہ وسلم کا حکم ہے۔ میں نے کہا انبیاء کا اجماع قبلہ تو بیت المقدس ہے اور اللہ تعالیٰ نے تو آپ کو اہل کتاب کی کتابوں سے بہت آگاہ فرمایا ہے۔ آپ ایک شخص کے فرمان پر اجماع انبیاء بنی اسرائیل کو کیوں چھوڑتے ہیں۔ آپ نے تو اتنے بڑے اجماع کو چھوڑ دیا۔ میں نے اگر جزوی مسئلہ میں ایک حدیث کے معنی ہیں

اختلاف کیا تو ہرج کیا ہوا۔ فرمایا دل دھڑکتا ہے۔ میں نے کہا جس کا دل نہ دھڑکے وہ کیا کرے۔ پھر فرمایا کہ دل دھڑکتا ہے اور کھڑے ہو گئے۔ تب میں نے بہت دیری سے ان کی خدمت میں عرض کیا کہ آپ محقق اور عالم ہیں۔ ہر مسئلہ میں شخص واحد کا اتباع اس کے متعلق آپ مجھے ارشاد کریں۔ فرمایا ہم تو امام ابوحنیفہ کے مقلد ہیں مگر ہر مسئلہ میں تو ہم فتویٰ نہیں دیتے۔ میں نے عرض کیا کہ حضور کے فرمانے سے تقلید شخصی کا مسئلہ تو حل ہو گیا۔ فرمایا تقلید کا مسئلہ بہت سہل اور بہت ہی مشکل ہے۔ میں نے عرض کیا کہ میں اس کلام کو سمجھا نہیں۔ فرمایا ہر جہودی مسئلہ میں ایک ہی شخص کی تقلید نہ کسی نے کی نہ کوئی کر سکتا ہے۔ اس سے تو ثابت ہوتا ہے کہ تقلید شخصی کوئی بڑی بات نہیں اور مسئلہ صاف ہو جاتا ہے۔ مگر مشکل یہ ہے کہ ہم غدر میں ہندوستان سے بھاگے تھے تو پونا کے قریب ایک گاؤں میں ٹھہرے وہاں جمعہ کے دن ایک شخص دسٹ کیلئے کھڑا ہوا اور اس نے اس طرح شروع کیا کہ نہ میں ہنسی (حنفی) کی باتوں نہ شاپھی (شافعی) کی میں وہ کہوں جو حضرت نبی کریم صلی اللہ علیہ وسلم نے فرمایا ہے۔ یہ کہہ کر اس نے مولوی خرم علی صاحب کی کتاب نصیحت المسلمین شروع کر دی۔ بیچ میں یہ بھی کہا کہ یہ بات مشکوٰۃ میں لکھی ہے۔ جب وہ دسٹ سے قانع ہوئے تو معلوم ہوا کہ وہ مشکوٰۃ کو مشکوٰۃ کہہ رہے تھے۔ سو اس نے تقلید کا مسئلہ مشکل ہے کیونکہ وہ پہلا فتویٰ دیں تو جو لوگ مشکوٰۃ کو مشکوٰۃ کہتے ہیں وہ بھی مجتہد مطلق بن جاتے ہیں بات تو بہت ہی سہل تھی مگر بہت ہی مشکل ہو گئی۔ ہم علی العموم ان باتوں کے دشمن نہیں تمہاری شفاعت تمہارے شیخ سے کر دی ہے تم سبق پڑھنے جایو وہ روکیں گے نہیں اور آزادی سے پڑھو ہم نے شیخ کو مطمئن کر دیا ہے۔ ہم تمہارا مذاق خوب جانتے ہیں۔ میں نے عرض کیا ہمارے شیخ حدیث کا بڑا ادب کرتے ہیں۔ اگر میں ان کے حضور پڑھتا رہوں تو وہ کبھی مجھ کو بند نہ کریں گے۔ فرمایا وہ ڈرے تھے ہم نے مطمئن کر دیا ہے۔ چنانچہ میں دوسرے دن گیا۔ گو شیخ صاحب اس دن تو نہ ہوئے مگر میں نے سبق پڑھ لیا۔ میں نے تسائی۔ ابو داؤد۔ ابن ماجہ ان سے

پڑھ لیں۔ ان دنوں مولوی ابوالخیر صاحب دہلوی خلیفہ الرشید حضرت محمد عمر نقشبندی
 مجددی مجھ سے درالمختار پڑھا کرتے تھے۔ کچھ مدت کے بعد حضرت شاہ عبدالغنی مجددی
 مدینہ سے مکہ میں تشریف لائے۔ شہر میں بڑی دھوم دھام مچی۔ میں بھی انکی خدمت میں
 حاضر ہوا۔ اس وقت وہ حرم میں بیٹھے ہوئے تھے اور ہزاروں آدمی ان کے گرد موجود
 تھے۔ سب سے پہلے میں نے ان کی خدمت میں عرض کیا کہ اعتکاف کب بیٹھا دے گا
 طالب علمانہ زندگی بھی عجیب ہوتی ہے۔ وہی ایک مسئلہ اتنے بڑے وجود کے سامنے
 میں نے پیش کیا۔ آپ نے بے تکلف فرمایا کہ بیش کی صبح کو۔ میں تو سن کر حیران رہ گیا۔
 ان کی عظمت اور رعب میرے دل میں بہت پیدا ہوا۔ مگر پھر بھی جرات کر کے پوچھا کہ
 حضرت میں نے سنا ہے کہ یہ اجماع کے خلاف ہے۔ انکے علم پر قربان ہو جاؤں گے
 عجیب لہجہ میں فرمایا کہ جہالت بڑی بڑی بلا ہے جنفیوں میں فلاں فلاں۔ شافیوں
 میں فلاں۔ حنابلہ میں فلاں۔ مالکیوں میں فلاں۔ کئی کئی آدمیوں کے نام لیکر کہا کہ ہر
 فرقہ میں اس بیش کے بھی قائل ہیں۔ میں اس علم اور تجربہ کے قربان ہو گیا۔ ایک وجہ
 کی کیفیت طاری ہو گئی کہ کیا علم ہے! تب وہاں سے ہٹ کر میں نے ایک عرفی لکھی
 کہ میں پڑھنے کے واسطے اس وقت آپ کے ساتھ مدینہ میں جا سکتا ہوں؟ اس کا فائدہ
 کو پڑھا کہ یہ حدیث مجھے ثنائی المستشار مومنین پھر فرمایا کہ تمام کتابوں سے
 فارغ ہو کر مدینہ آنا چاہئے۔ میں نے یہ قصہ جاکر حضرت مولانا رحمت اللہ علیہ کے حضور
 پیش کیا اور عرض کیا کہ علم تو اس کو کتے ہیں۔ یہ بھی عرض کیا کہ ہمارے شیخ تو ڈر گئے
 تھے مگر حضرت شاہ عبدالغنی صاحب نے تو حرم میں بیٹھ کر ہزار ہا مخلوق کے سامنے
 فتویٰ دیا مگر کسی نے چوں بھی نہ کی۔ فرمایا شاہ صاحب بہت بڑے عالم ہیں۔

حرمین میں جن شیوخ سے میں پڑھتا تھا ان میں سے جو شیخ الحدیث تھے انکی
 والدہ کو قلعاع کا مرض ہوا اور اطباء کے تاز سے وہ تنگ آ گئے۔ مجھ سے فرمایا کہ
 کوئی طبیب تمہارا دوست ہو تو اس سے دو لادو۔ میں اس فن کا خوب ماہر تھا۔
 میں نے یہ نسخہ بنا کر پیش کیا۔ شورہ قلمی دو ماشہ۔ کتھا دو ماشہ۔ لاپچی خورد دو ماشہ۔

گل سرخ دو ماشہ - کافور ایک - ماشہ - تریائے سبز بیاں چھ روٹی - شائد کچھ کمی بیشی بھی ہو مگر شیخ سے یہ اتنا نہ کیا کہ میں طبیب ہوں - اس کے استعمال نے معاً فائدہ دیا - یہ آن کو پھر بھی معلوم نہ ہوا کہ یہ خود طبیب ہے - وہاں ایک اور امر میری طبی توجہ کے بڑھانے کا یہ ہوا کہ ڈاکٹر محمد وزیر خاں صاحب جو ہمارے شیخ مولوی رحمۃ اللہ صاحب کے بڑے دوست اور منظرہ اگرہ میں شامل تھے مولوی صاحب کے مکان پر ان سے تعارف ہوا - ان دنوں شریف مکہ کو سنگ مشائخ تھا چونکہ فرانس کے ساتھ وہاں کے شریف کا تعلق تھا - فرانس سے وہ آلہ جس سے پتھری کو پیس کر نکالتے ہیں منگوایا گیا اور ڈاکٹر صاحب نے اس کو پیس کر نکالا - اس کا میاب تجربہ سے مجھے ڈاکٹر طبی طب کا بہت شوق ہوا مگر میری موجودہ حالت اور شواغل اس طرف مچکنے نہ دیتے تھے - ڈیڑھ برس کے بعد مجھے کچھ سکدوشی ہوئی تو حضرت شیخ المشائخ پیر و مرشد حضرت شاہ عبدالغنی رحمۃ اللہ علیہ سے نیاز حاصل ہوا اور اس طبیب روح کے باعث مدینہ چلا گیا - ان کے حضور بہت مدت رہا - اس عرصہ میں تمام دنیوی شواغل چھوٹ گئے - صرف ایک نخلص عنایت فرما جو عورتوں کے تپ دق سے خوب ماہر تھے ان سے کبھی کبھی طبی تذکرہ ہو جاتا تھا - وہاں کی اقامت میں خود تجربہ کا خیال حضرت شاہ صاحب کی خاص توجہات کے باعث ہرگز نہ ہو سکا -

مکہ معظمہ میں ایک قابل افسوس امر یہ پیش آیا کہ میرے شہر کا رہنے والا میرا بہوطن میرا ہم مکتب ایک شخص وہاں رہتا تھا - چونکہ اتنے تعلقات تھے اس لئے میں جب مدینہ طیبہ کو جانے لگا تو اپنا بہت سا اسباب اور روپیہ اس کے پاس رکھ دیا اور کہا کہ میں زمانہ دراز تک مدینہ منورہ میں رہوں گا - یہ روپیہ تجارت میں لگاؤ تم کو فائدہ ہو جائے گا - میں جب آئندہ حج کے وقت آؤں گا تو روپیہ تم سے لے لوں گا - تم حج کے زمانہ سے پہلے ہی روپیہ جمع کر رکھنا - میں جب آیا اور حج سے فارغ ہوا تو روپیہ اور اسباب اس سے غلب کیا بہت اصرار اور تہمتوں کے بعد ایک روز وہ مجھ کو ایک عمدہ عظیم الشان مکان کے پاس لے گیا جس کے دروازہ

پر قفل لگا ہوا تھا کہنے لگا کہ میں نے آپ کا روپیہ اور اسباب اس شخص کے پاس رکھ دیا ہے معلوم نہیں کہاں چلا گیا ہے۔ اس گھر کی حیثیت بڑی عظیم الشان معلوم ہوتی تھی۔ ہم دونوں کے باتیں کرتے ہوئے ایک عرب آگیا اور پوچھا کیا معاملہ ہے۔ میں نے کہا میرا کچھ اسباب ہے جو اس صاحب خانہ کے پاس ہے۔ اور تعجب ہے اتنا بڑا مکان ہے اور قفل لگا ہوا ہے۔ تب اُس نے کہا کہ یہ ہندی آدمی جو آپ کے پاس ہے یہ کیوں کھڑا ہے میں نے کہا اسی نے رکھا ہے۔ یہ مُنٹے ہی اس نے بڑے طیش و غضب کا چہرہ بنا کر کہا کہ یہ جھوٹا ہے۔ یہ آپ کا مال اور روپیہ سب کھا گیا ہے۔ اور اس مکان کا مالک تو بڑا عظیم الشان آدمی ہے وہ تو مع اپنے کنبہ کے آدمیوں کے اپنے احباب کو رخصت کرنے گیا ہے اور جدہ میں اُس وقت تک رہیگا جب تک کہ سب حجاج رخصت نہ ہو لیں۔ مجھ سے تو اس نے بڑی محبت اور نرمی سے کلام کیا مگر ہمارے ہم مکتب کو بڑے غضب سے بہت گالیاں دیں۔ ہمارا ہم مکتب خاموش اور شرمندہ ہو کر رہ گیا۔ پھر عرب نے کہا کہ یہ حال مکہ شہر کا ہے۔ ان ہندوؤں نے عرب کو بہت ہی بدنام کیا ہے۔ اور اپنے قصور کی طرف مطلق توجہ نہیں کرتے۔ پھر میری طرف متوجہ ہو کر کہا کہ تمہارا کپڑا مال اور روپیہ سارا اسباب اس نے ایک بنگالی عورت کو دیدیا ہے۔ اور یہ لوگ ایسے کام یہاں بہت کرتے ہیں اب آپ اس سے واپسی کی کوئی امید نہ رکھیں۔ اس واقعہ سے اتفاقاً مدد ضرور ہوئی کہ میرے ایک استاد جن کے مکتب کا وہ ہم مکتب تھا جب حج کو جانے لگے تو میں نے ان سے کہا کہ آپ اپنے مال و اسباب کی خود حفاظت کریں اور کسی شخص پر بھروسہ نہ کریں۔ جب وہ حج سے واپس آئے تو میرا بہت شکریہ ادا کیا اور کہا کہ تمہاری نصیحت کے سبب سے ہم اپنے ایک شاگرد کی دست برد سے بچ گئے۔ اس قسم کی مخلوق بھی کیس کیس ہوتی ہے۔ اللہ تعالیٰ اُن پر رحم کرے۔

دوسرا فسوس وہاں یہ دیکھا کہ ایک دفعہ میں ہنا سے آ رہا تھا تو میں نے کسی سے دریافت کیا کہ مُختب کہاں ہے کوئی نہیں بتا سکا۔ پھر میں نے کہا کہ اچھا نصیحت

بنی کنانہ کہاں ہے؟ پھر میں نے پوچھا کہ بطحی کہاں ہے۔ جب کہیں پتہ نہ لگا تو میں بہت حیران ہوا۔ ایک شخص نے جو خشک سا دھابی تھا مجھ سے کہا کہ دیکھا! کہاں تک یہ نوبت پہنچی ہے۔ پھر اس نے پتہ دیا کہ جنت الممالہ (جو وہاں کا مشرقی قبرستان ہے) وہی محب ہے۔ وہی خیف بنی کنانہ اور بطحی ہے۔ میں وہاں کی مسجد میں گیا تو تعجب اور بھی بڑھ گیا وہاں چند ضعیف العمر بنگالی بیٹھے تھے۔

تیسرا تعجب وہاں یہ ہوا کہ عرفات میں میں نے دیکھا کہ لوگ اپنے اپنے ہاتھ سے اپنے کپڑے کا پلہ پکڑ کر تھوڑی تھوڑی دیر کے بعد ہلاتے ہیں۔ میں اس نظارہ کو دیکھ کر بہت ہی متعجب ہوا اور دھرا دھرا لوگوں سے پوچھا تو لوگوں نے کہا پہلے یہ کپڑا اس سامنے والی پیٹری سے ہلتا ہے۔ وہاں اہلیت کا پتہ لگے گا۔ میں تو جوشیلو جان تھا دوڑا اس پیٹری کے چاروں طرف پھر آخر ایک رستہ نظر آیا جس کے ذریعہ اوپر چڑھ گیا۔ وہاں بہت سے ترک دیکھے جو سنگینیں پڑھاتے ہوئے تھے انہوں نے مجھے اشارہ سے منع بھی کیا مگر میں رکائیں زیادہ چھیڑا نہیں نے بھی نہ کی۔ جب اوپر پہنچا تو دیکھا کہ ایک اونٹنی پر ایک ترک سوار ہے اس کے ہاتھ میں کتاب ہے اور چاروں طرف پرہ دار کھڑے ہیں۔ میں ان سپاہیوں کو بھی چیرتا ہوا اس اونٹنی کے پاس جا کھڑا ہوا۔ میں نے بہت کوشش کی کہ اس کتاب کا کچھ حصہ سنوں مگر کوئی ایک لفظ بھی سمجھ میں نہ آیا۔ مگر یہ بات صل ہو گئی کہ وہ ترک جس کتاب کو پڑھ رہا تھا تھوڑے وقفہ کے بعد بایاں ہاتھ ہلاتا تھا۔ اسکو دیکھ کر پیٹری کے لوگ کپڑا ہلاتے تھے۔ ترکی بولی میں نہ جانتا تھا اور نہ اب جانتا ہوں۔ اور وہاں سوائے ترک سپاہیوں کے اور کوئی بھی نہ تھا۔ میں نیچے اتر آیا۔ آخر پتہ لگا کہ یہ امام صاحب خطیب پڑھ رہے ہیں اور جہاں اللہ اکبر اللہ اکبر لا الہ الا اللہ واللہ اکبر اللہ اکبر واللہ الحمد کا مقام آتا ہے تو یہ اپنا ہاتھ ہلاتے ہیں اور لوگ اپنا کپڑا ہلاتے ہیں اب یہ رسم رگبتی ہے اللہ اکبر کوئی نہیں کہتا۔

مدینہ طیبہ | مدینہ طیبہ کے جانے میں چونکہ میں نے حضرت شاہ عبدالحق صاحب سے

ہی پہلے مشورہ لیا تھا اس لئے میں انہیں کی خدمت میں سب سے پہلے حاضر ہوا۔ انہوں
 نے ایک علیحدہ حجرہ رہنے کے واسطے مجھے عطا کیا۔ میں وہاں صرف رہتا تھا سبق کسی
 سے نہیں پڑھا کرتا تھا نہ شاہ صاحب سے۔ پھر میرے دل میں یہ بات آئی کہ میں
 ان کے ہاتھ پر بیعت کر لوں مکان پر تو میرا ایسا خیال ہوتا تھا لیکن جب انکی خدمت
 میں حاضر ہوتا تھا تو خیال کرتا تھا کہ کیا فائدہ۔ انکے پاس جا کر عجیب، عجیب خیال اٹھتے
 تھے کبھی یہ سوچتا تھا کہ حلال حرام اور اوامر و نواہی قرآن کریم میں موجود ہی ہیں ان لوگوں
 سے کیا سیکھنا۔ اگر حسن اعتقاد سے نفع ہے تو مجھ کو ان سے ویسے ہی بہت عقیدت
 ہے۔ پھر اپنی جگہ جا کر یہ بھی خیال کرتا تھا کہ ہزار ہا لوگ جو بیعت اختیار کرتے ہیں اگر
 اس میں کوئی نفع نہیں تو اس قدر مخلوق کیوں مبتلا ہے۔ غرض کہ میں اسی سوچ بچار میں بہت
 دنوں پڑا رہا۔ فرصت کے وقت ایک کتب خانہ جو مسجد نبوی کے جنوب و مشرق
 میں تھا وہاں جا کر اکثر بیٹھتا اور کتابیں دیکھا کرتا تھا۔ بہت دنوں کے بعد آخر میں نے
 پختہ ارادہ کیا کہ کم سے کم بیعت کر کے تو دیکھیں اس میں فائدہ کیا ہے؟ اگر کچھ فائدہ
 نہ ہو تو پھر چھوڑنے کا اختیار ہے۔ لیکن جب میں خدمت میں حاضر ہوا تو خیال
 آیا کہ ایک شریف آدمی معاہدہ کر کے چھوڑے تو یہ بھی حماقت ہی ہے۔ پہلے ہی سے
 اس بات کو سوچ لینا بہتر ہے۔ بہ نسبت اس کے کہ پھر چھوڑ دے۔ آخر ایک دن میں
 خدمت میں حاضر ہوا اور عرض کیا کہ میں بیعت کرنی چاہتا ہوں۔ آپ نے فرمایا کہ استخارہ
 کرو۔ میں نے عرض کیا کہ میں نے تو بہت کچھ استخارہ اور فکر کیا ہے۔ لیکن شاہ صاحب
 نے جو نہی اپنا ہاتھ بیعت لینے کے لئے بڑھایا میرے دل میں بڑی مہذبوٹی سے یہ بات
 آئی کہ معاہدہ قبل از تحقیقات یہ کیا بات ہے؟ اس لئے باوجودیکہ حضرت صاحب
 نے ہاتھ بڑھایا تھا میں نے اپنے دونوں ہاتھ کھینچ لئے مربع بیٹھ گیا۔ اور عرض کیا
 کہ بیعت سے کیا فائدہ؟ آپ نے فرمایا کہ سمعی کشفی گرد و وید بشنید مبدل گردد۔ او
 یہ وہ جواب ہے جو نجم الدین کبریٰ نے دیا ہے۔ پھر میں نے اپنے دونوں ہاتھ بڑھائے
 لیکن اس وقت اپنے اپنے ہاتھ کو ذرا سا پیچھے ہٹالیا اور فرمایا تمہیں وہ حدیث یاد ہے۔

جس میں ایک صحابی نے درخواست کی تھی کہ اسٹلک مرا فقتک فی الجنة
میں نے عرض کیا خوب یاد ہے۔ آپ نے فرمایا اس امر کے لئے تم کو اگر اصول اسلام
سیکھنے ہوں تو کم سے کم چھ مہینے میرے پاس رہنا ہو گا۔ اور اگر فروغ اسلام سیکھنے
ہیں تو ایک برس رہنا ہو گا۔ تب میں نے پھر در بھی جب ہاتھ بڑھایا تو آپ نے میری صحبت
لی اور فرمایا کہ کوئی مجاہدہ سوائے اس کے آپ کو نہیں بتاتے کہ ہر وقت آپ آیت
وتحن اقرب الیہ من جبل الوزید پر توجہ رکھیں پھر اللہ معکم
این ما کنتمو کی نسبت ایسا ہی فرمایا۔ اس توجہ میں میں نے بارہا حضرت نبی کریم کو
دیکھا۔ اور اپنی بعض غلطیوں اور سستیوں کے نتائج کا مشاہدہ کیا۔ چھ مہینہ کے اندر اندر
آپ کا وہ وعدہ میرے حق میں بر حال پورا ہو گیا۔ جزاۃ اللہ عنی احسن الجزاء۔
آپ بڑے محتاط تھے۔ اور آپ کی نظر دینی علوم میں بڑی وسیع تھی۔ بہت
قلیل الکلام تھے۔ مثنوی۔ ترمذی۔ بخاری۔ رسالہ قشیریہ۔ یہ چار چیزیں آپ کے درس میں
ہوتی تھیں۔ آپ کے کھانے پینے کے عجائبات میں سے ایک یہ بات ہے کہ ہمارے
یہاں قادیان میں جو اکبر خاں سنوری حضرت مسیح موعود کے مرید اور خاص خادم رہتے
ہیں ان کے ایک حقیقی بھائی ولیداد خاں صاحب تھے جو مدینہ منورہ میں حضرت ثناء
صاحب کی خدمت میں اسی طرح رہتے تھے۔ ان کو ایک دفعہ گیسوں خریدنے کے
لئے بھیجا وہ نہایت عمدہ گیسوں جس میں جو کا ایک دانہ بھی نہ تھا لائے ولیداد خاں
کو تو کچھ نہ فرمایا لیکن آئندہ بازار کا سودا انکی معرفت منگوانا بند کر دیا۔ ولیداد خاں
چونکہ سجدہ بڑے احباب کے تھے بہت گھبرائے۔ آخر ایک شخص کو پھر گیسوں خریدنے کے لئے
بھیجا اس شخص نے وہ روپیہ جو گیسوں خریدنے کا تھا ولیداد خاں کو دیا اور یہ کہا کہ انکی
دفعہ جو گیسوں حضرت صاحب کے واسطے لاؤ تو اس میں بہت سے جوڑے ہوئے ہوں
چنانچہ وہ گیسوں لائے جس میں بہت ہی جوڑے ہوئے تھے۔ خوش ہو کر فرمانے لگے
کہ یہ گیسوں کون لایا ہے۔ اس شخص نے سفارش کے طور پر کہا کہ ولیداد خاں لائے ہیں
فرمانے لگے کہ اب ان کو عقل آگئی ہے لہذا آئندہ وہی لایا کریں۔ ایک دفعہ مذاہب کے

متعلق دریافت کیا گیا تو فرمایا۔ اشہر المذہب مذہب الی حنیفۃ
 واوسع المذاہب مذہب مالک و اقول المذاہب مذہب
 الشافعی و احوط المذاہب مذہب احمد ابن حنبل۔

آپ کو میں نے نہایت ہی وسیع الخلق پایا۔ اور کم کلامی میں تو مجھ کو تعجب بھی آتا
 تھا وہاں آپ کے مکان میں ہر روز ختم ہوتا تھا اور بعض مریدین انیس ہزار دفعہ لا الہ
 الا اللہ ہر روز پڑھتے تھے۔ ایک شخص نے شکایت کی کہ نور دین اتنی محنت نہیں
 کرتا۔ نیز امام کے تیجے للحمد پڑھتا ہے اور رفع یدین کا قائل ہے۔ آپ نے
 فرمایا کہ آپ ایک ایسی چھری لائیں جو رفع یدین اور فاتحہ خلف الامام کے مسئلہ کو
 بخاری میں سے کاٹ سکے اور انیس ہزار بار لا الہ الا اللہ پڑھنے کی کوئی سند ہے
 تو وہ نور الدین کو دکھلائی جائے۔ اگر وہ صحیح ہوگی تو وہ مان لے گا۔ اس پر ہمارے
 سب پیر بھائی بالکل خاموش ہو گئے۔

میرے حجرہ کے ساتھ ایک اور حجرہ تھا اس میں مولوی بنی بخش نام چشتی جاچپور
 کے رہنے والے رہتے تھے۔ ایک دفعہ ایک رکعت وتر کے معاملہ میں ان سے دوستانہ
 گفتگو تھی جس میں انہوں نے مجھ سے کہا کہ ایک رکعت وتر امام ابو حنیفہ رحمۃ اللہ علیہ
 کی تحقیقات کے خلاف ہے اور کوئی دلیل اس کا مقابلہ نہیں کر سکتی۔ امام کا فیصلہ کافی
 دلیل ہے کہ ایک رکعت کوئی نماز نہیں۔ کچھ دن کے بعد میں نے ان کو ایک کتاب میں
 نماز عاشقان دکھائی جو ایک رکعت ہوتی ہے اور ایک ٹانگ پر کھڑے ہو کر
 پڑھی جاتی ہے۔ انہوں نے فرمایا کہ یہ نماز بہت ہی مجرب ہے۔ میں نے کہا کہ یہ امام
 صاحب کی اس ایک رکعت والی تحقیق کے خلاف ہے۔ تب انہوں نے امام صاحب
 کے حق میں بڑی پی گستاخی کے کلمات کہے۔ میں نے کہا کہ اس دن آپ اتنے مزاج
 تھے یا اب ایسے گستاخ ہیں۔ تو کہنے لگے کہ وہ فقہاء کے مقابلہ میں ہیں اور یہ تو سلطان
 جی نے لکھا ہے۔ سلطان جی تو عرش پر بیٹھتے والے ہیں ان کے سامنے امام ابو حنیفہ
 وغیرہ ملا لگوں کی کیا حقیقت ہے۔ تب میں نے فیصلہ کیا کہ محبت اور تقلید بھی بڑی

تکلیف میں ڈالنے والی چیز ہے۔ وہ مدینہ میں اس وجہ سے رہتے تھے کہ حالتِ یقظہ میں نبی کریم کو دیکھیں۔ میں نے ایک دفعہ رویہ میں نبی کریم کو دیکھا۔ آپ نے فرمایا کہ تمہارا کھانا تو ہمارے گھر میں ہے لیکن نبی بخش کا ہم کو بہت فکر ہے۔ ان دنوں میں میں نے نبی بخش کو بہت ڈھونڈا۔ باوجودیکہ میرے ساتھ کے حجرہ میں رہتے تھے مگر ملاقات نہیں ہو سکی اور وہ حجرہ میں آئے ہی نہیں۔ بہت دنوں کے بعد جب ملے تو میں نے کہا کہ آپ کو کوئی تکلیف ہو تو بتائیں اور ضرورت ہو تو میں آپ کو کچھ دام دیدوں۔ کہا کہ مجھ کو بہت شدت کی تکلیف تھی مگر آج مجھ کو چونہ اٹھانے کی مزدوری مل گئی ہے اور پیسے مزدوری کے ہاتھ آگئے ہیں اس لئے ضرورت نہیں۔

مدینہ طیبہ میں ایک ترک کو مجھ سے بہت محبت تھی اس نے کہا کہ اگر کوئی کتاب آپ کو پسند ہو تو ہمارے کتب خانہ سے لے جایا کریں گو ہمارا قانون نہیں ہے مگر آپ کے اس عشق و محبت کی وجہ سے جو آپ کو قرآن کریم سے ہے آپ کو اجازت ہے میں نے کہا کہ مسئلہ نسخ منسوخ کے متعلق کوئی کتاب دو انہوں نے مجھے ایک کتاب دی جس میں چھ سو آیت منسوخ لکھی تھی مجھے یہ بات پسند نہ آئی۔ ساری کتاب کو پڑھا اور مڑا نہ آیا۔ میں اس کتاب کو واپس لے گیا اور کہا کہ میں جو ان آدمی ہوں اور خدا کے فضل سے یہ سچے نسخ آیتیں یاد کر سکتا ہوں مگر مجھے یہ کتاب پسند نہیں وہ بہت بوڑھے اور ماہر شخص تھے۔ انہوں نے ایک اور کتاب دی جس کا نام اتقان تھا اور ایک مقام اس میں بتایا جہاں نسخ منسوخ کی بحث تھی خوشی ایسی چیز سے کہ میں نے فوراً لکیر کو جو بیٹی میں بیچا اس روپیہ کو خریدی تھی ابھی پڑھا بھی نہیں تھا میں اتقان کو لایا اور پڑھنا شروع کیا اس میں لکھا تھا کہ آیتیں منسوخ ہیں۔ میں اس کو دیکھ کر بہت ہی خوش ہوا اور میں نے سوچا کہ انیس یا بیس آیتوں کو تو فوراً یاد کر لوں گا۔ گو مجھے خوشی بہت ہوئی مگر مجھ کو ایسا قلب اور علم دیا گیا تھا کہ پھر بھی وہ کتاب مجھ کو پسند نہ آئی۔ اب مجھ کو فوراً لکیر کا خیال آیا کہ اس کو بھی تو پڑھ کر دیکھیں اس کو پڑھا تو اسکے مصنف نے لکھا تھا کہ خدا نے تعالیٰ نے جو علم مجھے دیا ہے اس میں پانچ آیتیں

منسوخ ہیں۔ یہ پڑھ کر تو بہت ہی خوش ہوئی۔ میں نے جب ان پانچ پر غور کی تو خدا تعالیٰ نے مجھے سمجھ دی کہ یہ ناسخ منسوخ کا بھگڑا ہی بے بنیاد ہے۔ کوئی چھ سو بتاتا ہے کوئی اتیس یا اکیس اور کوئی پانچ اس سے معلوم ہوا کہ یہ تو صرف فہم کی بات ہے۔ میں نے خدائے تعالیٰ کے فضل سے یہ قطعی فیصلہ کر لیا کہ ناسخ و منسوخ کا معاملہ صرف بندوں کے فہم پر ہے ان پانچ نے سب پر پانی پھیر دیا۔ یہ فہم جب مجھے دیا گیا تو اس کے بعد ایک زمانہ میں میں لاہور کے اسٹیشن پر شام کو آجرا۔ بعض اسیاب ایسے تھے کہ چٹیاں والی مسجدیں گیا۔ شام کی نماز کیلئے وضو کر رہا تھا کہ مولوی محمد حسین بٹالوی کے بھائی میاں علی محمد نے مجھ سے کہا کہ جب عمل قرآن مجید و حدیث پر ہوتا ہے تو ناسخ و منسوخ کیا بات ہے میں نے کہا کچھ نہیں۔ وہ پڑھے ہوئے نہیں تھے۔ گو میر نامہ کے استاد تھے۔ انہوں نے اپنے بھائی سے ذکر کیا ہوگا۔ یہ ان دنوں جوان تھے اور بڑا جوش تھا۔ میں نماز میں تھا اور وہ جوش سے ادھر ادھر ٹھلکتے رہے۔ جب میں نماز سے فارغ ہوا تو کنا ادھر آؤ۔ تم نے میرے بھائی کو کہہ دیا کہ قرآن میں ناسخ و منسوخ نہیں۔ میں نے کہا ہاں نہیں ہے تب بڑے جوش سے کہا کہ تم نے ابوسلمہ صدیقی کی کتاب پڑھی ہے وہ احمق بھی قائل نہ تھا میں نے کہا پھر تو مجھ دو ہو گئے۔ پھر اس نے کہا کہ سید احمد کو جانتے ہو مراد آباد میں صدر الصدور ہے۔ میں نے جواب دیا کہ میں رام پور۔ لکھنؤ اور بھوپال کے عالموں کو جانتا ہوں۔ ان کو نہیں جانتا۔ اس پر کہا کہ وہ بھی قائل نہیں تب میں نے کہا بہت اچھا پھر اب ہم تین ہو گئے۔ کہنے لگا کہ یہ سب بدعتی ہیں۔ امام شوکانی نے لکھا ہے کہ جو نسخ کا قائل نہیں وہ بدعتی ہے۔ میں نے کہا تم دو ہو گئے۔ میں ناسخ و منسوخ کا ایک آسان فیصلہ آپ کو بتاتا ہوں۔ تم کوئی آیت پڑھ دو جو منسوخ ہو اس کے ساتھ ہی میرے دل میں خیال آیا کہ اگر یہ ان پانچ آیتوں میں سے کوئی پڑھ دے تو کیا جواب دوں۔ خدائے تعالیٰ ہی سمجھائے تو بات سہی۔ اس نے ایک آیت پڑھی میں نے کہا کہ فلاں کتاب نے جس کے تم بھی قائل ہو اس کا جواب دیا ہے کہنے لگا

ہاں پھر میں نے کہا اور پڑھو تو خاموش ہی ہو گیا۔ علماء کو یہ وہم رہتا ہے۔ ایسا نہ ہو کہ بستک ہو اس لئے اس نے یہی نفیست سمجھا کہ چپ رہے۔ اس کے بعد پھر بھیڑ میں ایک شخص نے نسخ کا مسئلہ پوچھا اور میں نے اپنے فہم کے مناسب جواب دیا اور کہا کہ پانچ کے متعلق میری تحقیق نہیں تو اس دوست نے کہا کہ آپ ان پانچ پر نظر ڈال لیں۔ میں نے تفسیر کبیر رازی میں تفصیل ان مقامات کو دیکھا تو متن مقام خوب میری سمجھ میں آگئے۔ اور دو سمجھ میں نہ آئیں۔ تفسیر کبیر میں اتنا تو لکھا ہے کہ شدت اور خفت کا فرق ہو گیا ہے۔ پھر میں ایک مرتبہ ریل میں بیٹھا ہوا ایک کتاب پڑھ رہا تھا۔ جیسے بجلی کو بند جاتی ہے۔ میں نے پڑھا کہ فلاں آیت منسوخ نہیں ہے۔ میں بڑا خوش ہوا کہ اب تو چار مل گئیں صرف ایک ہی رہ گئی۔ بڑی بڑی کتابوں کا تو کیا ذکر میں چھٹ بھیتوں کی بھی پڑھ لیتا ہوں۔ اس طرح پر ایک کتاب میں وہ پانچویں بھی مل گئی۔ اور خدا کے فضل سے مسئلہ ناسخ منسوخ حل ہو گیا۔

مدینہ طیبہ کی تعجب انگیز باتوں میں سے ہے کہ ایک دن میں تھرپریا جہت نیچے بہتی تھی اور سیڑھیوں سے نیچے اتر کر جانا پڑتا تھا۔ میں نے دیکھا کہ نیچے ایک آدمی تمام کپڑے اتارے ہوئے بالکل ننگا مادر زاد کسی اوپر کھڑے ہوئے آدمی سے بہت بے تکلفی کے ساتھ باتیں کر رہا تھا اور وہاں بہت سے آدمی موجود تھے مجھ سے رہا نہ گیا میں نے اُس سے کہا کہ تم اس طرح ننگے ہو کر جانا نہیں کرتے؟ اس نے بہت بے تکلفی سے جواب دیا کہ ان اللہ یری دراء الستر جس سے مجھ کو ثابت ہوا کہ مسلمانوں کی عملی حالت اور ان کے اخلاق قافلہ میں بہت نقصان آگیا ہے وہاں کے کسی آدمی نے اس کو منع بھی نہ کیا۔ وہاں بیرونی شہر میں زیدی شیعہ بھی بہت رہتے ہیں اور ان میں متعہ کا رواج ہے۔ ایک ہمارے دوست تھے۔ انہوں نے وہاں ایک عظیم الشان سرانے لوگوں کے آرام کے لئے بنائی تجویز کی اور بہت سارے پیسے اس پر خرچ کیا وہاں کے قاضی صاحب نے سو پونڈ ان سے قرض مانگے انہوں نے ہمارے پیر و مرشد شاہ عبدالغنی صاحب سے مشورہ لیا۔ انہوں نے فرمایا کہ قرض وغیرہ نہیں

یہ تو قاضی صاحب تم سے لیتے ہیں پھر وہ تم کو واپس نہ دیں گے آخر انہوں نے انکار کیا دوسرے ہی دن دارالقضا سے حکمنامہ آیا کہ جہاں تم سرائے بناتے ہو وہاں ایک کوچہ نافذ تھا اور نافذ کوچہ کا بتدکرتا حدیث سے منع ہے اس لئے سرائے کا بنانا بند کیا جائے چونکہ ان کے ہزاروں روپے خرچ ہو چکے تھے بہت گھبرائے آخر ایک بزرگ نے (جن کو میں جانتا ہوں) صلاح دی کہ تم جلد چلے جاؤ اور انگریزی کنسل سے جا کر ملو۔ چنانچہ ہمارے دوست وہاں گئے اور تمام حالات انگریزی کنسل سے بیان کئے۔ اُس نے قاضی صاحب کے نام ایک چٹھی لکھ دی۔ وہ چٹھی قاضی صاحب کے پاس پہنچی تو اگلے ہی روز دارالقضا سے حکم پہنچا کہ چونکہ پتہ چلا ہے کہ کوچہ نافذہ کی آمدورفت رک گئی ہے۔ اور جبکہ آمدورفت رُکی ہوئی ہے۔ تو اب وہ کوچہ نافذہ کے حکم میں نہیں رہا لہذا سرائے بنانے کی اجازت دی جاتی ہے۔

ایک اور ہمارے دوست تھے۔ انہوں نے وہاں ایک عظیم الشان باغ بنانا چاہا وہاں کے لوگوں اور زمینداروں نے اس کام میں خوب مدد دی۔ لیکن جب پھل آنے لگا تو رات کو جا کر سب کاٹ لیتے تھے۔ یہ اخلاق قابل افسوس کے ہیں اور بیان اس لئے کئے ہیں کہ کوئی عبرت حاصل کرے اور شاید کوئی خدا تعالیٰ کا نیک بندہ دعا کرے۔ ایک دفعہ ایک شخص شاہ صاحب کے پاس آیا اور اُن سے کہا کہ میں مدینہ منورہ ہجرت کر کے آیا ہوں لیکن یہاں کے لوگوں کے حالات سے میں تنگ آگیا ہوں۔ شاہ صاحب سن کر بہت ناراض ہوئے اور فرمایا کہ ہم بھی تو ہجرت کر کے آئے ہیں۔ تم نے اگر جو اربتی کریم کے لئے ہجرت کی ہے تو وہ موجود ہے اور اگر اس لئے کی ہے کہ ابو بکرؓ و عمرؓ و عثمانؓ و علیؓ یہاں موجود ہیں تو یہ لوگ تو بے شک آج موجود نہیں ہیں۔ آپ یہاں سے چلے جائیں۔

جن دنوں میں شاہ عبدالغنی صاحب سے تعلیم پاتا تھا ایک دن ظہر کی نماز جماعت سے مجھ کو تہ ملی جماعت ہو چکی تھی اور میں کسی سبب سے رہ گیا مجھے ایسا معلوم ہوا کہ یہ اتنا بڑا کبیرہ گناہ ہے کہ قابل بخشش ہی نہیں۔ خوف کے مارے

میرا رنگ زرد ہو گیا۔ مسجد کے اندر گھسنے سے بھی ڈر معلوم ہوتا تھا۔ وہاں ایک باب الرحمت ہے اُس پر لکھا ہوا ہے اسرفوا علی انفسہم لا تقنطروا من رحمۃ اللہ ان اللہ یغفر الذنوب جمیعاً انہ ہوا الغفور الرحیمہ اس کے پڑھ کر پھر بھی بہت ڈرتا ہوتا اور حیرت زدہ سا ہو کر مسجد کے اندر ٹٹسا، نور بہت ہی گھبرایا جب میں ممبر اور حجرہ شریفہ کے درمیان پہنچا اور نماز ادا کرنے لگا تو رکوع میں مجھے جس خیال نے بہت زور دیا وہ یہ تھا کہ حدیث صحیح میں آیا ہے کہ ما بین بیعتی ومنبری روضۃ من ریاض الجنۃ۔ اور جنت تو وہ مقام ہے۔ جہاں جو التجا کی جاتی ہر وہ مل جاتی ہے پس میں نے دعا کی الہی میرا یہ قصور معاف کر دیا جائے۔

جب میں مدینہ سے مکہ کو چلا۔ راستہ میں دو واقعے

مکہ معظمہ میں دوسری مرتبہ

تھا کہ مسافروں اور بدوؤں میں لڑائی ہو جاتی ہے۔ اس پر میں نے خود بہت غور کیا ہے اس کے دو باعث معلوم ہوتے ہیں۔ ایک یہ کہ بدو ہندوستانی نہیں سمجھتے اور ہندوستانی عربی نہیں جانتے۔ ایک کچھ کہتا ہے تو دوسرا سمجھتا نہیں۔ جب ایک کا مطلب دوسرا نہیں سمجھتا تو دونوں جلد تیز ہو جاتے ہیں۔ پس پہلا سبب لڑائی اور بد مزگی کا زبان کی ناواقفیت ہے۔ دوسرا سبب مجھ کو یہ معلوم ہوا کہ عربوں میں دستور ہے کہ کھانا کھاتے کوئی دوسرا شخص اگر شامل ہو جائے تو روکتے نہیں۔ اب مثلاً کسی نے ایک آدمی کے قابل کھڑی پکارا ایک بدو کو دی تو سب کے سب اس میں شریک ہو جاتے ہیں اور اس طرح سب کے سب بھوکے ہی رہتے ہیں بھوکا آدمی ویسے بھی جلد برا فروختہ اور غضبناک ہو جاتا ہے۔ میں نے ان دونوں اصولوں کو پیش نظر رکھ کر بہت سی کھجوریں خرید کر بدوؤں کی نظر سے پوشیدہ خوب محفوظ کر کے رکھ لی تھیں۔ جب آدھی رات کا وقت ہوتا تو میں ایک ٹبک بھر کر کھجوریں خاموشی کے ساتھ اپنے بدو کو دیدیتا تھا جس سے اسکا پیٹ خوب بھر جاتا تھا۔ اندازہ میری خدمت اس طرح کرتا تھا جیسے ایک وفادار غلام اپنے آقا کی

کبھی تو میں تھوڑا سا پانی ساتھ بھی لے لیتا تھا اور کبھی بد و کو لیتا کہ مجھ کو پانی کی ضرورت ہے
 وہ کہیں نہ کہیں سے پانی لا کر مجھ کو دیتا تھا۔ ایک دن رات کو میں نے پانی کی فرمائش
 کی تو اُس نے کہا کہ یہاں سے دو تین میل پر ٹھنڈے پانی کا چشمہ آتا ہے در اٹھریٹھ
 لیکن عجائباتِ قدرت مجھ کو پیاس بہت تھی۔ میں نے کہا اچھا ٹھنڈا پانی نہ سہی
 ویسا ہی سہی۔ رات کے وقت میں نے ان لوگوں کے چال چلن میں دیکھا ہے کہ اپنے
 اونٹ سے علیحدہ ہو کر دوسرے اونٹ واسطے کے پاس قطعاً نہیں جاتے۔ اُس نے
 مجھ سے گلاس مانگا۔ میرے سامنے ایک ہندوستانی تھے وہ آگے بڑھا اور اُن
 کے پاس جا کر نہایت ادب سے کہا کہ ایک معزز شخص کے واسطے ایک گلاس پانی
 کی ضرورت ہے۔ انہوں نے بجائے اس کے کہ پانی دیتے حرامی حرامی کہہ کر شور مچا دیا۔
 وہ بد و برسی چالاکی سے اپنے اونٹ کے پاس پہنچ گیا اور مجھ سے کہا کہ اس وقت
 پانی کا کوئی موقع نہیں ملا۔ آپ تھوڑا سا انتظار کریں۔ دو تین میل چل کر جہاں پانی
 تھا وہاں سے بڑا ٹھنڈا پانی میرے واسطے لایا۔ میں نے پانی پیا اور پھر سو گیا
 دن کے وقت جہاں ڈیرا ہوا تو میں نے دیکھا کہ ایک ہندوستانی بیچائے بڑے
 مضطرب ہیں اور شور مچا رہے ہیں۔ میں نے دریافت کیا کہ کیا ہوا؟ انہوں نے کہا کہ
 ہمارے مشکیزہ میں رات کوئی بد معاش سوراخ کر گیا ہے۔ اب ہم کو مشکل یہ ہے
 کہ مکہ تک پانی نہیں ملے گا۔ میں تاڑ گیا کہ یہ اس ہمارے بد و کا کام ہے۔ میں نے
 علیحدگی میں اس سے کہا کہ رات اس ہندوستانی کے مشکیزہ میں کسی نے سوراخ کر
 دیا ہے۔ کہیں ایسا نہ ہو کہ تم نے یہ کام کیا ہو۔ وہ کہنے لگا کہ مولوی صاحب! دیکھو
 ہم نے آپ کیلئے اس سے پانی مانگا اور اس نے ایک گلاس پانی نہ دیا پھر بھڑا
 غصہ آتا یا نہ آتا۔ میں نے اس کو بہت ملامت کی۔ میری دانست میں اُسے حجاج
 کو کسی قدر ملاحظت اور علیحدگی کا سلوک بہت مناسب ہوتا ہے۔ میں نے آئے او
 جاتے دونوں موقعوں پر نہ مشکیزہ رکھنا چھوڑا۔ مجھ کو پینے کے لئے یا وضو کے لئے
 پانی کی کوئی وقت نہیں ہوئی۔ زبان کی واقفیت پر بھی بہت کچھ مارا ہے میں کسی

دن کوئی شعر سنا دیتا تھا تو سن کر بد و ناچنے لگتے تھے۔

دوسرا واقعہ عجیب یہ ہے کہ ایک جگہ ہم نے ڈیرا کیا۔ میرے مقام کے بالکل قریب ایک عظیم الشان خیمہ تھا اس کے اندر بڑا مباحثہ ہو رہا تھا۔ میں نے اُس خیمہ کے اندر جانا تو مناسب نہ سمجھا۔ ان کے مباحثہ پر میں بہت متوجہ رہا آخری فقرہ جو ایک مقلد نے پیش کیا یہ تھا کہ کسی مسئلہ میں کسی امام کے بالمقابل ترجیح دینا اُس شخص کا کام ہو سکتا ہے جو اپنے کامل دلائل اور جس کے خلافت چلتا ہے اس کے دلائل کے جوابات کامل طور پر جانتا ہو اور اگر اس قدر وسیع واقفیت نہ ہو تو ترجیح کس طرح ہو سکتی ہے۔ لہذا تم لوگ کسی مسئلہ میں ترجیح کے مستحق نہیں۔ اُس وقت مجھے کو یہ خیال آیا کہ کم سے کم ہم بھی اس کا کچھ جواب تو دیں اور یہ جوانی کی ایک ترنگ تھی۔ میں نے بلند آواز سے کہا جب ایک مسئلہ میں اتنے بڑے علم کی ضرورت ہے تو ایک امام کو دوسرے پر تمام مسائل میں ترجیح دینے کے لئے تو لاکھوں علوم کی ضرورت ہوگی۔ ہماری اس آواز نے بھی کچھ بجلی کا سا کام دیا۔ مگر وہ لوگ کچھ امراء تھے اور ان دنوں مجھے کو امراء سے تنفر تھا۔

جب مکہ معظمہ کے قریب پہنچے تو میں نے ایک حدیث میں پڑھا تھا کہ حضرت بنی کریم صلی اللہ علیہ وسلم کد اء کی طرف سے مکہ میں داخل ہوئے تھے لیکن آدمیوں کی بار برداریاں اور سواریاں اُس راستہ نہیں جاتی تھیں اس واسطے میں ذی طوای سے ذرا آگے بڑھ کر اونٹ سے کود پڑا اور کد اء کے رستہ سے مکہ میں داخل ہوا۔ مجھے افسوس ہوا کہ اُس رستہ سے بہت ہی تھوڑے لوگ گئے حالانکہ کوئی ہرج نہ تھا۔ صرف ہمت۔ قوت اور معلومات کافی تھی۔

مکہ معظمہ میں میں جہاں رہتا تھا میری عادت تھی کہ اکثر وہاں سے احرام باندھ کر حرمرا او اکریا کرتا تھا۔ جن کے گھر میں میں رہتا تھا وہ ایک بوڑھے شخص محمد و م کہلاتے تھے انہوں نے میری اس حرکت کو بار بار دیکھ کر کہا کہ آپ تنعیم سے کیوں احرام نہیں باندھتے۔ میں نے کہا کہ میں طالب علم آدمی ہوں میرے پاس اتنا وقت کہاں

ہے۔ آنے جانے میں چھ سات میل کا سفر ہے اور پھر بلا ضرورت اور بیہودہ بات ہے۔
 احادیث صحیحہ سے ثابت ہوتا ہے کہ مکہ والے مکہ سے احرام باندھ سکتے ہیں اس پر
 وہ بڑے گھبرائے اور کہنے لگے کہ آپ تمام شہر کے خلاف کرتے ہیں میں نے کہا کہ تمام
 شہر کے خلاف تو نہیں البتہ گدھے والوں کے خلاف کرتا ہوں جن کے کرایہ میں کمی
 ہوتی ہے اس پر وہ ہنس کر چپ ہو رہے۔ انکے گھر میں جو صوب سے بے نظیر کام
 میں نے دیکھا وہ یہ ہے کہ مخدوم صاحب بہت ضعیف العمر آدمی تھے اور ان کی
 بیوی بے نظیر حسین اور بہت کم عمر تھی لیکن وہ اپنے ہاتھ سے کاغذ گھوٹ کر پیسے کا
 کرایہ خاوند کے لئے نہایت نرم غذا بتایا کرتی تھی۔ میں اس خدمت کو دیکھ کر حیران
 رہ جاتا تھا۔ ایک دن میں نے تنہائی میں اس سے کہا کہ تم کو اپنے حسن کی خبر بھی ہے
 اس نے کہا خوب خبر ہے اور میں اپنی اس خبر کی شہادت بھی دے سکتی ہوں اور وہ
 شہادت یہ ہے کہ مکہ کی تمام عورتوں کو دیکھ لو یہ اپنے رخساروں پر ایک داغ بناتی ہیں
 اور مجھ کو دیکھو میرے چہرہ پر کوئی داغ نہیں اور سارے شہر میں ایسی ہی ایک
 عورت ہوں یہ اس بات کی دلیل ہے کہ میں اپنے حسن کو پہچانتی ہوں۔ جب عورتوں
 نے مجھ کو بہت مجبور کیا تو میں نے اپنے بالوں کے نیچے گردن پر داغ بنائے چنانچہ اس نے
 اپنے بال اٹھا کر مجھے دکھائے۔ میں نے کہا۔ اب دوسرا سوال یہ ہے کہ مخدوم صاحب
 کی تم اس قدر خدمت کرتی ہو کہ میں دیکھ کر حیران ہو جاتا ہوں یہ نہایت ضعیف العمر
 آدمی ہیں اور تم تو عمر ہو۔ کہنے لگی اگر یہ ضعیف العمر نہ ہوتے تو میں کیوں کاغذ گھوٹتی۔
 چونکہ خدائے تعالیٰ نے میرے لئے یہ خاوند عطا کیا ہے تو میرا فرض ہے کہ ان کے ساتھ
 غمگسارانہ برتاؤ کروں مجھ کو معلوم ہوا اور بہت ہی پسندیدہ معلوم ہوا کہ نیکی اور نیک
 طینتی اس عورت میں بدرجہ اتم موجود ہے۔ میں نے جب مخدوم صاحب کے پوچھا کہ آپ
 اس پر مطمئن ہیں تو انہوں نے کہا کہ میں اس کی راستبازی پر قسم اٹھا سکتا ہوں یہ بہت
 سچی غمگسار ہے اور جس طرح اس کا نام صادقہ ہے اسی طرح یہ واقعی صادقہ ہے۔
 مکہ معظمہ میں ایک عمدہ طبیب کی بڑی ضرورت ہے۔ ایک اچھا خدا ترس تاجر کا

طیب بڑی وسعت سے گزارہ کر سکتا ہے۔ میں نے اپنے استاد کی ذمہ داری کی بیماری کا ذکر بھی کیا ہے۔ میں جن دنوں وہاں تھا غالباً وہ ششہ ہجری یا ششہ ہجری کا زمانہ تھا۔ امراض زیادہ تر اولاد کی کمی۔ خون کی کمی۔ قہوہ کی کثرت۔ عام ضعف پائے جاتے تھے۔ وہاں رہنے کے لئے طیب ایسا ہو جو کسی قدر دستکاری بھی جانتا ہو۔

حج کے بعد علی العموم عرب لوگ اپنے گھر کی چیزیں بہت ارزاں فروخت کیا کرتے ہیں خصوصاً جب ان کا ارادہ عیش و عشرت کیلئے طائف جانیکا ہو تو روپوں کی چیزیں کوڑیوں میں فروخت کر دیتا ان کے نزدیک بہت سہل ہے۔ لیکن جب حجاج کی آمد کے دن ہوتے ہیں تو وہی چیزیں جو کوڑیوں میں خریدی تھیں روپوں میں فروخت ہو سکتی ہیں۔ حج کے بعد کباڑیوں کی طرح خریداری شروع کرے اور حج کے ابتدا میں بیچ دے تو اس طرح بڑی اعلیٰ درجہ کی تجارت ہو سکتی ہے۔ قرضہ کا معاملہ وہاں بہت خطرناک ہے۔

مجھے کو ایک نکتہ معرفت وہاں یہ حاصل ہوا کہ چونکہ ہر سال نئے حاجی آتے ہیں اور وہ بہت جلد چلے جاتے ہیں اس واسطے وہاں کے لوگوں کو کسی کامل انسان سے بھی سچی محبت کبھی نہیں ہو سکتی۔ وہاں ہر روز نئے ہمان آتے اور جاتے ہیں اگر وہ شدید محبت کسی سے کریں تو پھر تو ان کی ہلاکت ہے۔ میں نے اس سے یہ نتیجہ نکالا ہے کہ وہاں جناب الہی کی محبت کے واسطے خالص سامان مہیا ہے۔ انسانی محبتیں کوئی چیز نہیں۔ وہاں کے شرفا اور حجاجی لوگ اور عرب اور عربانیہ بیشک وہاں کے تمدن معاشرت کا قابل قدر نمونہ ہیں اور ان کے مجالس میں فصیح زبان بھی بولی جاتی ہے گو کہ کثر متر بھی بول لیتے ہیں۔

ہر حال بیسی پہنچے ایک میاں بیوی جن کو میں نے مکہ میں دیکھا تھا مجھے کو ملے ہیں ان سے کہا کہ اگر تمہارا کچھ اسباب ہو یا تم کو اپنے گھر والوں کو کوئی پیغام دینا ہو تو مجھ کو دید و میں ریل کے راستے جلد جاؤں گا (انہوں نے اپنا ارادہ ظاہر کیا تھا کہ ہم آہستہ آہستہ دریا کے راستے ملک کو جائیں گے) وہ دونوں بہت شریف معلوم ہوتے تھے۔ وہ عورت سر سے کپڑا اتار کر میرے پاؤں پر گر پڑی اور کہا کہ عورت آپ کی مہربانی یہ ہے

کہ ہمارا پتہ اُس ملک میں کسی کو نہ دیں میں نے حیرت سے پوچھا کہ یہ بات کی ہے ؟
اُس نے کہا کہ میں ایک شریف عورت ہوں کم عمری میں بیوہ ہو گئی۔ اور ہمارے
میاں بوجہ شرافت کے بیوہ کا نکاح نہیں کرتے اور میری بزرگ پیری مریدی کرتے ہیں۔
ہمارے پڑوس میں ان کے مرید رہتے ہیں میں نے ان سے مخفی طور پر نکاح کر لیا۔
جس کی خبر ہمارے گھر والوں کو نہیں۔ اس طرح مجھ کو گیارہ دفعہ اسقاط کرانا پڑا۔ پھر بھی
میرے اندرونی جوش جوانی کے ایسے تھے کہ میں نے مولوی صاحب سے عرض کیا کہ
ہم آزادانہ میاں بیوی کے طور پر نہیں رہتے۔ تم یہ کرو کہ ملتان پہنچو اور وہاں ایک
جگہ مقرر کر لی کہ میں بھی ملتان پہنچتی ہوں پھر وہاں ہم خوب کھل کر رہیں گے۔ جب میں
حج کے ارادہ سے چلی تو میرے بھائی جو آسودہ حال تھے انہوں نے مجھ سے کہا کہ ہم تمہارے
ساتھ چلتے ہیں تاکہ تم کو تکلیف نہ ہو میں نے اس بات کو منظور کر لیا۔ رات کو کسی گاؤں
میں ہم لوگ ٹھہرے۔ رات کو بڑی شدت سے آندھی اور بارش آئی اور تمام مسافروں
میں افراتفری مچ گئی۔ میں نے دوراندیشی کے طور پر عین بارش اور ہوا کے طوفان میں
وہاں سے جنگل کی طرف رخ کیا اور صبح تک ڈرتی بھاگتی چلی گئی۔ اور کچھ خیر نہ تھی
کہ کدھر جاتی ہوں۔ صبح کی روشنی میں میں نے لوگوں سے پوچھا کہ ملتان کا راستہ کونسا
ہے ؟ لوگوں نے مجھے ایک سرطاک پر ڈال دیا۔ میں نہیں جانتی کہ میرے بھائی واپس
ہوئے یا کہاں تک انہوں نے میری تلاش کی۔ میں جب ملتان پہنچی تو یہ میرے
میاں صاحب منتظر کھڑے تھے۔ وہاں سے ہم بخوشی و خورمی مکہ پہنچ کر مدتوں رہے
جیسا کہ تم نے دیکھا ہے۔ ہمارے گھر والوں کو کوئی خبر نہیں پہنچی۔ اب میں جاتی ہوں
ملتان کے ارد گرد میں اپنے میاں صاحب سے الگ ہو جاؤں گی۔ یہ اصل بات ہے۔
پس آپ ہمارا کوئی ذکر نہ کریں۔ یہ قصہ صرف اس لئے بیان کیا ہے کہ بیواؤں کو
بھانا اچھا نہیں وہ عورت کسی زمانہ میں ہمارے گھر میں بھی آئی تھی اللہ تعالیٰ ان لوگوں
کو توفیق دے جن کے گھر میں جوان اور بیوہ عورتیں ہیں کہ ان کا نکاح استخارہ کر کے کر دیں۔
بھیرہ | واپسی میں میں دہلی آئی اور میرے ایک پرانے رفیق نے مجھ سے بیان کیا

مناسب نہ سمجھا کہ میں نے کہا کہ اول تو میں ابھی طالب علمی سے آیا ہوں نہ میرا مطالعہ نہ میری وسعت نظر نہ مجھے تجربہ لیکن بخاری کی ساٹھ شرح کے نام اس وقت مجھے یاد ہیں اگر ایک شرح کو سولہ برس کے قریب قریب ختم کر لیا جائے جو کچھ زیادہ مدت نہیں معلوم ہوتی تو اس ہزار برس میں ہر روز بخاری کی شرح لکھی گئی ہے اور یہ شرح شافعی مذہب کی بھی ہیں حنفیوں کی بھی مالکیوں اور حنابلہ کی بھی۔ میں نے خود بخاری کو ایک بڑے حنفی المذہب مولوی عبدالقیوم صاحب کے بھوپال میں پڑھا ہے پھر شاہ عبدالغنی صاحب سے بھی۔ ان دونوں کی صحبت میں میں نے کبھی ایسے لفظ نہیں سنے۔ یہ میرا فقرہ اس مولوی صاحب کے قلب پر بجلی کا کام کر گیا۔

پھر ایک دن میں اپنی مسجد میں مشکوٰۃ پڑھا رہا تھا اس میں یہ حدیث آئی کہ جو کوئی اذان کی آواز سنے وہ اذان کے کلمات کہے اور بعد اس کے اللھم ربّ هذه الدعوات التامة الخ آخر تک دعا پڑھے حلت له شفاعتی۔ اس حدیث کے بیان کو ایک شخص عبدالعزیز نام پشاور میں جس کو عزیز بھی کہتے تھے سن کر مجھ سے کہنے لگا کہ آپ یہ دعا لکھ دیں اس وقت میرے پاس اتفاقات سے انگریزی لکھنے کا لوہے کا قلم تھا جو بہت ہی باریک تھا اسی سے میں نے وہ دعا لکھ دی۔ وہ چونکہ ضعیف العمر اور نظر کا کمزور تھا اس نے پڑھنے کی کوشش کی مگر اس کی کم نظری نے روک دیا۔ وہ پرچے لے کر ایک مشہور کاتب محمد دین کے پاس پہنچا کہ یہ دعا آپ بہت موٹے حروف میں خوش قلم لکھ دیں۔ کاتب صاحب نے تو آگاہ کیا ہی نہ دیکھا کہ یہ دعا تو شفاعت کے لئے ہے وہ اس کاغذ کو لیکر بخاری کے دشمن مولوی صاحب کی خدمت میں پہنچے اور کہا کہ اس شخص کے قلم سے وارز قنا شفاعۃ کا لفظ ارادۃ چھوٹ گیا ہے مولوی صاحب کے اس پہلے غضب پر میرا یہ لکھا ہوا کاغذ اور بھی خطرناک کام کر گیا اور اب وہ میرے مقابلہ کے لئے بالکل تیار ہو گئے۔ وہ ابھی کچھ منسوبیوں میں ہی تھے کہ ایک روز صبح کے وقت ایک سید صاحب اور ان کے ساتھ ایک متولی صاحب دونوں میرے پاس آئے اور شاہ صاحب نے مجھ سے کہا کہ میرے کسرال میں ایک جماعت ہے

جو نمازوں میں رکوع اور قومیہ میں رفع یدین کرتے ہیں آپکا فتویٰ ان لوگوں کی نسبت کیا ہے کہ ان سے کیا معاملہ کیا جائے کیونکہ وہاں جھگڑے ہیں آپ کو منصف مقرر کیا گیا ہے۔ میں نے اس وقت کمزوری سے کام لیا اور ان سے کہا کہ پہلے پتہ لگایا جائے اور ان رفع یدین کرنیوالوں سے پوچھا جائے کہ وہ شیعہ ہیں یا سنی اور سنیوں میں وہ شافعی ہیں یا حنبلی۔ اگر اس قسم کے لوگ ہوں تو ان کے مذہب میں رفع یدین ثابت ہے۔ ہاں اگر وہ حنفی مذہب کے مقلد ہیں تو پھر ان کے متعلق ان کے مناسب فتویٰ دیا جاسکتا ہے۔ تیر نے اس فتوے کو بہت پسند کیا اور دونوں واپس چلے گئے۔ قدرت ہی کے تماشے ہیں جب وہ دونوں صاحب مسجد کی سیڑھیوں سے نیچے اتر گئے تو وہ مولوی صاحب جو بخاری پر ناراض اور ادعاۓ شفاعت پر گھبرائے ہوئے تھے پاس سے گذرے اور انہوں نے شاہ صاحب کو پوچھا آپ یہاں کس طرح آئے تھے۔ شاہ صاحب نے کہا کہ میں نے ایک سوال کیا تھا مگر بہت ہی محقول جواب دیا ہے۔ شاہ صاحب نے سن کر مولوی صاحب نے انکو تاکید فرمایا کہ میں یہاں کھڑا ہوں آپ اس سے یہ اور دریافت کر آئیں کہ آپ کے نزدیک رفع یدین کا کیا حکم ہے۔ وہ شاہ صاحب جب واپس تشریف لائے اور میں نے ان کو دیکھا تو اپنی کمزوری پر بہت ہی افسوس کیا۔ خیر انہوں نے جیسا انکو مولوی صاحب نے سمجھایا تھا اسی طرح کھڑے کھڑے ہی مجھ سے دریافت کیا۔ میں تو پہلے ہی اپنی حالت پر افسوس کر رہا تھا۔ میں نے ان سے کہا کہ میرے نزدیک رفع یدین کرنا جائز ہے۔ اسپر انہوں نے کہا کہ اگر آپ کا ایسا خیال ہے تو آپکا اس ملک میں یا کم سے کم اس شہر میں رہنا محال ہوگا میں نے ان کو جیسا کہ میں تیار ہوئی چکا تھا کہا کہ یہ خداۓ تعالیٰ کے کام ہیں ان میں بندوں کا کوئی دخل نہیں۔ پہلے دن کی گفتگو۔ وہ دعا۔ شاہ صاحب کا یہ سوال ان تینوں چیزوں نے حل کر اپنا ایک عجیب کیمیاوی اثر دکھلایا۔

ایک دن صبح کو میں اپنے مکان سے اُترتا تو حکیم فضل دین صاحب جو میرے بڑے مخلص اور محسن اور پیارے اور دل سے فرمانبردار دوست تھے رحمہم اللہ کچھ گھبرائے ہوئے میرے پاس آئے۔ اور کہا کہ اذان کی دعا کس طرح ہے؟ وہ سوال میں بہت ہی ادب کیا کرتے تھے

میں نے ان کو حسب معمول دعا سنا دی۔ انہوں نے کہا کہ یہ کہاں لکھا ہے؟ میں نے کہا آپ کہوں گے جراتے ہیں کبیری شرح منیہ اور لمعات شرح مشکوٰۃ شیخ عبدالحق محدث دہلوی ایسا ہی جو گار میرے مکان کے نیچے بہت سے مسلمان بیمار بھی ہوا کرتے تھے لیکن اس دن خلافت معمول وہاں کوئی آدمی نہ تھا۔ اتنے میں ایک شخص میرے پاس آیا جسکی حالت پر ابابھکو رحم آتا جو اور بہت ہی رحم آتا ہے۔ اس کا نام غلام محمد تھا قوم جلالا مگر بہت جوشیار آدمی تھا۔ رحم کی وجہ یہ ہے کہ اب اسکی اولاد میں ایک لڑکا میں نے دیکھا ہے جو بڑا جوشیار ہے اور رفیع دین کو تو وہ قریباً فرض ہی سمجھتا ہے۔ یہ خدائے تعالیٰ کے عجائبات ہیں۔ اس نے آکر کہا کہ حضرت پیر صاحب کی بی بی بہت سخت بیمار ہیں آپ ہاں چل کر انکو دیکھ لیں میں ان پیر صاحب کی بڑی عزت کرتا تھا اسواسطے بلا تکلف اسکے ساتھ ہوا۔ وہ بڑی تیزی سے قدم اٹھاتا ہوا پہلا میں نے بہت سی مخلوق رستہ میں دیکھی جو بے ساختہ پیر صاحب کے مکان کی طرف جا رہے تھے۔ جب میں ان کے دروازہ کے قریب پہنچا تو وہاں بڑا ازدحام خلقت کا مجھے نظر آیا۔ لیکن ان کے زنا خانہ کی طرف نہ کوئی مرد جاتا ہوا دیکھا نہ کوئی عورت۔ میاں غلام محمد صاحب کو دیکھا تو وہ بھی وہاں سے غائب ہو گئے۔ اسوقت مجھ کو یقین ہوا کہ فریب مجھ کو کسی دوسری غرض کیلئے بلایا گیا ہے۔ لیکن اسوقت وہاں سے کوئی واپس جانکی صورت نظر نہ آئی تو ناچار میں بھی مردانہ کی طرف خود بخود چلا گیا۔ وہاں پیر صاحب ایک بڑی چارپائی پر گاہیکہ لگائے اور اپنے دونوں پاؤں کو چارپائی کے دونوں طرف رکھے ہوئے پت تھے۔ اور ایک عالم جو اس شہر سے باہر کے تھے اور میں اس دم تک ان کے علم اور تقدس اور نیکی کا بڑا معتقد تھا ان کو دیکھا کہ ان پڑھ پیر صاحب کے پاؤں پر اپنا ماتھا رکھے ہوئے اور ہاتھ سے ان کا پاؤں دبائے ہوئے بیٹھے ہیں میں دیکھ کر بیتاب ہو گیا۔ میں نے کراہت سے انکو دیکھ کر پیر صاحب کی طرف متوجہ ہو کر کہا کہ آپ کی بیوی بیمار ہے آپ کا آدمی گیا تھا چلیے اسکو دیکھ لوں! اتنے کہہ کر ایک مسئلہ ضروری ہے پہلے اس کی نسبت آپ کے کچھ دریافت کرنا ہے۔ میں نے کہا آپ تو پیر ہیں آپ کو مسائل سے کیا غرض پڑی ہے آجکل تو پیر مسائل سے قطعاً بکدوش ہیں۔ ابھی میں کھڑا ہی تھا کہ انہوں نے دوبارہ اصرار کیا مگر وہ ایسے ذہین اور فہیم تھے کہ فوراً

تاڑ گئے کہ یہ زمین پر تو بیٹھے گا نہیں۔ چارپائی پر ہی بیٹھے گا۔ یہ ان کی فراست نہایت صحیح تھی۔ جلد تاڑ کر کہا کہ اوہ علماء تو سب نیچے بیٹھے ہیں اور یہ رسول کے جانشین ہیں ہمارے نوکروں نے بڑی غلطی کی کہ ہمارے لئے چارپائی بچھائی اپنے نوکروں سے کہا کہ جلد چارپائی اٹھاؤ چارپائی کے اٹھنے سے جگہ بھی فراخ ہو گئی پیر صاحب بھی نیچے ہی بیٹھ گئے میں نے کہا کیا مسئلہ ہے؟ کام سب خدائے تعالیٰ کے فضل ہی میں ہوتے ہیں۔ صل محرک مولوی صاحب کے ہاتھ میں ایک کتاب تھی اور اس میں ایک جگہ انہوں نے اپنی انگلی رکھ چھوڑی تھی میں سمجھا کہ کوئی ایسا مسئلہ ہو گا جس کا اس کتاب میں ذکر ہے۔ میں نے خدا تعالیٰ کے کامل رحم اور بندہ نوازی سے اس کتاب کو اپنے ہاتھ میں پکڑ کر کہا کہ بھائی صاحب یہ کیا کتاب ہے تو مولوی صاحب نے بڑے غضب سے کہا کہ آپ میرے بھائی نہیں ہیں۔ سالانہ میں رشتہ میں انکو بھائی سمجھتا تھا میں نے کہا یہ تو کوئی ناراض ہو نیکی بات نہیں اگر اخوت اسلامی کے سبب آپ بھائی ہونا نہیں مانتے تو ہمارے یہاں سکھوں کو بھی بھائی کہتے ہیں۔ تب انہوں نے اپنے ہاتھ سے کتاب چھوڑ دی اور کہا کہ اچھا ان معنوں میں آپ لے لیں جہاں ان کی انگلی رکھی ہوئی تھی میرے ہاتھ میں آکر وہ مقام نازل گیا۔ میں اپنے مولا کی کس ہر بانی کا ذکر کروں۔ وہ کتاب دلائل الخیرات مطبع کینیو کی تھی میں نے ہاتھ میں لیکر جب اسکو کھولا تو اسکے ساتویں صفحہ پر میری نظر پڑی اور اس میں اذان کی دعا ہی لکھی تھی تو میرے ہاتھ سے لکھی گئی تھی۔ اب میں خوشی سے اس قدر جوش میں آ گیا کہ میں بیٹھ نہیں سکا اور میرے دل میں یہ بات جوش زن ہو گئی کہ ہر حال یہ عالم آدمی ہے اور بڑا ہوشیار ہے اس نے ضرور اچھی طرح دیکھ بھال لیا ہو گا لیکن اب تو وہ لفظ دلائل الخیرات میں موجود نہیں ہو رہا ہو یہ وارزقنا کا لفظ خدائے تعالیٰ نے کاٹ دیا ہے۔ میں نے کھڑے ہو کر بڑے بلند آواز سے کہا کہ تم نے بنی اسرائیل میں ایک لڑکے کا قصہ سنا ہو گا کہ وہ توریت پڑھتا تھا اور جب حضرت محمد صلی اللہ علیہ وآلہ وسلم کا نام آتا تھا تو کاٹ دیتا تھا اور پھر توبہ بخود قدرت خدا سے اس میں نام لکھا جاتا تھا۔ سب نے کہا کہ ہاں ہم نے یہ قصہ سنا ہے۔ میں نے کہا کہ وہاں تو کاٹا ہوا پھر لکھا جاتا تھا اور یہاں خدائے تعالیٰ نے لکھا ہوا کاٹ دیا۔ اس لائل الخیرات کو دیکھو اس میں وارزقنا کا لفظ کٹ گیا ہے وہ لوگ تو پہلے ہی لائل الخیرات میں اس دعا کو دیکھ چکے تھے کہ وارزقنا کا لفظ لکھا ہوا موجود ہے سب اٹھ اٹھ کر اور جھک

جھک کر دیکھنے لگے اور (اس بات سے غافل کہ پہلے انہوں نے کوئی صفحہ پر یہ دعا دیکھی
 تھی اور اب یہ ساتواں صفحہ تھا) حیران و ششدر رہ گئے۔ میری تیز زبانی اور طاقت اور بھی
 بڑھ گئی۔ پیر صاحب فوراً سمجھ گئے اور انہوں نے پہلو بدل کر کہا کہ یہ مولویوں کی بحث ہے
 ہم اسکو نہیں جانتے۔ مسئلہ دراصل وہ جو ہم دریافت کریں۔ تم یہ بتاؤ کہ یا شیخ عبدالقادر جیلانی
 ٹیٹا اللہ پڑھنا جائز ہے یا ناجائز۔ میں اپنے مولائی حمد کس طرح بیان کروں اور میری کیا ہستی
 ہے کہ اس کے فضل و کرم اور تصرفات پر قربان ہو جاؤں۔ میں نے اُن سے کہا کہ پیر صاحب!
 آپ تو یا شیخ الخ کے وظیفہ کا مسئلہ دریافت کرتے ہیں۔ پہلے اپنے مولویوں سے یہ تو پوچھو
 کہ وہ جناب شیخ کو قطعی جنتی بھی مانتے ہیں یا نہیں۔ پیر صاحب نے کہا ہاں یہ انصاف کی
 بات ہے دہاں بہت سے مولوی موجود تھے سب نے متفق ہو کر کہا کہ سوائے عشرہ مبشرہ
 کے ہم کسی کو قطعی جنتی نہیں مانتے میں نے پیر صاحب سے کہا کہ یہ تو آپ کے باپ کو (وہ شیخ عبدالقادر
 جیلانی کی اولاد میں سے تھے) جنتی بھی نہیں جانتے ٹیٹا اللہ کا وظیفہ کیا۔ انہوں نے بہت
 گھبرا کر اور بڑی حیرت کے لہجہ میں کہا ارے او مولویو یہ کیا کام کرتے ہو۔ غرض وہ سحر و جادو
 ہو گیا اب پیر صاحب کو لینے کے دینے پڑ گئے مجھ سے کہنے لگے۔ آپ ان لوگوں کو چھوڑ دیں اپنا
 خیال بتائیں۔ میں نے کہا بخاری شریف میں لکھا ہے کہ سید عبدالقادر جیلانی رح قطعاً جنتی ہیں
 یعنی صحیح بخاری میں ایک حدیث ہے کہ حضور نبی کریم کے پاس سے ایک جنازہ گذرا اور اچھے
 لوگوں نے اس کی تعریف کی تو آپ نے فرمایا وجبت جب اس کے معنی پوچھے گئے تو
 آپ نے فرمایا کہ جس کی اچھے لوگ تعریف کرتے ہیں تو وہ جنتی ہوتا ہے چونکہ شیخ عبدالقادر
 جیلانی کی نسبت جہانگیر خاں ہی ہزار ہا بزرگوں نے تعریف فرمائی ہے لہذا اس حدیث کی
 رو سے میں ان کو یقینی جنتی سمجھتا ہوں۔ مولویوں میں سے اس وقت کسی نے مجھ سے کوئی جرح
 نہیں کی۔ پیر صاحب اس وقت ہمارے قابو میں آ گئے۔ اصل وظیفہ کے متعلق پوچھنا تو رہ ہی گیا
 بات کچھ اور کی اور ہی ہو گئی۔ تب میرا ہاتھ پکڑ کر کہنے لگے میں اصل حقیقت کو سمجھ گیا ہوں اب آپ
 اپنے گھر چلے جائیں۔ خیر خدائے تعالیٰ کے فضل و نعمت کا شکر ادا کرتا ہوں اب آرام اپنے گھر پہنچ گیا۔
 اور وہ جادو، نفس خدائے تعالیٰ کے فضل سے باطل ہو گیا۔

ایک دفعہ وہاں کے علماء مباحثہ کے لئے جمع ہوئے وہاں کی جامع مسجد کو جو شیر شاہ کی
بنوائی ہوئی ہے اکھاڑہ بنایا۔ کئی قسم کی گفتگو کے بعد یہ فیصلہ ہوا کہ تم جو ادلیا کا پکارنا شرک
کہتے ہو اگر علماء میں سے کسی نے ایسا لکھا ہو تو بلا گفتگو اس امر کو مان لیں گے۔ بہت سے علماء
بھٹہ خن سے یہ اقرار پختہ کر لیا گیا۔ دوسرے دن میں تفسیر عزیزی کو لے گیا اور اس میں سے
دبتل الیہ تبتیل کا موقع ان کو دکھایا گیا جہاں شاہ عبدالعزیز صاحب تحریر فرماتے ہیں
"بعضے پیر پرستان از زمرہ مسلمین در حق پیران خود امر اول را ثابت میکنند و در وقت احتیاج
بہمیں اعتقاد بانہما استعانت سے نمایند الخ۔ اس کے لطیف جوابوں میں ایک شخص نے جو بڑے
پیر بنے ہوئے تھے اور عالم بھی مشہور تھے میری پیٹھ پر ہاتھ پھیرا اور کہا آپ گھبرا کر کیوں بات
کرتے ہیں یہاں کیا کوئی تمہارا دشمن ہے؟ مجھ کو ان کی اس بات پر بہت ہی حیرت و افسوس ہوا۔ مگر
دوسرے مولوی نے کہا کہ یہ لفظ پیران (ببائے فارسی) نہیں بلکہ پیران (ببائے موحده) ہے اور پیر
ہنومان کو کہتے ہیں۔ پھر آپس میں کچھ اشارے کر کے سب کھڑے ہو گئے۔ معلوم ہوا کہ کوئی خاص
منصوبہ میرے متعلق انہوں نے تجویز کیا تھا اور اسی لئے انہوں نے ایسی بھی کوشش کی تھی کہ
وہاں میرے دوستوں میں سے ایک شخص بھی موجود نہ تھا میں اس وقت اپنے دل میں یہ دعا
مانگ رہا تھا عذت برجی و ربکہ ان ترجموں۔ اس مسجد جامع میں ایک منبر تھا ایک
مولوی اس پر جا کھڑا ہوا۔ ایک دنیا دار آدمی جس کو میرے خسر سے محبت تھی اس عظیم الشان ازحام
اور گہرام میں میرے پاس سے یہ کہتا ہوا گزر گیا اگر یہ وقت ٹل جائے تو پھر ہم انتظام کر سکتے ہیں
جب مولوی کھڑا ہوا تو مجھے یقین ہو گیا کہ اب یہ کسی قسم کا فتویٰ دیگا اور اس فتوے کی حقیقت
مجھ کو معلوم نہ تھی۔ میرے داہنی طرف شہر کے تحصیلدار کھڑے تھے ان کا نام رامداس تھا اور ان کے
داہنے ہاتھ پر تھانہ دار تھے جن کا نام لینا میں مناسب نہیں سمجھتا اور تھانہ دار کے پہننے اور پیچھے
بہت سپاہی تھے۔ باقی ہزار ہا مخلوق ان کے پیچھے تھی۔ اس تھانہ دار کا نقار تو صحیح تھا کیونکہ
مولوی ہمارے مخالف تھے لیکن مجھ کو بڑا تعجب ہوا جبکہ تحصیلدار نے بھی مجھے دھمکی دی اور کہا
کہ آپ کی نسبت جو یہ شخص فتوے دینے لگا ہے اس میں یہ شخص مختار ہے۔ اس وقت شخص خدا
تعالیٰ کے فضل سے میرے دل میں آیا کہ جیسا کہ میرے خسر کے دوست نے کہا ہے وقت ٹل جائے

تو اس طے کرنے کی تدبیر کرنی چاہیئے چنانچہ میں نے خدائے تعالیٰ سے تائید پا کر اپنی پوری طاقت سے تحصیلدار کی رگ گردن کو جو شہ رگ کہلاتی ہے انگوٹھے اور انگلی کی مدد سے اس طرح دبایا کہ تحصیلدار صاحب کی جین بھل گئی اور وہ بیہوش ہو کر گر پڑے۔ مضافہ دار کو جب معلوم ہوا کہ تحصیلدار مارا جا چکا تو اس کو خیال آیا کہ ہم مضافہ سے باقاعدہ روزنامہ میں ردائی درج کر کے نہیں آئے ہم کہ مضافہ سے باقاعدہ آنا چاہیئے چنانچہ تحصیلدار کے بیہوش ہو کر گرتے ہی مضافہ دار مع تمام سپاہیوں کے دہاں سے بھاگ گیا اس کے جاتے ہی یکلمنت تمام مسجد خالی ہو گئی حتیٰ کہ ان منبر پر چڑھنے والے مولوی صاحب کا بھی کوئی پتہ نشان نہ تھا۔ تحصیلدار دم داس کو جب ہوش آیا تو ان کا چہرہ زرد اور موتی تھا اور اس تمام سبب میں سوائے میرے اور ان کے کوئی تیسرا آدمی نہ تھا۔ تحصیلدار نے بڑی لجاجت اور خوفزدہ آواز سے کہا ہمارا ج میں آپ کا مخالف نہیں ہوں معلوم ہوتا تھا کہ انکو اندیشہ ہے کہ یہ مذہب کے ہوش میں مجھ کو قتل نہ کر ڈالے میں نے ان کو محبت سے اٹھایا اور گلے لگا لیا۔ لیکن ان کا اندیشہ رفع نہ ہوا تحصیلدار قد میں مجھ سے چھوٹے اور بڑے شریف الطبع انسان تھے میں نے ان کو اپنی بغل میں دبایا اور اسی طرح بغل میں لئے مسجد سے باہر نکلا۔ لوگوں کو میں نے دیکھا ہوا ہو گئے تھے کسی کا پتہ نہ نشان نہ تھا۔ جوں جوں ہم دونوں شہر کے قریب آتے جاتے تھے تحصیلدار کا چہرہ بشاش ہوتا جاتا تھا۔ جب ہم دروازہ میں آئے تو انہوں نے ذرا ہوش بٹھالا اور بہت چوک میں پہنچے تو بالکل سنبھل گئے اور مجھ سے کہا کہ آپ ارشاد کریں تو میں تحصیل کو چلا جاؤں۔ میں نے کہا ہاں جاؤ۔ ان کی شرافت کا یہ حال ہے کہ آخری دم تک انہوں نے اور ان کے بیٹے ڈاکٹر فتح چند نے میری ہمیشہ سچی تعظیم کی اور کبھی بھی اس امر کا اظہار نہ کیا۔ وَ

كَفَى اللَّهُ الْمُؤْمِنِينَ الْقِتَالَ

عجائبات مباحثہ میں ایک مباحثہ میں نے اپنے ملک میں یہ دیکھا کہ میں ایک گاؤں میں مباحثہ کے لئے بلایا گیا۔ مقام مباحثہ میں جب میں پہنچا تو ایک امیرانہ دیکھا کہ اکس بہت سی چار پاشیاں کھینچی ہوئی ہیں اور چار پاشیوں پر ایک ایک کتاب علیہ علیہ کے برابر ابر پھیلی ہوئی ہیں میں نے بھی ان میں سے بعض کو دو سے رکھے ہوئے دیکھا۔ کتابیں اس قدر فراہم کی گئی تھیں کہ انہوں نے وہ بہت بڑا وسیع میدان پر کر دیا تھا۔ میں نے ہمت مباحثہ سے پوچھا کہ یہ کیا بات ہے؟ معلوم ہوا کہ یہ تمام کتابیں رفع

یدین والی حدیث کی تردید میں ہیں۔ مجھ کو بہت تعجب ہوا کہ اس حدیث کی تردید تو چند محدثین اور
 چند فقہاء کے اقوال سے بھی یہ لوگ کر سکتے تھے اس قدر وسیع کتب خانہ پھر کتابوں کو ایک ایک
 کر کے پھیل کر رکھنے سے کیا فائدہ؟ میں اول اس کمرہ میں گیا جہاں مباحثہ تجویز ہوا تھا میں نے
 مولوی صاحب معرض کیا کہ یہ کتابوں کا کیا کارخانہ ہے پھر اللہ تعالیٰ نے میرے دل میں ایک سہل
 بات ڈالی اور اسکی محرک معمولات مظہری نام ایک کتاب ہو گئی جو اس وقت میرے کوٹ اور کمرہ کے
 کے درمیان رکھی تھی۔ میں نے کھڑے ہی کھڑے مولوی صاحب کو چہچہا کہ اگر معمولات مظہری میں جو
 آپ کے پیروں کے پیر کے ملفوظات ہیں کوئی اس قسم کا فیصلہ نکل آئے جو معرض کروان کتابوں کے خلاف
 ہے تو کیا آپ اپنے پیر کو چھوڑ دیں گے؟ باعث مباحثہ بھی کھڑا ہی تھا میں بھی کھڑا تھا اور وہ
 بزرگ بیٹھے تھے۔ انہوں نے فرمایا کہ وہ ہمارا طریقت کا پیر ہے شریعت کا پیر نہیں۔ میں نے
 کہا کیا وہ شرعی امور کے مخالف ہو کر بھی آپ کی طریقت کے پیر رہ سکتے ہیں؟ انہوں نے فرمایا
 ہاں۔ باعث مباحثہ جو ایک بڑا ہوشیار دنیا دار آدمی تھا وہ تار گیا اور اس نے آہستہ سے جھوٹ
 سے کہا کہ میں تو حقیقت کو پہنچ گیا۔ یہ لوگ تو آپ کو کچھ بھی مباحثہ نہیں کر سکتے۔ مجھ کو تو کسی کاوش کی ضرورت
 نہ تھی میں وہاں سے گھوڑے پر سوار ہو کر اس ارادے سے کہ اپنے گھر چلا جاؤں اس گاؤں سے
 باہر نکلا۔ لیکن ایک آدمی نہایت تیزی سے دوڑتا ہوا میرے پاس پہنچا اور اس نے آتے ہی
 میرے گھوڑے کی باگ پکڑ لی اور کہا کہ یہ ڈھول کی آواز نہیں سنتے؟ میں نے کہا کہ میں تو ڈھول
 کی آواز پہچانتا نہیں۔ اس نے کہا کہ یہ فلاں دنیا دار نے اس خوشی کا ڈھول بجوایا ہے کہ آپ ہار
 گئے ہیں۔ مجھ کو بڑا تعجب ہوا اور میں نے گھوڑے کو سرپٹ دوڑا کر اپنے آپ کو پھر اسی مقام پر
 پہنچایا اب اس دنیا دار کو بھی ہوش آیا۔ میں نے اس سے کہا کہ تم نے مجھ سے تو کہا تھا کہ حقیقت معلوم
 ہو گئی یہ لوگ مباحثہ نہیں کر سکتے اور اب سنا کہ یہ فتح کا ڈھول بجوایا ہے یہ سن کر اس نے ڈھول
 بجانے والے کو بڑی فحش گالی دیکر نیچے اتارا میں نے اس دنیا دار کو دھکی دی کہ اگر اس طرح
 آدمی فتح یاب ہو سکتا ہے تو تمہارے مخالف تم کو جان سے مار ڈالنے پر تیار ہو سکتے ہیں تم
 نے سوچا سمجھا نہیں اور غور سے کام نہیں لیا۔ تحریری اور تقریری مباحثہ کرالو اور ان شرارتوں
 سے اپنے آپ کو محفوظ رکھو۔ پھر وہاں سے میں ایک بٹے پر امن مکان میں چلا گیا۔ گھوڑے

سے تحریری مناظرہ کے بعد کتابوں والے مولوی صاحب نے مناظرہ کو روک دیا۔ میں انکو جانتا تھا کہ وہ مناظروں سے دور رہنے والے آدمی تھے۔ میں ان کو بہت شریف الطبع اور نیک طبیعت خیال کرتا تھا لیکن ان کے اس لفظ پر مجھ کو اس وقت تک تعجب ہے کہ انہوں نے میرے سامنے یہ کہا کہ اس ملک میں کوئی مذہبی مباحثہ کبھی نہیں ہوتا تھا اس گاؤں کے مولوی نے تفرقہ ڈال دیا ہے اور جو مفرقہ الحاحیت ہوتے ہیں وہ ملعون ہوتے ہیں علیہ لعنة الله والملائكة والناس اجمعین اس لفظ سے میں کانپ گیا اور معلوم ہوا کہ شریف الطبع انسان بھی جوش میں آکر حد سے نکل جاتا ہے۔ ایک مسجد میں یہ عجیب بات دیکھی کہ ایک بزرگ میری بہت مذمت کر رہے تھے اور میں بھی وہاں جا کر بیٹھ گیا۔ انہوں نے مجھ کو دیکھا نہ تھا اور بڑے جوش سے اپنے کام میں مصروف تھے۔ میں جانتا تھا کہ دنیا میں یہ ہماری بھی کچھ لحاظ داری کرتے ہیں۔ میں نے آہستگی سے کسی اور شخص سے ایک بات کی اور خیال کیا کہ یہ بھی میری آواز سن لیں گے چنانچہ وہ فوراً میری آواز سن کر چونک پڑے اور میری طرف متڑک کر فرمانے لگے کہ آپ بیٹھے ہیں! اور اس کے بعد ان پر ایک سکتہ کا عالم طاری ہو گیا جس سے مجھ کو افسوس ہوا کہ کس قسم کی یہ مخلوقات ہے۔

ایک دفعہ اسی کے قریب ہوا کہ ہمارے شہر میں ایک بہت بڑے پیر ولایت تھے بہت کچھ سمجھا کہ ان سے لوگوں نے یہ اقرار لے لیا کہ اس قدر دودے دیں گے کہ نور الدین کو شہر سے نکال دیں۔ جب پیر صاحب آئے۔ بے۔ کہ چکے مجھ کو بھی یہ خبر پہنچی۔ میں دوپہر کے وقت پیر صاحب کے پاس پہنچا اور وہ ایسا وقت تھا کہ انوقت پیر صاحب اکثر تنہا ہی ہوتے تھے۔ میں نے کہا کہ ایک غرض کرنے آیا ہوں جو بہت ہی مختصر ہے۔ یہ باغ جو آپ کے گھر کے پاس ہے اس باغ کی نسبت مجھے ایک سوال ہے کہ آپ تو حجرہ شاہ مقیم کے رہنے والے ہیں اور وہ یہاں سے بہت دور ہے یہ باغ آپ کو اس شہر میں کس طرح مل گیا؟ میں میرا اتنا ہی سوال ہے۔ پیر صاحب نے فرمایا کہ آپ کے دادا نے ہمارے دادا کو دیا تھا۔ میں نے کہا بہر حال آپ کو ہمارے خاندان سے کچھ نفع پہنچا ہے۔ یہ سن کر انہوں نے فرمایا کہ میں اور آپ بڑا بھائی لاہور میں ایک جگہ رہتے تھے اور ہمارے باہم بہت کچھ رسم آمد و رفت تھی۔ میں نے کہا کہ میں نے سنا ہے کہ آپ میرے اس شہر سے

نکلنے میں شریک ہیں۔ خبر یہ تو احسان کا بدلہ ہی ہو گا۔ مگر اتنا آپ یاد رکھیں کہ جو لوگ میرے مرید اور معتقد ہیں وہ تو کم سے کم آپ کو کبھی سلام نہ کریں گے۔ یہ کہہ کر میں چلا آیا اور جلد دہاں سے واپس ہو گیا۔ دن کے آخر حصہ میں جب علماء اکٹھے ہو کر ان کے پاس گئے اور میرے اخراج کا فتویٰ پیش کیا تو پیر صاحب نے ہنس کر فرمایا فقر کا دروازہ بڑا ہی اونچا ہے۔ ہندو۔ سکھ۔ مسلمان۔ عیسائی وہابی سب فقر کے سلامی ہیں۔ تب ان علما نے عرض کیا کہ آپ نے کل فرمایا تھا کہ میں کل تدبیر بتا دوں گا اور ہم سے خوب پکی بات آپ کی اس کام کے متعلق ہو چکی تھی۔ پیر صاحب نے کہا کہ ہاں آپ رسول کی گدی کے مالک ہیں اور اس لئے آپ کی رعایت کرنی ضروری ہے لیکن فقر کا دروازہ بہت اونچا ہے اور فقر کے سب سلامی ہیں مولویوں نے بڑا ہی زور دیا مگر سلام کے لفظ کو پیر صاحب چھوڑ نہ سکے۔ پھر ان کا آدمی میرے پاس پہنچا اور کہا کہ پیر صاحب آپ کے مکان کے قریب سے گزریں گے جب وہ قریب آئیں تو آپ باہر نکل کر ان سے ملیں۔ میں خیال رکھا۔ جب مجھ کو معلوم ہوا کہ وہ قریب ہیں میں مکان سے نکل کر ان سے ملا وہ ایک گھوڑی پر سوار تھے مگر کوئی آدمی ان کے آگے پیچھے نہ تھا حالانکہ وہ بڑے ذی جاہنت آدمی تھے۔ مجھ سے کہنے لگے کہ جوان! میں نے وہ کام کر دیا ہے۔ یاں اب اپنے مریدوں سے کہہ دینا کہ وہ ہم کو سلام کر لیا کریں کہا کہ جب میں نے خود آپ کو سلام کیا ہے تو میرے مرید بھلا کیوں نہ کریں گے۔

بھیرہ میں میں نے ایک طبیب مشورہ کیا کہ میں یہاں طب کرنا چاہتا ہوں تو اس نے کہا کہ تم یہاں کامیاب نہیں ہو سکتے۔ کیونکہ میں متنگ لینے والا آدمی ہوں پھر بھی مجھے اس شہر میں پانچ روپیہ سے زیادہ آمدنی نہیں اور تم تو مانگو گے نہیں اور تمہاری حالت سے معلوم ہوتا ہے کہ دوا کا مفت دینا تمہاری شادیت میں داخل ہو گا۔ ان سے کسی تقریب میں یہ بات بھی کہہ چکا تھا کہ معاجین۔ شربت اور فصد کا طریق مجھے لبانظر آتا ہے انہوں نے کہا کہ یہاں عطار اور حشرج مخالفت کریں گے۔ علماء کی مخالفت اس کے علاوہ ہے۔ میں نے تو کلاً اعلیٰ اللہ اپنے ایک طالب علم سے کہا کہ یہ سرمہ بناؤ جست منیٹ ماشہ۔ سرمہ سیاہ بیسٹ ماشہ۔ زنگار تین ماشہ۔ سفیدہ کا شغری چار ماشہ۔ افیون تین ماشہ۔ سمندر جھاگ چار ماشہ۔ اور اسی طرح کا ایک اور سرمہ جس میں افیون نہ ہو۔ میں نے خضر کے بعد وضو کرتے ہوئے ایک شخص کی آنکھ کو غور سے دیکھ کر پہلی قسم کا سرمہ لگا دیا اس کی دیکھا دیکھی

ایک اور نے درخواست کی اس کے بھی لگا دیا۔ یہ ہمارا پہلا اشتہار تھا۔ صبح بہت سے لوگ آئے اور سرمہ ہی طلب کیا۔ ہمارے شہر میں رطوبت کے زیادہ ہونے سے یہ بیماری بکثرت تھی بعض کو نزلی اور بعض کو معدی آشوب تھا اور بعض کے طبقات العین میں۔ اس لئے اطریش کشتیری جس میں گل اسطوخودوس پڑتا ہے اس کی ہدایت کی بعض کے کان کے پیچھے یا ہڈی یا گردن پر بلسٹر لگا دیا۔ خدائے تعالیٰ ہی کے عجائبات ہیں کہ اس تدبیر نے بڑی کامیابی کا منہ دکھایا۔

عجیب سفر | بھیرہ میں جب علاج کرتا تھا تو ایک ایسی مکان میں بیٹھتا تھا جو ایک طبیب کے لئے نہایت ہی مناسب تھا اور اس میں بیٹھ کر عورت اور مرد دونوں کے حالات سے تکلف نہ سکتا تھا۔ میں اپنے والد صاحب کے ارشاد سے وہاں بیٹھتا اور علاج کرتا تھا ممکن وہ بہت وسیع تھا۔ والد صاحب کی وفات کے تھوڑے دنوں بعد میرے ایک بھائی صاحب نے جن کے مجھ پر بڑے بڑے احسانات ہیں (منجملہ ان احسانات کے یہ کہ انہوں نے مجھ کو پڑھایا، پرورش کی۔ شادی کی اور بھی بڑے بڑے احسان ہیں اور میں ہمیشہ ان کے لئے دُعا میں کرتا ہوں) مجھ سے آکر فرمایا کہ یہ مکان میرے روپیہ سے لیا گیا اور میرے ہی روپیہ سے یہ درست کیا گیا تم اس قدر لکھ دو۔ میں تو ان پر اپنے جان و مال سب کو قربان کرنے کیلئے کو تیار تھا۔ میں نے نہایت انشراح قلب سے ان کے حسب منشاء لکھ دیا اور اپنے طالب علموں سے کہا کہ یہاں سے دو اٹیں اٹھا کر فلاں مسجد کے حجرہ میں رکھ دو اور اسی وقت وہ مکان خالی کر دیا روپیہ اس وقت میرے پاس بالکل نہ تھا میں نے سمجھا کہ یہ میرے استاد بھی ہیں مرتبی بھی ہیں ایسا نہ ہو کہ ان کے دل میں ذرا بھی کدورت پیدا ہو۔ ایک دو روز کے بعد میری والدہ صاحبہ نے فرمایا کہ اس تحریر کا منشاء یہ نہ تھا کہ تم وہاں سے چلے جاؤ۔ اس تحریر کا منشاء کچھ اور ہی تھا جس کا اثر تم پر نہیں پڑ سکتا تھا۔ کچھ انہوں نے کسی اصل بات کی طرف اشارہ بھی کرنا چاہا مگر میں تو مکان چھوڑ ہی چکا تھا۔

وہاں ایک سرکاری زمین تھی جس کو کمیٹی کی زمین کہتے تھے میں نے اپنے ایک دوست مستری سے کہا کہ تم اس زمین پر مکان بناؤ اور ایک ہندو سے کہا کہ تم روپیہ دے دو۔ مکان بننا شروع ہو گیا وہاں تحصیلدار رجن کا نام منصب اور خاں تھا اور جو راولپنڈی کے علاقہ کے رہنے والے تھے) نے میرے پاس کہلا بھجوایا کہ اول تو کوئی مکان بلا اجازت اور بغیر نقشہ منظور کر آئے بنانا جائز نہیں پھر یہ کہ سرکاری زمین میں مکان بنانا قانون کے خلاف ہے۔ میں بسبب ادب کے کچھ نہیں کہہ سکتا مگر ٹال پھٹائی دیتا ہوں کہ کمیٹی بھی اگرچہ یہ بسبب ادب کے کچھ نہیں کہہ سکتی لیکن انہوں نے ڈپٹی کمشنر کو رپورٹ کر دی ہے جس کا نتیجہ یہ ہو گا کہ بنا بنایا مکان گرا دیا جائے گا۔ میرے دوست مستری نے بھی یہی کہا مگر چونکہ میرا دل انشراح صدر سے ہی کہتا تھا کہ مکان ضرور بنے گا اس لئے میں نے کہا کہ تم اپنا کام کئے جاؤ۔ صاحب ڈپٹی کمشنر نے کمیٹی والوں کی رپورٹ پر کہا کہ ہم بہت جلد وہاں آنے والے ہیں خود ہی آکر موقع کا ملاحظہ کریں گے۔ چنانچہ وہ آئے اور بعد ملاحظہ فرمایا کہ جس قدر مکان بن چکا ہے وہ تو ابھی رہنے دو باقی تعمیر کا کام روک دے میں بھی اس وقت وہاں قریب کے مکان میں موجود تھا ڈپٹی کمشنر صاحب کے تشریف لانے کی خبر سن کر وہاں گیا تو ڈپٹی کمشنر صاحب وہاں سے چلے گئے تھے اور بہت سے قدم آگے نکل گئے تھے۔ مجھ کو آتا دیکھ کر شاید ان کے ہمراہی لوگوں میں سے کسی نے کہا ہو گا کہ مکان بنوانے والا آگیا ہے وہ پھر واپس آئے اور ان کو واپس ہوتے دیکھ کر میرے دل نے کہا کہ حکم لوٹ گیا۔ جب وہ آگئے تو مجھ سے مخاطب ہو کر فرمایا کہ تم جانتے ہو یہ سرکاری زمین ہے؟ میں نے کہا کہ ہاں! مگر سارا شہر ہی سرکاری زمین ہے۔ انہوں نے فرمایا کہ وہ کس طرح؟ میں نے کہا کہ اگر سرکار کو اس شہر کے مقام پر فوجی میدان بنانا پڑے تو کیا شہر کے لوگ انکار کر سکتے ہیں؟ کہا ہاں نہیں کر سکتے۔ میں نے کہا بس اسی طرح ہر جگہ سرکاری ہی کہلاتی ہے۔ تب انہوں نے کہا کہ اچھا آپ کا مکان سرکاری زمین کے کتنے حصہ میں بن سکتا ہے۔ میں نے

کہا کہ ایک طرف تو سڑک ہے دوسری طرف بھی شارع عام ہے اس کے درمیان جتنی زمین ہے اس میں مکان بن سکتا ہے۔ فرمایا کہ اچھا ابھی میخیں گاڑ دو پہنا تھپہ میخیں گاڑ دی گئیں پھر تحصیلدار اور میونسپلٹی کے لوگوں سے پوچھا کہ آپ لوگوں کو کوئی اعتراض ہے؟ انہوں نے کہا کہ ان کا مکان تو نافع عام ہوتا ہے ہم کو کوئی اعتراض نہیں۔ تجھ سے فرمایا کہ اچھا آپ اپنا مکان بنائیں۔ جب وہ چلے گئے تو تحصیلدار نے میرے پاس آ کر کہا کہ یہ تو سکھاتا ہی فیصلہ ہوا ہے کیونکہ ڈپٹی کمشنر صاحب کو خود بھی اختیار اس طرح سرکاری زمین دینے کا نہیں ہے میں نے ان سے کہا کہ آپ خاموش رہیں۔ بہت دور جا کر ڈپٹی کمشنر پھر واپس آئے اور مجھ سے فرمایا کہ سڑک کے ساتھ ساتھ بدرود ہے آپ کو اس کے سبب سے بہت تکلیف پہنچے گی۔ میں نے کہا کہ میں نے سنا ہے انگریز بہت عقلمند ہوتے ہیں آپ ہی کوئی تدبیر بتائیں۔ کہا میں نے تدبیر یہ سوچی ہے کہ سرکار کی طرف آپ کے مکان کا پشتہ کیٹی بنائے پھر کیٹی والوں سے مخاطب ہو کر پوچھا کہ آپ کو کوئی اعتراض ہے؟ انہوں نے کہا نہیں وہ تحصیلدار مجھ سے کہنے لگا کہ یہ ایک ہزار روپیہ اور ہم پر جرمانہ ہو ایس نے ان سے کہا کہ تم ان باتوں کو کیا سمجھ سکتے ہو۔

اس مکان کے بننے میں جب بارہ سو روپیہ خرچ ہو گیا تو مجھ کو خیال آیا کہ کہیں وہ ہندو اپنا روپیہ نہ مانگ بیٹھے۔ میں اسی خیال میں تھا کہ میرے ایک دوست ملک فتح خاں صاحب گھوڑے پر سوار میرے پاس آئے اور فرمایا کہ میں راولپنڈی جاتا ہوں کیونکہ لارڈ لٹن نے دہلی میں دربار کیا ہے بڑے بڑے رئیس تو دہلی بلائے گئے ہیں اور چھوٹے رئیس راولپنڈی آجائے سو گئے اور انہیں قاریخوں میں راولپنڈی میں دربار ہو گا ہم راولپنڈی بلائے گئے ہیں۔ میں نے ان کے کان میں چپکے سے کہا کہ مجھ کو بھی دربار میں جانا ہے انہوں نے کہا کہ یہ گھوڑا ہے آپ اس پر سوار ہو جائیں۔ اس وقت جس قدر میرے بیمار تھے وہ وہیں بیٹھے رہے اور میں گھر میں بھی اطلاع نہیں کی اسی وقت سوار ہو کر چل دیا فتح خاں اور ہم دونوں جب جہلم پہنچے تو دہلی ریل تھی ملک فتح خاں مرحوم تو راولپنڈی چلے گئے۔ میں نے کہا کہ میں تو دہلی جاتا ہوں۔ میرے کپڑے بہت ہی میلے ہو گئے تھے اس لئے میں نے اپنے کپڑے اتار کر ملک حاکم خاں تحصیلدار

جہلم کا ایک پاجامہ پگڑی اور کوٹ پہن لیا جس کے نیچے کرتہ نہ تھا۔ میں سیر کے لئے نکلا اور ٹہلتا ہوا سٹیشن جہلم پر پہنچا۔ میں نے سٹیشن پر کسی سے دریافت کیا کہ لاہور کا محقر ڈکلاس کا کیا کرایہ ہے معلوم ہوا کہ پندرہ آنہ۔ اس کوٹ کی جیب میں دیکھا تو صرف پندرہ آنہ کے پیسے پڑے تھے۔ میں نے ٹکٹ لیا اور لاہور پہنچا۔ یہاں بڑی گھمسان تھی کیونکہ لوگ دربار کے سبب دہلی جا رہے تھے۔ ٹکٹ کا ملنا محال تھا اور میری جیب میں تو کوئی پیسہ بھی نہ تھا۔ ایک پادری جن سے کسی مرض کے متعلق طبی مشورہ دینے کے سبب میری پہلے سے جان پہچان تھی سٹیشن پر مل گئے ان کا نام گوگ ناتھ تھا انہوں نے کہا کہ آپ کہاں جاتے ہیں ٹکٹ تو بڑی مشکل سے ملے گا۔ میں نے کہا مجھ کو دہلی جانا ہے۔ گوگ ناتھ نے کہا میں جاتا ہوں اور ٹکٹ کا انتظام کرتا ہوں چنانچہ وہ گئے اور بہت ہی جلد ایک ٹکٹ دہلی کا لائے میں نے ٹکٹ ان سے لیا اور جیب میں ہاتھ ڈالا تو پادری صاحب کہنے لگے آپ میری ہمت نہ کریں معاف کریں میں اسکے دم نہ لوں گا۔ اور میں بھی تو دہلی جاتا ہوں رستہ میں دیکھا جائیگا۔ میں رستہ میں ان کو تلاش کرتا رہا وہ نظر نہ آئے اور دہلی کے سٹیشن پر بھی باوجود تلاش مجھ کو نہ ملے۔ سٹیشن پر اُترا تو عصر کا وقت تھا میں آہستہ آہستہ اس سڑک پر چلا جس پر رٹوسا کے خیمے نصب تھے۔ میں غالباً پانچ میل نکل گیا۔ اب چونکہ آفتاب غروب ہونیکو تھا میں نے واپسی کا ارادہ کیا اتنے میں ایک سپاہی جو وہ حضرت منشی جمال الدین صاحب رحمۃ اللہ علیہ کا ملازم تھا دوڑتا ہوا میرے پاس آیا اور کہا کہ آپ کو منشی صاحب بلاتے ہیں انہوں نے آپ کو دیکھ کر مجھے بلانے بھیجا ہے۔ میں نے کہا اب تو وقت تنگ ہے میں کل انشاء اللہ تعالیٰ انکی خدمت میں آؤں گا اس نے کہا کہ وہ بہت اصرار سے آپ کو بلاتے ہیں میں نے پھر بھی کہا کہ کل آؤں گا۔ اس نے کہا پاس ہی تو انکا خیمہ ہے آپ ذرا تکلیف کر کے خود ہی ان سے عذر کر لیں۔ جب میں گیا تو وہ حسب عادت بڑی ہی ہربانی سے پیش آئے اور فرمایا کہ میرا ایک نواسہ محمد عمر نام بیمار ہے آپ اسکو دیکھیں میں نے کہا کہ میں کل آکر اس کو دیکھوں گا۔ انہوں نے فرمایا کہ آپ آج رات کو یہیں رہیں کل ہم آپ کے مکان پر چلیں گے۔ چنانچہ میرے لئے

علیحدہ ایک آرام وہ خیمہ کھڑا کر دیا اور اگلے روز چونکہ جمعہ تھا انہوں نے یہ سمجھ کر کہ مرکا
پر جانے سے تو اسکو ہم نے روک لیا ہے راتوں رات ہی میرے لئے کپڑے تیار کر اڈیے
جو میں نے اگلے روز پہن لئے۔ جمعہ کا وقت آیا تو ہم دونوں جامع مسجد گئے اور نماز پڑھی
جس طرف حضرت منظر جانانا ہمارے شیخ المشائخ کی قبر ہے اس طرف کی سیڑھیوں
سے وہ اترے وہیں ان کی بگھیاں کھڑی تھیں۔ مجھ سے کہا کہ آپ کا مکان کہاں
ہے ادھر چلیں۔ میں حیران۔ مجھ کو سامنے ایک تنگ گلی نظر آئی میں نے کہا ادھر
ہے۔ فرمایا اس طرف تو ہماری بگھی نہیں جاسکتی۔ اپنے دو آدمی میرے ساتھ کر دیئے
اور کہا کہ اسباب لے آؤ۔ میں ان آدمیوں کو ساتھ لئے ہوئے اس گلی میں پہنچا بلا کسی ارادہ
کے چلا جاتا تھا۔ کہ ایک مکان نظر پڑا کہ اُس مکان میں بڑی کثرت سے لوگ جاتے ہیں
اور آتے بھی ہیں اُس مکان میں مخلوق کی اس قدر آمد و رفت دیکھ کر میں بھی بلا تکلف
اُس مکان میں گھس گیا۔ جب ہم لوگ اندر داخل ہوئے تو دیکھا کہ نیچے ایک بہت بڑا
دالان ہے اور اوپر زینہ کے راستہ بالا خانہ پر لوگ جا رہے ہیں میں نے ان سپاہیوں کو
اُس دالان میں ٹھایا اور بلا تکلف سیڑھیوں پر چڑھ گیا اس وقت میرے دل میں ذرا بھی
وسوسہ نہ آیا کہ یہ کس کا اور کیسا مکان ہو گیا قدرت کا ایک ہاتھ تھا جو مجھ کو پکڑ کر اوپر لے گیا
وہاں کثرت سے آدمی بیٹھے ہوئے تھے میں بھی ان کی طرف متوجہ ہوا میں نے ان
لوگوں میں سے صرف عبید اللہ صاحب ساکن بزم مصنف تحفۃ الہند کو پہچانا مجھ کو
دیکھتے ہی وہ بڑے خوش ہو کر بولے کہ آپ کا آنا تو میرے لئے بڑا ہی مبارک ہوا ہے میرے
ساتھ کچھ نوجوان تو مسلم ہیں۔ میں اسی فکر میں تھا کہ ان کو کہاں رکھوں اب آپ جیسا انسان
اور کون مل سکتا ہے آپ انکو اپنے یہاں لے جائیں یقین ہے کہ آپ بڑی مہربانی
سے رکھیں گے۔ انہیں تو مسلمانوں میں ہمارے دوست ہدایت اللہ بھی تھے جو بہت کم سن
تھے۔ میں نے کہا ہاں میں خوشی ان کی خدمتگذاری کو موجود ہوں مجھ کو ابھی اپنے
مکان پر واپس جانا ہے آپ میرے ساتھ کر دیں مولوی صاحب نے کہا ان کیساتھ ان
کے بسترے اور سب ضروری سامان موجود ہے میں نے کہا میرے آدمی نیچے بیٹھے ہیں وہ

سب اٹھا کر لے چلیں گے ان کو دیدو۔ اُن سپاہیوں سے اسباب اٹھوا کر ہم بخیر و عافیت
منشی صاحب کی خدمت میں پہنچ گئے وہ بہت ہی خوش اور احسان مند ہوئے اور ہم سب کو
اپنی بگھیوں پر سوار کر کر کیپ میں لے آئے۔ میں نے کہا کہ میں تھوڑے ہی دنوں آپ کے
پاس رہ سکتا ہوں اور میاں محمد عمر کے رسولی ہے یہ بہت دنوں کے بعد جائے گی
اور میں گھر میں اطلاع دیکر بھی نہیں آیا۔ انہوں نے فرمایا کہ آپ ضرور ٹھہریں اور
گھر کے لئے پانسو روپیہ کا نوٹ بھیج دیں۔ میں بہت گھبرایا کہ ہم تو بارہ سو کے متغرض
ہو کر نکلے تھے اور یہ تو پانسوی دیتے ہیں شاید وہ جگہ نہیں جہاں ہمیں جانا ہے۔ خیر
میں نے وہ نوٹ تو اُس ہندو کو بھجوا دیا اور گھر میں لکھا کہ آپ مطمئن رہیں۔ تھوڑے
ہی دنوں کے بعد منشی صاحب نے سات سو روپیہ اور دیا اور مجھ سے کہا کہ جس طرح
ممکن ہو آپ بھوپال تک چلیں۔ میں نے سمجھا کہ میرا قرضہ تو پورا ہو ہی گیا ہے۔
اب جہاں چاہیں جا سکتے ہیں۔

بھوپال میں دوسری مرتبہ اپنا پنچ میں منشی صاحب کے ہمراہ بھوپال پہنچا منشی صاحب
نے کچھ ماماتہ اپنے پاس سے اور کچھ سرکار سے مقرر کر دیا اور فرمایا لوگوں سے
بھی فیس لے لیا کریں۔ غرض وہاں مجھ کو بہت آرام ملا۔ یہ میرے دوبارہ بھوپال
جانے کی وجہ تھی۔ میں اب تک منشی صاحب کے واسطے بہت دعا میں کیا کرتا ہوں۔

بھوپال میں ہمارے ایک مریض محمد عمر منشی جمال الدین کے نواسے تیز طبیعت
اس کے ساتھ متمول تھے انہوں نے تیل کی شیشی جس میں جمال گوٹہ کا تیل تھا اٹھالی
اور مجھ سے کہا میں پیتا ہوں۔ میں نے کہا کہ یہ خطرناک زہر ہے ایسا نہ ہو کہ ہلاک ہو
جاؤ اور ساتھ ہی ہم بھی ہلاک ہوں۔ لیکن انہوں نے ذرا بھی پرواہ نہ کی اور چند قطرے
پی گئے۔ میں تو بہت ہی گھبرایا مگر وہ پی چکے تھے میں نے کہا فَلَّ مَا قَدَرَتْ تَهْوَى
دیر کے بعد ان کو بڑا ہی اضطراب ہوا۔ چونکہ وہ حضرت نواب صدیق حسن صاحب مرحوم
کی بیوی کے بیٹے اور مدار المہام صاحب کے نواسے تھے بڑی خلقت جمع ہو گئی بہت سے
ڈاکٹر اور حکیم آئے مجھے بھی بلوایا۔ اب وہ میاں صاحب یہ بھی نہ کہیں کہ ہم نے بحیر

پی ہے اور نہ میں نے بتایا۔ میں کثیرا پس کر اپنے ساتھ لے گیا۔ میں نے کہا کہ معاملہ تو پیچھے ہوگا جب ہوگا اس وقت ان کو یہ پلا دیا جائے۔ ان کی اماں ایسی گھبرائیں جس کا کچھ اندازہ نہیں ہو سکتا۔ کچھ مجھے دھمکی بھی دی۔ اور ان کی دھمکی کی شہرت بھی بہت ہو گئی۔ میں اپنے مکان پر مطمئن ہو کر واپس چلا آیا کیونکہ کتیرے نے ان کو بہت فائدہ دیا تھا۔ میں نے دیکھا کہ ایک نوجوان عورت بہت سا سوتے کا زیور اور بہت سے کپڑے لائی اور بدون کچھ کہے گھڑی رکھ کر فوراً بھاگ گئی میں نے منشی ہدایت اللہ سے کہا کہ دیکھو یہ عورت کہاں سے آئی اور کیسی گھڑی لائی۔ جب اس کو کھول کر دیکھا تو وہ قیمتی کپڑوں اور زیوروں سے بھری ہوئی تھی۔ میں بہت گھبرایا کہ ایک معاملہ تو طے نہیں ہوا یہ دوسرا کیا معاملہ ہے۔ تحفوری دیر کے بعد ایک بوڑھی عورت اتنی ہی چیزیں اور لے کر آئی اور رکھ کر چلی گئی۔ میں منشی ہدایت اللہ سے کہا کہ دیکھو تو یہی یہ کہاں کی عورتیں ہیں اور کیا بات ہے۔ وہ اس کے پیچھے گئے معلوم ہوا کہ حضرت پیر ابو احمد صاحب مجددی کے گھر سے آئی تھیں کچھ وقفہ کے بعد حضرت پیر صاحب تشریف لائے اور بہت جھنجھلا کر کہا آپ ابھی تک یہاں کیوں بیٹھے ہوئے ہیں یہاں بڑا فساد ہونے والا ہے ہمارے گھر چلے۔ میں نے کہا وہ لڑکا انشاء اللہ تعالیٰ اچھا ہو جائے گا۔ اور کوئی فساد وغیرہ نہ ہوگا۔ تحفوری دیر کے بعد انہوں نے کہا کہ یہاں رہنے کی ضرورت ہی کیا ہے پھر فرمایا کیا ہمارے گھر والوں نے زیور نہیں بھیجا؟ جس قدر روپیہ ان لوگوں سے لیا ہے سب واپس کر دو۔ تب مجھ کو اس زیور وغیرہ کی حقیقت معلوم ہوئی۔ میں ان کی نیکی۔ وسعت۔ حوصلہ۔ شرافت اور خوبیوں کا کوئی اندازہ نہیں کر سکا اور اس وقت بھی نہیں کر سکتا۔ دھمکی کے لحاظ سے وقت بڑا خطرناک تھا۔ بہر حال وہ لڑکا خدا کے فضل سے اچھا ہو گیا اور جو سلوک میرے ساتھ پیر صاحب نے کیا وہ ایسا نہیں جس کا بدلہ میں اتار سکوں اس کا بدلہ اللہ تعالیٰ ہی اتارے گا۔ اللہ تعالیٰ سے دعا ہے کہ پیر صاحب۔ ان کی اولاد اور اہل خانہ کی بیوی کو اپنی جناب سے بہت بہت اجر عطا فرمائے۔

یہ قصہ اُس قصہ کے لگ بھگ ہے جو رام پور میں ایک پٹھان کلن خان نے عبدالقادر خان پر تلوار سوخت لی تھی اور ذرا بھی عبدالقادر خان ٹھہرتا تو کلن خان مار ہی دیتا۔

یا اس قصہ کے لگ بھگ ہے کہ بھیرہ میں ہمارے ساتھ غوام کا فساد تھا اس میں حفظ امن کے لئے طرفین کے عمائد لوگوں کے کچھ مچلکے اور ضمانتیں لئے جانے کا حکم ہوا۔ میرے نام بھی وہ حکم پہنچا تھا اگرچہ میں کسی مقدمہ سے تعلق نہ رکھتا تھا۔ سکیسر میں جانا تھا جو بھیرہ سے ساٹھ میل کے فاصلہ پر ہے۔ مولوی صاحبان نے یہ تجویز کی کہ راستہ میں ایسے فتوے دیئے جائیں کہ اسے کھانے پینے کی دقتیں پیش آئیں۔ میں نے ایک تیز گھوڑی کی اور ارادہ کیا کہ اگر عصر کے وقت یہاں سے سوار ہوں تو صبح کے وقت سکیسر پہنچ سکتے ہیں ساٹھ کوس بڑی بات نہیں۔ میں اس گھوڑی پر سوار ہو کر چل دیا۔ چھ کوس کے فاصلہ پر چکر م داس ایک گاؤں ہے۔ وہاں میں نے دیکھا کہ بہت سے گاؤں کے آدمی لٹھ لئے موٹے سڑک پر کھڑے ہیں اس وقت مجھ کو یہ تمیز نہ ہوئی کہ یہ کون ہیں اور کس غرض سے کھڑے ہیں۔ مگر جب میں بہت ہی قریب پہنچا تو معلوم ہوا کہ ملک فتح خان مع اپنے ملازمین کے ہیں۔ سلام علیک کے بعد میں نے پوچھا کہ آپ کیسے کھڑے ہیں فرمایا کہ میں نے سنا تھا کہ آپ کو چھاؤنی جانا ہے اور مجھے بھی چھاؤنی جانا ہے اس واسطے آپکا منتظر تھا لیکن ہم لوگ آہستہ آہستہ چلیں گے صبح ہوتے چھاؤنی پہنچ جائیں گے۔ غرض کہ ایک گاؤں سے نکل کر دوسرے میں دوسرے سے نکل کر تیسرے میں اسی طرح رات بھر چل کر صبح ہوتے شاہپور کی چھاؤنی میں پہنچے وہاں کے آفیسر اور نشی اور اہلکار بہت سے لوگ ہمارے ملنے کو آئے ملک صاحب نے دیکھا کہ یہاں کسی قسم کی تکلیف نہیں ہوئی تو مجھ سے کہا کہ مجھ کو خوشاب جانا ہے چھاؤنی میں ہم دن بھر رہے رات کو بھی رہے پھر دوسرے دن بھی رہے مشکل ہم وہاں سے سوار ہوئے خوشاب چار کوس تھا۔ جب دریا کے پار کنارے پر اترے تو وہاں کے ناٹب تحصیلدار صاحب شیخ فضل کریم اور وہاں کے بہت سے

عمائد اور احباب ہماری ملاقات کو آئے۔ ملک صاحب نے جب یہ امن دیکھا تو مجھ سے فرمایا کہ
 مجھ کو تو سکیر جانا ہے۔ خوشاب میں بھی دو تین روز لگے۔ وہاں سے جب سوار ہوا
 تو گل حسین شاد ایک سید نے دودھ کا بھرا ہوا ایک کٹورا پیش کیا۔ دودھ ان دنوں
 مجھ کو ہضم نہ ہوتا تھا میں نے عذر کیا۔ انہوں نے بہت افسوس سے کہا کہ اگر کسی شخص
 کو دودھ ہضم نہ ہوتا ہو اور وہ آپ کے پاس علاج کو آئے تو آپ کیا کریں گے؟
 اس بات کے سننے سے واقعی مجھ کو بھی اپنی حالت پر افسوس آیا اور وہ کٹورا ان
 کے ہاتھ سے لیکر گھوڑی پر چڑھے ہوئے ہی سارا پی گیا مگر میں یقین کرتا تھا کہ اب یہ
 ہضم نہ ہوگا اس لئے میں جلدی ہی ان سے رخصت ہو کر چل دیا۔ سکیر کے راستہ میں
 ایک پل آتا ہے جس کے نیچے پانی بہتا ہے وہاں پہنچ کر مجھ کو گونہ تکلیف محسوس ہوئی میں
 اتر پڑا اور ایک بہت بڑی صفراوی اجابت ہوئی اور طبیعت بالکل صاف ہو گئی۔ سکیر
 پہنچے قاضی علی احمد صاحب (جو سودرہ کے باشندے تھے اور بنی اسرائیل کہلاتے
 تھے) سر رشتہ دار نے ایک آدمی بھیجا کہ آپ کو جو ضرورت ہو حکم کر بھیجیں میں خود
 اس لئے حاضر نہیں ہوا کہ مقدمہ کے متعلق اشتباہ نہ ہو۔ جب میں سرائے
 کے اندر گیا تو ایک عمدہ چار پاٹی پر نہایت عمدہ بستر بچھا ہوا تھا چار پاٹی خالی تھی
 اور ملک صاحب ایک چٹائی پر بیٹھے تھے انہوں نے مجھے چار پاٹی پر بٹھانا چاہا۔ چونکہ
 وہ میرے مخلص اور غم میں مجھ سے بڑے تھے میں نے کہا کہ یا تو آپ ہی چار پاٹی پر
 بیٹھیں یا ہم دونوں بیٹھیں۔ انہوں نے کہا کہ نہیں آپ بیٹھ جائیں مصلحت اسی میں ہے
 خیر میں اُس وقت تو ان کی مصلحت کو نہیں سمجھا اور چار پاٹی پر بیٹھ گیا۔ تھوڑی دیر کے
 بعد ایک آدمی آیا جس کے چہرہ پر بڑا غضب تھا مگر وہ ملک صاحب کو دیکھ کر ٹھنڈا
 ہو گیا اُس ملک کے رواج کے موافق ملک صاحب کے گھٹنوں کو ہاتھ لگانے لگا تو ملک
 صاحب نے کہا کہ نہیں آپ ہمارے پیر صاحب کے قدم لیں۔ چنانچہ میری طرف بڑھا
 اور مرا سم تعظیم بجالایا۔ تھوڑی دیر کے بعد ملک صاحب نے اُس سے کہا کہ میاں سلطان علی کہاں
 ہیں وہ میاں والی کے رئیس تھے) اس نے کہا کہ میں ابھی جاتا ہوں اور ان کو اطلاع کرنا ہوں

چنانچہ یہاں سلطان علی صاحب آئے اور ملک صاحب نے ان سے بھی اسی طرح میری طرف جھکنے کو کہا اور مجھ سے مخاطب ہو کر کہا کہ یہ گویا میرا بیٹا ہے آپ اس کو کچھ دغٹا کریں۔ مخفوری دیر کے بعد سلطان علی ہاتھ باندھ کر میرے سامنے کھڑے ہو گئے کہ کچھ تجھے ارشاد کرو۔ چونکہ وہ مولوی عبداللہ چکڑالوی کے مقدمہ میں آئے ہوئے تھے اور ان کا ارادہ کچھ عظیم الشان تھا میں نے کہا کہ آپ چلے جائیں بس یہی ارشاد ہے۔ پیر ابو احمد صاحب کا احسان میں اور میری اولاد کبھی نہیں بھول سکتی یہ پیر ابو احمد صاحب رُوف احمد صاحب کے بیٹے تھے۔ ملک صاحب کے ساتھ تو ہمارے تعلقات طیبانہ بھی تھے مگر پیر صاحب کے ساتھ کوئی اس قسم کا تعلق نہ تھا یہ صرف ان کا احسان ہی احسان تھا والاجر من اللہ۔ پیر صاحب نے مجھ سے ایام طالب علمی میں بھی بڑے بڑے نیک سلوک کئے اور بہت بہت میری امداد طالب علمی میں کی تھی۔ میں ان سب کے بدلہ میں ان کے لئے دعا کرتا ہوں۔

بھیرہ | بھیرہ میں ایک شخص میرے پاس آیا اور کہا کہ ایک مسجد ہے اس میں کنواں کوٹی نہیں ہے میں چاہتا ہوں کہ اس میں کنواں بن جائے وہ چونکہ ملا تھا اس لئے مجھ کو تعجب ہوا کہ یہ ملا ہو کر ایسے ہمت اور رفہ عام کا کام کرتا ہے۔ میں خود اس کے ہمراہ اس محلہ میں اٹھا ہوا چلا گیا۔ میں نے اس محلہ والوں کو کہا کہ میں تم کو مبارک باد دیتا ہوں کہ اس شخص کے دل میں خدا تعالیٰ نے یہ ڈال دیا کہ یہ تمہارے محلہ میں کنواں بنوانا چاہتا ہے۔ تم کنواں بنوالو۔ کنوئیں کے نہ ہونے سے تم کو پانی دُور سے لانا پڑتا ہے۔ نہ پتر تمہاری جوان عمر ہو بیٹیاں پانی لینے کے لئے بازار میں ہو کر جاتی ہیں یہ خرابی اولہ تکلیف بھی جاتی رہے گی۔ اس محلہ کے نمبر دار نے نہ تو میری وجاہت کا خیال کیا اولہ نہ خود دل میں شرمایا بے ساختہ مجھ کو جواب دیا کہ مولوی صاحب انسان کے جسم میں ایک مقعد ہوتی ہے اس میں پاخانہ بھرا رہتا ہے اسی طرح ہمارا محلہ بھی بھیرہ شہر کی مقعد ہے لہذا ہر قسم کی گندگیاں ہم میں ہونی چاہئیں۔ اور یہ جو آپ کہتے ہیں کہ ہماری بہو بیٹیاں بازار میں ہو کر جاتی ہیں سو جب ہماری مائیں اور دادیاں بھی بازار میں

ہو کہ ہی پانی لاتی رہی ہیں تو ہو بیٹیاں ان سے زیادہ معزز نہیں۔ میں وہاں سے چلا آیا مگر ٹھیکو یقین تھا کہ خدا تعالیٰ میری اس محنت کو ضائع نہ کرے گا۔ بعد میں مجھ کو معلوم ہوا کہ ملا اس مسجد کی امامت کا بھوکا تھا اور اسی لئے کنواں بنواتا تھا کہ مسجد کی امامت مل جائے۔ چند ہی روز کے بعد میونسپلٹی نے حکم دیا کہ شہر کی گلیاں سب پختہ بنوائی جائیں اس محلہ میں سڑک اس طرح نکالی گئی کہ ان کے دروازوں کے سامنے ذرا بھی صحن نہ رہا وہ پنکھے بنانے والوں کا محلہ تھا ان لوگوں کو بڑی تکلیف ہوئی اور سڑک سے دوسری طرف کی تمام زمین پر اہل ہنود نے قبضہ کر لیا۔ اس نمبردار سے سب نے کہا کہ اب تو اس کی ایک ہی سبیل ہو سکتی ہے کہ اگر نور الدین تمہاری مدد کرے تو وہ تم کو زمین دلا سکتا ہے۔ وہ نمبردار میرے پاس آیا کہ حضرت آپ اس کنوئیں کی اینٹ آپ اپنے ہاتھ سے رکھیں۔ مجھ کو بڑی حیرت ہوئی میں نے اس سے کہا کہ صاف بات بتاؤ۔ تم تو کنواں بنوانے کے اس قدر مخالف تھے یا اب تو مجھ سے درخواست کرتے ہو؟ کہنے لگا کہ حضور آپ کا فرمان بھلا کہیں بغیر پورا کئے تھوڑا ہی ہم رہ سکتے ہیں۔ خیر اس کو تو اس وقت میں نے رخصت کر دیا اور اس ملا کو بلوایا اس نے بتایا کہ اصل بات یہ ہے۔ اور اب جب تک آپ کا قدم درمیان نہ ہو نہ کنواں بن سکتا ہے نہ زمین ان کو ہندو دے سکتے ہیں۔ ہندو میرا بڑا لحاظ کرتے تھے۔ میں نے ان سے کہا کہ نصف زمین ان کو دے دو کہ یہ کنواں وغیرہ بنوالیں انہوں نے میرے کہنے سے مان لیا۔ کنواں بن گیا اور ملا صاحب بھی اس مسجد کے امام بن گئے چونکہ ملا صاحب کے ارادہ میں دنیا کی ملونی تھی اس لئے اس کام میں اس قدر دیر ہوئی۔

طب کے پیشہ میں دو بار مجھ کو اللہ تعالیٰ نے مار مار کر توفیق سکھائی اور دونوں وقتوں سے اعتماد علی المخلوق اللہ تعالیٰ نے میرے دل سے بالکل نکال دیا۔ پہلا واقعہ یہ ہے کہ ایک شخص کو محرقہ تپ تھی اور وہ ایک بڑا امیر کبیر آدمی تھا میں نے اس کے علاج میں بہت بڑا ہی زور لگایا اور مجھ کو یقین تھا کہ ساتویں دن اس کو بحران ہو جائے گا

ساتویں روز کی رات میں شام ہی سے اسکو خوب اضطراب شروع ہوا اور میں نے اسکو فال
 نیک سمجھا۔ اسکے گھر والے تو اس غم سے ناواقف تھے انہوں نے رات ہی کو ایک اور طبیب کو
 بلا دیا وہ آخر شب ہاں پہنچا بڑا تجربہ کار آدمی تھا اسکو یقین ہو گیا کہ مریض کے عوارض تو
 رو باخطاط ہیں اب بھران شروع ہونے والا ہے۔ آتے ہی اپنے پاس سے ایک پڑیہ بہت
 جلدی نکال کر وہاں بید مشک رکھا ہوا تھا اس کے ساتھ کھلائی۔ میری طرف دیکھ کر منہ
 اور ان سے کہا کہ یہ کیا تپ ہے ابھی ہماری پڑیہ سے ٹوٹ جائیگا۔ کچھ وقفہ کے بعد
 بھران شروع ہوا۔ گھر والوں نے سمجھا کہ اس حکیم کے پاس اکیر کی پڑیہ تھی وِالا نور الدین
 کو آج چھ روز ہوئے کس قدر اس نے زور لگایا ہے اور ذرا بھی فائدہ نہ ہوا اور آج کی
 رات تو بڑی تکلیف کی تھی۔ اس حکیم نے بھی بھران کے بعد بہت بڑا انعام مانگا مجھ کو یہ انعام
 ملا کہ مخلوق پر بھروسہ نہ کرنا! الحمد للہ رب العلمین۔ دوسرا واقعہ یہ ہے
 کہ میرے ایک دوست تھے جن کی عمر اسی برس کے قریب تھی میرے ساتھ وہ بڑی ہی محبت
 کا برتاؤ کیا کرتے تھے۔ میں نے ان کو بہت ترغیب دی کہ آپ شادی کر لیں مگر وہ مہنائے
 کرتے تھے۔ میری وجاہت بھی ان کے دل پر بڑی تھی۔ آخر مجھ سے کہا کہ مجھے شہوانی تحریر
 ہوتی ہی نہیں میرے خیال میں تھا کہ ایک باکرہ نوجوان کے ساتھ شادی کی تو تحریر یک
 جاٹے گی لیکن ظاہر میں میں نے سم انفار۔ پارہ۔ افیون کا مرکب معجون فلاسفہ کی تھ
 دیا۔ انہوں نے شادی بھی کر لی۔ اللہ تعالیٰ کے عجائبات قدرت میں سے ہے کہ ان کے
 گھر میں حمل ہو گیا اور ایک لڑکی پیدا ہوئی وہ تو بہت ہی خوش ہو گئے چونکہ بہت
 بڑے امیر تھے میں نے کہا آپ اس لڑکی کو کسی دور کا دودھ پلائیں لیکن اسکو انہوں نے
 مانا نہیں۔ بہر حال دوسرے سال پھر حمل ہوا اور لڑکا پیدا ہوا جو اب اللہ تعالیٰ کے
 فضل سے محمد حیات نام اکسٹرنسٹ ہے اور مجھے ہمیشہ اپنا چچا ہی لکھا کرتا ہے
 خدا نے تعالیٰ اس کی حیات میں بہت برکت دے وہ میرے نہایت پیارے دوست
 کی یادگار ہے۔ میری طبی آمدنی اس وقت اتنی قلیل تھی کہ ہم میاں بیوی دو آدمیوں کے
 لئے بھی گور مشکلات پڑ جاتے تھے جب انکے لڑکا پیدا ہوا تو انہوں نے بعض آدمیوں کو

میں اس طبیب کا
 حکم کو عملی میں
 یہ نہ دیکھا کہ
 ایک خاندانی طبیب تھا

مبارکباد کے لئے میرے پاس روانہ کیا میری حالت تو خود بہت کمزور تھی مگر مجھے کچھ نہ کچھ دینا ہی پڑا۔ پھر ایک دفعہ میں پھاڑی سنا پور میں گیا۔ وہاں سے مجھے کچھ پٹے مل گئے تھے۔ میں اس خیال سے کہ انہوں نے مجھے کچھ مالی امداد نہیں دی ان کے گاؤں میں چلا گیا وہ اپنے گاؤں کے بہت سے وہ لڑکے جو ان کے لڑکے کے قریب قریب پیدا ہوئے تھے جمع کر لائے اور سب کو کہا کہ تم سلام کرو۔ مجھ کو ان لڑکوں کی تعداد اور جیب کے روپیوں میں کچھ مناسبت معلوم نہ ہوئی تو میں نے جو کچھ میری جیب میں تھا سب ان کے لڑکے کو دے دیا اس کو انہوں نے فال نیک سمجھا گویا یہ لڑکا میرا ہوگا اور باقی لڑکے اس کے دست نگر رہیں گے۔ اس کے ہاتھ سے ان بچوں کو تقسیم کر دیا۔ جب میں

گھر میں پہنچا تو میرے ایک مکرم دوست اللہم اغفرہ وارحمہ جو میری آسائش کو بہت ضروری سمجھتے تھے حکیم فضل الدین ان کا نام تھا اور قسم قسم کی امدادوں میں وہ لگے رہتے تھے انہوں نے مجھ سے کہا کہ یہ تو یوں کچھ دیتے نہیں آپ اس لڑکے کیلئے ایک لباس بنوا کر بھیج دیں۔ وہ لباس بیٹی میں تیار کرایا گیا جیسا وہ قیمتی تھا ویسا ہی وہ عمر کے لحاظ سے جوان آدمی کے قابل تھا۔ وہ لباس میں نے کسی آدمی کی معرفت ان کو بھیج دیا۔ اس لباس کی وسعت مقدار کو دیکھ کر اس رئیس نے یہ تغال لیا کہ یہ لڑکا جوان ہوگا اور وہ لباس اس جوانی کے وقت کے لئے محفوظ رکھا۔ بہب وہ آدمی واپس آیا تو میں نے حکیم فضل الدین صاحب سے کہا کہ مال کا نام نستران کریم نے فضل رکھا ہے یہ فضل سے حاصل ہوتا ہے مجھ کو تو یہ فائدہ حاصل ہوا کہ میں مخلوق پر قطعاً اب کبھی بھروسہ نہ کروں گا اور خدا تعالیٰ اب مجھ کو اپنے خاص کارخانہ سے رزق نیکی بھیجے گا اور میں آئندہ اللادہ بھی نہ کروں گا کہ کسی کو قیمتا دوائی دوں۔ یہ ایک امارت اور دو لمتندی کی راہ تھی جو مجھ کو اس دن عطا ہوئی۔ الحمد للہ رب العلمین

مجھے ان دنوں تاریخ ابن خلدون کا شوق تھا کوئی تاجسر لایا۔ ستر روپیہ اس نے قیمت کہی میں نے کہا کہ باقسط تو روپیہ میں دے دوں گا یکدم میرے پاس نہیں ہے۔

لیکن اس تاجر نے قسطوں کو پسند نہ کیا۔ جب میں ظہر کی نماز کے لئے مطلب میں آیا تو وہ کتاب وہاں رکھی دیکھی ہر چند میں نے لوگوں سے دریافت کیا کہ یہ کون کھ گیا ہے لیکن کسی نے پتہ نہ بتایا۔ تاجر کا کچھ پتہ چلا۔ کبھی کبھی میں مطلب میں ذکر کو دیا کرتا تھا آخر ایک دن ایک بیمار نے کہا کہ یہ کتاب ایک سگھ رکھ گیا تھا۔ جس کو میں صورت سے تو پہچانتا ہوں لیکن نام نہیں جانتا وہ یہاں تحصیل میں بہت آتا جاتا رہتا ہے۔ کچھ دنوں کے بعد وہ اس سگھ کو لے آیا۔ میں نے اس سے پوچھا کہ یہ کتاب آپ نے کس طرح رکھی اس نے کہا کہ آپ کی مجلس میں ذکر ہوا تھا کہ آپ کے پاس روپیہ نہیں لہذا میں نے ستر روپیہ دیکر کتاب خرید لی اور یہاں رکھ دی تھی اور یہ ستر روپیہ میں نے فلاں امیر سے وصول کر لیا تھا کیونکہ ان کا ہم کو حکم ہے کہ نور الدین کو جب کوئی ضرورت ہو کرے بلا ہمارے پوچھے روپیہ خرچ کر دیا کرو۔ چنانچہ مجھ کو یہ موقع مل گیا اور میں نے ان کے حکم کے موافق روپیہ خرچ کیا۔ "میرے پاس بھی چونکہ ستر روپے آگئے تھے میں نے ستر روپے اس امیر کے واپس کر دیئے میرا آدمی دوپہر کے وقت وہاں پہنچا اور روپے پیش کئے جن کو انہوں نے بڑے غضب اور رنج سے لیا اور اس آدمی کو روٹی بھی نہ کھلائی۔ پھر میرے بڑے بھائی کو بلایا اور کہا کہ ہم نے نور دین کے لئے جب سوچا تو کوئی حد تذراتہ کی ہم کو نظر نہ آئی اس لئے ہم نے یہ تجویز کیا تھا کہ ہم سارے ہی اس کے ہیں اور ہم نے اپنے نوکر دوں کو حکم دیا تھا کہ جب ان کو کوئی ضرورت پیش آئے تو بلا دریغ روپیہ خرچ کر دیا کریں مگر انہوں نے ستر روپیہ واپس بھیجا ہم کو اس سے بہت رنج ہوا ہے اب کیا کریں؟ ہمارے بھائی صاحب نے ستر روپیہ تو آپ لے لیا اور اس ریس سے کہہ دیا کہ ہم اس کو سمجھا دیں گے۔ مجھ کو آکر خدمت کی اور بتا دیا کہ وہ ستر روپیہ ہم نے لے لیا ہے گیا یہ ایک قسم بھتی جو ہم کو وصول ہوئی۔ تو کل علی اللہ کی خوشی کے مقابلہ میں یہ قسم مجھ کو واپس لینی گوارا بھی نہ تھی۔

ان دنوں میں ایک بیمار ایسے قریب میں گرفتار ہوا جس کا فالج پاؤں کے اطراف

خصایہ سے شروع ہوا اور روزمرہ بڑھنا گیا پھر ہاتھ بھی مفلوج ہو گئے اس کے
 باپ نے میری طرف رجوع کیا۔ طب یونانی اس مرض سے جہاں تک میرا علم ہے خاموش ہے
 قواعد کلیہ سے کام لینا اس وقت میری طاقت سے باہر تھا۔ تیمار دار ڈاکٹروں کا منکر
 تھا۔ ڈاکٹری مسودہ بھی اس وقت میری سمجھ میں پورا نہ آیا غرض میں نے کسٹرائٹ بکلوئی
 شہید پلایا اور مہل کے بعد اس کے فقرات خبر پر ایک بلٹر لگا دیا جس سے اس کا سانس
 سٹھر گیا پھر اسے کچھ کونین اور فولاد دو تین روز جب فریون ہفتہ میں دوبارہ دینا شروع
 کیا یہی اصول علاج تھے جو اس وقت کئے اور کامیابی ہوئی۔ ہماری نواح کے گاؤں میں
 میری طب کا غیر معمولی پرچا پھیل گیا۔ جموں سے ایک شخص جو اس وقت بھی افسر
 پولس ہیں مدوق ہو کر علاج کے لئے میرے پاس آئے شہر میں وہ ہمارے پڑوسی تھے
 ان کا نام لالہ متھرا داس ہے ان کے علاج میں کامیابی ہوئی۔ اسی اثنائیں دیوان
 کرپارام وزیر اعظم جموں کا گذر پنڈدادنخال میں ہوا بہر حال دیوان صاحب اور لالہ
 متھرا داس کے ماموں بخشی صاحب نے سرکار جموں سے میرا ذکر کیا۔

ان دنوں مجھ کو ایک بیوہ کا پتہ لگا کہ جس کو مختلف اسباب سے میں پسند کرتا تھا
 میں نے اس کے یہاں نکاح کی تحریک کی وہ عورت تو راضی ہو گئی مگر ملک کارواج بیویوں
 کے نکاح کا نہیں ہے اس کے متعلق اس نے عذر کیا اور پھر یہ بھی کہا کہ آپ نکاح کریں
 کچھ دنوں کے بعد میرے والی راضی ہو جائیں گے۔ میں نے ان والیوں کو اس خیال
 پر کہ وہ بیوہ کے نکاح کو روکتے ہیں معزول سمجھا اور اس نکاح میں جرات کر لی۔
 قبل اس کے کہ وہ ہمارے گھر میں آئے میں نے حضرت نبی کریم صلی اللہ علیہ وآلہ وسلم کو
 خواب میں دیکھا کہ آپ کا چہرہ زرد ہے۔ زمین پر لیٹے ہیں اور وارڈھی منڈی
 ہوئی ہے۔ میں ہوشیار ہوا تو مجھے معلوم ہوا کہ یہ نکاح سنت کے خلاف واقع ہوا
 ہے۔ تب میں نے ایک خط میاں نذیر حسین دہلوی اور ایک خط شیخ محمد حسین بٹالوی
 کو لکھا اور اس میں لکھ دیا کہ وہ بیوہ بالغ ہے ولی مانع ہے۔ یہ جواب مجھ کو یاد نہیں
 کہ ان دونوں میں سے کس کا خط آیا تھا مگر ایک کا خط آیا جس میں لکھا تھا کہ ایسے

والی معزول ہو جاتے ہیں اور ایسی بیوہ اپنے اختیار سے نکاح کر سکتی ہے کیونکہ حدیث
 لانکاح الا بیوتی میں کلام ہے۔ میرے تو مطلب کے مطابق تھا میں بڑا
 خوش ہو کر اٹھا کہ اب اسکو گھر میں بلا لوں۔ بیٹھک کے پھاٹک پر پہنچا تو ایک
 شخص ایک حدیث کی کتاب لایا اور کہا کہ یہ حدیث سمجھا دو الاثم ما حالک
 فی صدرک ولو افتاک المفتون۔ اس کے دیکھتے ہی میرا بدن بالکل سُمن ہو
 گیا اور میں نے کہا کہ تم لے جاؤ پھر بتا دیں گے۔ میں نے یہ سمجھا کہ خدا تعالیٰ نے مجھ کو
 آگاہ کیا ہے کہ ان مفتیوں کے فتویٰ کی طرف توجہ نہ کرو میں نے وہ پھاٹک بند کر
 دیا بیٹھک کے اندر دالان میں آیا میرے دل میں یہ بھی خیال آتا تھا کہ اول تو حدیث میں
 کلام سے دوسرے مفتی نے فتوے دے دیا ہے بہر حال دالان میں آتے ہی مجھ پر فوم خیر طبعی
 طاری ہو گئی میں لیٹ گیا تو میں حضرت نبی کریم صلی اللہ علیہ وآلہ وسلم کو دیکھا اس
 وقت آپ کی عمر پچیس برس کے قریب معلوم ہوتی تھی گویا وہ عمر تھی جب آپ کی
 شادی ہوئی ہوگی میں نے دیکھا کہ بائیں جانب سے آپ کی دائرہی تشخصی ہے اور
 دائرہی جانب بال بہت بڑے ہیں اور میں حضور میں بیٹھا ہوں میں نے دل میں
 سوچا کہ بال دونوں طرف کے برابر ہوتے تو بہت خوبصورت ہوتے پھر معا میرے
 دل میں آیا کہ چونکہ اس حدیث کے متعلق تجھ کو تامل ہے اس لئے یہ فرق ہے
 تب میں نے اسی وقت دل میں کہا کہ اگر سارا جہان بھی اسکو ضعیف کہے گا تب بھی میں
 اس حدیث کو صحیح سمجھوں گا یہ خیال کرتے ہی میں نے دیکھا کہ دونوں طرف دائرہی برابر
 ہو گئی اور حضرت صلی اللہ علیہ وآلہ وسلم ہنس پڑے اور مجھ سے کہا کہ کیا تو کشمیر دیکھنا چاہتا
 ہے میں نے کہا ہاں یا رسول اللہ آپ چل پڑے اور میں پیچھے پیچھے تھا۔ بان بال
 کے رستے سے ہم کشمیر گئے یہ بھیرہ پھوڑنے اور کشمیر کی ملازمت کی تحریک ہے
 اس لئے اب میں بھیرہ کا اور کوئی حال نہیں لکھواتا۔

ریاست جموں و کشمیر | جموں ریاست میں پہنچ کر سب سے عجیب نظارہ یہ دیکھنے میں
 آیا کہ میں نے ایک مختصر بالاخانہ ایسے موقع پر کرایہ لیا جہاں سے مجھ کو دربار آتے

جانے میں سہولت ہو وہ مکان سال میں سرکاری اور اس کا ہتھم ایک بہت
ضعیف العمر آدمی تھا لوگوں نے مجھ سے کہا کہ یہ شخص بد عہد ہے آپ سال کے
لے اس سے اسٹامپ لکھالیں چنانچہ میں نے اس سے اسٹامپ بھی لکھالیا۔ دوسرے
تیسرے دن وہ میرے پاس آیا اور کہا کہ جو کرایہ آپ دیتے ہیں اس سے دو گنا کرایہ
دوسرا آدمی دیتا ہے۔ میں نے کہا کہ تم تو ہم کو تحریر دے چکے ہو۔ اس نے کہا کہ
میں اس تحریر کا کوئی اعتبار نہیں کرتا۔ میں نے کہا اچھا ہم ہی دو گنا کرایہ دیدینگے۔ تھوڑی
دیر کے بعد آیا اور کہا کہ وہ آدمی جو گنا کرایہ دیتا ہے۔ میں نے کہا بہت اچھا ہم جو گنا
کرایہ ہی دیدیں گے۔ تھوڑی دیر کے بعد آیا کہ وہ بارہ گنا کرایہ دیتا ہے۔ میں نے
اس کی پیرانہ سالی۔ تمام شہر کے سرکاری مکانوں کی افسری اور اس بد عہدی کو
خیال کیا تو مجھے اس شہر سے نفرت ہو گئی۔ میں نے اپنے آدمی سے کہا کہ ہم ایسے
شہر میں رہنا پسند نہیں کرتے ابھی سب اسباب باندھو اور یہاں سے چلو چنانچہ
میرے آدمیوں نے تمام اسباب باندھ کر نیچے اتار دیا اور میں نے پختہ ارادہ کر لیا
کہ اس شہر کو ابھی چھوڑ دینا چاہیئے جہاں ایسا ضعیف العمر اور تمام سرکاری مکانا
کا افسر ایسا بد عہد ہے۔ تمام اسباب نیچے اتر گیا تھا اور میں ابھی اوپر ہی
تھا کہ اس طرف سے ایک شخص فتح محمد نام رئیس گذرے اور کھڑے ہو کر دریافت
کرنے لگے کہ یہ کس کا اسباب ہے اتنے میں یں بھی وہاں آگیا مجھ سے کہنے لگے کہ
آپ تو ابھی آئے ہیں جاتے کہاں ہیں؟ میں نے سختی سے جواب دیا کہ تم لوگ
بد عہد ہو۔ بد عہدوں میں رہنا مجھے پسند نہیں۔ وہ اس بھید کو سمجھ گئے کہ افسر نزول
ایک بد عہد آدمی ہے ان کے ساتھ آدمی بہت بھتے انہوں نے اپنے آدمیوں سے
کہا سب اسباب کو اٹھا کر ہمارے مکان میں لے جاؤ۔ میں نے کہا کہ مجھے اس
شہر میں رہنا پسند ہی نہیں۔ لیکن انہوں نے ایک نہ مانی اور سب اسباب
اپنے مکان پر بھجوا دیا۔ میں نے ان سے کہا کہ میرے رکھنے میں آپ کو بڑی تکلیف
ہوگی کیونکہ یہاں دو فلاں فلاں آدمی ہیں جن کو مجھ سے نفار ہے اور چونکہ

دونوں بڑے آدمی ہیں اور میرے ساتھ خاص طور پر نقار رکھتے ہیں پس مناسب نہیں کہ میرے سبب آپ درباری آدمیوں سے مخالفت پیدا کریں میں نے مختلف پہلوؤں سے سمجھایا لیکن وہ کہنے لگے کہ ہم کچھ پرواہ نہیں کرتے چنانچہ وہ مجھ کو اپنے گھر لے گئے اور دس برس اپنے مکان میں کھا ٹھکریا میرے طالب علموں یا مریکے ہمانوں کو اس دس برس میں کوئی بھی شکایت کا موقع نہ ملا۔ میں اب تک ان کے دست و حوصلہ پر حیران ہوں اور مجھ کو افسوس ہوتا ہے کہ میں اتنا ذی حوصلہ نہیں۔ اور یہ بات ان کی ذات ہی سے وابستہ نہیں تھی بلکہ ان کے گھر کے تمام چھوٹے بڑے سب ایک ہی رنگ میں رنگین دیکھے۔ جب میں وہاں تھا تو میں نے ایک شادی اس زمانہ میں کی جب میری بیوی گھر میں آئی تو ان کی بہن نے اس کے ساتھ ایسے نیک سلوک کئے جیسے ایک ماں اپنی بیٹی سے کرتی ہے۔

جموں میں میاں محل دین نام ایک ممتاز رئیس تھے ان کی لڑکی کو زحیر کاذب ہوئی اور البتہ نے قابض سے کام لیا مریضہ کی حالت بہت ردی ہو گئی۔ میاں محل دین کو مجھ سے مذہبی رنج تھا ادھر بیمار کی نسبت یا س کچھ اطباء نے بھی مدد ہی کی ہوگی مجھے علاج کے لئے بلایا۔ عہد و شود سبب خیر گہ خدا خواہ۔ میں نے اسکو اس حال میں دیکھا کہ پٹ پٹ (چنا جب اپنے خول میں ہوتا ہے تو اس کو پٹ پٹ کہتے ہیں) کی طرح اس میں غلاطت ہے مجھے یقین ہوا کہ زحیر کاذب ہے اور علاج میں غلطی ہوئی ہے مگر میں خطرناک حالت میں جرأت نہ کر سکا کہ کوئی امر ظاہر کر دوں۔ اس وقت مجھے طب جدید نے یہ فائدہ دیا کہ موجودہ طبیب جو موت دہاں حاضر تھے سب طب انگریزی سے ناواقف تھے میں نے ایک مرکب ایسا بنا دیا جس میں پوڈوفیلین تھی اور وہ تشخیص کار گر ہو گئی اگر ستودست تھے تو گیارہ رہ گئے۔ دوسرے دن بھی میں نے وہی ترکیب استعمال کی جس پر انہوں نے باوجود کدورت مجھ کو ایک یار قندی یا بومع زین دیا اور خلعت بھی دیا۔ دوسری تقریب ہوئی کہ چٹنی کے افسر کو تو لہجہ شدید ہوا اور ادھی رات کے وقت مجھے بلایا۔ میں نے سوچ لیا

کشدت درد کے باعث مہل مفید نہیں ہوتا اس لئے میں نے ایفون یکسوچ۔ نوشاد کا مرکب اپنے پاس سے دیا جس سے اس کا درد قویج دور ہو گیا۔

دوسری عجیب بہت یہ ہوئی کہ وہاں ایک دفعہ بہت شدید ہیصنہ پھیلا۔ وہاں کے جہاں باہو نام ایک قلعہ میں تشریف لے گئے اس سبب مجھے بھی وہاں جانا پڑا راجہ موتی سنگھ جی بھی تشریف لے گئے وہاں پہنچ کر ان کو ڈوسٹا ریا د جسے ڈسٹری کہتے ہیں (کاشیٹ مرض لاحق ہوا ساتھ ہی ان کو پیش بھی تھی اور وہ ہیصنہ کے دن تھے اس لئے اس قلعہ میں ان کو میرے طبی مشورہ کی ضرورت پڑی۔ بہت دنوں کی آمد رفت سے انکے ساتھ ایک گہرا تعلق پیدا ہو گیا۔ انہوں نے جو رقم اس وقت بطور شکر یہ مجھے کو دی تھی وہ سالہا سال برابر دیتے رہے۔ ہمارا ج کے ساتھ ان کے تعلقات میں کسی قدر کدورت تھی ان دنوں ایک شاہزادہ کی شادی تھی مجھ سے انہوں نے اس کدورت اور شادی کا ذکر کیا۔ میں نے انکو صلاح دی کہ اب شادی کا موقع ہے آپ اس شادی میں ضرور ساتھ چلیں اس میں آپکے اور ان کے تعلقات انشاء اللہ ضرور صاف ہو جائیں گے۔ اس کے علاوہ بھی جو مناسب تھا مشورہ دیا۔

چنانچہ سمست بکرچی میں مصالحت ہو گئی اور وہ اس شاہزادہ کی شادی میں شریک ہو گئے میں بھی ساتھ تھا۔ پہلی ہی منزل میں ایک ہفتی میری سواری میں تھا جس پر ایک عمارتی تھی اور اس میں دو آدمیوں کے با فراغت بیٹھنے کی جگہ تھی اس سواری میں ایک اسپرنگ کے صدمہ سے مجھ کو بہت تکلیف ہوئی پھر دوسری منزل میں تو ایسی حالت ہوئی کہ میں سفر کے قابل نہ رہا۔ میں نے رات کے دس بجے کے قریب ایک ڈاکٹر کو بلایا جو بنگالی تھا میں نے کہا کہ مجھے ڈر لگتا ہے یہاں کبھی کبھی ناسور ہو جاتا ہے۔ آپ اس کچے ورم کو چیر دیجئے۔ اس نے عذر کیا کہ میں اوزار اور سامان سب کچھ ابھی بند کر چکا ہوں کہ مبادا صبح کے سفر میں کوئی چپینرہ نہ جائے۔ لیکن جب میں نے بہت سختی سے کہا اور چاقو نکال کر دیا کہ اسی سے چیر دیجئے تو ڈاکٹر نے کہا کلوروفارم نہیں ہے۔ میں نے کہا کہ کلوروفارم کی کوئی ضرورت نہیں۔ اس کے دل میں بھی طیش پیدا ہوا۔ اس نے بڑی سختی سے شرکاف دیا میں نے کہا کہ زخم کے دونوں کنارے

خوب دبا کر ہونکال دو اور دونوں لب زخم کے ملا کر باندھ دو۔ اس سے جس قدر سختی
 ہو سکی کی مجھے قدرتی کلوروفارم یہ ملی کہ غشی طاری ہو گئی اور ڈاکٹر نے اپنا کام
 اچھی طرح کیا۔ صبح کو ڈاکٹر صاحب سویرے ہی بغیر معائنہ کئے چل دیئے
 میں نے آئینہ نیچے رکھ کر دیکھا تو معلوم ہوا کہ زخم خدا تعالیٰ کے فضل سے مل گیا ہے
 لیکن اپنے قوی کے گھمنڈ پر میں ایک گھوڑی پر سوار ہو گیا۔ اگرچہ میں نے بڑی
 احتیاط کی اور زمین کے ایک طرف رہا لیکن چار میل پہنچ کر مجھ میں یہ طاقت نہ رہی
 کہ میں اس سواری پر رہ سکوں۔ چنانچہ میں اتر گیا۔ باریک سی شرک کی بو مجھ میں یہ تھی
 کہ آخر ہتھمان کیمپ یہاں سے گزریں گے وہ ضرور ہمدردی کریں گے۔
 گھوڑی ہی دیر ہوئی تھی کہ ولی غمد صاحب آئے انہوں نے کہا کیوں اتر پڑے؟
 میں نے کہا کہ میں سواری نہیں کر سکتا میری طبیعت اچھی نہیں۔ ولی غمد صاحب
 یہ کہہ کر اچھا کیمپ میں آؤ وہاں بندوبست ہو جائے گا اور سرپٹ گھوڑا دوڑا کر چلے
 گئے۔ میں نے کہا کہ ایک بُرت تو بٹ گیا۔ لیکن نفس امارہ نے پھر بھی یہ سمجھا کہ اس کے
 دوسرے بھائی آئیں گے چونکہ وہ میرا ہی علاج کرتے تھے اور مجھ سے ان کا بہت
 تعلق تھا وہ آئے اور بڑی ہمدردی سے کھڑے ہو گئے۔ میں نے کہا کہ میں سواری نہیں
 ہو سکتا۔ انہوں نے کہا کہ آپ کیمپ میں پہنچئے اور سرپٹ گھوڑا دوڑا کر چل دیئے
 پھر ان کے تیسرے بھائی آئے اور وہ بھی بدستور دریافت کر کے چل دیئے۔ پھر راجہ
 صاحب آئے انہوں نے بڑی محبت سے میرا حال دریافت کیا اور کہا کہ آپ سوار
 ہو جائیں میں نے کہا کہ میں گھوڑے کی سواری نہیں کر سکتا انہوں نے فرمایا کہ یہاں
 سے دو چار میل کے فاصلہ پر کیمپ ہے آپ وہاں پہنچیں سب بندوبست ہو جائیگا
 یہ فرما کر وہ بھی روانہ ہو گئے پھر کیمپ کے مہتمم صاحب جو وہی ایک سب سے پیچھے
 تھے آئے اور انہوں نے سابق رڈ سا کی طرح کام لیا۔ اب میں لا الہ
 الا اللہ کی طرف متوجہ ہوا کہ اللہ تعالیٰ کے سوا جو دوسرے پر امید رکھتا ہے
 بڑی غلطی کرتا ہے۔ اب میری امید گاہ صرف اللہ تعالیٰ ہی تھا۔ اتنے میں

دیوان لکھی داس نام جو ان دنوں فوجی افسر تھے گذرے انہوں نے جب مجھے دیکھا تو معاً اتر پڑے اور کہا کہ کیا تکلیف ہے؟ میں نے کہا کہ میرے ایک پھنسی ہے اس لئے میں سوار نہیں ہو سکتا آپ تشریف لے چلیں۔ لیکن انہوں نے کہا کہ بھلا یہ کیسے ہو سکتا ہے کہ آپ کو یہاں اس حالت میں چھوڑ کر ہم آگے چلے جائیں غرض کہ وہ اتر کر میرے پاس ہی بیٹھ گئے اور باتیں کرتے رہے۔ اتنے میں ان کی پالکی آئی انہوں نے میرے پاس سے اٹھ کر اپنے آدمی کو تلخمدہ لے جا کر کچھ حکم دیا اور اس کے بعد خود گھوڑے پر سوار ہو کر چلے گئے۔ ان کا آدمی پالکی لے کر میرے پاس آیا اور کہا آپ پالکی میں سوار ہو جائیں اور یہ پالکی جموں واپس ہونے تک آپ کے ساتھ رہے گی۔ میں نے اس کو خدا تعالیٰ کا فضل سمجھا اور سوار ہو گیا۔ اس میں خوب آرام کا بستر بچھا ہوا تھا میں اس میں لیٹ گیا اور سٹ کر یہ میں قرآن شریف کی تلاوت شروع کی۔ وہ ایک مہینہ کا سفر تھا۔ میں الحمد للہ جلدی ہی اچھا ہو گیا اور میں نے پالکی کو رخصت کرنا چاہا لیکن پالکی برداروں اور ان کے ہمراہی نے کہا کہ ہم کو دیوان جی کا حکم ہے کہ جب تک آپ جموں واپس نہ پہنچیں ہم آپ کی خدمت میں رہیں۔ میں نے اس ایک مہینہ میں چودہ پارہ قرآن شریف کے یاد کر لئے جب ہم جموں واپس پہنچ گئے تو میں نے پالکی برداروں اور ان کے افسر کو انعام دینا چاہا لیکن انہوں نے کہا کہ ہم انعام لے چکے ہیں ہم کو اسی دن دیوان جی نے انعام اور خرچ کے لئے کافی روپیہ دے دیا تھا اور ان کا حکم ہے کہ آپ سے کچھ نہ لیں۔ میں نے اس افسر کو بہت سمجھایا کہ ان کو اطلاع کرنے کی ضرورت نہیں مگر اس نے تو اور اپنے پاس سے اسی قدر روپیہ نکالا کہ میرے سامنے رکھ دیا اور کہا جو روپیہ انہوں نے خرچ کے لئے دیا تھا وہ بھی سب خرچ نہیں ہوا اور اب ہم میں اتنی طاقت نہیں کہ ان کو واپس دیں۔ چنانچہ اس نے وہ روپیہ واپس نہ لیا اور میں نے خدا تعالیٰ کا فضل یقین کر کے وہ روپیہ لے لیا۔ پھر اس کے بعد دیوان چھمن داس نے میرے ساتھ اس قدر نیکیاں کیں

کہ ان کے بیان کرنے کے لئے بڑے وقت کی ضرورت ہے۔

ایک دفعہ وہ وزیر اعظم ہو گئے ان کو پشتو بولنے کا بڑا شوق تھا اور ہمیشہ اپنے اردل میں پشتو بولنے والے ہی رکھتے تھے۔ وزیر اعظم ہو کر انہوں نے اپنے یہاں ایسے پشتو بولنے والوں کو مقرر کیا جو کوئی دوسری زبان نہیں جانتے تھے اور حکم دیا کہ پرائیویٹ ملاقات کے لئے کوئی ہمارے مکان پر نہ آئے۔ میں نے ایک روز شیخ فتح محمد صاحب سے کہا کہ آپ وزیر صاحب کے پاس جائیں اور ضرور ملاقات کریں انہوں نے کہا کہ وہاں تو پشتون لوگ ہیں جو کسی کی سنتے ہی نہیں ٹھو کریں مار مار کر لوگوں کو نکال دیتے ہیں اور بڑے بڑے لوگ وہاں جا کر ذلیل ہو چکے ہیں اس وقت رات کے دس بجے تھے میں نے کہا اچھا میں دیوان جی کو ابھی ایک خط لکھتا ہوں شیخ صاحب نے کہا آپ خط ہرگز نہ لکھیں لیکن میں نے انکی بات کو نہ مانا اور اسی وقت خط لکھا کہ یہاں کے لوگ ملاقاتوں کے عادی ہیں میں نے سنا ہے آپ نے خطرناک پہرہ بٹھایا ہے۔ مہربانی کر کے ایک وسیع کمرہ جس میں ایرانی قالین بچھا ہوا ہو ملاقات کے لئے مقرر فرمائیں کہ لوگ وہاں جا کر بیٹھ سکیں باقی جب آپ کا جی چاہے اس کمرہ میں ملاقات کے لئے آئیں اور جس سے چاہیں ملاقات کریں جس سے چاہیں نہ کریں مگر پشتونوں سے شریف آدمیوں کو دھکے دلوانا آپ کی شان کے خلاف ہے۔ یہ خط اسی وقت ڈاک میں ڈالا اور ڈاک والے نے فوراً وہاں پہنچایا۔ ابھی ہم بیٹھے ہی تھے کہ ان کا حقیقی بہنوئی جوان کا پرائیویٹ سکرٹری بھی تھا لالہ میں لے ہوئے خود ہی میرے پاس پہنچا اور کہا کہ آپ کا ایک خط دیوان صاحب نے پڑھا ہے اور آپ کو بلایا ہے۔ شیخ فتح محمد صاحب نے منع کیا اور کہا کہ اس وقت نہ جاؤ لیکن میں چلا گیا۔ اور اُس وقت وہاں کوئی پہرہ نظر نہ آیا۔ دیوان صاحب نے فرمایا کہ دیکھو کہیں پہرہ کا پتہ نہیں میں نے اسی وقت موقوف کر دیا ہے اور فلاں کمرہ کو دیکھو اس میں ایرانی قالین بچھا ہوا ہے اور وہ شرفاء کی ملاقات کے لئے مخصوص کر دیا ہے۔ میں نے انکا بہت

شکر یہ ادا کیا جس کا انہوں نے ان لغظوں میں مجھ کو جواب دیا کہ ریاست میں اس طرح صفائی سے کہنے والا انسان بھی ضروری ہے اور اس لئے میں آپ کی بڑی قدر کرتا ہوں۔ اب میں کسی کو نہ روکوں گا اور آپ کے لئے تو کوئی وقت مقرر نہیں آپ جس وقت چاہیں بلا تکلف تشریف لائیں۔

میں جب حضرت مرزا صاحب کی خدمت میں حاضر ہوا تو میں نے آپ سے پوچھا کہ آپ کی مریدی میں کیا مجاہدہ کرنا چاہیئے کہ خدائے تعالیٰ کی محبت میں ترقی ہو آپ نے فرمایا کہ میں یہ مجاہدہ بتاتا ہوں کہ آپ عیسائیوں کے مقابلہ میں ایک کتاب لکھیں۔ مجھ کو عیسائی مذہب سے واقفیت نہ تھی ان کے اعتراضوں کی بھی خبر نہ تھی کہ کیا کیا اعتراض ہوتے ہیں۔ پھر یہ کہ میں نے اپنے آپ کو کبھی فرصت میں نہیں رکھتا اور اس کام کے لئے فراغت و فرصت کی بھی ضرورت تھی۔ جموں میں تو مجھ کو فرصت بہت ہی کم تھی۔ جب میں قادیان سے یہ حکم لیکر اپنے وطن پہنچا تو وہاں میرا ایک ہم مکتب حافظ قرآن مسجد کا پیش امام تھا وہ میرے سامنے تقدیر کا مسئلہ لے بیٹھا اور اس نے اس مسئلہ کے پیش کرنے میں بڑی شوخی سے گفتگو کی میں حیران اس کے منہ کو دیکھتا رہا کہ فر فر بولتا تھا حالانکہ مسجد کے ملا میں اس قدر شوخی نہیں ہوتی۔ جب لوگ چلے گئے تو میں نے اس کو اپنے پاس بلا کر کہا کہ حافظ صاحب مجھ کو ایسا معلوم ہوتا ہے کہ آپ عیسائی ہو گئے ہیں۔ اس نے کہا عیسائی ہو گئے ہیں تو ہرج ہرج کیا ہے؟ میں نے کہا اپنے گرو سے ذرا مجھ کو بھی ملاؤ۔ چنانچہ وہ مجھ کو پنڈ دو نجاں لے گیا۔ دریا سے اترے تو ایک گاؤں کے نمبردار نے کہا تمہاری دعوت ہے۔ میں نے کہا شہر سے واپس آ کر دعوت کھائیں گے۔ چنانچہ میں اور حافظ صاحب دونوں ایک انگریز کی کوٹھی میں جا دھمکے۔ حافظ صاحب تو پہلے سے واقف ہی تھے۔ پادری صاحب ملاقات کے کمرہ میں تشریف لائے میں نے کہا کہ پادری صاحب میرے آنیکی وجہ یہ ہے کہ یہ ہمارے ہم مکتب آپ کے مرید ہو گئے ہیں آپ ہم کو بھی کچھ سنائیں مطلب میرا یہ تھا ان کے مذہب کا پتہ لگے۔ اگر وہ اس وقت اعتراض پیش کرتا تو کوئی ایک دوسری

اعتراض کرتا کیونکہ میں نے پادری صاحب سے یہ بھی کہہ دیا تھا کہ لمبی بحث نہ کریں اپنے مذہب کا خلاصہ ہمارے مذہب کا خلاصہ اور صرف ایک اعتراض بطور خلاصہ پیش کریں مگر پادری صاحب کچھ ایسے مرعوب ہوئے کہ میری بات کو ٹال کر ہمارے لئے چار بسکٹ کا اہتمام کرنے لگے میں نے کہ میں اس شہر میں چار برس ہیڈ ماسٹر رہ چکا ہوں اور یہاں میری کافی واقفیت ہے ہم کو چائے وغیرہ کی ضرورت نہیں آپ ہم سی گفتگو کریں میں حافظ صاحب سے بھی کہا کہ تم اسکو اکساؤ چنانچہ حافظ صاحب اسکو غلیحہ لیگئے اور بہت دیر تک باتیں کر کے واپس آئے اور کہا کہ میں نے بہت زور لگایا مگر یہ تو آگے چلتا ہی نہیں یہ کہتا ہے کہ میں ان سے زبانی گفتگو نہ کروں گا ہاں بعد میں اعتراضات لکھ کر بھیجا دوں گا میں نے حافظ صاحب سے کہا کہ جب تک ان کے اعتراضات ہمارے پاس پہنچیں اور ہماری طرف سے جواب ہو لے اس وقت تک آپ سہم نہ لیں۔ حافظ صاحب نے کہا ہاں یہ تو ضرور ہو گا۔ میں نے پادری صاحب سے بھی کہہ دیا کہ یہ ایسا کہتے ہیں۔ انہوں نے کہا ہاں یہ سارے پھر میں نے حافظ صاحب سے کہا کہ بتاؤ اور کون ہے جو مثل تمہارے ہو۔ حافظ صاحب نے کہا کہ ایک اسٹیشن ماسٹر ہے۔ چنانچہ ہم اسٹیشن پر آئے اسٹیشن ماسٹر صاحب نے تو بڑی ہی دیری سے کہا مذہب عیسائی کا مقابلہ تو کسی مذہب سے ہو ہی نہیں سکتا میں نے حافظ صاحب سے کہا کہ یہ تو پھنس گئے۔ جب اسٹیشن ماسٹر نے حافظ صاحب سے سنا کہ پادری صاحب خاموش ہو گئے تو وہ حیران ہو گیا۔ آخر اس پادری نے ایک بڑا طومار اعتراضوں کا لکھ کر بھیجا۔ میں نے حافظ صاحب سے کہا کہ بتاؤ یہ کوئی ایک دن کا کام ہے؟ انہوں نے کہا نہیں۔ میں نے کہا تم ہی مدت مقرر کرو۔ حافظ صاحب نے کہا کہ ایک برس تک کتاب چھپ کر ہمارے پاس پہنچ جائے۔ میں جموں آیا اس زمانہ میں زلزلے بہت آئے تھے۔ راجہ پونچھ کا بیٹا زلزلوں کے سبب پاگل ہو گیا تھا اس نے جموں کے راجہ کو لکھا کہ ہم کو ایک ^{اعلیٰ} درجہ کے طبیب کی ضرورت ہے۔ چنانچہ میں وہاں گیا مجھ کو شہر سے باہر ایک تنہا مکان دیا گیا بس ایک مریض کا دیکھنا اور تمام دن تنہائی۔ میں وہاں بائیس اور قرآن شریف پڑھنے لگا۔ ان

تمام اعتراضوں کو پیش نظر رکھ کر بائبل پر نشان کرتا رہا۔ پھر اس کے بعد قرآن شریف پڑھا اور نشان کرتا رہا۔ اسکے بعد کتاب لکھنی شروع کی اور چار جلد کی ایک کتاب (فصل الخطاب) لکھی۔ ادھر کتاب تیار ہوئی ادھر راجہ کالا کا اچھا ہوا۔ اب روپیہ کی فکر تھی کہ کتاب چھپے۔ راجہ پونچھ نے کئی ہزار روپیہ دیا۔ جب جھٹوں آیا تو راجہ صاحب جھٹوں سے پوچھا کیا دیا میں نے وہ تمام روپیہ آگے رکھ دیا وہ بہت ناراض ہوئے کہ بہت سھوڑا روپیہ دیا۔ چنانچہ اسی وقت حکم دیا کہ ان کو سال بھر کی تنخواہ اور انعام ہماری سرکار سے ملے۔ میں نے وہ روپیہ اور دو جلدیں دلی بھیج دیں وہاں سے چھپ کر آئیں تو حافظ صاحب اور مثل ان کے دوسرے لوگوں کو بھیج دیں انہوں نے جواب میں لکھا کہ ہم سچے دل سے اب مسلمان ہو گئے۔ باقی کی ضرورت نہیں۔

چونکہ پونچھ کے راجہ سے مجھے پہلے ہی بڑا تعلق تھا اور اب اس کے لڑکے کے علاج سے جس میں مجھ کو بڑی کامیابی ہوئی راجہ اور اس کے دلی عہد سے بہت تعلق بڑھ گیا تھا۔ ایک دفعہ راجہ پونچھ جھوں میں تشریف لائے اور غلیل ہو گئے مجھے بلا بھیجا میں نے دیکھ کر کوئی علاج کا انتظام کر دیا۔ جب میں ان کے مکان سے باہر نکلا رستہ میں ان کے سپاہیوں کے مکانات تھے ان میں سے ایک شخص نے مجھ سے آکر کہا کہ فلاں خدمتگار آپ کو بلاتا ہے میں نے کہا کہ اس خدمتگار کا گھر ایسے موقع پر ہے کہ جب وہ گھر جائیگا تو میرے مکان کے پاس سے ہی گزریگا۔ وہ وہاں آجائے ہم دوائی دے دیں گے۔ لیکن اس خدمتگار نے جیسا کہ بعد میں معلوم ہوا کسی آدمی سے کہا کہ نور الدین تو بہت متکبر ہو گیا ہے اب ہم اسکو اپنے راجہ کے پاس نہیں آنے دیں گے۔ میری عادت تھی کہ میں کسی امیر کے گھر بدوں اس کے بلائے نہیں جاتا تھا۔ دوسرے دن راجہ صاحب کا کوئی آدمی نہ آیا اور میں بھی اپنی عادت کے موافق نہ گیا کئی عینے اسی طرح گزر گئے ایک دن میں اپنے مکان کے دروازہ پر کھڑا تھا کہ وہ خدمتگار کسی اور طبیب کو ہمراہ لئے جا رہا تھا۔ ہمارے پڑوس میں چنر معزز میاں صاحبان رہتے تھے

وہ بہت ہی ہنسے اور میری طرف متوجہ ہو کر کہا کہ آج اس کی محنت ٹھکانے لگی میں
 دریافت کیا کہ آپ کیوں ہنستے ہیں انہوں نے کہا کہ مدت سے یہ اس طبیب کو اس طرف سے
 اس لئے لیجا یا کرتا تھا کہ آپ کو دکھلائے کہ ہم نے اور طبیب رکھ لیا ہے۔ تھوڑے ہی
 دنوں کے بعد ہمارا ج کشمیر لاہور تشریف لے گئے میں بھی ہمراہ تھا اور قدرت الہی سے
 وہ دوسرا طبیب جو وہ بھی ہمارا ج کشمیر کا ملازم تھا لاہور میں ساتھ نہ آ سکا راجہ پونچھ بھی
 جو بدستور بیمار تھے ہمراہ تھے۔ کیمپ میں چونکہ میں ایک ہی طبیب تھا اس لئے
 مجھے عین دوپہر کے وقت راجہ پونچھ نے بلوایا اس وقت وہ تنہائی میں تھے اور طبیعت
 بہت مضطرب تھی۔ مجھ سے فرمایا کہ سرکار نے (ہم نے) اس سال کا مقررہ روپیہ آپ کو
 نہیں دیا اس لئے ہم دو سال کا روپیہ آپ کو بھیج دیں گے اور آپ کوئی دوائی بتائیں
 میں نے کہا کہ آپ نے دوپہر کے وقت شاید سیلئے بلایا ہے کہ آپ کا وہ خدمتگار جس
 کے بلانے سے میں اس کے پاس نہیں گیا تھا اور اس نے کہا تھا کہ ہم اپنے راجہ کے
 پاس نہ آنے دیں گے یہ دوپہر کا وقت اس کی حاضری کا وقت نہیں ہے۔ چونکہ آپ اس کے
 رعب میں آئے ہوئے ہیں لہذا خطرہ ہے کہ اگر میں آپ کا علاج شروع کر دوں اور اس کو
 پتہ لگ جائے تو آپ کو کوئی ضرر پہنچے اور چوری کا علاج مجھے پسند بھی نہیں ہے
 تب انہوں نے کہا کہ ہم تو ان لوگوں سے ڈرتے ہی رہتے ہیں کیونکہ یہ کہتے زہر بھی
 دیدیتے ہیں۔ خیر لاہور سے ہم بہت جلد واپس گئے اور دہلی میں نے سنا کہ
 راجہ صاحب دن بدن مضطرب ہوتے جاتے ہیں آخر ایک دن ان کا انتقال ہو گیا
 لیکن ابھی اُس خدمتگار کا گونہ عروج مصاحبت باقی تھا اور میرا تعلق ان دنوں ایک
 ایسے شہزادے سے تھا جس کے ساتھ ولیعہد پونچھ کو کسی قدر تکرار تھا۔ میرے
 ایک دوست نے مجھ سے ذکر کیا کہ آپ پر ایک مقدمہ ہو نیوالا ہے اور اس کا باعث
 اس شہزادہ کا تعلق ہے ولیعہد پونچھ کا منشاء ہے کہ آپ پر یہ مقدمہ بنایا جائے کہ
 ان کا والد آپ کے علاج کی کسی غلطی سے فوت ہوا ہے اور اس علاج میں ایک زہر
 بھی ہے۔ مجھے بہت ہی ہنسی آئی کہ اہل دنیا کے تعلق کیا! اور انکی خدمتیں کیا!

اور ان کے معاہدات کیا باہیں نے کسی موقع پر اس شاہزادہ سے ذکر کیا تو اس نے کہا افسوس آپ کہ خبر ہو گئی معلوم ایسا ہوتا ہے کہ یہ بات زیادہ کھل گئی ہے میرا بھی منشاء تھا کہ یہ نالاش کرے تو پھر ہم اس کا سارا قرضہ مع سود کے ادا کر دینگے آپ مطمئن رہیں یہ لوگ بہت ناخوابت اندیش ہوتے ہیں۔ یہ کمینہ خدمتگاروں کے ماتحت بڑی مجبوری سے کام کرتے ہیں اور قابل رحم گروہ ہے۔ تب مجھے یاد آیا کہ جن دنوں میں اس کا علاج کرتا تھا میں نے اس سے کہا کہ آپ مقدمات سنا کریں اور ان کے فیصلوں میں لگے رہا کریں اس طرح آپ کو ایک اچھا موقع آرام کا مل جائیگا۔ میرے کہنے سے وہ صرف عرضیاں سن لیتا تھا۔ ایک دفعہ عرضی سنانے والے نے عرضی سناتے سناتے اس کے چہرہ کو بہت غور کے ساتھ دیکھا اور عرضی کو بہت فحش گالی کے ساتھ زین پر پھینک دیا اور لگا اس کی نبض دیکھنے۔ چونکہ بار غیب آدمی تھا اس نے جب سب لوگوں سے جو وہاں بیٹھے تھے کہا کہ دیکھو ہمارے سرکار کی طبیعت مضحل ہوئی جاتی ہے تو سب نے اس کی ہاں میں ہاں ملا دی اور ساتھ ہی اس نے یہ نسخہ بتا دیا کہ تم لوگ بڑے شریر ہو حضور کے یہاں عرضیاں نہ دیا کرو اس سے سرکار کو تکلیف ہوتی ہے دیکھو اس وقت کیسی خراب حالت ہو گئی ہے۔ پھر کیوڑہ اور بید مشک منگایا اور میرے پاس سوار دوڑایا اس سوار نے میرے پاس پہنچ کر بڑی خطرناک حالت بیان کی اور یہ بھی کہا کہ میں نہیں جانتا کہ آپ کے پہنچنے تک زندہ رہیں یا نہ رہیں۔ میرا مکان فاصلہ پر تھا میں سرپٹ گھوڑا دوڑا کر پہنچا تو وہ مکان سے اترا رہے تھے سیڑھیوں پر ہی ملاقات ہوئی وہیں میں نے نبض دیکھی۔ مجھ سے کہا کہ مولوی صاحب آپ تو دور رہتے ہیں کہیں قریب آجائیں تو اچھا ہے۔ اب بقیہ لوگ کہتے ہیں کہ میری بہت ہی خراب حالت ہو گئی تھی مگر میں نے کیوڑہ اور بید مشک پیا تو اب یہ سب کہتے ہیں کہ ذرا طبیعت ٹھیک ہو گئی ہے۔ میں نے کہا کہ اب پکا کیا ارادہ ہے؟ کہا کہ اس وقت تو میں شرکار کیلئے جاتا ہوں۔ میں نے کہا میں بھی چلتا ہوں چنانچہ ہم شرکار کے لئے روانہ ہو گئے

خوب فاصلہ پر شکار تھا وہاں پہنچ کر ایک موقع پر میں نے دریافت کیا کہ آپ کو خود بھی کچھ معلوم ہوا تھا کہ طبیعت خراب ہے؟ کہا کہ مجھ کو تو کچھ معلوم نہیں ہوا مگر لوگ کہتے تھے کہ تمہاری طبیعت بہت خراب ہو گئی ہے میں نے دو آدمیوں سے جو پاس تھے پوچھا انہوں نے کہا کہ ہم کو تو کوئی بات معلوم ہوئی نہیں مگر جو عرضیاں سنایا کرتے ہیں انہوں نے کہا تھا ہم نے بھی ہاں میں ہاں ملا دی تھی تب میں سمجھا کہ یہ ملا جی کے شاگردوں والا معاملہ معلوم ہوتا ہے۔ بہر حال دماغ ایک ریچھ ملا وہ بھاگا اس کے پیچھے دوڑے میں تو چند قدم پر رہ گیا مگر ہمارے مریض صاحب جس طرح بہر دوڑتا ہے اس کے متعاقب پیار پر چڑھ گئے۔ جب میں واپس آیا تو ان کے بڑے چہیتے اور معتمد شخص جن کو وہ وزیر کے لفظ سے پکارا کرتے تھے میرے پاس آئے اور کہا کہ آپ یہاں علاج کرنے آئے ہیں یا ہمارے ولیعہد کو حکومت سکھانے آئے ہیں۔ آپ صرف دوادغیرہ بتا دیا کریں اور حکومت کرنی نہ سکھائیں ورنہ آپ کو بڑی تکلیف اٹھانی پڑے گی۔ یہ لوگ اگر ایسے ہو جائیں جیسا آپ چاہتے ہیں تو ہم لوگ روٹی کہاں سے کھائیں۔ خیر میں اصلیت کو پہنچ گیا۔ خدا نے تعالیٰ ہمارے ملک کے رئیسوں پر رحم کرے اور ان کو ہدایت کرے۔

ہمارا ج کشمیر نجد سے بہت ہی بھدرا مت پیش آتے تھے بعض وقت میں خود بھی تعجب کیا کرتا تھا ایک دن مجھ سے تنہائی میں کہا کہ جانتے ہو میں تم سے ڈرتا ہوں میں نے کہا کہ آپ تو بادشاہ ہیں میں ایک خریب آدمی ہوں ڈرنا کیا معنی۔ کہا میں تم سے بہت ڈرتا ہوں اور بعض اوقات میں ایسی چشم پوشی کرتا ہوں کہ میری طبیعت کے وہ بالکل خلافت ہوتی ہے آج میں تمہیں اس کی وجہ بتاتا ہوں وہ وجہ یہ ہے کہ سلطان محمود غزنوی کوئی ذلیل آدمی نہ تھا۔ وہ ایک شاہی خاندان کا شاہزادہ تھا اور ایسی سلطنت جیسی کہ محمود کی تھی ایک کمینہ انسان کو کبھی میسر نہیں ہو سکتی میں محمود کے حسب اور نسب کو خوب جانتا ہوں وہ شاہان ایران کی نسل سے تھا۔ مگر نیک نامی کا جینا اور بدنامی کا مرنا دونوں کیسے عجیب ہیں کہ ملا فردوسی

کے درمیان میں نے صرف اتنا ہی خیال کیا کہ مولا! یہ منکر قرآن تو ہے گو میرے سامنے
نہیں یہ مقطعات پر سوال کرتا ہے۔ اسی وقت یعنی دو مسجدوں کے درمیان قلیل
حصہ میں مجھ کو مقطعات کا وسیع علم دیا گیا جس کا ایک شہ میں نے رسالہ نور الدین میں
مقطعات کے جواب میں لکھا ہے اور اس کو لکھ کر میں خود بھی حیران ہو گیا (دیکھو
رسالہ نور الدین)

جھوٹ میں ٹھیسروں کی دکان کے پاس جلا کا کے محلہ میں ایک مندر ہے میں
نے ایک مرتبہ خواب میں دیکھا کہ اُس مندر کے سامنے آئے۔ نہک تیل وغیرہ
یعنی پرچوں کی ایک دکان ہے وہاں ایک لکڑی کی چوکی پر حضرت نبی کریم صلی اللہ
علیہ وآلہ وسلم بیٹھے ہیں۔ میں وہاں سے گذرا تو آپ نے فرمایا کہ تم ہمارے یہاں سے
آٹا لے لو۔ چنانچہ اُنہوں نے ایک لکڑی کی ترازو میں آٹا تو لا جو بظاہر ایک آدمی
کی خوراک کے قابل تھا۔ میں نے اپنے دامن میں اسکو لے لیا۔ جب وہ آٹا میرے دامن
میں ڈال چکے تو کفہ ترازو کو زور سے ڈنڈی پر مارتا کہ سب آٹا میرے دامن پر
گر جائے۔ جب میں آٹا اپنے دامن میں لے چکا تو میں نے سوال کیا کہ آپ نے حضرت
ابو ہریرہؓ کو کوئی ایسی بات بتائی تھی جس سے وہ آپ کی حدیثیں یاد رکھتے تھے؟ آپ
نے فرمایا "ہاں" میں نے عرض کیا کہ وہ بات مجھے بھی بتاویں تاکہ میں آپ کی حدیثیں
یاد کر لوں۔ کہا کہ ہم کان میں بتاتے ہیں میں نے کان آگے کیا اور آپ نے اپنا منہ میرے
کان سے لگایا کہ اتنے میں خلیفہ نور الدین نے میرے ایک پاؤں کو زور سے دبایا
اور کہا کہ نماز کا وقت ہے۔ میری سمجھ میں آیا کہ حدیث پر عمل کرنا یہی حدیثوں کے
یاد کرنے کا ذریعہ ہے۔ اُٹھانے والا بھی خواب ہی کا فرشتہ ہوتا ہے اور
نور الدین کے لفظ سے یہ تعبیر میری سمجھ میں آئی۔ وہاں بعض اوقات مجھے خاص خدشہ
میں بیٹھنے کا موقع ملتا تھا ایک دفعہ میں نے اُن سے کہا آؤ ہم تمہیں قرآن سنائیں
وہ سب ہندو تھے میں نے دو ایک روز انہیں قرآن سنایا۔ ایک شخص جس کا
نام رتی رام تھا اور وہ خزانہ کا افسر تھا اور افسر خزانہ کا بیٹا بھی تھا اس نے عام

جلس میں کہا کہ دیکھو ان کو قرآن شریف سنانے سے روکو ورنہ میں مسلمان ہو جاؤنگا
قرآن شریف بڑی دلریا کتاب ہے اور اس کا مقابلہ ہرگز نہیں ہو سکتا اور نور الدین کے
سنانے کا انداز بھی بہت ہی دل فریب اور دلربا ہے ۔

وہاں کے وزراء میں سے دیوان گوبند سہاسے۔ دیوان اننت رام اور دیوان
کپارام و نیوی اخلاقی کی زد سے بہت ہی بے نظیر آدمی تھے ۔ وسعت خیالات کے
ساتھ غلام مرآت کا مادہ بھی ان لوگوں میں تھا۔ دیوان پچھن داس اور سردار روپ سنگھ
سردار لال من ۔ سردار موتی رام ایسے اشخاص ہیں جن کو میرے طبی مشوروں
کے علاوہ مجھ سے خاص طور پر خطرناک معرکوں میں سلوک کرنے کا موقع ملا ہے
میں ان کا ہمیشہ شکر گزار رہوں گا۔

ایک دفعہ وہاں کے گورنر پیٹنٹ رادھا کرشن صاحب نے راجہ امر سنگھ کے مکان پر
مجھ سے کہا کہ لیکچر ام کے بعض اعتراضات جو اسلام پر کئے گئے ہیں بالکل لا جواب ہیں
مسلمان ان کا جواب نہیں دے سکتے میں نے کہا بات تو بڑی سہل ہے آپ اُن
اعتراضوں میں سے اعلیٰ درجہ کا اعتراض میرے سامنے اس وقت پیش کریں اور راجہ صاحب
کو ہم نوج بنائیں گے۔ تب انہوں نے اسکندریہ کے کتب خانہ کے متعلق یہ اعتراض
کیا کہ وہ حضرت عمر رضی اللہ تعالیٰ عنہ کے حکم سے جلایا گیا۔ میں نے ان سے کہا کہ
آپ کے نزدیک دنیا میں کوئی صحیح تاریخ ہے؟ جس میں اسلامی پہلی صدی یا دوسری
یا تیسری اور چوتھی صدی کے درمیان اس قصہ کو کسی مؤرخ نے بیان کیا ہے،
آپ اس کا نام لیں انہوں نے کہا کہ میں نے عربی تاریخیں نہیں پڑھیں ہیں
نے کہا کہ آپ جانتے ہیں کہ میں نے انگریزی تاریخیں نہیں پڑھیں مگر خیر اب آپ کسی انگریزی
تاریخ کا نام لیں جو نسبتاً قابل اعتماد ہو۔ تب انہوں نے گِبْن کی تاریخ ڈکلائن اینڈ
فال آف دی رومن امپائر (تاریخ زوال سلطنت روما)

Decline

Fall of the Roman Empire by Gibbon

کیا میں نے کہا جس ہی ایک کتاب ہمارے اور آپ کے درمیان فیصلہ کن ہوگی۔

منگوائی جائے۔ چنانچہ دیوان امرناٹھ صاحب کے کتب خانہ سے وہ کتاب منگوائی گئی اور کتب خانہ کے متعلق جو کچھ کہ اُس مصنف کا خیال تھا گورنر صاحب کے سامنے پیش کیا گیا۔ انہوں نے کیسا تعجب کے قابل جواب دیا کہ چونکہ ہم کو ابتدا سے تعلیم دی جاتی ہے کہ اسلام کا مذہب بہت بُرا ہے اس واسطے جو اعتراض اس پر کیا جائے ہم کو وہ عظیم الشان ہی معلوم ہوتا ہے۔ تب میں نے راجہ صاحب سے کہا کہ آپ کی مسلمان رعایا پنڈت جی سے کیا فائدہ اٹھا سکتی ہے جبکہ یہ اسلام کے ایسے خیر خواہ ہیں (کشمیریوں کے محاورہ میں خیر خواہ بد خواہ کو کہتے ہیں) گورنر صاحب نے کہا کہ میں ہندو نہیں بلکہ بدھ ہوں کیونکہ میں لدخ کا گورنر رہا ہوں وہاں بدھوں کی تعلیم مجھ کو بہت پیاری معلوم ہوئی۔ مجھ کو ایک طمع بھی ہفتی موقع بھی تھا اور بات بھی بن گئی میں نے کہا کہ آپ کے محکمہ میں فتح محسود اور فتح چند دو امیدوار ہوں اور یاقوت میں بھی فتح محسود دوسرے سے بڑھا ہوا ہو تو آپ کس کو جگہ دیں گے انہوں نے جواب دیا کہ ہم فتح چند کو جگہ دیں گے گو وہ یاقوت میں کم ہی ہو۔ میں نے کہا آپ کی بات تو متضاد ہو گئی کیونکہ فتح چند بدھ نہیں ہے۔ گورنر صاحب نے کہا کہ مجھ پر اپنے باپ کی تعلیم کا یہ اثر ہے۔ اس پر میں نے راجہ صاحب سے کہا کہ آپ تو جہم کریں کہ کیا حال آپ کی مسلمان رعایا کا ہو سکتا ہے۔ اس طرح کے بہت سے نظارے دماغ دیکھتے ہیں آئے۔ اللہ تعالیٰ سے رحم کا اُمیدوار ہوں۔

جب راجہ پونچھ کو قلعہ باہو میں ذہ سڈھاریا نے آدبایا تھا دماغ بوس اسبغول انجیار اور شیرہ بکن نے مجھے تحریک دی کہ میں ہندی طب پڑھوں کیونکہ بکن کی نسبت صرف ہندی طب راہ نما ہوئی تھی۔ اس کام کے لئے پنڈت ہرنام داس بڑھے پنڈت انتخاب کئے اور ان سے امرت ساگر اور سسرت سبقا پڑھا اور طب جدید کی بہت سی مصری کتابیں منگوا کر مطالعہ کیں۔ پنڈت صاحب کی میں ایسی خدمت کرتا تھا کہ بعض وقت ان کے لئے حقہ کی عمدہ قسم کی نلیاں

کشمیر سے منگواتا تھا اور وہ بھی مجھ کو بچوں سے کم عزیز نہ سمجھتے تھے۔ اس میرے
پڑھنے کی خبر ہماراج جموں کو کی گئی کہ یہ شخص ابھی پنڈت ہرنام داس سے طب پڑھتا
ہے جو آپ کا ادنیٰ نوکر ہے۔ مجھ سے جب پوچھا گیا کہ تم دربار میں پنڈت ہرنام داس
کی تواضع زیادہ کیوں کرتے ہو تو میں نے کہا کہ وہ میرے استاد ہیں۔ اس میری
گفتگو نے رئیس کے دل پر بہت بڑا ہی اثر کیا اور مجھ کو بڑی عظمت سے دیکھنے لگا۔

ان دنوں میرے مولائے جو میری سخت کا علاج کیا وہ بھی عجیب ہے کہ میاں
نعل دین کا بیٹا فیروز الدین جو مجھ سے دلی تعلق اور اخلاص اور گہری محبت رکھتا
تھا وہ عالم شباب میں مبتلا ٹے چیچک ہوا اور مر گیا میرے سامنے ہی
ہی اس نے جان دی۔ اس صدمہ کو اللہ تعالیٰ بہتر جانتا ہے کہ مجھ پر کیا
کیا گذری اور مجھ کو یہ واقعہ اب تک بھی تکلیف دیتا ہے کہ کوئی تدبیر دلاں کام
نہ ملے سکی۔ بہت ہی ٹکریں ماریں مگر ناکامی رہی۔ یہ سب خدا کے تعالیٰ کے
فصل کی باتیں ہیں۔

میں نے شیخ فتح محمد اور ان کے تمام کنبہ والوں اور ان کے بھائی شیخ امام الدین
کو خلوص و محبت کا نہایت ہی پاک نمونہ پایا۔ شیخ علی محمد تاجر وزیر آباد مقیم جموں کو بھی
مجھ سے بڑی محبت تھی۔ راجہ عطا محمد خاں رئیس یاڑی پورہ اور راجہ فیروز الدین خان
اور راجہ قطب الدین خاص ذکر کے قابل ہیں اور ان میں طبی تذکرے بھی موجب ذکر
ہیں مگر بات لمبی ہوتی جاتی ہے صرف اتنا بتائے دیتا ہوں کہ ان میں سے ایک شخص جو
خطرناک صنعت باہ میں گرفتار تھا اس نے مجھ سے کہا کہ کوئی خاص طور کی دوائی آپ
مجھے دیں میں نے اس کو نسخہ **زوجام عشق** بنا کر دیا جس کے استعمال کے بعد اس نے
میری اور میری بیوی کی دعوت اپنے گھر میں کی اور اس کی بیوی نے میری بیوی کے
ہاتھ میں سونے کے بڑے بڑے کنگن بہت محبت سے ڈال دیئے اور خود اس
شخص نے مجھ کو قیمتی گھوڑے باصرار دیئے۔

ایک شخص بڑے عملیات کے مدعی تھے اور وہ اپنے آپ کو شاہ عبدالغنی صاحب کا

مرید بھی ظاہر کرتے تھے۔ انہوں نے عملیات پر کتاب بھی لکھی تھی میں نے شاہ صاحب کے تعلقاً
 کی بنیاد پر ان کو ایک خط لکھا جس پر انہوں نے مجھ کو ایک عمل لکھ کر بھیجا کہ اس سے پانچ روپیہ وزن
 آدمی کما سکتا ہے۔ چونکہ وہ شاہ صاحب کی طرف اپنے آپ کو منسوب کرتے تھے اس
 لئے میں نے اس عمل کا تجربہ کیا۔ میں طب کا پیشہ بھی کرتا تھا تھوڑے دنوں کے بعد مجھ کو یہ
 خیال ہوا کہ یہ جو مجھ کو آمدنی دیتی ہے آیا اس عمل کا نتیجہ ہے یا طب کا۔ ان دونوں میں
 تشخیص کر نیکی لئے یا تو عمل تھوڑا دیا جائے یا طب۔ سو میں نے طب کو چھوڑنا پسند نہ کیا
 عمل کو تھوڑا دیا اس مہینہ میں مجھ کو بارہ سو روپیہ کی آمدنی ہوئی اس لئے مجھ کو رنج ہوا کہ اس
 عمل کی نحوست سے بارہ سو کی بجائے ڈیڑھ سو ہی ملتا تھا۔ جب میں جوتی گیا تو ایک
 روز علی الصباح وہ عامل صاحب میرے مکان پر پہنچے۔ میرے دل میں خیال گذرا کہ
 شاید یہ اپنے دل میں خیال کرتے ہوں گے کہ یہ میرے عمل کے سبب یہاں نوکر ہے اس لئے
 میں نے اپنے نفس پر بہت ہی جبر کر کے اپنی عادت کے خلاف ان کی طرف مطلق توجہ نہیں
 کی۔ چاء اور کھانا وغیرہ تو بڑی بات ہے میں نے انکی طرف دیکھا بھی نہیں آخر دس بج گئے
 اور انہوں نے مجھ سے کہا کہ آج مجھے پہچانا نہیں؟ میں نے کہا کہ نہیں میں آپ کو پہچانتا ہوں
 آپ فلاں کتاب کے مصنف ہیں۔ اس سے زیادہ میں نے اور کوئی تعارف ظاہر نہ کیا وہ میرے
 اس روکھے پن سے بہت ہی متعجب ہوئے اور کہنے لگے کہ آپ کہیں تو میں میاں محل دین
 کے مکان پر جا ٹھہروں میں نے کہا کہ آپ شوق سے جائیں۔ چنانچہ وہ اٹھ کر میاں صاحب
 کے یہاں پہنچے۔ تھوڑی دیر کے بعد میاں صاحب کا ایک خاص خدمتگار میرے
 پاس دوڑتا ہوا آیا اور کہا کہ ابھی میاں صاحب کے مکان پر ایک عامل آیا ہے
 جس نے ایک تعویذ لکھ کر آگ میں ڈالا اور وہ اشرفی بن گیا۔ وہاں اس عامل کی
 بڑی خاطر مدارات ہو رہی ہے پلاؤ اور زردے پک رہے ہیں۔ دو ایک روز کے
 بعد وہ عامل پھر میرے پاس آئے اور مجھ سے کہا کہ آپ اگر میرے لئے کوشش کریں
 تو یہاں دعاگو یوں کی ایک مدد ہے ساٹھ روپیہ تنخواہ ہوتی ہے مجھے اس میں ملازم
 کرادیں یہ سن کر مجھ کو اور بھی شہہ ہوا کہ مجھ کو تو انہوں نے ڈیڑھ سو روپیہ ماہوار

کا عمل بتایا اور خود ساٹھ روپیہ ماہوار کے لئے سفارش چاہتے ہیں۔ میں نے کہا اس قسم کی نوکریاں میاں صاحب اور حافظ حکیم فدا محمد صاحب کی معرفت مل سکتی ہیں میری نسبت اس رئیس کا خیال ہے کہ یہ شخص اس قسم کے لوگوں سے بہت تعلق نہیں رکھتا جو گڈے تعویذ کرتے ہیں۔ مجھے ان کی تصنیف اور اسکے حالات اور اس تعلق پر جو انہوں نے حضرت شاہ عبدالغنی صاحب سے ظاہر کیا بہت ہی افسوس و رنج ہوا کہ دنیا میں مسلمانوں نے اپنا کیسا حال بنایا ہے! پھر وہ پندرہ روپیہ ماہوار تک بھی آگئے لیکن میں نے ان کو کچھ ملامت نہ کی۔

پونچھ میں مجھ کو ایک فقیر ملا جو بازاروں میں عجیب طرح کی آوازیں کسا کرتا تھا۔ میں نے اس کو بلا کر کہا کہ تم یہ کیا حرکت کیا کرتے ہو۔ جب میں نے اس کی بہت ملامت کی تو اس نے کہا کہ میں چالیس برس سے ایک فقیر کا معتمد ہوں اور اس نے مجھے ایک عمل بتایا ہے جس کی مشق کیا کرتا ہوں۔ تین باتوں کا اس نے مجھ سے وعدہ کیا تھا مگر ابھی ان تینوں باتوں میں سے کوئی ظاہر نہیں ہوئی لیکن میں عمل برابر کئے جاتا ہوں۔ میں نے کہا ان باتوں میں سے تم ایک بات تو بتاؤ اس نے کہا کہ فقیر نے بتایا تھا کہ تم جب آنکھیں بند کرو گے تو تم کو سب حقیقت کا پتہ لگ جائیگا۔ میں نے کہا یہ تو میں تم کو ابھی بتا رہا ہوں تم اپنی آنکھیں بند کرو چنانچہ اس نے آنکھیں بند کر لیں میں نے کہا تم کو کچھ نظر آتا ہے کہا اندھیرا نظر آتا ہے۔ میں نے کہا حقیقت تو معلوم ہو گئی کہ اس عمل میں سوائے اندھیرے کے اور کچھ نہیں۔ اس نے کہا کہ مجھ سے یہ بھی کہا تھا مرے ہوئے لوگوں کی برائیوں اور بھلائیوں سے آگاہ ہو سکتے ہو اس وقت میں ایک ایسی جگہ تھا کہ سامنے شاہ عبدالغفور نام ایک بزرگ کی خانقاہ تھی اور اس کے قریب ہی ایک کنجی کی قبر تھی میں نے اس بزرگ کی خانقاہ کی طرف اشارہ کر کے کہا کہ یہ کس کی قبر ہے؟۔ اس نے کہا یہ تو بڑے بزرگ کی گزرے ہیں پھر میں نے دوسری قبر کی طرف اشارہ کر کے کہا کہ کس کی قبر ہے کہا کہ یہ ایک بدکار کنجی کی قبر ہے۔ میں نے کہا بس یہ بات تو تم کو حاصل ہے وہ بہت حیران سا ہو گیا اور میرے ہاتھ پاؤں چومنے لگا اور آئندہ اپنی حرکات سے باز رہنے کا وعدہ

کر کے ایک بھلا آدمی بن کر میرے پاس چلا گیا۔ میں نے ایک مرتبہ (جبکہ اس کو میرے موجود ہونے کا علم نہ تھا) اس کو بازار میں پھر بھی ویسی حرکت کا مرتکب دیکھا لیکن میں نے اپنے دل میں سوچا کہ اس کو چالیس برس کی عادت جس کام کی پڑی ہوئی ہے۔ یکلخت اس کا چھوٹنا مشکل ہی ہے۔

ایک شیخ طبیب بھی وہاں تھے جن کو اپنے مذہب میں بہت غلو تھا چونکہ وہ میرے ہم پیشہ تھے اور ولیعہد صاحب کے وہ خاص طبیب تھے۔ ایک دن انہوں نے مطاعن صحابہ رض کا ذکر شروع کیا میں نے ان کی خدمت میں مختصراً اتنا ہی عرض کیا کہ عمر رض نام صحابی کی اولاد میں سے میں بھی ہوں۔ ہاں! اب آپ اعتراض کریں۔ ان کی شرافت کا یہ عجیب حال ہے کہ جب تک ہم وہاں رہے انہوں نے مذہبی چھیڑ چھاڑ میرے سامنے کبھی نہ کی۔ صرف میں نے ولیعہد کی تحریک پر ایک خط لکھا تھا تو مطبوع موجود ہے مگر اس کا بھی انہوں نے جواب نہ دیا۔

ایک مرتبہ دیوان اننت رام صاحب وزیر اعظم کے استادا مولوی عبداللہ صاحب نے سرکار میں میری شکایت اس بنا پر کی کہ یہ اس شخص کی اولاد ہے جس نے حضرت نبی کریم صلی اللہ علیہ وآلہ وسلم کی گدی پر غاصبانہ حملہ کیا چونکہ میرے سامنے کا واقعہ نہیں ہے مجھے اس کی تفصیل سے آگاہی نہیں۔ صرف سرکار نے مجھ سے کہا کہ پیغمبر صاحب کا جانشین ان کی اولاد کو کیوں نہیں کیا گیا۔ میں نے اس کو مذہبی جھگڑا نہ سمجھا۔ عرض کیا کہ آپ کی زینۃ اولاد نہ تھتی اور بیٹی کی اولاد میں بھی کوئی بالغ لڑکا نہ تھا اور آپ کی گدی کوئی دنیوی رسومات کی گدی نہ تھتی اس لئے دنیوی رسومات کے مطابق کوئی گدی نشین نہیں بنایا گیا لیکن جب انہوں نے مجھ سے یہ کہا کہ مولانا تصنی رض آپ کے بیٹے تھے لیکن عمر رض نے غاصبانہ رنگ میں اس گدی کو حاصل کیا۔ تب مجھے معاذ خیال آیا کہ یہ مولوی عبداللہ صاحب کی تحریک ہے۔ اللہ تعالیٰ نے میرے دل میں یہی ڈالا کہ حضرت علی رض داماد تھے اور حضرت عمر رض آپ کے بلا فصل جانشین نہیں تب انہوں نے پوچھا کہ کیا حضرت علی رض بیٹے نہیں تھے۔ وہاں خود

رئیس کا ایک داماد بیٹھا تھا میں نے کہا ایسا ہی دامادی تعلق تھا بھیس اس راجہ کو حضور سے ہے۔ تب انہوں نے بہت گرم ہو کر اور جھنجھلا کر کہا کہ اب میں مباحثہ کی بناء کو سمجھ گیا ہوں۔ دیکھو ہم لوگ داماد اور وزیر ایسے لوگوں کو نہیں بناتے جو سلطنت کا استحقاق رکھتے ہوں۔ دیکھو یہ ہمارے سابرڈوں دسابرڈوں یا سانبوں ان کی زبان میں داماد کو کہتے ہیں) میں غدر میں انہوں نے انگریزوں کا مقابلہ کیا اس لئے ان کو پورٹ بلیر (کالا پانی) بھیجا گیا۔ جب ہم نے غدر میں انگریزوں کی خدمات کیں تو اسکے بدلہ میں انہوں نے ہم کو کوئی ملک دینا چاہا لیکن ہم نے بجائے غلاق لینے کے ان کو اور ان کے باپ کو پورٹ بلیر سے بلایا اور ان کی ریاست ان کو دلوا کر اپنی لڑکی ان سے بیاہ دی اب اگر یہ ذرا بھی کوئی حرکت کریں تو پورٹ بلیر موجود ہے۔ اور یہ انت رام جی ہمارے وزیر اعظم ہیں اگر اب ہم موقوف کر دیں تو یہ نون تیل کی دوکانداری کریں۔ پھر مجھے معلوم نہیں کہ مولوی عبدالمصاحب کو انہوں نے کیا کہا۔

ایک دفعہ مجھے کتاب خبقات الانوار کے دیکھنے کا بڑا شوق ہوا جو حدیث من کذبت مولانا فعلیٰ مولانا کی بحث پر ہے اور میر حامد حسین صاحب نے سات سو صفحات سے زیادہ پر لکھی ہے۔ ایک میر نواب نام لکھنؤ کے شیعہ دلائل طبیب تھے اور میں نے سنا یہ کتاب ان کے پاس ہے میں نے ان سے طلب کی تو انہوں نے کہا کہ رات کے دس بجے آپ لیں اور صبح کے چار بجے واپس کر دیں تو میں دے سکتا ہوں میں نے سمجھا کہ یہ میری دن بھر برابر کام کرنے کی عادت واقف ہیں انہوں نے سوچا ہو گا کہ دن بھر کا تھکا ہوا رات کو سو جائیگا کتاب کیا دیکھ سکے گا؟ بہر حال میں نے رات کے دس بجے وہ کتاب منگوائی اور محض خدا تعالیٰ کے فضل سے میں جب اس کے مطالعہ اور خلاصہ اور نقل سے فارغ ہو گیا تو میں نے اپنے ملازم کو آواز دی اور پوچھا کہ اب کیا بجا ہے؟ اس نے جواب دیا کہ ابھی چار نہیں بجے میں نے کہا کہ حکیم نواب صاحب کی یہ کتاب دے آؤ۔ اس خلاصہ کو میں نے

ایک نظر پھر بھی دیکھ لیا۔ میں حیران تھا کہ اتنی بڑی محنت کیوں کی گئی ہے۔ اس خلاصہ کے مکرر دیکھنے میں میں نے اس کے کچھ جوابات بھی سوچ لئے تھے۔ تھوڑے ہی دنوں کے بعد ایک دن شیخ فتح محمد صاحب نے کہا کہ میری اور آپ کی آج الہی بخش نام ایک رئیس کے ہاں ضیافت ہے۔ میں اور شیخ صاحب دونوں اکٹھے ضیافت کو چلے تو رستہ میں شیخ صاحب نے مجھ سے ذکر کیا کہ میاں الہی بخش ایک جو شیئے شیعہ ہیں انہوں نے کوئی مجتہد بلوایا ہے جس کی آپ کے ساتھ بحث ہوگی اور شرط یہ کھڑی ہے کہ ہم جس قدر سنی دلائل دعوت میں ہوں گے اگر مباحثہ میں آپ ہار گئے تو ہم کو شیعہ ہونا پڑے گا۔ اور پیسے سے اس کا ذکر آپ سے اس لئے نہیں کیا کہ تیاری کر کے جاتے تو مزہ آتا۔ میں نے شیخ صاحب کو بہت ملامت کی کہ ایسی شرطیں نہیں کیا کرتے۔ مگر انہوں نے میری باتیں سنیں ہی اڑا دیں۔ جب دلائل پہنچے تو شیخ فتح محمد صاحب نے جو بڑے ہی بے تکلف بھی تھے کہا کہ ارے او شیعو! لاؤ کہاں ہیں وہ تمہارے بحث کرنے والے مولوی چنانچہ کتاب حقیقات الانوار میرے سامنے پیش کی گئی۔ ابھی تک میں نے مجتہد صاحب کو بھی نہیں پہچانا تھا کیونکہ وہ اس وقت تک میرے سامنے نہیں ہوئے تھے۔ میں نے اپنے مولا کا بڑا ہی شکر ادا کیا کہ یہ وہی کتاب ہے جو میں دیکھ چکا ہوں۔ میں نے اس کتاب کے جلد جلد ورق اُلٹنے شروع کئے چند منٹ میں اس کے سب ورقوں کو اُلٹ گیا۔ پھر میں نے وہ کتاب میاں الہی بخش کے سامنے رکھ دی اور عرض کیا کہ نشاء کیا ہے انہوں نے فرمایا کہ آپ اس کتاب کو بہت غور سے پڑھیں۔ میں نے اپنے مولا کی غریب پروری کی کوئی حد نہیں سمجھتا اس وقت مجھ کو بڑی خوشی ہوئی میں نے کہا کہ میں نے یہ کتاب پڑھ لی اگر آپ کہیں تو میں اس کا خلاصہ سنا دوں اور پھر اس کا جواب نہایت مختصر طور پر عرض کر دوں۔ دلائل بہت سے شیعہ مولوی موجود تھے سب نے کہا کہ آپ خلاصہ سنائیں میں نے اللہ تعالیٰ کے محض فضل سے خلاصہ سنایا جس کے سننے کے بعد ان شیعوں نے علیحدہ جا کر سرگوشی کی

کہ اس شخص سے مباحثہ کرنا ہمارا کام نہیں۔ اپنی بخشش نے اپنے نوکروں کو حکم دیا کہ کھانا لاؤ۔ بس پھر کیا تھا! ہمارے شیخ فتح محمد صاحب نے خوب اُٹھل اُٹھل کر کہا کہ ہم کھانا نہیں کھاتے مباحثہ ہو جائے اور بلاؤ کہاں ہیں تمہارے مباحثہ کرنے والے۔ میرے اس خلاصہ کے سننے سے یہ فائدہ ہوا کہ مباحثہ کے لئے کوئی سامنے نہ آیا اور اللہ تعالیٰ نے محض اپنے فضل سے وہ مباحثہ ٹال دیا۔

میں نے ریاست کے معاملات میں بہت ہی غور کیا وہاں چار نقص بڑے ہیں۔ اول یہ کہ رئیس کے خدمتگار جس قدر اچل بول اسی قدر ان کا زیادہ رسوم ہوتا ہے اور وہ بہت تھوڑی طمع پر ایک شریف کی ہتک کرنے میں دریغ نہیں کرتے۔ میں نے خود ایک دفعہ اس موجودہ رئیس سے کہا کہ آپ ان خدمتگاروں سے اس قدر ڈرتے ہیں اس کی وجہ کیا ہے انہوں نے فرمایا کہ یہ بڑے خبیث باطن ہوتے ہیں ان کی دو دو چار چار روپیہ تو تنخواہ ہوتی ہے۔ تھوڑی سی طمع پر یہ اپنے آقا کو زہر دیدیتے ہیں۔ ان کو دو روپیہ کی بجائے سو روپیہ مل جائیں اور یہ قتل کر دیں تو ان کا کیا کر سکتے ہیں۔ میں نے کہا کہ آپ ان کو موقوف کر سکتے ہیں کہا کہ وہ جو دوسرے آئیں گے وہ بھی انہیں کے بھائی بند ہوں گے یہ ایک بڑی خطرناک قوم ہے جو ہمارے ارد گرد رہتی ہے۔ پھر کہا کہ میری ولیعہدی کے زمانہ میں ان لوگوں نے مجھے ایسا لوٹا ہے جس کی کوئی حد نہیں ہے۔

دوسرا نقص یہ ہے کہ یہ لوگ چونکہ شرفا کو زیر و زبر کرتے رہتے ہیں اس واسطے ارکان و عہدہ میں رئیس کی نسبت بھی اور آپس میں بھی بدظنی بہت پھیل جاتی ہے۔ اس بدظنی کا یہ نتیجہ ہوتا ہے کہ کسی کام کو وہ دل لگا کر نہیں کرتے بلکہ ایام گزاری ہی کرتے ہیں۔

تیسرا نقص یہ ہوتا ہے کہ اپنی ناپائنداری کو دیکھ کر طمع کا دامن بہت دراز کر لیتے ہیں۔

چوتھا نقص یہ ہوتا ہے کہ ایجنٹوں اور رزیدنٹوں کے کانوں میں عجیب در عجیب متضاد باتیں پہنچتی ہیں جس سے ان کو رئیس سے بڑا تنفر پیدا ہو جاتا ہے۔

ایک معزز کو ذیل کر دینا اور ایک ذیل کو معزز بنا دینا یہ لوگ اپنے بائیں ہاتھ کا کھیل سمجھتے ہیں۔ میرے سامنے جو جو شرفا بگڑے اور جو جو خرابا امیر بنے وہ ایسے واقعات ہیں جن کے بیان سے رو گئے کھڑے ہو جاتے ہیں دو چار روپیہ کے ملازم لاکھوں روپیہ کے مالدار بن جاتے ہیں اور لاکھوں روپے والے خاک میں مل جاتے ہیں۔

میاں لعل دین جو وہاں کے بڑے رئیسوں اور امرا میں سے تھے اور اصل میں خدمتگاری ان کا عہدہ تھا مجھ سے کسی سبب سے ان کو بہت رنج تھا۔ میں ایک روتہ ان کے مکان پر چلا گیا ان کا مکان حاجتمندوں سے بھرا پڑا تھا اور وہ ایک کھڑکی میں اپنے بیٹھے ہوئے اپنے منشی سے کچھ حکم لکھا رہے تھے کیونکہ وہ خود لکھے پڑھے نہ تھے۔ بچوں توں حاجتمند اٹھتے گئے اور مکان خالی ہوتا گیا میں بھی آہستہ آہستہ آگے بڑھتا گیا۔ آخر اُن کا خدمتگار اور منشی ہی رہ گیا اور میں بھی بہت ہی قریب جا پہنچا اُن کو معلوم تھا کہ میں ان کے مکان پر کبھی نہیں جاتا تھا اس واسطے بہت متعجب ہو کر پوچھا کہ آپ کس واسطے آئے ہیں اُن کے نوکر اور منشی بھی اُس وقت یہ سمجھ کر کہ اس کو کوئی خاص بات خلوت میں کہنی ہے چلے گئے تھے صرف ہم دونوں ہی موجود تھے میں نے کہا کہ آپ کا جہاد و بلال ایسا ہے کہ عام علماء تو آپ کو کچھ کہہ نہیں سکتے اور ہر آدمی کے لئے ایک واعظ کی ضرورت ہے میں اس واسطے آیا ہوں کہ آپ سے دریافت کروں کہ آپ کا واعظ کون ہے۔ اس پر انہوں نے کہا کہ میں اُن پڑھ آدمی ہوں بلدیک باتیں میں سمجھ نہیں سکتا۔ میں نے کہا ہر آباد شہر کے قریب کوئی اجڑا شہر ضرور ہوتا ہے اور ہر ایک امیر کے مکان کے قریب حوادث زمانہ کے مارے ہوئے امیر کا ویران گھر ضرور ہوتا ہے اور وہی ویرانہ اس کا واعظ بن سکتا ہے۔ اس پر

کچھ متغیر ہو کر کہنے لگے کہ مولوی صاحب آگے آئیں چونکہ میں اُنکے گھٹنے کے بالکل قریب ہی تھا اور آگے کوئی جگہ نہ تھی اس لئے میں نے اپنا سر ہی آگے کر دیا۔ انہوں نے کہا کہ دیکھو میرا بیٹھنے کا گدیلا تو وہ ہے اور میں ہمیشہ اس کھڑکی ہی میں بیٹھتا ہوں۔ آپ دیکھیں اس کھڑکی کے سامنے ایک محراب دار دروازہ ہے اور اس وقت مجھے معلوم ہوا کہ یہ میرے لئے واغظ ہے۔ اس گھر کا مالک ہماری ہی قوم کا ایک شخص تھا اور اتنا بڑا آدمی تھا کہ سُرخ چھاتا اس کیلئے ہمارا ج کے سامنے رکھ دیا جاتا تھا اور ہم لوگ تو کالی چھتری بھی سرکار کے سامنے نہیں لگا سکتے۔ اب اس گھر کا مالک ایسا ویران ہوا ہے کہ خود اس کی بیوی میرے گھر میں برتن مانجھنے پر ملازم ہے۔ میں یہ سنتے ہی فوراً کھڑا ہو گیا اور یہ کہہ کر کہ آپ کے لئے یہ واغظ بس ہے وہاں سے چل دیا۔ پھر میں نے یہ مضمون سرکار کے سامنے دوہرایا تو انہوں نے کہا کہ میرے لئے تو کئی واغظ موجود ہیں۔ اول جہان ہم لوگوں کو راج تنک لگایا جاتا ہے اسکے گرد جو بڑا ویرانہ اور کچے مکانات ہیں یہ سب اصل مالکوں کے مکانات ہیں اور وہ لوگ اب تک بھی ہم لوگوں کو سلام کرنے کے مجوزہ نہیں۔ دوسرے میں جہاں کچھری لگاتا ہوں اس کے سامنے دھارا نگر ایک مشہور شہر تھا جو بالکل ویران ہے۔ تیسرا بابو کا قلعہ میرے سامنے ہے اور وہ بھی بہت بڑے طاقتور راجوں کا قلعہ تھا۔ ہمارے لئے ان سے بڑھ کر کوئی واغظ ممکن نہیں۔ پھر جن لوگوں کے ہم نے ملک لئے وہ بھی کچھ کم واغظ نہیں ہیں۔

ایک شخص راجہ سوچ کول نام وہاں کونسل کے سینئر ممبر تھے۔ اُنکے گردے میں بہت مدت سے درد تھا مجھ کو انہوں نے بلایا میری تشخیص میں اُن کے گردہ میں پتھری ثابت ہوئی۔ جب میں نے بے تکلفی سے اُن سے کہا کہ تو انہوں نے بہت ہی رنج ظاہر کیا اور کہا کہ کیا آپ نہیں جانتے کہ سات انگریز میرے ماتحت رہی ہیں میں نے کہا انگریزوں کے ماتحت رہنے سے گردے کی پتھری نہیں رک سکتی پھر انہوں نے کہا کہ میرا ایک بیٹا ڈاکٹر ہے میں نے کہا کہ بیٹے کے ڈاکٹر ہونے سے بھی باپ کی پتھری نہیں رک سکتی اس پر وہ بہت ہی ناراض ہو گئے۔ کچھ مدت کے بعد پیری

نام ایک انگریز جولاہور میڈیکل کالج میں پروفیسر تھا وہاں گیا اور ہمارا ج نے ان راجہ صاحب کے درد گردہ کا ذکر کیا اور تاکید کی کہ آپ ضرور علاج کریں۔ ڈاکٹر نے انکو جا کر دیکھا اور فکر کرنے لگا کہ اتنے میں راجہ صاحب نے کہا کہ ایک ایسی طبیب نے یہ بھی کہا تھا کہ تمہارے گردہ میں پتھری ہے۔ یہ سنتے ہی انگریز نے دوسرے انگریز سے کہا کہ فوراً گردے کو چیر دو اس انگریز نے شکاف دیا مگر پتھری اسکو نظر نہ آئی۔ اس پر پیری صاحب نے نشتر خود ہاتھ میں لیا اور شکاف کو وسیع کیا تو گردے کی نالی کے پاس پتھری نظر آئی اسکو زکالا اور بہت بڑی خوشی کی اور میرے متعلق بھی جو کچھ اُن سے بن پڑا بہت کچھ تعریفی لفظ بولے۔ راجہ صاحب نے پھر مجھے بلایا مگر میں نے جانا پسند نہ کیا اس پر وہ پھر ناراض ہو گئے گو مجھے پورا علم نہیں ہے مگر قرائن قویہ سے معلوم ہوتا ہے کہ انہوں نے پھر میرا دہاں رہنا اور مجھ کو دیکھنا پسند نہ کیا۔ وہاں کے دوسرے نمبر نے جن کا نام باگ رام تھا مجھ سے کہا کہ اگر آپ استعفا دیدیں تو اس میں بڑے مصالح ہیں۔ میں نے ان سے کہا کہ بنے ہوئے روزگار کو خود چھوڑنا ہماری شریعت میں پسند نہیں کیا گیا۔ الاقامت فی ما اقام اللہ ضروری ہے۔ باگ رام صاحب نے مجھ کو استعفیٰ کی ترغیب دی لیکن میں نے شرعی امر کو مقدم سمجھا۔ آخر ایک روز میری غلیجہ گی کا پردانہ آیا۔ اور جب پھر مجھے کسی تقریب پر دہاں جانا پڑا تو موجودہ ہمارا ج صاحب نے مجھ سے فرمایا کہ آپ پر بھی بہت سی ظلم ہوا ہے آپ معاف کر دیں میں نے کہا یہ تو خدا سے تعالٰی کا گناہ ہے۔ خدا تعالیٰ کا گناہ خدا تعالیٰ ہی معاف کر سکتا ہے بندے کی کیا طاقت ہے۔ ان کے والد ماجد عالم لوگوں سے خواہ وہ کسی مذہب کے ہوں جیسے میں نے ذکر کیا ہے ڈرتے تھے ان دنوں میں ہمارا ج کو اپنے چھوٹے بھائی صاحب سے کدورت تھی اور میرا ان کے ساتھ بڑا تعلق تھا اس لئے اور بھی مہر صاحب کو موقع مل گیا۔

جموں میں حاکم نام ایک ہندو پنساری تھا۔ وہ مجھ سے ہمیشہ نصیحت کیا کرتا تھا کہ ہر مہینہ میں ایک سو روپیہ آپ پس انداز کر لیا کریں یہاں مشکلات

پیش آجاتی ہیں۔ میں ہمیشہ ہی کہہ دیا کرتا ایسے خیالات کرنا اللہ تعالیٰ پر بدظنی ہے ہم پر انشاء اللہ تعالیٰ کبھی مشکلات نہ آئیں گے۔ جس دن میں وہاں سے علیحدہ ہوا ہوں اُس دن وہ میرے پاس آیا اور مجھ سے کہا کہ آج شاید آپ کو میری نصیحت یاد آئی ہوگی۔ میں نے کہا میں تمہاری نصیحت کو جیسا پہلے حقارت سے دیکھتا تھا آج بھی ویسا ہی حقارت سے دیکھتا ہوں ابھی وہ مجھ سے باتیں ہی کر رہا تھا کہ خزانہ سے چار سو اسی روپیہ میرے پاس آئے کہ یہ آپ کی ان دنوں کی تنخواہ ہے۔ اس پنساری نے افسروں کو گالی دے کر کہا کہ کیا نور دین تم پر نالش تھوڑا ہی کرنے لگا تھا۔ ابھی وہ اپنے غصہ کو فرو نہ کرتے پایا تھا کہ ایک رانی صاحبہ نے میرے پاس بہت سا روپیہ بھجوایا اور کہا اس وقت ہمارے پاس اس سے زیادہ روپیہ نہ تھا یہ ہمارے جیب خرچ کا روپیہ ہے جس قدر اس وقت موجود تھا سب کا سب حاضر خدمت ہے۔ پھر تو اس کا غضب بہت ہی بڑھ گیا۔ مجھ کو ایک شخص کا ایک لاکھ پچانوے ہزار روپیہ دینا تھا اُس پنساری نے اس طرف اشارہ کیا کہ بھلا یہ تو ہوا۔ جن کا آپ کو قریباً دو لاکھ روپیہ دینا ہے وہ آپ کو بدوں اس کے کہ اپنا اطمینان کر لے کیسے جانے دیں گے۔ اتنے میں انہیں کا آدمی آیا اور بڑے ادب سے ہاتھ باندھ کر کہنے لگا کہ میرے پاس ابھی تار آیا ہے میرے آقا فرماتے ہیں کہ مولوی صاحب کو تو جانا ہے انکے پاس روپیہ نہ ہو گا اس لئے تم ان کا سب سامان گھر جانے کا کر دو اور جس قدر روپیہ کی انکو ضرورت ہو دیدو اور اسباب کو وہ ساتھ نہ لے جا سکیں تو تم اپنے اہتمام سے بحفاظت پہنچا دو۔ میں نے کہا کہ مجھ کو روپیہ کی ضرورت نہیں خزانہ سے بھی روپیہ آگیا ہے اور ایک رانی نے بھی بھیج دیا ہے میرے پاس روپیہ کافی سے زیادہ ہے اور اسباب میں سب ساتھ ہی لے جاؤں گا۔ غالباً اس وقت میرے پاس بارہ سو یا اس سے بھی کچھ زیادہ روپیہ آگیا تھا۔ وہ ہندو پنساری کھڑا ہو گیا اور کہنے لگا کہ پریشور کے یہاں بھی کچھ لحاظ داری ہی ہوتی ہے۔ ہم لوگ صبح سے لیکر

شام تک کیسے کیسے دکھ اٹھاتے ہیں تب کہیں بڑی دقت سے روپیہ کا منہ دکھینا نصیب ہوتا ہے۔ بھلا اور تو ہوا اس احمق کو دیکھو اپنے روپیہ کا مرطابہ تو نہ کیا اور دینے کو تیار ہو گیا ہیں نے کہا کہ خدائے تعالیٰ دلوں کو جانتا ہے ہم اس کا روپیہ انشاء اللہ تعالیٰ بہت ہی جلد ادا کر دیں گے۔ تم ان بھیدوں کو سمجھ ہی نہیں سکتے بھیرہ میں پہنچ کر میرا ارادہ ہوا کہ میں ایک بہت بڑے پیمانہ پر شفا خانہ کھولوں اور ایک عالیشان مکان بنا لوں۔ وہاں میں نے ایک مکان بنوایا ابھی وہ ناقص ہی تھا اور غالباً سات ہزار روپیہ اس پر خرچ ہونے پایا تھا کہ میں کسی ضرورت کے سبب لاہور آیا اور میراجی چاہا کہ حضرت صاحب کو بھی دیکھوں اس واسطے میں قادیان آیا چونکہ بھیرہ میں بڑے پیمانہ پر عمارت کا کام شروع تھا اس لئے میں نے واپسی کا یکہ کرایہ کیا تھا یہاں آکر حضرت صاحب کے ملا اور ارادہ کیا کہ آپ بھی اجازت لیکر رخصت ہوں آپ نے اٹناٹے گفتگو میں مجھ سے فرمایا کہ اب تو آپ فارغ ہو گئے ہیں نے کہا ہاں اب تو میں فارغ ہی ہوں۔ یکہ والے سے میں نے کہہ دیا کہ اب تم چلے جاؤ آج اجازت لینا مناسب نہیں ہے کل پرسوں اجازت لیں گے۔ اگلے روز آپ نے فرمایا کہ آپ کو اکیلے رہنے میں تو تکلیف ہوگی آپ اپنی ایک بیوی کو بلا لیں میں نے حسب الارشاد بیوی کے بلانے کے لئے خط لکھ دیا اور یہ بیوی لکھ دیا کہ ابھی میں شاید جلد نہ آسکوں اس لئے عمارت کا کام بند کر دیں۔ جب میری بیوی آگئی تو آپ نے فرمایا کہ آپ کو کتابوں کا بڑا شوق ہے لہذا میں مناسب سمجھتا ہوں کہ آپ اپنا کتب خانہ منگوائیں۔ تھوڑے دنوں کے بعد فرمایا کہ دوسری بیوی آپ کی مزاج شناس اور پرانی ہے آپ اس کو ضرور بلا لیں لیکن مولوی عبدالکریم صاحب سے فرمایا کہ مجھ کو نور الدین کے متعلق ابہام ہوا ہے اور وہ شعر تحریری میں موجود ہے

لا تصبون الی الوطن فیہ تھان و تم تحن

خدائے تعالیٰ کے بھی عجیب تصرفات ہوتے ہیں میری واہمہ اور خواب میں بھی مجھے وطن کا خیال نہ آیا پھر تو ہم قادیان کے ہو گئے

خاتمہ

عطر محبوبہ

حضرت امیر المومنینؑ کی خود نویسانیدہ سوانح عمری کا یہ پہلا حصہ ختم کرنے کے بعد میرے دل میں خیال آیا کہ آپ کے متعلق آپ ہی کے الفاظ میں اپنی نوٹ بکوں سے مندرجہ ذیل سرخیوں کے تحت میں کچھ لکھوں مثلاً

دُعا۔ قرآن کریم کی عظمت۔ نبی کریم صلی اللہ علیہ وآلہ وسلم کی محبت و عظمت تعظیم لامرأۃ شفیقت علی خلق اللہ۔ توکل علی اللہ۔ غیرت اسلام۔ آپ کا خاص علم کلام۔ قوت ایمان قرآن کریم کے درس کا شوق۔ نکات قرآنی۔ قدر علم۔ قدر دانی اہل کمال۔ کتابوں کی محبت شوق کتب بینی۔ جفا کشی۔ ادب و العز می بشجاعت۔ سخاوت۔ قراست۔ دیانت و امانت محبت۔ اتفاق کی قدر۔ عربی زبان سے محبت۔ رخصت و بیعت۔ بعض کرامات و خوارق اپنے استادوں کی عظمت مرشدوں سے محبت۔ خوف و درگزر کشوف و الہامات مذاہب غیر پر نظر۔ جامعیت علوم۔ محرکۃ الآراء مسائل پر تسکین بخش محاکمہ طرز معاشرت وفاداری۔ گورنمنٹ کی وفاداری۔ ہمیشہ خوش رہنا۔ تقریبات جو ہر شخص کے لئے کیمیا سے بڑھ کر ہیں۔ وغیرہ وغیرہ

اور الحمد للہ میرے پاس آپ کے اس قدر کلمات طہیات محفوظ ہیں کہ میں اپنی طرف سے ایک حونت بھی لکھے بدون مندرجہ بالا عنوانوں کے تحت میں بہت کچھ دج کر سکتا ہوں لیکن چونکہ یہ شائع ہونیوالی کتاب حضرت کی لائف کا قادیان تشریف لانے سے پہلے پہلے حالہ کا حصہ یعنی پہلا حصہ ہے لہذا مذکورہ بالا باتوں کے متعلق دوسرے حصہ میں (جو قادیانی

زندگی سے متعلق ہوگا) درج کرنا مناسب سمجھا گیا۔ اس جگہ اپنی نوٹ بُکوں سے صرف وہ چند واقعات انتخاب کر کے لکھتا ہوں جو پہلی زندگی سے تاریخی تعلق رکھتے ہیں اور مسلسل سوانح عمری میں (جو حضرت نے لکھوائی ہے) مذکور نہیں ہوئے۔

(میری نوٹ بُکوں زیادہ اشتوں میں بہت سے واقعات بھی ہیں جو حضرت نے اپنے سلسلہ سوانح عمری میں لکھوا دیئے ہیں ان کو ہاتھ لگانے کی ضرورت ہی نہ تھی) وہ تاریخی واقعات جو قادیانی زندگی سے تعلق رکھتے ہیں دوسرے حصہ میں نقل ہونے کیلئے میری نوٹ بُکوں میں محفوظ ہیں) اس طرح یہ قادیانی زندگی سے پہلے کا حصہ ایک حد تک کامل کہے جانے کی قابل ہو جائے گا۔ ہاں مذکورہ بالا سرخیوں کے تحت میں جو کچھ دوسرے حصہ میں درج ہوگا اس کو اس پسلی زندگی سے بھی ایسا ہی تعلق ہے جیسا قادیانی زندگی سے لیکن اس کے اندراج کے لئے دوسرا حصہ ہی بہتر مقام ہے۔

یہ بات پھر یاد دلائی جاتی ہے کہ حضرت امیر المومنینؑ کی لائف سے متعلق میں احتیاط کی ہے کہ جو کچھ لکھا ہے خود حضرتؑ ہی کے الفاظ ہوں اپنی طرح کچھ لکھا جائے اور یہ یہ امتیاز اس کتاب کا اپنے لئے باعث اعزاز سمجھتا ہوں الحمد للہ رب العالمین میں نے یہ بھی احتیاط کی ہے کہ کسی حکایت کو اپنی یادداشتوں سے (جو بطور روزنامہ لکھی ہوئی ہیں) نقل کرتے وقت پیشانی پر تاریخ بھی لکھ دی جائے جس سے یہ معلوم ہوتا رہے کہ حضرتؑ نے یہ واقعہ کس تاریخ میں بیان فرمایا تھا اور اس سے میرے اس کام کی عظمت بھی ظاہر ہوگی جو میں حضرتؑ کے کلمات طیبات کے محفوظ کرنے میں کمائی سعی احتیاط سے کرتا رہا ہوں۔ بحولہ وقوتہ تعالیٰ

المرتب

ایں خاندان۔ آیام طقو لیت

(۸۔ فروری ۱۹۱۰ء در مسجد مبارک بعد نماز تہر)

ہمارے باپ کے نہ کوئی بھائی تھا نہ بہن تھی۔ ہمارے دادا کے نہ کوئی بھائی تھا نہ بہن۔ اسی طرح ہمارے پردادا کے۔ غرض کہ ہماری گیارہ پشتوں تک ایک ہی ایک شخص ہوا ہے۔ پھر دیکھو ہم کتنے بھائی اور بہن ہوئے اور ہماری اولاد تو اور بھی زیادہ۔

(۲۳۔ ستمبر ۱۹۰۹ء بعد نماز عصر در مسجد مبارک)

ہم نو بھائی بن گئے۔ میں اپنے تمام بھائی بہنوں سے چھوٹا ہوں۔ میں اپنے ماں باپ کی سب سے آخری اولاد ہوں۔ ہمارے باپ نے ہم سب کے پڑھانے کی بے حد کوشش کی۔ ہمارے ایک بڑے بھائی تھے جو ہم سب میں بڑے خوبصورت تھے۔ ہمارے باپ کے حکم کے موافق وہ دن چند ایک جذامی کے پاس پڑھنے جاتے تھے اُس وقت فارسی زبان کا نام رواج تھا اور مدن چند فارسی کا ماہر تھا۔ شہر والوں نے کہا کہ آپ اپنے لڑکے کو کوڑھی کے پاس پڑھنے بھیجتے ہیں؟ ہمارے باپ نے فرمایا کہ کوڑھی ہو اور خالم ہو تو جاہل تندرست سے اچھا ہے۔ ہم سب بھائی بہن بچہ دلشہ پڑھے لکھے تھے۔ ہماری بہنیں بھی خوب لکھ پڑھ سکتی تھیں۔ ہمارے باپ علم کے بڑے ہی قدروان تھے۔ جب ہماری سب سے بڑی بہن کی شادی ہوئی تو ہمارے باپ نے جہیز میں سب سے اوپر قرآن شریف رکھ دیا اور کہا کہ ہماری طرف سے یہی ہے۔ اُس قرآن شریف کا کاغذ حریری باریک بُنی محنت اور صرف زر سے میسر ہوا تھا۔ جلال پور جٹاں کے مولوی نور احمد صاحب نے سو روپیہ میں صرف لکھ کر دیا جدول۔ رول۔ آیتیں بنانا۔ رنگ بھرنے۔ سونے کا پانی پھیرنا وغیرہ علاوہ۔

دسمبر ۱۹۰۶ء در مطب

بچوں کو ماننا اچھا نہیں آتا۔ وہ اولاد کم بھی آیا ہے۔ جب شریعت نے ان کو مکلف نہیں کیا تو ہم کون جو مکلف کریں۔ اولاد کے نیک بنانے کے لئے دعائیں کرو میری اور میرے بھائی بہنوں کی تربیت زد و کوب کے ذریعہ نہیں ہوئی۔ میرے والدین ہم سب پر اور بالخصوص مجھ پر بہت ہی زیادہ شفقت فرماتے تھے۔ ہماری تعلیم

کے لئے وہ کبھی بڑے سے بڑے خرچ کی بھی پرواہ نہ کرتے تھے۔ میں نے اپنے والدین والدہ سے کبھی کوئی گالی نہیں سنی۔ والدہ صاحبہ جن سے ہزاروں لڑکیوں اور لڑکوں نے قرآن شریف پڑھا ہے وہ اگر کسی کو گالی دیتی تھیں تو یہ گالی دیتی تھیں "محروم نہ جاویں" یا "نا محروم"

اپریل ۱۹۰۷ء بعد درس قبل مغرب اُس میدان میں فرش پر بیٹھے

ہوئے جہاں اب دفتر بدر ہے اور اس کی مشرقی افتادہ زمین

بوجہ طاعون بجائے مسجد کلاں وہاں درس ہوا تھا تیار بخ دُج نہیں

میرے باپ کو چلنے کی بہت عادت تھی لیکن میں تو زیادہ دُور نہیں چل سکتا

سخت گرمی اور پیاس محسوس ہونے لگتی ہے۔ میری ماں بھی بہت کم چل سکتی تھیں یہ

مجھ میں انہیں کا اثر ہے۔ میری ماں پڑھی لکھی اور مذہب سے خوب واقف تھیں۔

نہایت صحیح عقائد رکھتی تھیں۔ فقہ کے بہت مسائل یاد تھے۔

(۱۵ مارچ ۱۹۰۷ء)

میری ماں اچھی پڑھی ہوئی اور قرآن شریف کو خوب سمجھتی سمجھاتی تھیں۔ وہ اخوانِ قلم

میں سے تھیں۔ میری بھانج بگہ والے مشہور خاندان میں سے تھیں۔ دودھ چھڑانے کا

زمانہ مجھ کو یاد ہے۔ دودھ چھڑانے کے بعد میری بھانج نے مجھ کو اکثر اپنے پاس

رکھا وہ مجھ کو کھلاتے اور بہلاتے ہوئے اکثر یہ کہا کرتی تھیں انت الہادی انت

الحق لیس الہادی الاھو۔

(۴ اگست ۱۹۰۸ء)

اللہ تعالیٰ میرے باپ پر رحم فرمائے انہوں نے مجھ کو اس وقت جبکہ میں

تحصیلِ علم کے لئے پریس کو جانے لگا فرمایا اتنی دُور جا کر پڑھو کہ ہم میں سے کسی کے مرنے

چلنے سے ذرا بھی تعلق نہ رہے اور تم اس بات کی اپنی والدہ کو خبر نہ کرنا۔

(۸- فروری ۱۹۱۰ء)

میں اپنے ماں باپ کے لئے دُعا مانگنے سے تھکتا نہیں۔ میں نے اب تک کوئی جنازہ ایسا نہیں پڑھا جس میں اُن کے لئے دُعا نہ مانگی ہو۔

خدا نے تعالیٰ رحم کرے میری والدہ پر انہوں نے اپنی زبان میں عجیب عجیب طرح کے نکاحات قرآن مجھ کو بتائے۔ منجملہ اُن کے ایک یہ بات تھی کہ تم اللہ تعالیٰ کی جس قسم کی فرمانبرداری کرو گے اسی قسم کے انعامات پاؤ گے اور جس قسم کی نافرمانی کرو گے اُسی قسم کی سزا پاؤ گے۔ از مکافات عمل غافل مشو: گندم از گندم بر دید جو ز جو ہل جزاء الاحسان الا احسان۔

از مذاہب مذہب و ہتھان قوی اے مولوی: مذہب ہتھان چہ باشد ہر چہ کشتی بد روی وہ اکثر فرمایا کرتی تھیں "جو آگ کھائے گا انگارے گئے گا۔"

(۹- اپریل ۱۹۱۲ء)

میں نے اپنے ماں اور باپ کو ترش رو کبھی نہیں دیکھا حالانکہ میں عبدالحی پر کبھی خفا بھی بوجھتا ہوں۔

(۸- جون ۱۹۰۹ء بعد نماز عصر قبل درس۔ در مسجد مبارک)

میری ماں کو قرآن کریم پڑھانے کا بڑا ہی اتفاق ہوتا تھا انہوں نے تیرہ برس کی عمر سے قرآن شریف پڑھانا شروع کیا تھا۔ چنانچہ یہ اللہ کا اثر ہے کہ ہم سب بھائیوں کو قرآن شریف سے بہت ہی شوق رہا ہے۔

(۷- مئی ۱۹۰۹ء)

میرے والد صاحب کو بھینس رکھنے کا بڑا شوق تھا۔ انہوں نے اُس کے چرائیوں کو تاکید کر دی تھی کہ ہماری بھینس کا دودھ نہ دو کہ ہم تجھ کو اُسی سے زیادہ دیدیں گے لیکن وہ ایک دن دودھ دوہتا ہوا دیکھا گیا۔ تب کہنے لگا حضور میرا بیٹا

مر گیا ہے آج اس کی جمہرات ہے میں نے بہت سوچا۔ پھر یقین ہو گیا آپ کی بھینس
طیب حلال ہے اسی کا دودھ اس کی فاتحہ میں دوں۔

۲۷۔ اکتوبر ۱۹۰۸ء بروز عید بعد نماز ظہر جبکہ سب لوگ
چلے گئے مسجد مبارک میں اس عاجز (احقر اکبر) کو جو خدمت
میں حاضر تھا مخاطب کر کے فرمایا۔

ایک دن ہم اپنے گھر بھیرہ میں تھے۔ یہ وہ زمانہ تھا کہ روم و روس میں لڑائی
ہو رہی تھی اور ہندوستان میں روز خبریں مشہور ہوا کرتی تھیں۔ رات کا وقت تھا
ہمارے گھر میں ہم سات بھائی اور دو بہنیں اور دونوں ماں باپ تھے۔ پھر سب ایک
بھائی کی خالیا پانچ پانچ چھ چھ اولاد تھی۔ سوائے میرے سب کی شادیاں ہو چکی تھیں
گھر خوب بھر رہا تھا۔ میں نے اپنی ماں سے کہا کہ روز خبریں آ رہی ہیں کہ آج اس قدر
آدمی مارے گئے آج اس قدر مارے گئے۔ آخر وہ مارے جانے والے کسی کے بیٹے
اور بھائی ضرور ہوتے ہوں گے۔ دیکھو ہمارے گھر میں تو ہر طرح امن و امان ہے اور کوئی
فکر نہیں۔ بس آپ اپنی اولاد میں سے ایک بیٹے کو یعنی مجھ کو خدائے تعالیٰ کی
راہ میں قربان کر دیجئے میری شادی بھی نہیں ہوئی نہ بیوی ہے نہ نیچے۔ یہ سنکر
میری ماں نے کہا کہ میرے سامنے بھلا یہ کیسے ہو سکتا ہے۔ غرض میں خاموش ہو گیا۔
اب سنو! تھوڑے ہی دنوں کے بعد ہمارے بھائی مرنے شروع ہو گئے۔ جو مرتا
اس کی بیوی جو اس کے ہاتھ آتا لیکر گھر سے نکل جاتی کیونکہ وہ جانتی تھی کہ یہ باقی بھائی
قبضہ کر لیں گے اور اسباب میرے قبضہ میں نہ رہے گا۔ رفتہ رفتہ سب مر گئے
اور سارا گھر خالی ہو گیا۔ جبکہ میرا تعلق ریاست جموں سے تھا میں ایک دفعہ گرمیوں
کے موسم میں اپنے مکان پر آیا۔ دہاں میں اُس جگہ جو ہمارے مشترکہ خزانہ کی کوٹھڑی
گھر کی عام نشستگاہ کے قریب تھی دوپہر کے وقت سو رہا تھا۔ میری والدہ قریب
کے کمرہ میں آئیں انہوں نے اس قدر زور سے انا للہ وانا الیہ راجعون

پڑھا کہ میری آنکھ کھل گئی میں نے اُن سے کہا کہ صبر کے کلمہ کو تو اس قدر بے صبری کے ساتھ نہیں کہنا چاہیئے۔ پھر میں نے اُن سے کہا کہ آپ کو معلوم ہے کہ یہ تمام گھرا بھراں اور خالی کیوں پڑا ہے؟ کہا کہ ہاں مجھ کو وہ تیری اس روز رات کی بات خوب یاد ہے۔ اسی کا یہ اثر ہے اور مجھ کو میرا ایک بیٹے کی موت کے وقت وہ بات یاد آتی رہی ہے۔ پھر میں نے کہا کہ اور بھی کچھ سمجھ میں آیا؟ کہا کہ ہاں میں جانتی ہوں کہ میرا دم تیرے سامنے نہ بچے گا۔ بلکہ میں اس وقت مرونگی جبکہ تو یہاں نہ ہوگا۔ چنانچہ ایسا ہی ہوا۔ اور قاضی امیر حسین نے جو اس وقت موجود تھے کفن و دفن کا کام انجام دیا میں اس وقت جموں میں تھا۔ اس کا سبب یہ تھا کہ انہوں نے چاہا تھا کہ نور الدین ہمارے کفن و دفن میں شریک ہو اور ہم اس کے سامنے فوت ہوں گے۔

(۵۔ جنوری ۱۹۰۷ء درمطوب)

میں سفر میں جانے لگا تو ایک بزرگ کی بات یاد آئی جس نے کہا کہ جس شہر میں جاؤ وہاں چار شخصوں یعنی ایک ہاں کے پولس افسر۔ ایک طبیب۔ ایک اہل دل۔ ایک امیر سے ضرور ملاقات رکھنا۔ اور جس شہر میں یہ چاروں نہ ہوں وہاں جانا نہ چاہیئے۔

(۸۔ جون ۱۹۰۹ء)

میرے بھائی مولوی سلطان احمد صاحب جو بڑے عالم متبحر تھے ہر چور کو جانتے تھے راستہ میں کسی گاؤں میں تھوڑی دیر کے لئے کسی درخت کے نیچے کھڑے تو دیکھا کہ وہاں بہت سے جاہل مسلمان جمع ہیں اور بڑے زور شور کی بحث اس بات پر ہو رہی تھی کہ مسلمان کیا ہوتے ہیں اور مسلمین کیا ہوتے ہیں۔ بھائی صاحب حیران تھے۔ فرماتے تھے کہ میں سوچتا تھا کہ مسلمانوں کی جہالت کہاں تک پہنچ گئی ہے اور یہ اپنی اسی حالت میں خوش ہیں۔

مئی ۱۹۰۹ء

بھیرہ کی جامع مسجد میں میرے بڑے بھائی مولوی سلطان احمد صاحب غلط

بیان فرما رہے تھے میری اس وقت بہت چھوٹی عمر تھی مجھ کو یاد ہے کہ انہوں نے اپنے بیان میں کسی موقع پر یہ حدیث پڑھی **الدنیا جیفۃ وطالبھا کلاب** اور اس کا ترجمہ بیان فرماتے ہوئے فرمایا کہ یہاں بجائے کلاب کے غراب کیوں نہ فرمایا کو ابھی تو مردار خوار ہے۔ اس کی وجہ یہ ہے کہ کتے کو کتنی ہی بڑی مقدار میں اُس کی ضرورت سے زیادہ مردار مل جائے پھر بھی وہ دوسرے کتے کو دیکھ کر غراتا ہے اور پاس نہیں آنے دیتا لیکن کورے میں یہ بات نہیں وہ مردار دیکھ کر شور مچاتا اور اپنے تمام ہم قوموں کو خبر کر دیتا ہے۔ کتے میں قومی ہمدردی نہیں اور کورے میں ہمدردی اپنی قوم کی بہت ہے۔ اسی وجہ سے کتے کو زیادہ دلیل ٹھہرایا گیا۔

۲۱۔ ستمبر ۱۹۰۸ء

عبدالرحمن کے باپ ہمارے ایک بھائی تھے وہ جب ڈیرہ غازیخان کی طرف گئے تو وہاں سنا کہ ایک نواب صاحب رمضان میں روزہ نہیں رکھتے اور کھانا بھی سب کے سامنے باہر بیٹھ کر کھاتے ہیں۔ انہوں نے کہا کہ تو ہم ابھی اس حرکت سے اس کو روک دیتے ہیں۔ چنانچہ یہ گئے۔ اس کو دیکھا کہ اُس نے پانی پی کر الحمد للہ کہا۔ انہوں نے کہا استغفر اللہ آپ تو مسلمان ہیں۔ لوگ خواہ مخواہ بازار میں چرچا کر رہے ہیں کہ نواب صاحب کرسٹن ہو گئے کیونکہ رمضان شریف کی حرمت نہیں فرماتے کھلے طور پر باہر مردانہ میں کھانا کھاتے ہیں۔ اُس نے اپنے ملازموں سے کہا کہ تم نے مجھ کو خبر بھی نہیں کی کہ رمضان آگئے واقعی رمضان کا ضرور ادب کرنا چاہیئے پھر اس نے رمضان میں باہر کھانا نہیں کھایا۔

(۸۔ نومبر ۱۹۰۹ء)

میری ایک بہن تھیں ان کا ایک لڑکا تھا وہ پچیس کے مرض میں مبتلا ہوا اور مر گیا۔ اُس کے چند روز بعد میں گیا۔ میرے ہاتھ سے انہوں نے کسی پچیس کے مریض کو اچھا ہونے دیکھا۔ مجھ سے فرما نے لگیں کہ بھائی تم اگر آجاتے تو میرا لڑکا بچ ہی جاتا۔ میں نے اُن سے کہا کہ تمہارے ایک لڑکا ہو گا اور میرے سامنے پچیس کے مرض

میں مبتلا ہو کر مرے گا۔ چنانچہ وہ حاملہ ہوئیں اور ایک بڑا خوبصورت لڑکا پیدا ہوا۔ پھر جب وہ پینچس کے مرض میں مبتلا ہوا ان کو میری بات یاد تھی مجھ سے کہنے لگیں کہ اچھا دعا ہی کرو میں نے کہا کہ خدا شے تعالیٰ آپ کو اس کے عوض میں ایک اور لڑکا دیگا لیکن اس کو تو اب جانے ہی دو۔ چنانچہ وہ لڑکا فوت ہو گیا اور اس کے بعد ایک اور لڑکا پیدا ہوا جو زندہ رہا۔ اب تک زندہ برس برس روزگار رہے۔ یہ الہی غیرت تھی۔

(جنوری ۱۹۰۷ء در درس حدیث)

میرا حافظہ کچھ اس قدر تیز ہے کہ مجھے دودھ چھوڑنا بھی یاد ہے۔ میسرے نے جب اپنی چھانی پر کچھ لگایا ہے تو میں نے اپنے بڑے بھائی سے کہا تھا ہے۔
(۱۱ فروری ۱۹۱۰ء)

مجھ کو اپنے سن تیز سے بھی پہلے کتابوں کا شوق ہے۔ بچپن میں جلد کی خوبصورتی کے سبب کتابیں جمع کرتا تھا۔ سن تیسرے کے وقت میں نے کتابوں کا بڑا انتخاب کیا اور مفید کتابوں کے جمع کرنے میں بڑی کوشش کی۔

(۲۲ اپریل ۱۹۱۲ء)

میں نے کبھی کوئی کھیل نہیں کھیلا۔ میں نے صرف ایک ہی کھیل کھیلا ہے اور وہ تیرنا ہے۔ مجھ کو تیرنا خوب آتا ہے بعض اوقات میں بڑے بڑے عظیم الشان دریاؤں میں بھی تیرتا تھا۔

(۱۳ فروری ۱۹۱۲ء)

میرے سامنے میرے ساتھ کھینے والے لڑکوں نے کبھی کوئی گالی نہیں دی بلکہ مجھ کو دور سے دیکھ کر آپس میں کہا کرتے تھے کہ یار دستہل کر بولنا۔

(۱۰ اکتوبر ۱۹۱۲ء)

۱۹۰۳ء کی بات ہے جس کو اب قریباً ۶۶ برس گزر گئے ہوں گے مجھ کو اس طرح یاد ہے جیسے ایک اور ایک دو کہ ایک مردانہ نام چاؤہ کاڈا کو تھا۔ سکھوں کا نام تھا

اس کو پکڑ کر اُس کا سر اڑا دیا گیا تھا ہمارے شہر میں چٹی پل دروازہ پر اسکا سر لٹکا دیا تھا چونکہ وہ بڑا ڈاکو تھا اسکو سب دیکھنے کے لئے گئے ہیں بھی گیا تھا یہ یاد نہیں کہ میں خود گیا یا کوئی لے گیا۔ میں بڑی گھمسان میں کھڑا ہوا اسکو دیکھ رہا تھا۔

(۵- اکتوبر ۱۹۱۲ء)

ایک مرتبہ جبکہ میں بچہ تھا ایک مولوی نے کہا کہ تم بھی ختم میں چلو۔ میں چلا گیا۔ لوگ قرآن شریف پڑھ رہے تھے میں نے بھی ایک سپارہ لیا۔ ابھی میں نے آدھا ہی پڑھا تھا کہ بعض نے دو بعض نے چار پڑھ لئے قریب سے ایک نے غصہ کیا کہ مجھ سے سپارہ لیا اور کہا کہ تم نہیں جانتے لاؤ میں پڑھ دوں اُس نے لیکر دیے ہی ورق اُلٹے شروع کر دیئے اور جھٹ سپارہ ختم کر کے رکھ دیا۔

(۲۳ جنوری ۱۹۰۹ء بعد مغرب)

ہم مکتب میں پڑھنا کرتے تھے ایک دفعہ ہمارے استاد نے ہم کو مسجد میں نماز پڑھنے کے لئے بھیجا۔ ہم میں ایک لڑکا تھا اس نے وضو کر لینے کے بعد سب کو مخاطب کر کے کہا کہ یارو کیسی نماز! کون نماز پڑھتا ہے۔ یہ کہہ کر اُس نے اپنی پیشانی ایک کچی دیوار سے رگڑی مٹی کا نشان مارتے پر نظر آنے لگا جس سے یہ معلوم ہوتا تھا کہ یہ مسجد میں نماز پڑھ کر آیا ہے اس نے ہم سب کو نماز نہ پڑھنے اور جھوٹا لٹری کی اُکل سکھائی۔ پھر اس کا نتیجہ یہ ہوا کہ وہ بڑا نامی گرامی چور ہو ا اور ہمارے شہر کے تمام چوروں اور بد معاشوں میں اس کا نمبر سب سے اول تھا ایک مرتبہ وہ ایک قلعہ کی دیوار سے کودا اور اسکو قید کی سخت تکلیف اُٹھانی پڑی۔ میری اس نصیحت کو یاد رکھو کہ نماز دل سے پڑھو۔

(۶- جنوری ۱۹۱۳ء)

میں جب بچہ تھا تب مجھ کو ایک کتاب پڑھائی گئی تھی جس میں لکھا تھا کہ

شب تو عقد نماز بر بندم چہ خورد با د دانشم زندم

یہ کوئی ساتویں صدی کی بات ہے۔ اب تو چودھویں صدی ہے۔ میں کبھی اس

آیت کو پڑھا کرتا ہوں کہ اللہ الذی جعل لکم اللیل لتسکنوا فیہ والنہار مبصر ان اللہ لذو فضل علی الناس ولا کن اکثر الناس لایشکرون اور پھر تعجب کے ساتھ اس شعر کو پڑھتا ہوں رات کے وقت بھی دنیا کے تفکرات کو نہ چھوڑنا فضول ہے۔ مومن کو چاہیئے کہ رات کو سکون کرے۔

(۱۷- مارچ ۱۹۱۲ء)

ہمارے شہر میں ایک بڑا پہلوان عظیم شاہ آیا۔ ہمارے ایک دوست نجم الدین کے بھائی نے ہم سے کہا کہ آؤ اکھاڑے میں چلیں کشتی لڑیں گے ہم جب وہاں پہنچے تو میں نے دیکھا کہ عظیم شاہ پہلوان پاؤں آسمان کی طرف اٹھائے ہوئے ہاتھوں سے چل رہا ہے مجھ کو یہ نظارہ دیکھ کر بڑی نفرت ہوئی کہا افسوس ہمیشہ مکبا علی وجہ ہمارے دوست تو لنگوٹا باندھ کر دھڑام سے اکھاڑے میں داخل ہوئے اور میں وہاں سے چلا آیا۔

۱۰- نومبر ۱۹۰۸ء

مجھ کو بچپن میں شوق تھا کہ اس دریا پر جو ہمارے شہر کے قریب ہے جا کر بہت تیرتا تھا۔ میں نے سردیوں کے موسم میں ایک مرتبہ اس دریا کے قریب ایک فقیر کو ننگے بدن صرف ایک کھال کے اوپر بیٹھے ہوئے دیکھا۔ میں اس کے پاس جا کر بیٹھ گیا اور اس سے دریافت کیا کہ تم کو سردی کیوں نہیں معلوم ہوتی۔ اس نے کہا کہ شکھیا کھاتا رہتا ہوں اور بھی گرم چیزیں استعمال کرتا ہوں۔ جلد پر راکھ ملتے ملتے ایک تہ جم گئی ہے۔ جلد کے مسامات بھی بند ہو گئے ہیں اس لئے سردی نہیں معلوم ہوتی۔ اس قسم کے لوگوں کا خدا تعالیٰ کے حصول اور تقرب کے متعلق کوئی مدعا نہیں ہوتا۔

(۹- اپریل ۱۹۱۲ء)

میں مدرسہ میں پڑھنے جایا کرتا تھا اس کے راستہ میں ایک شخص بیٹیر لڑایا کرتا

تھا۔ میں نے وہ اُس سے خرید لیا۔ گھر لایا تو بڑا خراب تھا۔ میں اُس کے پاس سے گیا اُس نے کہا کہ تم نے خراب کر دیا ہے۔ دوسرا لہجاؤ۔ وہ بھی بڑا تیز معلوم ہوتا تھا۔ گھر جا کر وہ بھی بہت خراب تھا۔ ایک شخص نے مجھ کو بتایا کہ یہ لوگ شراب پلا کر ان کو ایسا بنا دیتے ہیں۔ وہ شخص اب بھی میرا ادب کرتا ہے میں اس کو بھی اپنا استاد ہی سمجھتا ہوں۔ کہ اس نے مجھے بتا دیا کہ دھوکوں سے بچو۔

(۳۰۔ مئی ۱۹۰۹ء)

جب میں راولپنڈی میں آیا تو ہمارے مکان کے قریب ایک انگریز انگریزڈر کی کوٹھی تھی ایک شخص مجھ کو وہاں لے گیا۔ اس نے میزان الحق اور طریق الحيوان دو کتابیں بڑی خوبصورت چھپی ہوئی مجھ کو دیں۔ میں نے ان کو خوب پڑھا۔ میں بچہ ہی تھا لیکن قرآن کریم سے اُس زمانہ میں بھی مجھ کو محبت تھی۔ مجھ کو وہ دونوں کتابیں بہت پھر معلوم ہوئیں اس وقت ان کے روح القدس کو بھی نہیں جانتا تھا۔ میں نے دیکھا ہے کہ خدا تعالیٰ سے دعائیں مانگنے والے مباحثات میں کبھی غابر نہیں ہوتے۔

(۳۰۔ مئی ۱۹۰۹ء)

ہمارے خاندان کی ایک عورت بیوہ ہو گئی اُس نے کسی شخص سے شادی کر لی چاہی اُس شخص نے جس کے ساتھ شادی ہونے والی تھی مجھ کو لکھا کہ کیا آپ خوشی سے اجازت دیتے ہیں کہ میں اس سے شادی کر لوں۔ میں نے کہا ہاں بڑی خوشی سے۔ اور بڑی مبارکی کی بات ہے۔ وہ پڑھ کر حیران رہ گیا کہ دیکھو ہنوں نے اپنی عزت کا خیال نہیں کیا۔ میں نے کہا اس شخص کو جس کی یہ بیوی تھی جب خدا تعالیٰ نے مار دیا تو اب خدائے تعالیٰ کی مرضی ہی یوں تھی۔

(۱۵ اکتوبر ۱۹۰۸ء)

حکیم فضل الدین میرے نہایت پیچنے کے دوست ہیں جبکہ ہمارے شہر میں کوٹا کے علاقہ سے محمد جی نام ایک مولوی آکر وعظ کیا کرتے اور ہم دونوں بڑے شوق سے اُن کا وعظ سننے جایا کرتے۔

متعلق بہ اہل و عیال

۲۲۔ مئی ۱۹۰۹ء

میرا نکاح جب ہونے لگا تو میرے استاد جو نکاح پڑھانے والے تھے میں نے اُن سے کہا کہ ہر مجھ کو تو ادا کرنا پڑے گا۔ آپ کو تو ادا کرنا پڑیگا نہیں عورتوں میں ایک شور مچ گیا کہ لڑکا بول پڑا۔ ہمارے استاد صاحب بھی ناراض ہو گئے، عورتیں بھی ناراض ہو گئیں۔ لیکن میں نے تو پانسو روپیہ سے زیادہ منظور نہیں کیا۔

(۱۶ مئی ۱۹۰۹ء در مسجد مبارک)

میری تین بیویاں ہوئیں جن میں دو آپس میں لڑتی بھی تھیں۔ میں نے اس بات کے معلوم کرنے کی کہ لڑائی کی بنیاد کیا ہے بہت کوشش کی لیکن بعض بعض باتوں کا مجھ کو آج تک بھی پتہ نہیں چلا۔ جب اپنے گھر کے متعلق اور اپنے متعلق واقعہ کی یہ حالت ہے تو دوسرے واقعات اور تاریخ پر کیا اعتماد ہو سکتا ہے۔

(۸۔ جون ۱۹۰۹ء بعد نماز عصر قبل از درس در مسجد مبارک)

میری بیوی کو جب میرے لڑکے محمود احمد کا حمل ہوا تو میں نے اس سے کہا کہ تم لکھا بہت کرو مگر اس سے یہ تھا کہ تجربہ کروں کہ یہ بچہ لکھنے کا شوقین ہو گیا یا نہیں چنانچہ جس وقت محمود احمد کے انتقال کا زمانہ قریب تھا میں نے ایک قلم لیا اور ایک روپیہ لیا دونوں اسکے سامنے کئے اُس نے ہر مرتبہ قلم ہی کی طرف ہاتھ بڑھایا۔

(۱۴۔ جون ۱۹۰۹ء)

میری نئی نئی شادی ہوئی تھی میری بیوی کی عمر چھوٹی تھی۔ میرے ایک دوست بھتے انہوں نے کہا کہ ہماری بیوی تمہاری بیوی سے ملاقات کرنا چاہتی ہے میں نے کہا کہ شوق سودہ آئیں۔ چنانچہ وہ آئی میری بیوی کو دیکھتے ہی ایک بڑا ہٹ ڈا

سانس بھرا اور کہا کہ ہائے تیری تو قسمت پھوٹ گئی۔ تو تو ابھی بچی ہے اور تیرے
 ماں باپ اور بھائیوں نے مولوی صاحب کے ساتھ تیری شادی کر دی جو تیرے باپ کے
 ہم عمر ہیں۔ میں نے تو اپنی بیٹی کی شادی ایک نہایت خوبصورت اور جوان شخص کے ساتھ
 کی ہے۔ میری بیوی نے مجھ سے کہا کہ یہ کون عورت ہے۔ میں نے کہا کہ ہمارے
 ایک دوست کی بیوی ہے۔ میری بیوی نے کہا کہ یہ مجھ سے ایسا ایسا کہتی ہے
 اور اس کی سب باتیں اس کے سامنے ہی نقل کر دیں۔ وہ سنتے ہی فوراً وہاں سے
 چلی مجھ کو کچھ کہنے کی بھی نوبت نہ پہنچی۔ اس کی لڑکی کی جس شخص سے شادی ہوئی
 تھی یعنی اس کا داماد تپ دق سے جلد مر گیا۔ پھر دوسرے کے ساتھ شادی کی چند دن
 کے بعد قریباً ایک ہزار روپیہ دے کر اس سے طلاق حاصل کی۔ اب بھی وہ لڑکی موجود
 ہے۔ قرآن کریم میں اسی واسطے علی العموم عورتوں کو گھردل میں آنے سے روکا گیا ہے۔
 دیکھو سورہ نور۔

۱۹ اگست ۱۹۰۸ء

لدھیانہ میں میری اس موجودہ بیوی کے کان میں درود ہوا ایک عیسائی ڈاکٹر نے گویا
 بلایا اس نے علاج کیا۔ آرام ہو گیا۔ چونکہ اس نے بہت خدمت کی تھی لہذا وہ بڑی
 دوست بن گئی اور روزانہ آنا جانا شروع کیا ایک روز اس نے کہا بیوی تمہارا مذہب
 اسلام تو بہت اچھا ہے۔ لیکن یہ سمجھ میں نہیں آتا کہ دو بیویاں کیوں کر لیتے ہیں۔ چونکہ
 میری بڑی بیوی زندہ تھی لہذا ڈاکٹر نے کی بات کا میری اس چھوٹی بیوی کے دل
 پر بڑا اثر ہوا۔ پھر ایک دن وہ اپنی کوٹھی میں بطور سیر لے گئی اور پردہ کے
 متعلق اعتراض کیا میری بیوی اس کا بھی جواب نہ دے سکی۔ اس کے بعد میں لدھیانہ
 گیا بیوی کو ہمراہ لیکر مالیر کوٹہ پہنچا۔ وہاں ایک عیسائی عورت کے نام جو مالیر کوٹہ کے
 ولیعہد کی اتالیق تھی اسی لدھیانہ والی ڈاکٹر کی چھٹی آئی جس میں میری بیوی کے مالیر کوٹہ
 آنے اور اس سے ملاقات کرنے کی بابت اشارہ تھا۔ مجھ کو اس کا حال معلوم ہو گیا میں نے
 اپنی بیوی سے دریافت کیا کہ تمہاری کسی عیسائی عورت سے لدھیانہ میں ملاقات ہوئی

تھی؟ اُس نے کہا کہ ہاں ایک مس ڈاکٹر نے سے کان کے درد کا علاج کرایا تھا اور تمام قصہ سنایا۔ میں نے ہر چند نصیحت کی مگر تعدد از دواج کے متعلق میری بیوی کی تشفی نہ ہوئی۔ میں نے دعائیں کیں جس کا یہ اثر ظاہر ہوا کہ ایک ناول کسی نے میرے پاس اسی غرض میں بھیجا جس کا نام شاید "فلوریا فلورٹڈا" تھا وہ میری بیوی نے دیکھا اور اول سے آخر تک بغور پڑھا۔ نتیجہ یہ ہوا کہ وہ میری بات کو بھی مان گئی اور اسی روز سے اس کو عیسائی عورتوں سے اب نہایت سخت نفرت ہے وہ ناول عبدالحلیم شرر کا تھا۔

(۱۸ مئی ۱۹۱۲ء)

میں نے جب سے شادیاں کی ہیں آج تک اپنی کسی بیوی کا کوئی صندوق کبھی ایک مرتبہ بھی کھول کر نہیں دیکھا۔

(۱۷ دسمبر ۱۹۱۴ء)

میں ایک مرتبہ ایک عیسائی عورت سے شادی کرنے لگا تھا لیکن صرف پردہ کے مشکلات کے باعث باز رہا۔

(۱۰ نومبر ۱۹۱۰ء)

میرے بہت سے لڑکے مرے جب کوئی لڑکا مرتا تو میں یہ سمجھتا کہ اس میں کوئی نقص ہوگا خدا تعالیٰ اس سے بہتر بدلہ دے گا۔ خدا نے تعالیٰ کی نعمتوں سے مایوس ہوتا تو کافروں کا کام ہے۔ خدا تعالیٰ کی نعمتوں کی جب قدر نہیں کی جاتی تو وہ نعمتیں چھن جاتی ہیں اور خدا تعالیٰ کی نعمتیں جاتی ہی نہیں مگر ناشکری سے جب نعمت چلی جائے تو آدمی مایوس نہ ہو۔

(۴ مارچ ۱۹۰۹ء)

میرے بچے جب مرے تو میرے دل میں یہی ٹٹلا گیا کہ اگر تم مرتے تب بھی یہ تم سے جدا ہو جاتے۔

(۲۰۔ اکتوبر ۱۹۱۲ء)

مجھ کو شاہ ولی اللہ صاحب کا فارسی ترجمہ قرآن کریم کے تمام ترجموں میں پسند ہے میں نے ایک مرتبہ اپنی لڑکی امامہ کو وہ پڑھانا پچایا اس لئے اول اس کو فارسی پڑھانی شروع کی۔ وہ لڑکی بڑی ہی ذہین اور پڑھنے لکھنے میں بہت ہوشیار تھی۔ میں نے اُس کو اول کریما شروع کرائی۔ میں خود ہی اس کو پڑھایا کرتا تھا ایک دن سبق میں آیا کہ عجب بدہ ساقیا آب آتش لباس

اب میں حیران تھا کہ اس کو کس طرح پڑھاؤں میں نے کہا امامہ آج تو رہنے دو سبق کل پڑھائیں گے اگلے روز میں نے وہ آب آتش لباس والا ورق پھاڑ دیا اور اس طرح پھاڑا کہ یہ بھی معلوم نہ ہو کہ کوئی ورق علیحدہ کیا گیا ہے لیکن جب وہ پڑھنے بیٹھی تو کہنے لگی کہ وہ آتش لباس والا ورق کہاں گیا پھر اس نے ورق پھاڑنے والے کو بہت برا بھلا کہا۔ غرض میں نے آب آتش لباس والے ورق کے سوا کریما اس کو پڑھائی۔ اس کے بعد نہ گلستان اس قابل تھی نہ بوستان کہ اس کو پڑھاتا۔ انوار سہیلی ان سے بھی بدتر نکلی۔ جب کوئی کتاب نہ تھی تو مجبوراً میں نے کہا کہ تم شاہ ولی اللہ صاحب کا ترجمہ ہی پڑھو۔

عہد جوانی۔ طلب علم

(۱۵۔ مارچ ۱۹۱۰ء)

میں ایک مرتبہ آگرہ سے بھوپال پیادہ پایا گیا اور معلوم بھی نہ ہوا۔ اب تو ذرا اب صاحب کی کوٹھی تک جانے سے کئی دن تک تکان کا اثر باقی رہتا ہے۔

(۲۹۔ اکتوبر ۱۹۱۰ء)

میں جوانی کے عالم میں جبکہ جہلم کا دریا خوب چڑھا ہوا تھا تیر کہ پار چلا جاتا تھا۔

(۱۷ مارچ ۱۹۱۲ء۔ بعد نماز ظہر)

قومی مختلف ہوتے ہیں۔ میں زمانہ طالب علمی میں کئی کئی وقت تک کھانا نہیں کھایا تھا

اور کوئی ضعف و نقاست قوی محسوس نہیں ہوتا تھا۔

(۱۱) مئی ۱۹۰۹ء بعد نماز ظہر

میں نے حج میں دو مرتبہ سات سات دفعہ طواف کر کے دو دور کعتیں پڑھیں۔
یہ خدائے تعالیٰ کا فضل ہے ورنہ یہ موقع کسی کو بڑی ہی مشکل سے مل سکتا ہے بلکہ نہیں ملتا
مطاف میں دن رات ہر وقت ہی خدائے تعالیٰ کا نام لیا جاتا ہے۔ دنیا میں کوئی جگہ
نہیں جہاں اس کثرت سے ہر وقت خدائے تعالیٰ کا ذکر ہوتا ہو۔ پس نزول رحمت جس قدر
دہاں ہوتا ہے دوسری جگہ ہو ہی نہیں سکتا۔

(۱۶) فروری ۱۹۱۲ء

میرے استاد نے مجھ سے کہا کہ تم قانون (قانون شیخ) کس طرح پڑھو گے؟ میں نے کہا کہ
میں تو قرآن شریف پڑھ سکتا ہوں قانون کی کیا حقیقت ہے۔
(۲۷ مئی ۱۹۰۹ء)

یہ بھی ایک شرک ہے کہ آدمی ڈپلومے یا سند پر بھروسہ کرے ایک مرتبہ ایک
شخص نے جو افسر مدارس تھا اور میں بھی پنڈت دادنچاں میں مدرس تھا مجھ سے کسی بات پر
کہا آپ کو ڈپلومے کا گٹمنڈ ہے۔ میں نے اپنے آدمی سے کہا ڈپلوما لاؤ جس کو یہ خدا سمجھے
ہوٹے ہے وہ ہمارے پاس بھی ایک ہے۔ منگاکر اسی وقت اسکو ٹکڑے ٹکڑے کر دیا۔ وہ
آدمی بڑا حیران ہوا۔ مجھ سے کہا آپ کو کوئی جوش ہے؟ میں نے کہا نہیں۔ کہا کوئی رنج ہے؟ میں نے کہا
نہیں۔ آپ نے اسکو باغت غرور و تکبر موجب روزی بچھا ہے۔ میں نے اسکو پارہ کر کے
دکھایا ہے کہ میرا ان چیزوں پر بھلائی نہ بھروسہ نہیں۔

۲ نومبر ۱۹۱۰ء

میں نے بائبل۔ دساتیر۔ وید وغیرہ تمام مذاہب کی کتابیں پڑھی ہیں سنی بھی
ہیں۔ مجھ کو سب سے قرآن کریم ہی کی عظمت نظر آئی اور کوئی چیز بھی گمراہی کا موجب
نہیں ہو سکی۔ فَاَلْحَمْدُ لِلّٰہِ رَبِّ الْعَالَمِیْنَ

۲ نومبر ۱۹۱۲ء

میں نے غنفوان شباب میں لوگوں کو بہت نصیحت کی ہے۔ ایک شخص کو میں نے بہت نصیحت کی تو وہ چرخ مار کر رونے لگا۔ میں نے کہا کیوں روتے ہو کہا تمہاری باتیں زبان کو تو خاموش کئے دیتی ہیں لیکن دل نہیں مانتا۔ اسی طرح ایک شخص کو میں نماز کے لئے بار بار کہتا تھا۔ میں نے ایک اور شخص سے کہا کہ تم اس کو نماز کے لئے نصیحت کرو۔ جب اس نے نماز کے لئے کہا تو اس بے نماز نے اس کو جواب دیا کہ نماز تو ہم پڑھتے مگر نور الدین ہم کو نماز نہیں پڑھتے دیتا کیونکہ ہم نے غم کیا ہے کہ جو نور الدین کہے گا وہ نہ کریں گے۔ اُس شخص نے مجھ سے آکر کہا کہ تم اس کو یہ کہو کہ نماز پڑھو تو پھر وہ پڑھنے لگے گا۔ میں نے کہا کہ ممکن ہے وہ یہ کہدے کہ ساری عمر تو ہم نے تمہاری بات مانی نہیں لاؤ یہ ایک بات تو مان لیں۔ اس لئے میں تو دہری گیا اور چپ ہو رہا۔

(۱۲ جنوری ۱۹۱۲ء قبل مغرب در مسجد مبارک)

میں نے حضرت خواجہ شاہ سلیمان صاحب تونسوی اور حضرت شاہ ولی اللہ صاحب اور حضرت شاہ غلام علی صاحب اور صحابہ رحمہ میں حضرت علی کرم اللہ وجہہ کو ایک عالم میں خود دیکھا ہے۔ حضرت شاہ سلیمان صاحب بائیس برس کے تھے جب خلیفہ ہوئے اور پورے ۷۸ برس خلافت کی۔ سو برس کی عمر پائی۔ شاہ سلیمان صاحب قوم سے پٹھان روہیلے تھے۔ حضرت شاہ ولی اللہ صاحب فقیہ محدث اور حکیم صوفی ہیں شاہ غلام علی صاحب بٹالہ کے باشندہ سید تھے۔

(۲۶ جنوری ۱۹۱۲ء بعد نماز فجر)

میں نے دنیا کے جملہ مذاہب کی کتابیں پڑھیں اور سنی ہیں تہند۔ پانڈے بفرنگ مساتیر۔ بائبل۔ وید۔ گیتا وغیرہ کتابوں پر بہت ہی بہت غور کیا ہے دنیا کی تمام کتابوں کی اچھی باتوں کا خلاصہ اور بہتر سے بہتر خلاصہ قرآن کریم ہے۔ مولانا مولوی فضل الرحمان صاحب گنج مراد آبادی کے ملفوظات میں میں نے پڑھا ہے انہوں نے لکھا ہے کہ ہم نے مولانا شاہ عبد اللہ صاحب سے دو سو برس

پہلے کا ایک سبھا کا ترجمہ دیکھا ہے جس میں اللہ کا ترجمہ من موہن لکھا تھا۔ مجھ کو تو بڑا شوق ہوا کہ اس ترجمہ میں بڑے بڑے مفید الفاظ ہوں گے۔ مگر ملا نہیں۔

(یکم جنوری ۱۹۰۶ء)

میں نے بہت روپیہ محنت۔ وقت خرچ کر کے احادیث کو پڑھا ہے اور اس قدر پڑھا ہے کہ اگر بیان کروں تو تم کو حیرت ہو۔ ابھی میرے سامنے کوئی کلمہ حدیث کا۔ ایک قرآن کریم کا ایک کسی شخص کا پیش کر دیں بتا دوں گا کہ یہ قرآن کا ہے یہ حدیث کا اور یہ کسی معمولی انسان کا۔

یکم جنوری ۱۹۰۷ء

مجھ کو حضور نبی کریم صلی اللہ علیہ وآلہ وسلم نے ایک مرتبہ خواب میں فرمایا کہ دینا اتنا فی الدنیا حسنة و فی الاخرة حسنة و قنا عذاب النار بہت پڑھا کرو۔

(۲۴ مئی ۱۹۰۹ء بعد ظہر)

میں نے ایک مرتبہ ایک جگہ ڈیڑھ روپیہ ماہوار کی نوکری کی اس شخص سے جسکی نوکری کی کچھ نہیں کہا کہ کس قدر علوم و کمالات سے واقف ہوں۔ کچھ غصہ کے بعد جب کام اور نوکری کا تعلق ختم ہو گیا میں ان کے یہاں گیا اور برابر گدیے پر جا کر بیٹھ گیا اور کہا کہ میں حکیم ہوں۔ محدث ہوں۔ ادیب ہوں وغیرہ وہ سن کر حیران رہ گیا اور مجھ سے معافی مانگنے لگا۔

۹۔ نومبر ۱۹۱۲ء

میری جوانی کی عمر کا ذکر ہے ایک مقدمہ تھا فریقین نے مجھ کو منصف قرار دیا۔ میں حالات سے واقف نہ تھا ایک کمشنر ولایت سے بتایا آیا تھا اسکے سامنے میں گیا اس نے کہا کہ ایک لڑکی نے دعویٰ ورثہ کا کیا ہے آپ اسکے متعلق کیا کہتے ہیں میں نے قرآن شریف سے نکال کر آیت دکھا دی۔ اس نے کہا قرآن شریف کو تو سب مسلمان مانتے ہی ہیں میں نے کہا ہاں۔ اس نے فیصلہ کر دیا لڑکی کو حق دلا دیا اور فیصلہ میں لکھ دیا کہ رواج بھی ایسا ہی ہے

دوسرے فریق نے مجھ سے کہا کہ تم نے یہ کیا غضب کیا۔ میں نے کہا تمہارے بزرگوں نے ایسا ہی کیا ہے (وہ سید تھے) انہوں نے اپیل کیا مگر کچھ ہوا نہیں کیونکہ کمشنر نے رواج بھی لکھ دیا تھا۔ ایک اور واقعہ ہے کہ لوگ مجھ کو اس لئے بُرا جانتے تھے کہ میں امام کے پیچھے الحمد پڑھتا تھا ملک فتح خاں سے کسی نے کہا کہ تم نور دین سے کیوں ملتے ہو۔ اتفاق سے اُن جیسے ایک رئیس نے عدالت میں خدا الاستفسار کہہ دیا کہ ہم قرآن شریف کے اس حصہ کو جو حقوق وراثت کے متعلق یعنی بیٹیوں کو حق دلانے کے متعلق ہے نہیں مانتے۔ فتح خاں نے ان سے کہا کہ نور دین تو الحمد پڑھتا ہے تم تو قرآن ہی کو نہیں مانتے۔

(۲۵- مئی ۱۹۰۹ء بعد نماز ظہر در مسجد مبارک)

آئمہ اربعہ۔ آئمہ حدیث۔ آئمہ تصوف۔ آئمہ کلام میں سے کسی نے قرآن شریف کی پوری تفسیر نہیں لکھی مجھ کو بچپن ہی سے تفسیر کا بہت شوق ہے۔ میں نے کئی مرتبہ تفسیر لکھنی شروع کی اور پوری نہ ہو سکی۔ ایک مرتبہ میں نے بڑی دُعا مانگی کہ خدائے تعالیٰ تفسیر لکھنے کی توفیق دے۔ خواب میں دیکھا کہ مجھ کو ایک دوات دی گئی لیکن وہ خشک تھی میں سمجھا کہ اور دُعا مانگنی چاہیے کیونکہ پانی ڈالنے سے دوات کام دے سکتی ہے پھر دوسری مرتبہ خواب دیکھا کہ ایک قلم دیا گیا جو چرا ہوا تھا میں نے سمجھ لیا کہ چرے ہوئے قلم کا تو کوئی علاج ہی نہیں۔ اس کی وجہ یہی تھی کہ میرے اوپر بھی امام کا لفظ آنے والا تھا۔

۳۱- مئی ۱۹۰۹ء

میں نے بڑی بڑی فہرستوں کو دیکھا ہے اُن میں علمِ رُویا کی کتابوں کو علوم متفرقات میں رکھا ہے۔ میں نے پتہ نہ کہ قرآن کریم میں رُویا کا تذکرہ..... دیکھا تھا لہذا میں اس پر اپنا شرح صدر نہ پاتا تھا پھر میری سمجھ میں آیا کہ رُویا کی کتابیں قرآن کریم اور حدیث کی لغت کی کتابوں کے ساتھ رکھنی چاہئیں چنانچہ میں نے اپنے کتب خانہ میں تعطیر الانام اور کامل التجبیر وغیرہ کو مفرقاتِ راغب۔ مجمع البحار فائق وغیرہ کے ساتھ رکھا۔

اس نکتہ کو مولوی قائم الدین مرحوم (یہ نوجوان انگریزی اور عربی کا بڑا ماہر تھا) سیالکوٹی نے بہت ہی پسند کیا۔

(۳۱- مئی ۱۹۰۹ء بعد نماز ظہر)

میں نے بڑی تحقیقات کی ہے رسول اللہ صلی اللہ علیہ وآلہ وسلم کے اصحاب میں سے کوئی ایک بھی ہرانا تھا۔ یہ بڑی معرفت کا نکتہ ہے۔

(یکم اگست ۱۹۰۸ء)

میں نے جب مولانا مولوی محمد اسماعیل صاحب شہید رحمۃ اللہ علیہ کی کتاب الحق الصریح فی احکام المیت والصریح پڑھی تو اس میں یہ بھی دیکھا کہ خدائے تعالیٰ کو یہ کہنا کہ وہ عرض بھی نہیں جو ہر بھی نہیں وہ جسم بھی نہیں وغیرہ بدعت ہے۔ یہ میرے بچپن کا ذکر ہے میں ڈرا کرتا تھا کہ کوئی یہ اعتراض نہ کرے کہ جب خدائے تعالیٰ کو ایسا کہنا بدعت ہے تو کیا اس کو جو ہر و عرض و جسم وغیرہ کہہ سکتے ہیں؟ غرض کہ جب اس کتاب کا کہیں کسی سے ذکر ہوتا تو میں خدائے تعالیٰ سے دُعا مانگا کرتا کہ یہ شخص اس جو ہر و عرض والی بات پر اعتراض نہ کرے۔ میری طالب علمی کے زمانہ میں کسی نے اعتراض کیا۔ میں جب بھوپال گیا تو وہاں ایک مفتی صاحب سے میں نے کہا کہ خواجہ محمد پارسی کی کتاب فضل الخطاب مجھ کو کہیں سے لا دو۔ انہوں نے وہ کتاب مجھ کو دی۔ میں نے جب اس کو اول ہی کھولا تو میری نظر اس مقام پر پڑی کہ جو سید ہوا اور پھر وہ سید بادشاہ بھی ہوا اس کی تعریف میں یہ کہنا کہ وہ چار بھی نہیں وہ بھنگی بھی نہیں، وغیرہ سخت حماقت ہے۔ جب ہم نے کہا اللہ تعالیٰ تو پھر جو ہر و عرض وغیرہ کی سب صفات تو خود اس کے نام اللہ ہی سے رد ہو گئیں۔ یہ دیکھ کر میری طبیعت بڑی خوش ہوئی۔ پھر میں نے اس کتاب کو خود ہتیا کیا اور اب الحمد للہ میرے پاس کتب خانہ میں موجود ہے میں نے اس کو بہت پڑھا ہے وہ تصوف کی ایک کتاب ہے۔ اور یہی وجہ ہے کہ میں نے اپنی کئی کتابوں کا نام فضل الخطاب رکھا ہے۔

(۳۱- اگست ۱۹۰۸ء)

میں نے ایک مرتبہ جرمن کے عربی جاننے والے پروفیسروں کو لکھا کہ وہ کونسی کتابیں ہیں جن کے پڑھنے سے زبان عربی بہت اعلیٰ درجہ کی آجائے۔ انہوں نے جن کتابوں کے نام لکھ کر بھیجے ان میں یہ کتابیں بالاتفاق سب نے لکھیں القرآن البخاری۔ المسلمہ۔ امام شافعی کی کتاب ام۔ احیاء العلوم۔ جاحظ کی کل کتابیں۔ مبرد کی کتاب کامل۔ عقد الفرید۔ سیرت ابن ہشام۔ تاریخ طبری۔ فتوح البلدان۔ تقویم البلدان۔ مقدمہ ابن خلدون شفا۔ رحلت ابن بطوطہ۔ الف لیلة۔ کلیہ دمنہ۔ سبع معلقہ حماسہ۔ اغانی۔ دیوان جریر۔ سقط الزند۔ قانون بوعلی سینا۔

۲۰- مارچ ۱۹۰۹ء

میں نے ایک نوجوان کو مدینہ کے راستہ میں دیکھا کہ پیدل سفر کر رہا تھا اس نے مجھ کو منظر ہو کر ایک جہاڑے ہوئے سوار کو ٹانگہ پکڑ کر نیچے کھینچ لیا اور خود سوار ہو گیا۔ اس وقت مجھ کو خدا نے تعالیٰ کا یہ ارشاد یاد آ گیا و تزودوا (بقرہ کو ۲۵)

متعلق بہ اساتذہ

(۸- فروری ۱۹۱۰ء)

ہمارے چار مرشد ہوئے ہیں۔ محمد حنی بخاری۔ عبدالقیوم صاحب۔ شاہ عبدالغنی صاحب۔ میرزا غلام احمد صاحب سیاح موعود۔

(۱۲- اگست ۱۹۰۸ء)

مکہ معظمہ میں ہمارے ایک شیخ تھے میں نے اُن سے صحیح مسلم پڑھی ان کا نام شیخ حسین تھا مجھ سے مولوی رحمۃ اللہ صاحب کہتے تھے کہ بیس برس ہو گئے لوگ تلاش میں ہیں لیکن آج تک یہ نہ معلوم ہوا کہ یہ کھانے کہاں سے ہیں۔

(۱۳- مئی ۱۹۱۱ء)

میرے ایک پیر شاہ عبدالغنی صاحب فرماتے تھے کہ سورۃ نور قرآن شریف میں ہے اور خدا تعالیٰ فرماتا ہے کہ ہم نے اس میں بڑے ضروری احکام بیان فرمائے ہیں لیکن ہندوستان کے لوگ اس کے کسی حصہ پر نہ توجہ کرتے ہیں نہ عمل کرتے ہیں۔

(۲۴- مئی ۱۹۰۹ء)

حکیم فضل الدین صاحب نے میری کسی بیماری میں گھبرا کر حضرت صاحب (مسیح موعود) کو لکھ دیا کہ بیمار ہیں۔ حضرت صاحب بیتاب ہو کر میرے پاس جموں تشریف لے گئے وہاں حضرت صاحب نے ایک جلسہ میں فرمایا تھا کہ انبیاء علیہم السلام بھی ناقۃ اللہ ہوتے ہیں بھلا ان کو کوئی چھوڑ تو دیکھے۔

(۲۵- مئی ۱۹۰۹ء)

میرے ایک استاد تھے مولوی رحمت اللہ ان کے غیساٹیوں سے بڑے بڑے معرکہ الارامباختے ہوئے۔ وہ کراۓ کے رہنے والے تھے۔

(۳۱- اکتوبر ۱۹۱۲ء)

میں نے اپنے استادوں کو دیکھا ہے وہ ذرا بھی مخالفت کو برداشت نہیں کر سکتے تھے۔ بس ایک مولوی رحمت اللہ کو دیکھا ہے کہ میں نے ان کا سخت سے سخت مقابلہ بھی کیا ہے لیکن وہ ہنستے ہی رہتے تھے۔ میں نے کسی مولوی کا یہ دل گردہ نہیں دیکھا۔

(۷- دسمبر ۱۹۱۲ء)

ایک امیر آدمی تھا میرے استاد حکیم صاحب نے اس سے کہا کہ آپ نہانے کے پانی میں دو ملا لیں اس نے کہا کہ حکیم صاحب میں تین برس سے نہیں نہایا۔ میرے استاد نے کہا کہ آپ منہ بھی دھوئے ہیں کہا کہ میں رومال کو تھوک رگا کر منہ کو صاف کر لیتا ہوں۔ حکیم صاحب نے کہا کہ پھر آپ کا مذہب کیا ہوا اس نے کہا جو کسی

بڑی حسین کنجی کا مذہب ہو وہی ہمارا مذہب ہے کہ اس کے ساتھ اُسی کا ہم مذہب
مذہب ہو کہ خوب لطف آئے۔ وہ اسی آدمی کئی لاکھ آدمیوں پر حکومت کرتا
اور ایک بڑے ملک کا مالک تھا۔

(۳ جون ۱۹۰۹ء)

میرے ایک پیر پوتے تھے عبدالغنی اُن کا نام تھا۔ دلی میں رہتے تھے۔ مرزا
کامران اُن کے ایک مرید تھے۔ مرزا کامران نے کہا کہ شاہ صاحب قلعہ میں
رات کے وقت شاہزادیاں چوہڑوں کے پاس اور چوڑیاں شاہزادوں کے پاس
ہوتی ہیں۔ شاہ صاحب نے مرزا کامران کو حکم دیا کہ تم قلعہ سے چلے آؤ۔ اسی
جگہ ہرگز نہ رہو۔ عصر کے وقت مرزا کامران قلعہ سے باہر چلے آئے۔ شام
کے وقت شاہ صاحب کو ابھام ہوا کہ تم نے تو قلعہ والوں کو تباہ کر دیا۔
جب تک مرزا کامران قلعہ میں تھا اُس وقت تک ہم نے عذاب کو روک دیا
تھا۔ اب چونکہ مرزا کامران چلا آیا لہذا ہم قلعہ پر عذاب بھیجتے ہیں۔ شاہ صاحب
فرماتے تھے کہ ہم کو پھر تو کچھ افسوس ہی ہوا۔ قلعہ اور دلی شہر فتح ہوا۔ شاہ صاحب
کو دہلی سے مع اہل و عیال بھاگنا پڑا۔ پھر ہزار وقت کراچی اور وہاں سے مکہ
معتزم پہنچے۔

مولوی اسماعیل شہید دہلوی کے بیٹے محمد عمر صاحب ایک بزرگ دہلی میں رہتے
تھے مولوی رحمت اللہ صاحب میں نے سنا ہے وہ فرماتے تھے کہ ایک مرتبہ
محمد عمر صاحب ہمارے ساتھ دہلی میں جا رہے تھے۔ بادشاہ کی سواری کے
ڈنکے کی آواز آئی یکلخت اُن کی رنگت زرد ہو گئی۔ پیشاب کرنے بیٹھ گئے۔
بادشاہ کی سواری آئی اور گزر گئی بعد وہ اُٹھے تو چہرہ خوش تھا۔ دریافت
کیا کہ حضرت آپ کیوں اس قدر گھبرا گئے تھے اور اب کیوں سٹھن ہیں کہا میں نے
بادشاہ کی سواری سامنے سے آتی ہوئی محسوس کر کے اس بات کا خوف کیا
کہ کہیں میرے ایمان کو نہ لے جائے۔ ذاب وزیر الدولہ ذاب ڈنک انہیں

محمد عمر صاحب کے بہت معتقد تھے۔ ایک مرتبہ ان کے مکان پر ملاقات کیلئے آئے محمد عمر صاحب نے سنا کہ وزیر الدولہ آیا ہے تو دیوار کو دکر پھوڑے کی طرف سے مکان چھوڑ کر چل دیئے کہ امیروں کی ملاقات سے دل سیاہ ہوتا اور قلب پر غفلت طاری ہوتی ہے۔

(۹۔ نومبر ۱۹۱۲ء)

ہمارے ایک استاد مولوی تھے ہم پڑھنے کے لئے سفر میں ان کے ساتھ پھرا کرتے تھے وہ ایک علاقہ میں گئے کسی کی چوری کی بھینسیں دس کرانی تھیں ہم سب ان کے ساتھ تھے۔ انیس دن وہاں مقیم رہے گاؤں والوں نے کہا بھینسیں یہاں نہیں ہیں۔ ہر چند کوشش کی مگر نہیں ملیں۔ آخر ایک دوسرے طالب علم نے مجھ سے کہا کہ بھینسیں تو آج شام سے پلے آجائیں گی۔ میں نے کہا کس طرح؟ کہا کہ ان لوگوں کا عقیدہ ہے کہ جہاں کوئی قریشی اذان کہتا ہے وہ بستی ویران ہو جاتی ہے آج دائرہ (چوپال) کے سامنے چل کر میں کہوں گا آج ہی تم کہنا آج نہیں چنانچہ ہم نے ایسا ہی کیا ایک شخص من کر دوڑا ہوا آیا۔ اس طالب علم نے دریافت کرنے پر جواب دیا کہ یہ ہمارا ساتھی قریشی تو اور اب اذان دینے کا ارادہ ہی۔ وہ یہ من کر دوڑا ہوا۔ پس گیا اور ہم سے کہنا گیا کہ ذرا آپ ٹھہرے رہیں۔ تھوڑی دیر میں واپس آیا اور کہا کہ بھینسیں آج ہی آجائیں گی آپ اذان نہ دیں۔ چنانچہ بھینسیں آگئیں اور مولوی صاحب کے سپرد کر دی گئیں۔

۱۴۔ اگست ۱۹۰۸ء اور خطبہ جمعہ

میرے ایک پیر بھائی نے مسجد نبوی میں نماز پڑھتے ہوئے رکوع یا سجدہ میں دیکھا کہ خود انیس کا جنازہ لائے ہیں۔ حتیٰ کہ انہوں نے خود اس جنازہ کا منہ کھول کر دیکھا کہ میرے دو پیر بھائی حضرت شاہ عبدالغنی صاحب کے داماد تھے۔ انہوں نے شاہ صاحب سے کہا کہ میں نے ایسا دیکھا ہے اور جنازہ کا منہ کھول کر دیکھا تو پسینہ آ رہا تھا اور اس پسینہ سے یہ پڑھا جاتا تھا محمد الذین انعم اللہ شاہ صاحب نے فرمایا کہ تمہاری موت کا وقت بہت قریب آ گیا ہے۔ چنانچہ وہ تھوڑی دیر کے بعد مر گئے۔ میں نے شاہ صاحب سے

پوچھا کہ آپ نے کیسے سمجھا۔ کہا کہ حدیث میں آیا ہے کہ مومن کو پسینہ آتا ہے۔

دوست آشنا

(۲ جون ۱۹۰۹ء)

میرے ایک دوست تھے جن سے مجھ کو بڑی محبت تھی ایک مرتبہ میرے پاس آئے وہ چاء پینے کے عادی تھے۔ میں نے اُن لئے چاء تیار کراٹی اور خوشی کیساتھ اُن سے ذکر کیا کہ میں نے آپ کے لئے چاء تیار کراٹی ہے یہ سن کر وہ تو بہت ہی ناراض ہوئے اور یہ کہہ کر چل دیئے کہ چاء تو ہم چوڑھرے کو بھی پلا دیتے ہیں چاء کا احسان ہم پر جتایا گیا غرض کہ وہ چاء تیار ہونے سے پہلے ہی چل دیئے۔ جبکہ ایک انسان دوسرے انسان کی رضا مندی کا طریقہ نہیں معلوم کر سکتا تو خدا نے تعالے کی رضا مندی کی راہ تجویز سے کیسے معلوم کر سکتا ہے۔

(۲ فروری ۱۹۱۰ء)

جب میں رامپور میں رہتا تھا اُس زمانہ میں میرا ایک دوست عید الفطر کے دن مجھ سے ملنے آیا اور کہا کہ آج سویاں کھلاؤ۔ میں نے کہا کہ اس محلہ میں جہاں میں رہتا ہوں سب لوگ اس خیال کے ہو گئے ہیں کہ آج سویاں نہ پکائیں گے۔ ہاں کل ہم تم کو پکوا دیں گے۔ وہ سن کر سخت متعجب اور برا فردختہ ہوا اور کہا کہ جاؤ تم نے سارے محلہ کو خراب کر دیا۔

(۲۶ ستمبر ۱۹۰۸ء)

میں نے اپنے ایک دوست کو دیکھا کہ ان کا کام نہیں چلتا میں انکو تجارت کی ترغیب دی۔ اور تین ہزار روپے اپنے پاس سے انکو دیئے۔ انہوں نے وہ تین ہزار روپیہ لیکر کہا بھلا ان میں کیا ہو سکتا ہے؟ کچھ بھی نہ ہو گا۔ میں نے کہا کہ تم کو شکرا ادا کرنا چاہیئے تھا۔ لیکن چونکہ تم نے شکرا ادا نہیں کیا لہذا تم کو ہرگز نفع نہ ہو گا اور واقعی کچھ نہ ہو گا۔ چنانچہ ایسا ہی ہوا۔

۱۹ جنوری ۱۹۱۱ء

میرے ایک محسن بزرگ تھے وہ بہت بوڑھے تھے ان کا نام منشی جمال الدین تھا وہ جب سچے موتیوں کی مالا پہنتے تو پہنتے وقت میری طرف دیکھتے اور یہ آیت پڑھا کرتے منہ حلیۃ تلبسوتھا (سورہ نخل رکوع ۲)

(۱۲ جون ۱۹۱۱ء)

میاں جمال الدین صاحب وزیر اعظم بھوپال ایک مرتبہ کہنے لگے میاں تم نے جاؤ تو ایک بات کہتا ہوں میں نے کہا فرمائیے۔ کہا کہ میں تم پر عاشق ہوں۔

(۸ مارچ ۱۹۱۰ء)

میرا ایک آشنا نقادہ دلی کا رہنے والا تھا بعد غدر کے انگریزی پڑھ کر بڑا آدمی بن گیا حتیٰ کہ جج وغیرہ معزز عہدوں تک پہنچا۔ اس کا بیٹا پڑھا لکھا آدمی تھا۔ اس نے اپنے بیٹے کو مجبوراً فوج میں بھرتی کرانا چاہا ایک بڑے انگریز سے ملا اور سفارش کی اُس انگریز نے کہا کہ اگر آپ دلی کے رہنے والے نہ ہوتے تو ہم ضرور آپ کے بیٹے کو فوج میں بھرتی کر لیتے۔ دیکھو بغاوت کا کیسا بُرا نتیجہ ہوتا ہے۔

(۲۶ فروری ۱۹۱۲ء)

ایک دفعہ ایک مجلس میں شفاعت کے متعلق گفتگو ہوئی میں نے کہا کہ شفاعت اذن سے ہوگی۔ میرا ایک آشنا جو میرے خیال میں بڑا نیک تھا میرے قریب ہی بیٹھا تھا اس نے مجھ سے کہا کہ یہ تم کیا کہتے ہو کہ شفاعت بلا اذن ہوگی ہم نے تو شفاعت کے بھروسے بڑی بڑی بدکاریاں کی ہیں آج تم نے ہمارے سب منصوبوں کو خاک میں ملا دیا۔

(۸ مئی ۱۹۰۹ء)

ایک ہمارے دوست تھے وہ بہت ہی اچھی حالت میں فوت ہوئے ہیں لیکن ان کی ابتدائی عمر بڑے بڑے فسق و فجور میں گزری تھی۔ انہوں نے ایک مرتبہ خود ہی اپنا قصہ سنایا کہ میں لاہور میں مدرس تھا۔ میں نے سنا کہ امرتسر میں ایک

رنڈی ہے جو کسی بڑے بھاری ریش کی ملازم ہے اور کسی دوسرے شخص کے پاس نہیں جاتی وہ کہتے تھے کہ مجھ کو تنخواہ ملی تو میں تنخواہ لیکر اپنے شاگردوں سے کہا کہ دیکھو ہم اس قلعہ کو فتح کرتے ہیں چنانچہ اپنے شاگردوں کو لے کر امرتسر پہنچے (شاگرد بھی کوئی ایسے ہی ہوں گے) رنڈی کے گھر جا کر اس کی نائکہ کے سامنے بگڑی اتار کر رکھ دی اور ہاتھ باندھ کر کھڑے ہو گئے۔ اس نے توجہ بھی نہ کی جب بہت دیر ہو گئی تو شاگردوں نے کہا کہ مولوی صاحب یہ توجہ کرتی ہی نہیں اب آپ چلیں۔ جب اس نائکہ نے مولوی صاحب کا لفظ سنا تو کہا کہ آپ مولوی صاحب ہیں؟ میں نے کہا کہ ہاں میں مولوی ہوں اور یہ سب میرے شاگرد ہیں۔ آج مجھ کو تنخواہ ملی تھی وہ سب کی سب لیکر یہاں آیا ہوں یہ موجود ہے چنانچہ سب اس کے سامنے رکھ دی۔ اس پر کچھ ایسا اثر ہوا اور لفظ مولوی صاحب نے کچھ ایسا کام کیا کہ اس نے کہا کہ اچھا چاہے کچھ ہی ہو ہم تمہارا کہنا ماننے لیتے ہیں ایک ات کے واسطے تم اس رنڈی کو لے جاؤ۔ چنانچہ میں اسکو ہمراہ لے کر اسی وقت ریل میں بیٹھ لاہور آیا اور کھلی ٹمٹم میں بیٹھ کر دلی دروازہ ہوتا ہوا سر بازار نہایت فخر و غرور کیساتھ اس رنڈی کو اپنے ساتھ بٹھا کر لایا۔ اور فخر یہ شہر میں اس بات کو ظاہر کیا کہ دیکھو ہم کسی کم نہیں ہیں غرضیکہ ان کی حالت بہت خراب تھی ان کو ہدایت صرف ایک آیت سن کر ہوئی وہ آیت یہ ہے المریان للذین امنوا ان تخشع قلوبہم لذكر الله الخ اس آیت کو سن کر ان کے دل پر کچھ ایسا اثر ہوا کہ پھر ان کی حالت نہایت ہی اچھی ہو گئی اور بہت ہی اچھی حالت میں فوت ہوئے۔

(۲۰ مئی ۱۹۰۹ء)

میرے پاس ایک شخص آیا کہ میری بیوی کو آتشک ہو گئی ہے اور وہ روتا تھا میں جانتا کہ وہ عورت بیگ ہے یعنی حرام کار نہیں ہے۔ میں نے اس عورت کو بلا کر اس کے زخم دیکھنا چاہے تو اس نے اپنا ہاتھ دکھایا۔ میں نے کہا یہ ہرگز آتشک کا زخم نہیں ہے یہ آگ سے جلا ہوا ہے غرضکہ اس نے بڑی مشکل سے مجھے بتایا کہ یہ خاوند مجھ کو پسند نہیں ہے۔ اصل بات کچھ بھٹی ظاہر کچھ کرتی تھی۔

(۱۲ فروری ۱۹۱۰ء)

میرے بعض دوستوں نے مجھ کو ملامت کی کہ تو اس قدر حسن ظن سے کیوں کام لیتا ہے۔ میں نے کہا کہ یہ تو میرے خدا نے بلا واسطہ مجھ کو بتایا ہے۔ میں کیوں بدظنی سے نہ بچوں۔ بدظنی سے بچنے کا طریق سورہ نور کے پہلے رکوع میں لکھا ہے۔

(۴ اکتوبر ۱۹۱۲ء)

میرے ایک دوست شہزادے تھے اور احمد سعید ایک دوسرے دوست تھے۔ احمد سعید اپنی معرفت لوگوں کے کپڑے لانے اور شہزادے صاحب وہ کپڑے سیتے اور اسی میں اپنا گزارہ کرتے ایک روز احمد سعید صاحب نے مجھ سے کہا کہ آپ کو اگر کپڑے سلوانے ہوں تو مجھ کو دیدیں شہزادے صاحب سیتے ہیں میں سلوادوں گا لیکن خود نہ دیں ورنہ آپ کے وہ سلائی نہ لیں گے۔ میں نے ایک روز کہا کہ شہزادے صاحب ابھی تک اس حالت عسرت میں آپ کو بعض امیرانہ شوق موجود ہیں۔ کہا کہ مہیاں بگڑی ہوئی عادتیں آسانی سے نہیں چھوڑتیں۔

۷ مارچ ۱۹۱۲ء بعد نماز ظہر

میرے ایک دوست تھے متمول آدمی تھے لیکن اکثر فجر کی پہلی رکعت رہ جاتی تھی ایک نابینا حافظ صاحب تھے وہ ہمیشہ ان کو کہتے کہ تم نمازیں دیر کر کے آتے ہو یہ بے ایمانی اور نفاق کی علامت ہے جب بار بار ان کو حافظ صاحب نے شد و مد کے ساتھ ڈکا تو انہوں نے حافظ صاحب کی شادی کرادی۔ پھر تو حافظ صاحب کی ان سے بھی بدتر حالت ہوئی۔ پہلے ہی دن کی نماز فجر قضا ہوئی۔

(۱۵ مئی ۱۹۰۹ء بعد نماز ظہر)

میں نے اس وقت تک ہزار ہا روپیہ لوگوں کو قرض دیا لیکن سوائے ایک شخص کے کہ اُس نے نو روپیہ قرض لئے تھے اور جس آنکھ سے لئے تھے اسی آنکھ سے ادا کئے تھے اور کسی نے اسی آنکھ سے ادا نہیں کئے۔

(۳۰ مئی ۱۹۰۹ء)

میں لاہور کے ڈبی بازار میں جا رہا تھا۔ وہاں ایک شخص مجھ سے ملا اور کہا کہ ہم کو تم سے بڑی بڑی امیدیں تھیں میں نے کہا کہ یہ بات پہلے بھی کہی گئی ہے یعنی قالوایا صالح قد کنت فینا مرجوا

(۲۸ اکتوبر ۱۹۱۲ء)

میں نے اپنے ایک آشنا سے دریافت کیا سویلریشن کا نشان کیا ہے کہا سویلریشن کا نشان یہ ہے کہ دو روپیہ کا مقدمہ ہو تو پریوی کونسل تک پہنچ جائے اور جعلی نوٹ بنائے یہ باتیں بھلا جاہل اشخاص سے کہاں ہو سکتی ہیں۔

(۲۸ اکتوبر ۱۹۱۲ء)

ایک علمی مجلس میں ایک شخص نے ایک رزلوشن پیش کیا اور ایسے پُر درد لہجے سے تقریر کی کہ وہ تقریر کرتے ہوئے خود بھی پڑا مگر کسی نے اس کی بات کی تائید نہ کی میں نے چونکہ پہلے کبھی ایسا واقعہ دیکھا نہ تھا مجھ کو اس پر رحم آیا اور میں نے کھڑا ہو کر کہہ دیا کہ میں اس کی بات کی تائید کرتا ہوں مگر اس کا نتیجہ یہ ہوا کہ لوگ سنو سنس پڑے اور سب سر نیچے کر لئے۔ اب مجھ کو اور بھی زیادہ تعجب ہوا۔ پھر اس شخص نے میز پر مکے بھی مارے اور خوب زور شور سے تقریر کرتا رہا۔ لیکن تمام مجلس خاموش تھی۔ آخر کسی عقلمند نے مجلس پر خاست کر دی۔ جب اٹھ کر چلے تو میں حیران تھا کہ تمام اہل مجلس نے کیوں اسی سڑ مہری لکھائی دروازہ کے قریب پہنچ کر وہی لیکچرار و مہترام سے گر پڑا اور اس وقت مجھ کو معلوم ہوا کہ وہ شراب کے نشے میں پور تھا۔ آج کل واعظ عام طور پر خود عملی حالت میں کمزور اور دوسروں کو نصیحت کرتے ہیں۔

(۲ جون ۱۹۰۹ء)

میں جموں میں تھا ایک ہندو عورت میرے ساتھ بڑا اخلاص رکھتی تھی میرے دو ارٹ کے بچے ایک فضل الہی دوسرا حفیظ الرحمن ان دونوں کا انتقال ہو گیا اس ہندو نے مجھ سے کہا کہ میں دو لڑکے آپ کے واسطے فرید کر لاؤں گی جو ایسے ایسے ہوں گے میں نے

اُس سے کہا کہ نادان ! وہ لڑکے ہمارے کیسے ہو سکتے ہیں اور اس طرح کہاں تلافی ہو سکتی ہے۔

(۴ جون ۱۹۰۹ء)

میرا ایک بڑا بھاری دشمن تھا۔ ایک شخص جو اکثر اُس کے پاس رہتا تھا میرے پاس آیا اور کہا کہ مجھ کو تحصیلدار تک پہنچا دو میں تمہارے اُس دشمن پر قتل کا جرم ثابت کئے دیتا ہوں۔ میں نے اپنے آدمی سے کہا کہ اس کو نکال دو۔ اس نے کہا کیوں؟ میں نے کہا تم جب اسکے دوست بنے ہوئے ہو تو پھر اسکو مقدمہ میں کیوں پھنساتے ہو۔ کہنے لگا کہ میں تو اس مقدمہ کے ثابت کرنے ہی کے لئے اس کے پاس رہتا ہوں۔ میں نے کہا کہ پھر تو تم منافق ہو۔ میں ایسے شخص کا روادار نہیں۔

(۲۷ مئی ۱۹۰۹ء)

ایک شخص نے ایک مرتبہ میری بڑی خاطر مدارات کی اور مجھ سے کہا کہ میرے پاس نہایت اعلیٰ درجہ کی خوش فرت راکٹ ایک اونٹنی ہے آپ اس پر سوار ہو کر سیر کو جائیں۔ ایک ملازم جو اُس اونٹنی پر نوکڑہ تھا وہ بھی میرے ساتھ بیٹھا کہ سیر کرنا کر لائے میں نے راستہ میں اُس سے پوچھا کہ تمہارا آقا کیسا آدمی ہے؟ اُس نے ایک نہایت غلیظ گالی اس کو دی اور کہا کہ اگر یہ رات کو یا شام کو مکان سے باہر نکلے تو ہم فوراً مار ڈالیں۔

(۱۶ فروری ۱۹۱۲ء)

چند قومیں ہیں جن پر مجھ کو کبھی اختیار نہیں آیا۔ ایک دوسرے دوسرے رافضی تبصرے عیسائی۔ پوچھے جو حقیقتاً منافق ہیں اور ان کو منافقوں کے علامات سے پہچان سکتے ہیں۔ دوسرے جب خدائے تعالیٰ ہی کا قائل نہیں تو اس کی قسم کا کیا اعتبار رافضی تقیہ کی آڑ میں سب کچھ کر سکتے ہیں۔ عیسائی کفارہ پر اعتماد رکھتے ہیں مباحثہ کا اعتبار تو ہو ہی نہیں سکتا کیونکہ ظاہر و باطن یکساں نہیں۔

(۹- نومبر ۱۹۱۲ء)

میرا ایک آشنا تھا اس نے میری ضیافت کی۔ مجھ کو اپنا ایک بڑا باغ دکھایا اس میں ایک درخت آم کا بتا کر کہا کہ سارا باغ تو خدا کا ہے آپ کے ساتھ والے جہاں سے اور جس قدر چاہیں کھائیں مگر یہ ایک درخت سید عبدالقادر جیلانی کا ہے اس کو ہاتھ نہ لگائیں میں نے کہا سید عبدالقادر جیلانی تو خدا کے عاقل و عاشق تھے وہ بھلا کیسے گوارا کریں گے کہ خدا کے نام اس پر نہ ہو اور اُن کا نام ہو۔ اُس نے کہا کہ نہیں صاحب اس درخت پر خدا کا تو آپ ذکر ہی نہ کریں چتر روز کے بعد دریا کا ایسا سیلاب آیا کہ اُس باغ کا نام و نشان تک باقی نہ رہا۔ میں نے اس سے کہا کہ وہ تو سب کا سب خدا کے نام ہی لے گیا۔ پُپ ہو گیا اور کچھ جواب نہ دیا۔

وطن یعنی بھیر و غیرہ

(۸ فروری ۱۹۱۰ء)

بھیرہ میں جب میری مخالفت لوگوں نے کی تو دروازوں پر لوگ بیٹھتے تھے اور میرے پاس آنے والوں کو روکتے تھے اور یہی میری شہرت کا باعث ہوا۔

۱۷ مئی ۱۹۰۹ء بعد نماز ظہر

بھیرہ میں دو آدمی آپس میں بڑے دوست تھے۔ ایک مر گیا اس کے وارث موجود تھے دوسرا خود موجود تھا۔ اُن میں آپس میں نزاع ہوئی ایک نے مجھ کو لکھا کہ حاکم سے (جو ہندو تھا) ہماری سفارش کرو۔ میں نے ان کو جواب میں بہت نصیحت لکھی اور یہ آیت لکھی **الْمُتَرَالِ الَّذِینَ یُزْعِمُونَ اَنَّهُمْ اٰمَنُوْا بِمَا اَنْزَلَ اٰیٰتُکُمْ وَمَا اَنْزَلَ مِنْ قَبْلِکَ یُرِیدُوْنَ اَنْ یَّتَّخِذُوْا کُمُوْا اِلٰی الطَّاعُوْنَ وَقَدْ اَمَرُوْا اَنْ یَّکْفُرُوْا بِہٖ وَیُرِیْدُ الشَّیْطٰنُ اَنْ یَّضِلَّہُمْ**

ضلع کا بعید ار میرا وہ خط کہیں فریق مخالف کے ہاتھ آ گیا اس نے
حاکم سے (جو کھتری یعنی ہندو تھا) میری پھلی کھاٹی کہ آپ کو نور الدین نے طاغوت
لکھا ہے اُس نے کہا کہ سچ لکھا ہے تم یہ بتاؤ کہ کیا تمہارے عقیدہ میں ہم ایسے
ہیں؟ چغتو راجا جواب رہ گیا۔

(۱۸ مئی ۱۹۰۹ء بعد نماز ظہر)

ایک امیر شخص نے جو راجہ کہلاتا تھا میری ضیافت کی اور بڑی ہی خاطر تواضع
سے پیش آیا۔ باتوں باتوں میں اسکو معلوم ہوا کہ یہ شخص بھیرہ کا رہنے والا ہے بھیرہ کا
نام سنتے ہی اس کا چہرہ متغیر ہو گیا یہ سن کر ۱۸۶۷ء کے قریب کی بات ہے اُس نے کہا کہ
بھیرہ کا ایک اکسٹرا اسٹنٹ تھا اس نے ہم پر بڑے ہی ظلم کئے۔ اُس نے
نہایت ہی طیش اور رنج اور حسرت کے ساتھ اس کے مظالم کا بیان کیا اور کہا کہ ہم
قیامت کے دن اس سے بدلہ لیں گے۔ میں نے کہا کہ وہ تو ہجرت کر کے مدینہ طیبہ چلا آیا۔
یہ سنتے ہی اس نے کہا کہ ہم نے معاف کیا۔ اس کی ہجرت کی خبر نے ایسا اثر کیا کہ
وہ شخص ابدیدہ ہو گیا۔ دیکھو خدا سب سے تعالیٰ خود ہی اپنے بندوں کے حق العباد کو
اس طرح معاف کرا دیتا ہے۔

(۲۰ مئی ۱۹۰۹ء در درس حدیث)

حکیم فضل الدین صاحب کے والد نے ایک مرتبہ مجھ سے کہا کہ مہاری مسجد میں حقدار
مولوی آتے ہیں ہم ان کو علیحدہ لیجا کر سمجھا دیتے ہیں وہ انہیں بتائے ہوئے مسائل
پر وعظ کرتے ہیں۔ میں نے کہا کہ پھر ہم کو تو تم اچھا جانتے ہو گے؟ کہا کہ تم تو ہمارا
کہنا نہیں مانتے وہ کہنا تو مان لیتے ہیں۔

(۲۲ مئی ۱۹۰۹ء)

ایک مرتبہ پنڈت داوتخاں میں کسی مقام پر یعنی ایک گاؤں میں میرا گزر ہوا وہاں
ایک شخص نے میری بڑی خاطر مدارات کی معلوم ہوا کہ وہ میرے باپ کا بڑا
معتقد تھا۔ بزرگوں کی اولاد سمجھ کر خدمتگزاری اور خاطر داری سے پیش آیا

چلتی دفعہ اُس نے کہا کہ کوئی تعویذ لکھ دو یا کوئی نصیحت کرو یا کوئی بات بتاؤ اس وقت مجھ کو اس آیت کا خیال آیا لا اقول لکم عندی خزائن اللہ ولا اعلم الاہم (سورہ انعام) اور مجھ کو بڑا ہی سرور حاصل ہوا۔

(۱۷ رماہ ۱۹۱۲ء قبل نماز ظہر)

بھیر کے قریب ایک گاؤں میں میاں حیدر نام ایک بھنگ گھونٹتے اور پینے والے فقیر رہتے تھے۔ میں نے اُن سے پوچھا کہ امام مہدی کی کیا شناخت ہوگی انہوں نے کہا کہ امام صاحب جب آئیں گے تو ان کی سواری کے آگے سوا لاکھ فقیر مٹھریں ہاتھ میں لئے ہوئے دھمال ڈالتے ہوئے چلیں گے۔ میں نے کہا کہ یہ مولوی لوگ تو نہ مانیں گے کہا کہ پھر تو کچھ جھگڑا ہی معلوم ہوتا ہے۔

یکم جون ۱۹۰۹ء

ہمائے شہر میں ایک لڑکا سب طوائف قوم کا بڑا متین معلوم ہوتا ہے اور بڑی شرم کیا تھ بات کرتا ہے لیکن اس میں حیا کا مادہ نہیں ایک شخص نے اس سے پوچھا کہ آپ کے باپ کا نام کیا ہے؟ اس نے جیسے ایک وپہ نکال کر دکھا دیا کہ یہ نام ہے۔

یکم جون ۱۹۰۹ء

ایک مرتبہ میری مخالفت بھیرہ میں اس قدر بڑھی کہ لوگ میرے قتل کے منصوبے کیا کرتے تھے۔ یہاں تک زور ہوا کہ ایک شخص میرا دودھ شریک بھائی تھا اس نے میرے دشمنوں سے کہا کہ میں نور الدین کے پھری مار کر اس کا کام تمام کر دوں گا میں نے جب سنا تو میں ایک دن رات کو نماز عشا کے بعد اس کے گھر چلا گیا۔ اسکی ماں کا ہونکہ میں نے دودھ پیا تھا اسلئے وہ مجھ سے پردہ تو کرتی ہی نہ تھی میں وہاں جا کر لیٹ گیا اور نراٹوں تک بھی نہ پتہ چلا کہ میں وہاں ہوں۔ میرے ل میں یہ خیال اور شوق کہ دیکھوں یہ کس طرح پھری مارے گا یہاں تک کہ جب آدھی رات کا وقت ہوا تو اسکی ماں نے مجھ کو جگایا کہ بیٹا اب تم اپنے گھر جاؤ میں نے کہا کہ میں نہیں سو رہا ہوں کہ آدھی رات تو گزر ہی گئی ہے اُس نے کہا کہ نہیں تم اپنے گھر ہی جا کر سوؤ۔ میں نے کہا کہ اچھا میں تنہا نہ جاؤں گا اسکو (دودھ

شریک بھائی کو) میرے ساتھ بھیجو کہ مجھ کو مکان تک پہنچا آئے وہ میرے ساتھ ہو لیا
میں نے دانستہ اسکو پیچھے رکھا اور خود آگے آگے چلا لیکن اس نے کچھ نہیں کیا۔ پھر جب
میں اپنے گھر کے دروازہ پر پہنچا تو میں دروازہ کی سیڑھیوں پر اوپر کھڑے ہو کر اسکو پیچھے کی
سیڑھی پر کھڑا کر کے باتیں کرنے لگا کہ اب یہ اطمینان سے چھری بھونک دیگا لیکن وہ تو
اس قدر گھبرایا کہ اُس نے مجھ سے کہا کہ اب اجازت دیجئے میں نے کہا اچھا۔

(۱۰ جون ۱۹۰۹ء)

جب میں پنڈو اونچاں میں تھا تو وہاں سکندر کی بیوی کا بت نکلا تھا اسکو ایک انگریز
خرید کر لے گیا تھا۔

(۱۴ جون ۱۹۰۹ء)

ہمارے شہر میں ایک عالم شخص مسجد میں رہتے تھے محمد اشرف ان کا نام تھا مسجد کے اندر
ہی حصہ میں ان کا سب سامان آٹا۔ صندوق۔ گھرے۔ کتابیں وغیرہ سب کچھ رہتا
تھا وہ جب کہیں جاتے تو سارا سامان ساتھ ہوتا بازار میں جب جاتے تو آٹے کے گھرے
اور کتابیں غرض کہ تمام سامان سب گرواٹھاٹے ہوئے ہوتے۔ عجیب قسم کی انکی سواری
نکلنے ہوتی۔ وہ منسرمایا کرتے تھے کہ اگر بازار میں کوئی فقیر آٹے کا سوال کرے تو
کیا گھر سے آٹا لینے جائیں۔ اگر کوئی فتوے لکھو آٹے تو قلم دوات کے تلاش کرنے
کی ضرورت نہیں وہی قلم دوات لیا اور فتوے لکھ دیا۔ ایک مرتبہ ایک مولوی ان
کے پاس آیا اور کہا کہ مولوی صاحب آپ راگ کو برا جاننے ہیں اور میں راگ کو
جائز بلکہ ضروری ثابت کرتا ہوں راگ کے ذریعہ سے خدا شناسی میسر ہوتی
ہے۔ وہ اس وقت شہر سے باہر کسی جگہ گئے ہوئے تھے۔ وہی یہ گفتگو ہوئی
تھی۔ اسی وقت کھڑے ہو گئے اور اس مولوی کو ہمراہ لیکر چل کھڑے ہوئے۔ شہر میں آئے
اور ایک رنڈی کے مکان میں مع لاڈ لشکر اور سامان اور مع اس مولوی کے چلے گئے
وہاں وہ رنڈی گا رہی تھی یہ سب خاموش کھڑے ہو گئے۔ رنڈی نے جب اس طرح ان
کو کھڑے ہوئے دیکھا تو وہ اپنا گانا ختم کر کے کھڑی ہو گئی اور ہاتھ جوڑ کر کہا کہ

آپ تشریف لائیے اور کہہ فرمائیے اُنہوں نے فرمایا کہ واہ صاحب آپ گنا کیوں چھوڑ دیا۔ پھر کہا کہ ان مولوی صاحب کو تو خدا مل ہی گیا ہو گا لیکن انکی بیوی اور بیٹی محروم ہیں انکو بھی تم بلا کر تعلیم دو تا کہ خدا شناسی سے وہ بھی محروم نہ رہیں۔

(۲۹ مئی ۱۹۱۰ء)

میں اس بات سے ہمیشہ متعجب رہا کرتا تھا کہ عرب کے لوگ تو رحمن کو جانتے تھے پھر وہ کیوں چڑتے اور انکار کرتے تھے۔ ایک مرتبہ ایسا اتفاق ہوا کہ حکیم فضل الدین کی مسجد میں آئین بالجر پر لوگوں میں جھگڑا ہوا۔ میں نے جا کر پوچھا تو وہاں کے لوگ کہنے لگے کہ ہم آئین کو بہت اچھا سمجھتے ہیں لیکن ہمارے یہاں کبھی آئین بالجر کہتے نہیں۔ اُس وقت میرا وہ تعجب دور ہو گیا اور بات سمجھ میں آ گئی۔

(۱۳ نومبر ۱۹۱۰ء)

میں ایک مرتبہ ایک گلی میں جاتا تھا ایک فقیر نے مجھ سے ایک پیسہ مانگا۔ میں نے کہا سائیں تم تو سب کچھ چھوڑ بیٹھے ہو اور کہتے ہو کہ ہم سب سے آزاد ہیں۔ پھر اس قدر محتاج! میں تو دنیا دار ہوں یعنی میرے بیوی بچے بھی ہیں۔ مجھ سے تم کو التجا کرنی پڑی۔ ذرا یہ تو بتا دو کہ آزادی کیسی اور کیا چیز ہے۔ اُس نے اپنے مرشد کو ایک بڑی گندی گالی دی کہ اس نے مجھ کو پوست پینے کی عادت ڈالی اور کہا کہ لاؤ پوست پینے کے لئے پیسہ دلو۔

(۲۳-اپریل ۱۹۱۲ء)

ہمارے شہر میں ایک کنبی رہتی تھی روزانہ میرے پاس آتی اور کہتی کہ تو یہ کیا ہوتی ہے میں بہت تنگ ہوا۔ کچھ عرصہ ہوا وہ غیر حاضر اور غائب رہی پھر ایک روز خوب بن بھٹن کر آئی اور کہنے لگی کہ توبہ سے تو بھوکے مرنے لگے تھے ہولیوں میں فلاں مقام پر گئے تو اتنے روپے کمالائے۔ مجھ کو سن کر بڑا ہوش آیا میں نے کہا اٹھ جا یہ ہمارا مکان ہی تھوڑا ہے یہ روپیہ کھانا بھی نصیب ہو گا اور توبہ بھی نصیب نہ ہو گی وہ اٹھ کر چلی گئی۔ جاتے ہی اس پر فالج گرا۔ اس کا ایک رشتہ دار دوڑتا ہوا میرے پاس آیا۔ میں نے کہا وہ اب نہیں

سنچے گی اس نے کہا خیر وہ نہ بچے لیکن روپیہ جو وہ لائی ہے وہ ہم کو معلوم نہیں اس نے کہاں رکھا ہے۔ اتنا ہو کہ وہ روپیہ تو بتاؤے کیونکہ ہمارے گھر جب کوئی مرنے ہے تو پانسو روپیہ برادری کی روٹی میں خرچ ہوتا ہے۔ میں نے کہا وہ روپیہ بھی نہ ملے گا۔ وہ سخت حیران ہوا۔ آخر اس کے اصرار پر میں نے کہا اچھا چلو۔ جا کر دیکھا کہ بالکل بیہوش پڑی ہے۔ ایک آدمی نے بہت زور سے آوازیں دیں لیکن کچھ نہ بولی۔ میں نے اسے پاس کی تمام بدکار خورتوں کو بلوایا وہ آگئیں۔ میں نے کہا اس نے تو بہ کی حقارت کی ہے دیکھو اب یہ بغیر توبہ مرنے ہے۔ تم بتاؤ تمہارا کیا منشاء ہے۔ اُن میں جو سب سے زیادہ بدکار تھی اول اُسی نے کہا کہ میں تو توبہ کرتی ہوں میں نے کہا کہ تم اس کے مرنے پر کھانا بھی برادری کو نہ کھلاؤ۔ کیونکہ اگر بدنامی بھی ہوگی تو کس قوم میں؟ ان سب کی سمجھ میں آگیا اور کوئی کھانا و خیرہ بھی برادری کو نہ دیا۔

۲۵ مئی ۱۹۰۹ء

بھیرہ میں میرے ایک دوست تھے میں نے ان سے ایک کتاب چند مرتبہ مستعار مانگی انہوں نے نینے کا وعدہ کیا پھر ایک روز میں نے اُن سے بازار میں کہا تو انہوں نے صاف انکار کر دیا۔ ان کی زبان سے جواب صاف سن کر میں نے بلند آواز سے انا اللہ وانا الیہ راجعون پڑھا چند ہی روز کے بعد پشاور سے ایک بڑا پلندہ بذریعہ ڈاک آیا جس میں بھینچنے والے کا نام نہ تھا۔ اس میں وہی کتاب۔ اس کتاب کی شرح اور اس فن کی اور کتابیں بھی تھیں۔ میں نے اس قسم کے سب آدمیوں سے اس کا تذکرہ کیا لیکن کچھ پتہ نہ چلا کہ یہ کتاب کس نے بھجوائی اور کیوں بھجوائی۔ میں نے ایک مرتبہ ایک امیر آدمی کے سامنے بھی تذکرہ کیا۔ وہ میرا سمجھنا نہ تھا اُس نے کہا گو میں آپ کا ہم خیال نہیں ہوں لیکن آپ کی وہ انا اللہ مجھ کو کھا گئی۔ اس کتاب کے پشاور ہونیکا جھکو علم تھا۔ میں نے اپنے آدمی کو لکھا کہ خرید کر آپ کے نام روانہ کر دے۔

(۴۴۔ جون ۱۹۰۹ء)

میں ایک شہر میں مدرس تھا۔ میرے پاس ایک دوست آکر بٹھہرے اس شہر میں پانی دریا سے لاتے ہیں کنوؤں کا رواج نہیں۔ دریا پر جانے کا راستہ مدرسہ کے سامنے کو تھا دریا سے کچھ ہندو عورتیں پانی لا رہی تھیں صاف ستھری ساڑیاں باندھے خوبصورت لباس پہنے اور پیتل کی چمکدار گائیں سروں پر رکھے آ رہی تھیں ان کے پیچھے چند مسلمان عورتیں نیلے نیلے میلے میلے کپڑے پہنے اور مٹی کے کثیف گھڑے سروں پر رکھے آ رہی تھیں۔ میرے وہ دوست باہر گھڑے ہوئے دیکھ رہے تھے۔ انہوں نے مجھ کو آواز دی کہ جلدی باہر آؤ میں گھبرا کر جلدی سے باہر آیا تو مجھ سے کہا کہ کیا یہ پیچھے جانوالی ان اگلی جانوالیوں سے یہ کہہ سکتی ہیں کہ تم مسلمان ہو جاؤ۔

(۴۹۔ دسمبر ۱۹۰۹ء)

حضرت محمد صلی اللہ علیہ وآلہ وسلم لڑائیوں میں اپنی بیوی عائشہ صدیقہؓ اور اپنی بیٹی فاطمہؓ کو بھی لیجاتے تھے۔ کسی تاریخ میں نہیں لکھا کہ یہ دونوں پکڑی گئی ہوں۔ میں قسم کھا کر کہتا ہوں کہ رسول اللہ صلی اللہ علیہ وآلہ وسلم نے کبھی شکست نہیں کھائی۔ میں ایسی کہانیوں کو جھوٹ سمجھتا ہوں کہ نبی کریمؐ نے شکست بھی کھائی پس کسی رسول کے قتل کا قائل نہیں۔ خدائے تعالیٰ خود فرماتا ہے انا لنصر رسولنا الخ غرض کہ میرا اعتقاد نہیں کہ کسی رسول کو شکست ہوئی ہو چونکہ مجھ کو رسولوں سے محبت ہے اس لئے میں نے اپنی عمر میں کبھی شکست نہیں کھائی۔ بہت آدمیوں نے میرے قتل کے منصوبے کئے مگر ہمیشہ ناکام رہے۔

(۴۷۔ مئی ۱۹۰۹ء قبل از نماز عشاء در مسجد مبارک)

پنڈ دادنخان اور میان کے درمیان ایک ندی ہے۔ میان میں بھی ہمارا ایک گھر تھا پنڈ دادنخان میں میں مدرس تھا۔ میان سے پنڈ دادنخان

آتے ہوئے دریا پر میں نے دیکھا کہ ایک شخص نے دریا میں داخل ہوتے وقت اپنا تہ بند سر پہ کھول کر رکھ لیا اور ننگا ہو کر چلنے لگا۔ ایک دوسرے شخص نے اسکو بڑی ہی لعنت ملامت کی اور نہایت سخت سست کہا کہ اس طرح ننگا ہو کر کیوں دریا میں جاتا ہے۔ پہلے شخص کے پیچھے وہ دوسرا شخص بھی دریا میں داخل ہوا۔ جوں جوں آگے بڑھتا گیا پانی گہرا آتا گیا اور وہ اپنا تہ بند اوپر کو اٹھاتا گیا۔ جب اُس نے دیکھا کہ پانی تو شاید ناف تک آجائے گا تو اس نے بھی اپنا تہ بند کھول کر سر پہ رکھ لیا اور پہلے شخص کی طرح بالکل ننگا ہو گیا اس وقت میری سمجھ یہ نکلتی آئی کہ جو شخص کسی دوسرے کی تحقیر کرتا ہے وہ خود بھی اُسی قسم کی میں ذلت اٹھاتا ہے۔ اگر وہ دوسرا شخص کپڑے کے بھینگے کی پرواہ نہ کرتا اور ننگا نہ ہوتا تو کوئی بڑے نقصان کی بات نہ مانتی لیکن جس بات کے لئے اُس نے دوسرے کی تحقیر کی تھی اُسی کا مرتکب اُسکو بھی ہونا پڑا۔

(۲۲ جولائی ۱۹۰۷ء بعد نماز عصر)

میں جیسے پنڈو اونچاں میں مدرس تھا اس وقت میں نے ایک فٹ شد شخص کو جو میرا موطن تھا روپا میں دیکھا اور معلوم ہوا کہ یہ بہت بیمار ہے میں نے کہا کہ تم تو بہت بیمار ہو اور میں نے سنا ہے کہ جو مر جاتا ہے وہ بیماریوں سے محفوظ ہو جاتا ہے اس پر اُس نے اپنے ہاتھ سے ایک لڑکی کو بازو پکڑ کر مجھے دکھایا کہ میں اس لڑکی پر دنیا میں عاشق تھا اس واسطے اب میں بیمار اور مبتلائے غذاب ہوں۔ جب میں اپنے شہر میں آیا تو اس کے ایک دوست سے میں نے پوچھا کہ فلاں شخص جس عورت کے عشق میں فوت ہوا ہے آپ مجھے اس عورت کا پتہ بتا سکتے ہیں؟ اس نے کہا کہ آپ کو یہ بات کس نے بتائی؟ میں نے کہا کہ بھلا عشق کیسے مخفی رہ سکتا ہے؟ اُس نے کہا کہ جب میرے اُس دوست کا انتقال ہوا ہے تو اس کا سر میری ران پر تھا اور میں نے اُس سے اس وقت دریافت کیا تھا کہ اس عشق کا حال تم نے کسی کو بتایا ہے؟ تو اس نے کہا تھا کہ اسکا حال یا تو اس عورت کو معلوم ہے یا تم کو یا جھکو یا خدا اُسے تعالیٰ کو اور کسی چوتھے انسان کو معلوم نہیں۔

مرتے ہوئے جب اس نے یہ کہا تو آپ کو کہاں سے خبر ہوئی۔ عرض کہ اس عورت کا نام اس نے مجھ کو نہ بتایا۔ ہمارے شہر میں ایک محلہ ہے وہاں کی عورتیں کسی قدر خط و خال میں اچھٹی ہوتی ہیں۔ اور ان لوگوں میں پردہ کا رواج بھی نہیں گو مسلمان ہیں۔ اس محلہ کی عورتیں ایک روز کسی شادی میں جاتی تھیں میں بھی اتفاق سے اُس طرف سے گزرا ان کو دیکھ کر مجھ کو یقین ہوا کہ اس وقت اس محلہ کی سب عورتیں ہیں میں نے اُن سے کہا "ماٹیو! دیوار کے ساتھ مل کر ایک صف تو بناؤ" میرے بزرگوں کی وجاہت ایسی تھی کہ انہوں نے میری بات مان لی اور سڑک کے کنارے سب ایک صف میں کھڑی ہو گئیں۔ ان میں بعینہ وہی لڑکی جو میں نے روایا میں دیکھی تھی نظر آئی تو ابھی کنواری ہی تھی میں نے اُن سے کہا کہ اسکو میرے پاس بھیج دو۔ چنانچہ بعض دوسری عورتوں نے اسکو دھکیل کر میری طرف بھیج دیا جب میرے قریب آئی تو میں نے اس سے پوچھا کہ تیرا نام کیا ہے؟ اس نے اپنا نام مجھ کو بتا دیا۔ اس کا نام دریافت کر کے میں نے اُن سے کہا کہ بس اسب چلی جاؤ۔ کچھ دنوں کے بعد اس متوفی کا وہی دوست مجھ کو ملا میں نے اس سے کہا کہ تم نے تو ہمیں اس عورت کا نام نہ بتایا مگر ہم کو معلوم ہو گیا وہ فلاں محلہ کی لڑکی ہے اور اس کا نام یہ ہے۔ وہ سن کر ہکا بکا سا رہ گیا اور کہا کہ فلاں ہی نام ہے مگر آپ کو کس طرح معلوم ہوا۔ میں نے اُس سے اپنے روایا کا ذکر نہ کیا اور نہ مناسب تھا۔

ایک اور روایا میں نے پنڈو ادتخاں میں دیکھا۔ وہاں ایک سررشتہ دار تھا جو اپنی فضولیوں میں بڑا مشہور تھا۔ میں نے اسکو دیکھا کہ وہ بہشت میں ایک بڑی اونچی اُٹاری پر ہے۔ جب میں نے اسکو اور اُس نے مجھ کو دیکھا تو میں نے اس سے کہا تم تو مجھے یہ کار تھے تمکو بہشت میں اور پھر عرفات میں کیونکر موقع ملا اُس نے جواب میں کہا کہ میری غریب لوطنی پر جناب الہی نے رحم فرمایا میں نے بیداری کے بعد اسکی بہت جستجو کی مگر کہیں پتہ نہ لگا یہی معلوم ہوا کہ عرصہ سے مغفودا لکھنؤ ہے۔ دو برس کے بعد ایک میرے رشتہ دار نے مجھ کو بتایا کہ فلاں آدمی ممبئی کے قریب ایک مقام کلیانی میں مر گیا ہے وہ مکہ معظمہ کو پیادہ پا جاتا تھا۔

(۱۲ جون ۱۹۱۲ء)

میرا ایک بھتیجا تھا اس کا نام شہسوار تھا میں اس کو ہمرا لیکر جموں کے ارادہ گھر سے نکلا میرے پاس ایک پیسہ بھی نہ تھا۔ میں نے ارادہ کیا کہ بیوی سے کچھ روپیہ قرض لوں لیکن طبیعت نے مضائقہ کیا اور ویسے ہی چل دیا ہم دونوں گھوڑوں پر سوار تھے۔ شہر سے باہر ایک آدمی نے مجھے ایک روپیہ اور کچھ بتاشے دیئے ایک اور آدمی نے ایک اٹھنی دی تین چار کوس چل کر سڑک کے کنارے آواں نام ایک گاؤں کے قریب پہنچے تو لڑکے نے مجھ سے کہا کہ بتا سے ہمارے پاس ہیں رگمی ہے۔ اگر آپ فرمائیں تو میں یہاں کنوئیں پر جا کر شربت پی لوں چنانچہ وہ لڑکا گھوڑی دُور جا کر پھڑاپس ہوا اور مجھ سے کہا کہ آپ بھی آجائیں۔ ہم دونوں اس گاؤں میں پہنچے۔ لڑکے نے لوٹنا کھولنا چاہا۔ لیکن کنوئیں والے نے کہا کہ ذرا آپ بٹھرجائیں خیر ہم بیٹھ گئے۔ میں نے اس سے پوچھا کہ تمہارا بچہ کی وجہ کیا ہے۔ اس نے کہا کہ گاؤں کے نمبردار نے دور سے آپ کو دیکھا وہ دودھ لینے کیواسطے گیا ہے۔ گھوڑے ہی وقفہ میں نمبردار آیا اور اس نے ایک روپیہ مجھ کو نذر دیا اس کا بیٹا کبھی میرے پاس علاج کے واسطے آیا تھا اور اچھا ہو گیا تھا۔ خیر ہم نے دودھ پیا۔ جب اٹھنے لگے تو اس نمبردار نے کہا کہ آپ ذرا بٹھرجائیں غرض گھوڑی دیر میں وہاں کی مسجد کا ملا آیا اور اس نے ایک روپیہ دیا چونکہ وہ غریب حالت میں تھا میں نے اس سے روپیہ لینا پسند نہ کیا۔ اس غرض میں گاؤں کے اور بھی بہت سے لوگ جمع ہو گئے تھے جب میں نے روپیہ واپس کرنا چاہا تو سب نے یک زبان ہو کر کہا یہ روپیہ تو ضرور لے لیں آپ ہرگز واپس نہ کریں میں نے سب پوچھا تو کہا کہ یہ شخص بہت دنوں سے بیمار تھا اور اس نے آپ سے بذریعہ ڈاک جموں سے دوائی منگوائی تھی یہ اس کے استعمال سے اچھا ہو گیا۔ ہم سب کہتے تھے کہ تو نے دو مفت منگوائی اور کوئی شکریہ بھی ادا نہیں کیا۔ اس نے کہا کہ اگر نور دین ہمارے گاؤں میں آئے تو روپیہ دے دوں گا۔ یہ کبھی روپیہ دینے والا نہیں آج اتفاق سے ہی یہ قابو چڑھا ہے اب آپ اس سے روپیہ لے ہی لیں۔ عجیب بات ہے کہ میں اس سے پیشتر کبھی اس گاؤں میں نہیں گیا

تھا (حالانکہ ہمارے شہر سے صرف ساڑھے چار میل کے فاصلہ پر ہو گا) اور نہ
اُس کے بعد کبھی وہاں جانے کا اتفاق ہوا۔ اب میرے پاس ساڑھے تین روپیہ ہو گئے
غرض ہم ریل کے کنائے پر پہنچے۔ اسٹیشن پر پہنچ کر میرے دل میں خیال آیا کہ اس ریل کے
کو لاہور دکھا دیں۔ میں نے اسٹیشن پر دیکھا کہ لاہور تک دو آدمیوں کا تقریباً کلاس کا راجہ
تین روپے ہے۔ ہم نے دو ٹکٹ تقریباً کلاس کے لئے اور لاہور پہنچ گئے۔ آٹھ آنے
ہمارے پاس باقی تھے۔ اسٹیشن پر اترے ایک گاڑی بان نے کہا سوار ہو جاؤ ہم
کہا انداز کلی میں شیخ رحیم بخش کی کوٹھی پر اترنا ہے کیا لو گے؟ اس نے کہا کہ ایک روپیہ
سے کم نہ لوں گا۔ ہم نے کہا کہ ہمارے پاس تو ایک اٹھتی ہے چاہو تو لے لو۔ اس
نے ہنس کر اٹھتی لے لی اور شیخ صاحب مکان پر ہم کو پہنچا دیا۔ کچھ دن لاہور رہنے کے
بعد جب چلنے لگے تو شیخ صاحب نے اپنی گاڑی میرے لئے منگوا دی اور آہستہ میرے کان میں کہا
کہ ہمارے نوکر کو آپ انعام نہ دیں۔ اسٹیشن پر مجھے یقین تھا کہ میں ابھی کی گاڑی جاؤں گا پیسہ
تو پاس ایک بھی نہ تھا لیکن یقین ایسا کامل تھا کہ اس میں ذرا بھی تزلزل نہ تھا۔ میرے
کھڑے کھڑے ٹکٹ تقسیم ہونے شروع ہوئے اور دیکھتے ہی دیکھتے بند ہو گئے۔ ٹرین بھی
آئی۔ مسافر بھی سوار ہو گئے اندر جانے کا دروازہ بھی بند کر دیا گیا انہوں نے وانگی
کی سیٹی دی اس وقت بھی مجھ کو یقین تھا کہ اسی گاڑی پر جاؤں گا۔ جب بالکل
گاڑی چلنے ہی کو تھی تو ایک آدمی کو دیکھا کہ وہ نور دین نور دین پکارتا ہوا دو
تک چلا گیا اور گاڑی میں کوئی ایسا واقعہ ہوا کہ وہ چل کر پھر رُک گئی وہ شخص پھر
واپس آیا اور مجھے دیکھ لیا اور دیکھتے ہی دوڑتا ہوا اسٹیشن کے کمرہ میں گیا وہاں سے
تین ٹکٹ لایا ایک اپنا اور دو ہمارے ساتھ ہی ایک سپاہی بھی لایا دروازہ کھلوا دیا اور ہم تینوں
سوار ہوئے ہمارے سوار ہوتے ہی ٹرین چل دی۔ اس نے کہا کہ مجھ کو آپ سے ایک نسخہ لکھوانا ہے۔
میں نے نسخہ لکھ دیا اور پھر ٹکٹوں کو دیکھنے لگا کہ کہاں تک کے ہیں اور کیا کرایہ دیا گیا ہے
وہ خود ہی فوراً بولا کہ میں ان ٹکٹوں کے دام ہرگز نہ لوں گا میں بھی خاموش ہو گیا۔ ٹکٹ
وہیں تک کے تھے جہاں ہم کو جانا تھا یعنی وزیر آباد۔ وہ تو نسخہ لکھوا کر شاہد رہا کہ اتر گیا ہم

وزیر آباد پہنچے۔ میں نے ارد کے سے کہا کہ بیگ لیکر تم شہر میں سے ہوتے ہوئے بیدھے
 شہر کے دوسری طرف پہنچو پیچھے پیچھے میں بھی آتا ہوں۔ وزیر آباد سے جموں تک ریل
 نہ تھی راستہ میں ایک شخص ملا اس نے کہا کہ میری ماں بیمار ہے آپ اس
 دیکھ لیں میں نے کہا کہ یہ کوئی علاج کا موقع نہیں مجھ کو جانے کی جلدی ہے اس
 نے کہا کہ میرا بھائی جو میرے ساتھ ہے یہ آگے اڑے پر جاتا ہے اور بیکہ کرایہ
 کرتا ہے اتنے آپ میری ماں کو دیکھ لیں آپ کو اڑے پر پہنچ کر بیکہ تیار ملے گا چنانچہ
 میں نے اسکی ماں کو دیکھا اور سچہ لکھا جب میں وہاں سے چلا تو اس شخص نے چلتے چلتے
 میری جیب میں کچھ سچے ڈال دیئے جن کو میں نے اڑے پہنچنے سے پہلے ہی پہلے جیب
 میں ڈال کر گن لیا معلوم ہوا کہ دس روپیہ ہیں۔ اڑے پر پہنچے تو اسکا بھائی اور بیکہ
 والا جھگڑ رہے تھے۔ بیکہ والا کہتا تھا کہ دس روپیہ لوں گا۔ اور وہ کہتا تھا کہ کم
 میں نے کہا جھگڑا کرنے کی ضرورت نہیں۔ دس روپیہ کرایہ ٹھیک ہے۔

لکھنؤ۔ رامپور وغیرہ

(۲۔ جون ۱۹۰۹ء)

لکھنؤ میں میرے ایک استاد تھے انہوں نے مجھ سے دریافت کیا کہ بھلا
 یہ تو بتاؤ عبدالکریم یا کریم بخش تمہارے نزدیک کیسے نام ہیں میں نے کہا اسے
 سوال کا جواب جو آپ کے کیا ہو میں کیا سے کہتا ہوں۔ کہا کہ یہاں لکھنؤ میں ایک ننگ
 و معرنگ فقیر ہے اس کا نام کریم جی ہے جو عورتیں یہ سمجھتی ہیں کہ یہ بیٹا ہم کو کریم جی
 نے دیا ہے اس کا نام عبدالکریم یا کریم بخش رکھتی ہیں۔

۳۔ اگست ۱۹۰۸ء

ایک مرتبہ لکھنؤ میں ایک مجتہد کے پاس ایک شیعہ آیا اس نے اُن سے پوچھا کہ
 کربلا اور مکہ کے حج میں کیا فرق ہے مجتہد نے کہا کہ مکہ کے حج میں تو بہت سے

شرائط ہیں اور کربلا کے حج میں کوئی شرط نہیں۔ وہ سائل پاؤں چوم کر خوش ہو کر چلا گیا۔ جب وہ چلا گیا تو مجھ سے کہنے کہ دیکھو میں تو کربلا کے حج کا قائل نہیں ہوں اسی وجہ سے تو میں نے کہا کہ کربلا کے حج میں کوئی شرط نہیں کیونکہ قرآن شریف میں اس کا ذکر نہیں ہے۔

(۲۷ دسمبر ۱۹۰۹ء)

میں نے لکھنؤ میں سنا کہ حجام کو خلیفہ کہتے ہیں وجہ اس کی یہ کہ خلفائے راشدین سے ان کو قداوت ہے۔

(یکم جون ۱۹۰۹ء)

ہمارے ایک طبیب استاد دیکھتے ان کے یہاں ایک پیلو آیا اس کو مہینہ ہوا تھا انہوں نے اس سے یہ کہا کہ تم کو مہینہ ہے۔ کہا کہ میاں تمہارے معدہ میں فتور و بد ہضمی ہے اس نے یہ سن کر ایک مگر (مال) کو سامنے پڑا ہوا تھا اٹھانے کے لئے ٹھیک کر کہا کہ بد ہضمی تو ہمارے پاس بھی نہیں پھٹک سکتی لو دو چار ہاتھ اس کے بھی نکالتا ہوں یہ کہہ کر ایک ہاتھ سے اس کو اٹھالیا دھتکا اور پرکوبھا کیا اور فوراً اُسی حالت میں دم نکل گیا۔

(۱۹۔ اکتوبر ۱۹۱۲ء)

رامپور میں ہمارے استاد حکیم صاحب کے یہاں بڑی بڑی سینٹیوں میں جلیبیاں آئیں۔ انہوں نے مجھ سے فرمایا کہ تم یہ بتاؤ کہ ان جلیبیوں کا کھانا جراثیم سے یا نہیں یہ پیران پیر صاحب کی گیارھویں کی ہیں۔ میں نے کہا آپ غالم ہیں مجھ سے کیا دریافت فرماتے ہیں۔ انہوں نے کہا کہ ہمارے لئے تو ان کا کھانا جراثیم سے نہیں کہا ما اھل لغیر اللہ کا آپ کو خیال نہیں؟ کہا کہ تم کسی طالب علم کو جو گیلانی سید ہو بھیج کر دیکھو اور وہ وہاں جا کر اپنا گیلانی سید ہوتا بیان کرے اور کچھ مانگے۔ دھکوں اور جوتیوں کے سوا اور کچھ نہ ملے گا۔ ہمارے یہاں اس قدر آئی ہیں۔ فلاں رئیس کے یہاں اس قدر فلاں اہلکار کے یہاں اس قدر

گئی ہوں گی۔ یہ سب ریاکاری اور نمود کے لئے کرتے ہیں۔
(۱۱ اگست ۱۹۰۸ء)

میں رامپور میں جن حکیم صاحب کے طب پڑھتا تھا وہ بڑے آدمی تھے ان کے
یہاں بہت سے ہمان لکھنؤ وغیرہ کے پڑھے رہتے تھے۔ وہیں مرزا رجب ثانی بیگ
سرور مصنف فسانہ عجائب بھی جو بہت پڑھے تھے رہتے تھے۔ میں نے
ایک دن ان سے کہا کہ مرزا صاحب مجھ کو اپنی کتاب فسانہ عجائب پڑھا دو۔ میں
اس کتاب کو آپ کے پڑھکر اس کی سند لینا چاہتا ہوں۔ انہوں نے کہا بہت اچھا۔
میں نے ایک ہی دو صفحہ پڑھا تھا کہ یہ فقرہ آیا کہ "ادھر مولوی ظہور اللہ مولوی
محمد مبین وغیرہ اور ادھر مولوی تقی و میر محمد مجتہد وغیرہ" میں نے اس فقرہ پر ہنچ کر ان
سے کہا کہ مرزا صاحب یہ بتاؤ کہ تم سنی کیسے ہوئے۔ نہایت حیران اور متعجب ہو کر کہنے لگے
کہ تم نے یہ کیسے معلوم کیا کہ میں سنی ہوں۔ میں نے کہا کہ آپ کو اس سے کیا۔ آپ ہیں تو
سنی۔ یہ بتا دیجئے کس طرح سنی ہوئے۔ انہوں نے کہا تم اول بتاؤ میرا سنی ہونا کس طرح
معلوم کیا؟ میں نے کہا ادھر کا لفظ اپنی طرف اشارہ ہوتا ہے آپ نے ادھر کے
ساتھ سنی مولویوں کے نام لکھے ہیں اور جب لکھا ہے ادھر تو ادھر کے ساتھ
شیعوں کے نام لکھے ہیں۔ دلیل اس بات کی ہے کہ تم سنی ہو۔ سن کر مہنس ہوئے
اور کہا کہ لو میرے سنی ہونے کی داستان سنو میں جب لکھنؤ سے دلی آئے لگا تو لکھنؤ
کے بادشاہ نے مجھ سے کہا کہ تم دلی جاتے ہو وہ شاہ حسب العزیز سے ضرور
مل کر آنا۔ میں دلی آیا اور شاہ صاحب کی خدمت میں حاضر ہوا لیکن یہ سوچ کر کہ
یہ عربی کے بہت بڑے عالم ہیں اور میں عربی جانتا نہیں اردو میں عربی الفاظ بھی
بکثرت استعمال ہوتے ہیں ان کے سامنے اگر عربی کا کوئی لفظ زبان سے غلط نکلا
تو یہ بہت ہی حقیر سمجھیں گے کہ یہ شاعر کیا ہے کہ الفاظ بھی صحیح نہیں بول سکتا
میں خاموش ہی بیٹھا رہا اور خاموشی ہی اٹھ کر چلا آیا۔ دوسرے دن کچھ عبارت
یا ولی کہ اس طرح گفتگو کروں گا اور الفاظ بہت سوچ سمجھ کر اور تحقیق کر کے

صحیح صحیح یاد کر لئے۔ لیکن جب وہاں گیا تو پھر یہ خیال ہوا کہ اگر گفتگو بڑھی اور مجھ کو اور کچھ باتیں کرنی پڑیں تو بڑی مشکل ہوگی اسی خیال سے پھر خاموش رہا۔ فرض تین روز تک اسی طرح جاتا اور خاموش ہی اٹھکر واپس آتا رہا۔ یہ بھی خیال تھا کہ جب لکھنؤ جاؤں گا تو بادشاہ دریافت کریں گے کہ ولی میں شاہ عبدالعزیز صاحب سے مل کر آئے کیا باتیں ہوئیں؟ تو کیا جواب دوں گا۔ اس وجہ سے روز جاتا بھی تھا۔ ایک دن شاہ صاحب نے خود ہی مجھ کو مخاطب فرمایا اور کہا کہ میاں تم کہاں سے آئے ہو کیسے آئے ہو؟ میں نے کہا کہ میں لکھنؤ رہتا ہوں انہوں نے فرمایا کہ لکھنؤ میں کہاں؟ میں نے کہا کہ پکے پل پر۔ یہ سن کر انہوں نے فرمایا کہ ہاں تم تو چاندپور کے رہنے والے ہو۔ میں نے کہا کہ نہیں میں لکھنؤ رہتا ہوں انہوں نے فرمایا کہ ہاں لکھنؤ میں کس مقام پر۔ میں نے کہا کہ پکے پل پر کچھ سوچ کر فرمایا کہ ہاں تو تم چاندپور کے رہنے والے ہو یہ سن کر خاموش رہا۔ میں نے شاہ صاحب سے عرض کیا کہ شیعہ سنی کا جھگڑا کس طرح بڑھے ہو۔ انہوں نے فرمایا کہ تم یہ بتاؤ کہ ہمارے اور شیعوں کے درمیان کوئی چیز بھی مابہ الاشتراک ہے میں نے کہا کہ ہاں قرآن شریف کو شیعہ بھی مانتے ہیں اور سنی بھی۔ انہوں نے کہا کہ بس تو اب اسان طریقہ یہ ہے کہ قرآن شریف جو مذہب تعلیم فرمائے اسی کو قبول کر لو۔ میں نے کہا میں تو عربی نہیں جانتا کہا کہ ہمارے بھائی رفیع الدین نے قرآن شریف کا ترجمہ لکھا ہے تم اس ترجمہ کو پڑھو اور جو لفظ ترجمہ کا سمجھ میں نہ آئے بس اسی لفظ کے اوپر کا اصل عربی لفظ لیکر کسی سنی یا شیعہ مولوی سے اُس لفظ کے معنی دریافت کر لو۔ لیکن صرف اسی لفظ کے معنی آگے پیچھے کی عبارت دریافت کرنے کی ضرورت نہیں۔ اس طرح تمام ترجمہ خوب سمجھ کر پڑھ لو۔ چنانچہ میں نے وہ ترجمہ پڑھا جس کا نتیجہ یہ ہوا کہ میں تو سنی ہو گیا۔ میں جب واپس ہو کر لکھنؤ گیا تو بادشاہ نے مجھ سے دریافت کیا میں نے قرآن شریف والی بات کا ذکر تو کیا نہیں۔ بادشاہ سے عرض کیا کہ کیا بتاؤں وہ چاندپور کہتے رہے اور میں لکھنؤ کہتا رہا۔

بادشاہ نے کہا کس طرح اتفاق ہوا مفصل بیان کرو۔ جب میں نے مفصل بیان کیا تو بادشاہ نے فوراً حکم دیا کہ تمام پورا نے کاغذات اور نوشتے بہم پہنچا کر اس بات کو تحقیق کرو کہ لکھنؤ کی آبادی سے پیشتر اس تمام قطعہ زمین میں جہاں اب لکھنؤ آباد ہے کون کون سے گاؤں آباد تھے۔ چنانچہ بہت دنوں میں یہ بات تحقیق ہو کر بادشاہ کی خدمت میں تحقیق کا نتیجہ پیش کیا گیا تو معلوم ہوا کہ جہاں پکا پل ہے وہاں پیشتر چاند پور نام ایک آبادی تھی بادشاہ نے بڑا تعجب کیا کہ افسوس ہم کو اپنے شہر کا جغرافیہ معلوم نہیں اور شاہ عبدالعزیز دہلی میں بیٹھے ہوئے ہمارے شہر کے جغرافیہ سے اس قدر واقف!!

(۱۳ اگست ۱۹۰۸ء)

رام پور میں میں نے ایک شخص کو دیکھا ان کا نام نور الدین تھا انہوں نے غیر مقلدوں کے رد میں ایک کتاب لکھی اس کتاب میں پہلی ہی دلیل یہ تھی کہ حضرت ابراہیم علیہ السلام بھی حنفی مذہب رکھتے تھے کان حنیفا و ما کان من المشرکین۔ اس کتاب کی قیمت پچیس ہزار روپیہ رکھی تھی مجھ سے کہا کہ تم ایک کتاب لے لو کچھ اب سے دو چاہے ایک پیسہ باقی قیامت کو دیدینا۔ میں نے کہا کہ میں تو قیامت کا قائل ہوں۔

(۲۲ فروری ۱۹۱۲ء)

لکھنؤ میں ایک بڑا ذکی نوجوان تھا باتوں باتوں میں میرا اسکا جھگڑا ہو گیا ہمارے استاد نے کہا کہ اچھا تم دونوں میں سے جو وَالْعَدْلِیَّتِ صَبِحًا الخ کے معنی کرے وہ جیت گیا۔

(۲۴ جنوری ۱۹۱۲ء بعد عصر)

میرے ایک بنارس کے رہنے والے محسن مولوی عبدالرشید تھے انہوں نے میرے ساتھ بڑی نیکیاں کی ہیں وہ مراد آباد میں رہتے تھے ایک مرتبہ ایک مہمان خشتا کے بعد آگیا۔ ان بنارسی بزرگ کے بیوی بچے نہ تھے مسجد کے ایک حجرہ میں رہتے تھے حیران ہوئے کہ اب اس مہمان کا کیا بندوبست کروں اور کس سے کہوں۔ انہوں نے مہمان سے کہا کہ آپ کھانا پکتے تک آرام کریں۔ وہ مہمان لیٹ گیا اور سو گیا۔ انہوں نے

وضو کر کے قبلہ رخ بیٹھ کر یہ دعا پڑھنی شروع کی افوض امری الی اللہ اللہ اللہ
بصیر بالعباد۔ جب اتنی دیر گزری کہ جتنی دیر میں کھانا پک سکتا ہے اور
یہ برابر دعا پڑھنے میں مصروف تھے کہ آدمی نے باہر سے آواز دی کہ حضرت
میرا ہاتھ جلتا ہے جلدی آؤ۔ یہ اٹھے ایک شخص تانبے کی رکابی میں گرم گرم پلاؤ
لئے ہوئے آیا۔ انہوں نے لے لیا اور مہمان کو اٹھا کر کھالایا۔ وہ حجرہ اب تک میری آنکھوں
کے سامنے ہے اس رکابی کا کوئی مالک نہ نکلا۔ وہ تانبے کی رکابی رکھی رہتی تھی اور
وہ کہا کرتے تھے جس کی رکابی ہو لیجائے لیکن کوئی اسکا مالک پیدا نہ ہوا۔

(۶ جون ۱۹۰۹ء بعد نماز عصر قبل از درکس)

میں رامپور میں تین سال تک رہا ہوں وہاں کے پٹھاؤں کے اکثر حالات سے
واقف ہوں۔ مثلاً یا تو قصائی کی دوکان پر ان کی لڑائی ہوتی ہے یا لڑکوں کے پیچھے۔
یہ پٹھان لوگ بڑے شریف اور باوقار ہوتے ہیں اور شریفانہ خصال پٹھاؤں کے
بہت ہی قابل ستائش ہوتے ہیں (آگے کلن خاں رامپوری کا قصہ بیان فرمایا
جو آپ نے اپنے سوانح میں بھی لکھ دیا ہے اسی لئے یہاں نہیں لکھا جاتا)

مولانا مولوی محمد علی صاحب کی بڑی بیوی کے کفن و دفن سے فارغ ہو کر مسجد مبارک
میں آئے اور ڈاکٹر ضلیفہ رشید الدین صاحب کی لڑکی حمیدہ بیگم اور بابو شاہدین جوم
کی چھوٹی بیوی رسول بیگم دونوں کے نکاح کا خطبہ پڑھا (دونوں کا نکاح حسب
ترتیب اسد اللہ اور بابو منظور الہی کے ساتھ ہوا) اور خطبہ میں فرمایا

قاری عبدالرحیم صاحب رام پوری جو آخر میرٹھ میں رہتے تھے میرے ایک
مخلص دوست تھے۔ ان سے دریافت کیا کہ تم سب بھائی اس قدر نیک اور فرشتہ
خصال کیوں ہو؟ انہوں نے فرمایا کہ ہمارے ماں باپ جب قصد حجام کرتے تو ان
کی عادت تھی کہ پہلے دونوں دعائیں مانگتے رہتے کہ اہی تو ہم کو صالح اولاد عطا
کر اسی کا یہ اثر ہے کہ ہم سب بھائی ایسے ہیں اللہم جنبنا الشیطان جنب
الشیطان۔ مارزقنا۔

کشمیر و جموں

(۳- دسمبر ۱۹۱۳ء)

ہمارے ایک واقفکار موتی رام بھتے میرے ایک لڑکے کا انتقال ہوا تو موتی رام کہنے لگا کہ دیکھو مولوی صاحب مشاہدہ کا تو انکار نہیں ہو سکتا میں نے کہا ہاں۔ کہا کہ ہمارے باپ دیوی جی کے مندر سے دو پتے لائے اُن کے کوٹی اولاد نہ بھتی اور دو بیویاں بھتیں ایک پستہ نہ کھایا دوسری نے ووزوں کھالئے اور ہم دو بھائی پیدا ہو گئے۔ میں نے کہا تمہارے بھائی شب لال بڑی بھنگ پیتے ہیں تم بھی اُن سے تنگ ہو کہا ہاں۔ موتی رام ہمیشہ دھم المریض رہتے تھے میں نے کہا تم ہمیشہ مریض رہتے ہو کہا ہاں۔ میں نے کہا پھر میں ایسے لڑکے کو کیا کروں گا۔

اسی طرح کشمیر میں ایک مندر بنایا گیا اس میں ایک بڑی بھاری پتھر کی مورت رکھتی تھی بہت سے کشمیری مسلمانوں کو بلایا انہوں نے اسے باندھے کچھ اوپر سے کھینچتے تھے کچھ پیچھے سے دھکیلتے تھے اوپر والے کہتے تھے لا الہ شیعہ والے کہتے تھے لا الہ اسی طرح اسکو چڑھا رہے تھے میں نے ایک ہندو سے جو جذب معلوم ہوتا تھا کہا کہ یہ ہرون توحید کے تو چڑھتا نہیں۔ اُس نے کہا کہ یہ ابھی پاک نہیں میں نے کہا تو یہ ابھی تا پاک ہے کہا کہ ہاں ایسا ہی کہنا پڑتا ہے۔ بت پرستی بڑی لغو چیز ہے۔ بت پرستوں کی عقل ماری جاتی ہے۔ تعجب ہے کہ ہمارے مسلمان بھی بت پرستی میں گرفتار ہیں۔

(۵ جنوری ۱۹۰۹ء)

میں کشمیر میں تھا ایک روز دربار کو جا رہا تھا یا محمد خاں ایک شخص میری اردلی میں تھا اُس نے راستہ میں مجھ سے کہا کہ آپ کے پاس جو یہ پغمینہ کی چادر ہے یہ

ایسی ہے کہ میں اس کو اور ہلکا آپ کی اردلی میں بھی نہیں چل سکتا۔ میں نے اُس سے کہا کہ تجھ کو اگر بُری معلوم ہوتی ہے تو میرے خدا کو تجھ سے بھی زیادہ میرا خیال ہے میں جب دربار میں گیا تو وہاں ہمارا جہ نے کہا کہ آپ کے ہپیسنہ کی وبا میں بڑی کوشش کی ہے آپ کو تو خلعت ملنا چاہیئے چنانچہ ایک قیمتی خلعت دیا اُس میں جو چادر تھی وہ نہایت ہی قیمتی تھی۔ میں نے یار محمد خاں سے کہا کہ دیکھو ہمارے خدا کو ہمارا کیسا خیال ہے۔

(۱۱۔ دسمبر ۱۹۱۱ء)

میں کشمیر میں تھا وہاں ایک نجوم کا اہل علم العلماء یعنی تمام پنڈتوں کا استاد جوتشی تھا اس کی رسائی ہمارا جہ کے گھر میں اندر غورتوں تک بھی تھی۔ میں نے اُن ایام میں کچھ مقررہ سے دربار میں جانا چھوڑ دیا تھا۔ میں نے اُس سے پوچھا کہ یہ بتاؤ ہم دربار میں کب جائیں گے؟ اس نے اپنے بہتے شاگردوں کو جمع کر کے کہا کہ اس سوال پر غور کرو سب نے اتفاق کر کے ایک تاریخ مقرر کی۔ میں نے کہا یہ تاریخ غلط ہے۔ پھر پنڈت صاحب نے خود بھی غور کی اور سب کے اتفاق سے ایک تاریخ معین ہوئی میں نے کہا کہ یہ بھی غلط ہے۔ پھر میں نے کہا کہ ہم بتاتے ہیں رات کا کچھ حصہ ہوگا۔ فلاں تاریخ ہوگی جب ہم بلائے جائیں گے۔ اگر کہو تو اس وقت تم کو بھی جگادیں چنانچہ اسی تاریخ اور اسی وقت جب آدمی بلائے آیا تو میں نے اس سے کہا کہ فلاں راستہ سے چلیں گے۔ چنانچہ راستہ میں جب پنڈت جی کا مکان آیا تو میں نے پنڈت جی کو بلایا وہ سوتے ہوئے اٹھ کر باہر آئے۔ میں نے کہا کہ دیکھو ہم بلائے ہوئے جا رہے ہیں اس کے بعد پنڈت جی مجھ سے کہا کرتے تھے کہ ہمارا جہ تمہارا جاک بڑا زبردست ہے ہم کو بھی بتا دو۔ ہماری نجوم درحقیقت صرف اس قدر تھی کہ پیشتر سے یہ معلوم تھا کہ فلاں تاریخ کو آم آنے والے ہیں میں جانتا تھا کہ یہ بہت کھا جائیں گے اور ہماری ضرورت پڑے گی۔ آم کھانے سے ہمیشہ رات کے پچھلے حصہ میں نفع ہوا کرتا تھا۔

(۱۳ مئی ۱۹۰۹ء)

میں پندرہ سولہ برس تک ایک غیر مسلم (جہا راجہ کشمیر) کا نوکر رہا مجھ کو ایک دفعہ بھی سلام نہ کرنا پڑا۔ صرف ایک دفعہ ایسا اتفاق ہوا کہ تمام اہل دربار کو نذرین دکھلائی لازمی تھیں۔ نذر دکھلانا بھی ایک قسم کا سلام ہی ہے۔ موقع کچھ ایسا ہی تھا کہ میں نے بھی نذر دکھلانے کا عزم کیا۔ روپیہ ہاتھ میں لیکر جب کہیں نذر دکھلانے والا تھا۔ ویسے ہی بلا کسی خیال کے میری نظر روپیہ پر پڑی۔ میں متلی پر روپیہ لئے ہوئے تو وہی جب اس کو دیکھ رہا تھا تو جہا راج نے مجھ کو آواز دے کر کہا کہ بھولو صاحب! آپ نظر دکھلاتے ہیں یا روپیہ دیکھتے ہیں۔ میں نے بیساختہ کہا کہ جہا راج روپیہ کو دیکھتا ہوں کہ یہ روپیہ ہی ہے جس کی وجہ سے مجھ کو نذر دکھلانی کی ضرورت پیش آئی۔ یہ سن کر فوراً جہا راج نے کہا کہ ہاں! آپ کو نذر دکھلانی کی ضرورت نہیں آپ تو نذر دکھلانے سے آزاد ہیں۔ سب ہنس پڑے اور اس طرح بات چینی میں ٹل گئی اور مجھ کو نذر بھی نہ دکھلانی پڑی۔

(۲۱ اکتوبر ۱۹۱۲ء)

میں جموں میں تھا وہاں ایک روز راجہ کے سامنے ایک شخص مسیحی مرزا پیار نے ستار بجایا راجہ نے ستار سن کر کہا کہ مرزا صاحب نے خوب ستار بجایا مرزا صاحب نے جھجک کر سلام کیا بس اُسی حالت میں سر جھکائے اور ہاتھ اٹھائے ہوئے وہ نکل گیا۔

(۸ مئی ۱۹۰۹ء قبل مغرب بعد درکس)

کشمیر میں میرے پاس ایک نوجوان رہتا تھا میں نے اس کو بار بار سمجھایا کہ ہمارے پاس کہتے ہو قرآن شریف پڑھا کرو وہ ٹالتا ہی رہتا تھا۔ میں کشمیر سے وطن کو آنے لگا وہ جوان بھی میرے ساتھ چلا۔ راستہ میں ایک مقام اودھم پور ہے ہم وہاں اترے وہو کیا ناز پڑھی وہیں ڈاک آئی جس میں اس کی نوکری کا پروانہ آیا۔ وہ بڑا خوش ہوا۔ اودھم پور سے چل دیئے۔ وہ جوان میرے دُور سے سفر میں

ایک جمائل اپنے گلے میں لٹکائے رکھتا تھا۔ جب اودھم پور سے کئی چڑھائیاں اڑ کئی اتار ہم طے کر چکے اور نیچے اتر کر ایک تالاب کے کنارے ذرا دم لینے اور آرام کرنے کے لئے کھڑے تو اس لڑکے نے کہا کہ مولوی صاحب میرا قرآن شریف تو وہیں درخت سے لٹکا ہوا رہ گیا جہاں نماز پڑھی تھی مگر خیر میں اب لاہور جاتے ہی سب سے پہلا کام یہ کروں گا کہ ایک حمدہ شہر آن شریف خریدوں گا میں نے کہا بس اب تم کو قرآن شریف پڑھنے کا موقع نہ ملیگا قرآن شریف تو تم سے گیا۔ چنانچہ جاتے ہی پولیس کا کام سپرد ہوا اور قعدہ مختصر پھر اسکو قرآن شریف پڑھنا نصیب نہ ہوا۔ اب چند روز ہوئے اس کا خط میرے پاس آیا تھا وہ لکھتا ہے کہ مجھے کو آج تک بھی قرآن شریف پڑھنا نصیب نہ ہوا مگر میں میرا ارادہ ہے کہ اپنے لڑکے کو قرآن شریف پڑھاؤں۔

(۱۰ مئی ۱۹۰۹ء بعد نماز ظہر)

ایک مرتبہ ہمارا جہ کشمیر نے مجھ سے کہا کہ کیوں مولوی جی تم ہمکو تو کہتے ہو کہ تم شور کھاتے ہو اسلئے بیجا حملہ کر بیٹھتے ہو بھلا یہ تو بتاؤ کہ انگریز بھی تو شور کھاتے ہیں وہ کیوں اس طرح نا عاقبت اندیشی سے حملہ نہیں کرتے میں نے کہا کہ وہ ساتھ ہی گائے کا گوشت بھی کھاتے رہتے ہیں اس سے اصلاح ہو جاتی ہے۔ سن کر خاموش ہی ہو گئے اور پھر دو برس تک مجھ سے کوئی مذہبی مباحثہ نہیں کیا۔

(۶ اکتوبر ۱۹۱۲ء بعد عصر)

میں ہمارا جہ کشمیر کے یہاں نوکر ہوا تو میں نے بعض احباب کے مشورہ سے درجہ دست دی کہ میری تنخواہ ماہ ب ماہ مجھ کو بل جایا کرے۔ انہیں احباب کے مشورہ سے میں اس وقت دربار سے غیر حاضر تھا جبکہ میری درخواست پیش ہوئی ہمارا جہ بہت ناراض ہوئے کہ ہمارا اختیار نہیں کرتے اور تنخواہ ماہ ب ماہ لیتے ہیں تمام حاضرین دربار نے یک زبان ہو کر میری تائید کی اور کہا کہ ان کا خرچ بہت سوا اور بدون اسکے گذر مشکل ہے۔ غیر میری درخواست پر تو میرے حسب منشا حکم لکھا گیا لیکن جب میں دربار میں گیا تو مجھ کو سنانے کیلئے ہمارا جہ نے کہا کہ بعض لوگ اپنی تنخواہ ہم سے پہلے بٹھراتے اور ماہ ب ماہ مانگتے

ہیں۔ لیکن ہمارے وزیر اعظم دس برس سے ہمارے یہاں نوکر ہیں اب تک تنخواہ مانگنا تو درکنار تنخواہ مقرر بھی نہیں ہوئی میں نے کہا کہ پھر وہ کھاتے کہاں سے ہیں؟ بعد میں مجھ سے ایک شخص نے کہا کہ قریباً تمام اہلکاروں کی یہی حالت ہے مگر ہمارا ج کو سمجھائے کون؟ میں نے کہا دیکھو ہم ہی سمجھائیں گے اُس نے کہا کہ آپ ہی صرت ایسے شخص ہیں جنکی تنخواہ ماہ بہ ماہ مقرر ہوئی ہے ورنہ چھ ماہی سے کم کسی کو تنخواہ نہیں ملتی۔

(۳۱ مئی ۱۹۰۹ء)

میں ریاست کشمیر میں ملازم تھا وہاں میری بڑی تنخواہ تھی بعض انٹی اینٹی روپیہ ماہوار کے طہیب مجھ سے اول بیٹھنے کی کوشش کرتے اور میں اُن کو آگے بیٹھنے دیتا اور بہت خوش ہوتا۔ وہاں ایک بوڑھے آدمی تھے انہوں نے بہت سے علوم و فنون کی حدود یعنی ابتدائی تعریفیں یاد کر رکھی تھیں بڑے بڑے عالموں سے کسی علم کی تعریف دریافت کرتے وہ جو کچھ بیان کرتے یہ اس میں کوئی نہ کوئی نقص نکال دیتے کیونکہ پختہ الفاظ تعریفوں کے یاد تھے۔ اس طرح ہر شخص پر اپنا رعب بٹھانے کی کوشش کرتے ایک دن سردار بار مجھ سے دریافت کیا کہ مولوی صاحب حکمت کس کو کہتے ہیں میں نے کہا کہ شرک سے لیکر عام بد اخلاقی تک سے بچنے کا نام حکمت ہے۔ وہ حیرت دریافت کرنے لگے کہ یہ تعریف حکمت کی کس نے لکھی ہے؟ میں نے دہلی کے ایک حکیم سے جو حافظ بھی تھے اور میرے پاس بیٹھے تھے کہا کہ حکیم صاحب انکو سورہ بنی اسرائیل کے چوتھے رکوع کا ترجمہ سنا دو جس میں آتا ہے ذالک مینا اوحی الیک ربک من الحکمة پھر تو وہ بہت ہی حیرت زدہ سے ہو گئے۔

(یکم جون ۱۹۰۹ء)

میں جب کشمیر میں تھا تو وہاں ایک شخص آیا اُس کا تعلق خلیفہ ارواح سے تھا۔ ہمارا ج نے ایک بنگالی ڈاکٹر کو جو ہمارا ج کے ہاں نوکر تھا بھیجا اُس نے کچھ مٹھائی اور پیسے وغیرہ اُس کے سامنے رکھے اُس شخص نے کہا کہ اسکے دل میں یہ خیال ہے اور رخصت چاہتا ہے وہ بنگالی ڈاکٹر سن کر حیران ہی رہ گیا کیونکہ اُس کے دل

کی بات ٹھیک ٹھیک بتائی گئی تھی۔ پھر دہلی کے ایک حکیم صاحب کو بھیجا ان کے دل کی بات بھی اسی طرح اس نے بتادی اور وہ بھی غرقِ محبت ہو کر چلے آئے کچھ دل میں سوچ کر میں بھی گیا۔ میں لا حول پڑھتا رہا اس نے بڑی دیر تک غور کر کے کہا کہ اس شخص کا حال مجھ کو معلوم نہیں ہوتا۔ یہاں ایک لڑکا رہتا تھا اس کا نام عبدالعلی تھا اس کے باپ کو جنات کے حاضر کرنے کا بڑا دعویٰ تھا وہ میرے ساتھ اکثر میرے ساتھ رہا لیکن کبھی بھی میرے سامنے تو وہ جنات کو حاضر نہ کر سکا۔

{ جون ۱۹۰۹ء قبل از درس بعد نماز عصر مسجد مبارک میں جبکہ
سید سرور شاہ صاحب اور مولوی محمد علی صاحب راہپور جانے کیلئے
۹ جون کی صبح کو قصد روانگی لکھتے تھے انکو چند نصائح فرماتے ہوئے }

ہمارا جہ کشمیر سے بارہا میرا مباحثہ ہوا ہمیشہ میں نے انہیں کو منصف مقرر کیا (اس کے بعد لکھنؤ کے ایک شیعہ حکیم صاحب کے عقائد الانوار سات سو صفحہ کی کتاب لے کر پڑھنے اور ضیافت کے بہانہ مباحثہ کیلئے بلائے جانے کا مفصل حال بیان فرمایا جو آپ نے اپنی سوانح میں بھی لکھوایا ہے۔ (دیکھو صفحہ ۱۶۲)

(۱۰ جون ۱۹۰۹ء)

میں نے ایک مرتبہ جہا راج کشمیر سے دریافت کیا کہ آپ کے یہاں بادشاہوں اور دوسرے یوتاؤں میں کیا فرق ہے کہا کہ دوسرے دیوتا ناقص ہوتے ہیں اور راہ کامل دیوتا ہوتا ہے۔ میں نے کہا ثبوت؟ کہا دیکھو ابھی ثبوت دیتے ہیں یہ لکھکر ایک پنڈت کو بلایا اور اس سے کہا کہ تم گدھا خیرات میں لے سکتے ہو؟ اُس نے کہا نہیں۔ پھر کہا کنجروں کا مال لے سکتے ہو؟ اس نے کہا نہیں۔ کہا دیکھو یہ ناقص ہے اور ہم سب کچھ لے سکتے ہیں۔

(۱۰ اگست ۱۹۰۸ء)

مولوی عبدالکریم صاحب جب پہلے ہی پہلے مجھ سے ملے تو انکی بہت چھوٹی عمر تھی۔ پتلے دُبے اور بہت صاف دل تھے۔ میں نے اُن سے جموں میں کہا کہ تم میرے پاس آیا کرو۔ مولوی عبدالکریم چار زبانیں جانتے تھے۔ انگریزی۔ عربی۔ فارسی۔ اردو میں تو اس وقت

تک اپنی جماعت میں کوئی شخص نہیں دیکھا جو انکی طرح چار زبانیں اچھی طرح جانتا ہو۔
(۱۳ اکتوبر ۱۹۱۲ء دردرس کلام اللہ)

میں کشمیر میں تھا ایک روز میں نے خود صبح کی اذان کہی۔ میں جوان تھا بڑے مزے
میں خوب زور سے اذان کہی۔ میں جس محلہ میں رہتا تھا وہاں سب ہندو یا سکھ ہی رہتے
تھے۔ صرف ایک مسلمان تھے وہی بچارے شراب کے نشے میں مغمور رہتے تھے
راجہ میری اذان سن رہا تھا۔ دن میں مجھ سے کہا کہ آج صبح اذان کس نے دی۔ میں
نے کہا کہ میں نے دی تھی کہا کہ آپ نے حتیٰ علی الصلوٰۃ کہا اور ایک دفعہ نہیں دو
دفعہ کہا یعنی نماز کے لئے آؤ تو کوئی اس آواز پر آیا نہیں چونکہ اذان کے الفاظ بڑے
ہی پڑتا تھا اس لئے مجھ کو بڑا ہی ڈر معلوم ہوا کہ یہ لوگ حتیٰ علی الصلوٰۃ
کی تعمیل نہیں کرتے کہیں سب سے بغارت نہ ہو جائیں۔ میں چونکہ اس کا مالک ہوں
اس لئے میں بڑا خوف زدہ بیٹھا رہا مطلب اس کہنے سے کہ تھا کہ آیت یہ اذان ہے
کہیں مگر ایک لطیف پیرایہ میں کہا۔

(۱۳ اکتوبر ۱۹۰۸ء)

کشمیر میں جذامیوں کی تحقیقات کیلئے ایک کمیشن آئی۔ وہاں ایک سو چار جذامیوں
میں سے نیا نوے مسلمان تھے۔

(۱۵ اکتوبر ۱۹۱۰ء)

میں کسی زمانہ میں ایک بڑے امیر کے ساتھ اس کے باغ میں گیا۔ باغ میں سے اس
میر نے اپنے ہاتھ سے بادام توڑ کر مجھے دیئے۔ میں نے بادام دانت سے توڑ توڑ کر کھانے
شروع کئے اس امیر (راجہ کشمیر) نے میری طرف بڑی حیرت سے دیکھا۔ یا آج یہ
حالت ہے کہ چھوٹا رہ اور انگریزی مٹھائی نہیں کھا سکتا۔

۱۶ اکتوبر ۱۹۱۰ء

مجھ سے ایک مرتبہ ہمارا جہ کشمیر نے کہا کہ مولوی صاحب! ان اختلاف کے مٹانے
کے واسطے بھی کوئی معیار ہے، میں نے کہا کہ آپ ہی کچھ سوچیے کہ کیا معیار

ہو سکتے تھے مگر مذہب وہ سچا ہے جو پر اچھین (پورا نا۔ قدیم) ہو اور تمہارا تو صرف بارہ سو برس سے ہے۔ میں نے کہا ہمارے یہاں فقہ دم اقتدا آیا ہے یعنی جو پورا تا اور اچھا ہو اس کی پیروی کرو۔ سن کر کہا کہ راجندر جی سب پورا سنے ہیں ہم ان کو مانتے ہیں میں نے کہا راجندر کس کی پرستش کرتے تھے؟ کہا کہ وشن کی میں نے کہا وہ کس کی؟ کہا وہ رُدر کی میں نے عرض کیا اور وہ کس کی؟ تو کہا وہ برہما کی میں نے کہا برہما کس کی؟ کہا کہ برہما کیول ایشور کی میں نے کہا کہ بس ہی اسلام سے کیا معنی وہ لاشریک کی پرستش کرتے ہیں۔

(۴۔ فروری ۱۹۱۲ء)

میں نے بمبئی میں بہت درس دیئے ہیں۔ میں اپنی جیب بہت سے روپے بھی اس کام کے لئے خرچ کرتا تھا۔ پھر مجھ کو خدا نے تعالے نے سمجھایا کہ تم تیرے لئے دوسری موت پیدا کر دیں گے۔ اب میں کچھ زیادہ روپیہ بھی خرچ نہیں کرتا۔ اخلاص ایسی چیز ہے کہ یا تو میں ہزاروں روپے خرچ کر کے بعض نوجوانوں کو بنانا چاہتا تھا یا اب میں ایسے نوجوانوں کو جانتا ہوں جو مجھ پر جان بھی ڈینے کو تیار ہیں۔ اور باسکل میرے جانتکدار عاشق ہیں (کاش میں اُن میں سے ہوں۔ اکبر شاہ خان)

(۱۲۔ نومبر ۱۹۱۱ء بعد مغرب)

میں جب ریاست پونچھ میں تھا تو وہاں میرا کوٹا بڑھ گیا اور زبان پر زیادہ گونے لگا۔ ورم شدید ہو گیا۔ میں نے اسکو کوٹا دیا اس لئے میری آواز بھاری ہو گئی پھر اب تک کبھی کوٹا نہیں بڑھا۔

(۷۔ فروری ۱۹۱۲ء)

ایک مرتبہ کشمیر میں ایک شخص میرے مکان پر آکر مقیم ہوا بڑی بے تکلف اور محبت کی باتیں کیا کرتا تھا۔ بظاہر غریب آدمی معلوم ہوتا تھا۔ میں بھی اس سے محبت کرتا تھا۔ ایک روز موقع پا کر اس نے تنہائی میں مجھ سے کہا کہ حضرت! اس ہزار روپے دلائے دیتے ہیں چاہے نقد چاہے زمین۔ میں نے ہرچند غور کیا مگر کچھ سمجھ میں نہ آیا

آخر میں نے ہنس کر کہا کہ کچھ کھول کر کہہ کہنے لگا کہ صرف اتنا کام ہے کہ رئیس کے متعلق یہ باتیں ہیں ذرا ان کا پتہ لگاؤ۔ باقی آپ کو کام کچھ نہ کرنا پڑے گا وہ سم خود کر لینگے صرف پتہ صحیح بتا دو اور فلاں مقام پر آپ کے ملنے کے لئے..... آجائیں گے۔ میں نے اُس سے کہا کہ مجھ کو ایسی باتوں سے دلچسپی نہیں۔ وہ اُسی دن میرے یہاں سے چلا گیا۔ دوسرے کسی رئیس کے پاس گیا۔ وہاں جا کر کامیاب ہو گیا یا نہیں۔ اسی طرح ایک اور شخص میرے پاس بیمار بن کر آیا کہ میرے پاؤں میں درد ہے۔ میں ہر چند دوا دیتا لیکن درد نہ گھٹتا نہ بڑھتا وہ ایک گدی نشین تھا۔ مجھ کو شبہ ہوا کہ یہ بھی اسی قسم کا آدمی ہے۔ میں نے اسکو تنہائی میں بلا کر پوچھا کہ تم اپنا اصل مدعا بتاؤ؟ کہنے لگا کہ تم بڑے چالاک ہو کہ میری اصل غرض سمجھ گئے۔ پھر صاف طور پر کہا کہ ہاں بات یہی ہے تب ہی تو تمہارے پاس آئے ہیں۔ میں نے کہا کہ رئیس مجھ پر بھروسہ کرتا ہے میں ہرگز اسکی مخالفت میں کوئی کام نہ کروں گا۔

(۱۹- اکتوبر ۱۹۱۲ء)

میں جہوں میں تھا وہاں دبا کے دونوں میں ایک ہاتھی کو خوب سیاہ کر کے نکالا گیا ایک بنارس کا۔ میں تھا اُس کا نام رام سرک تھا اُس نے کہا یہ ہاتھی مجھ کو دیا جائے لوگوں نے کہا کہ ہاتھی کا دان بڑا منجوس ہوتا ہے اُس نے کہا بلا سے چاہے کچھ ہو یہ مجھکو ضرور ملنا چاہیئے چونکہ اس نے بہت کوشش کی لہذا وہ ہاتھی اسی کو مل گیا اور ساتھ ہی چند روز کا اس کے کھانے پینے کا خرچ بھی رہبر والوں نے کہا کہ چونکہ تم ہاتھی لئے جاتے ہو یعنی ہاتھی کے ساتھ شہر کی دبا بھی تمہارے ساتھ ہی جائے گی لہذا تم کو پھر کبھی یہاں واپس نہ آنے دیا جائے گا۔ برہمن نے کہا بہت اچھا میں واپس نہ آؤں گا۔ میرے پاس آیا تو میں نے کہا رام سرک جی! بس اب تم کبھی اس ملک میں واپس نہ آسکو گے کہنے لگا کہ میں اس ہاتھی کو کمریٹ واؤں کے ہاتھ جا کر کم سے کم ستارو پیہ کو تو ضرور ہی فروخت کر دوں گا اور ان مندروں جاں تلوں کو پوجنے والی قوم کو دیکھو کیسے بے وقوف بناتا ہوں اور

اسی ملک میں پھر: پس آتا ہوں۔ چند روز کے بعد ہم سری نگر گئے تو دیکھا وہاں رام بہرک جی موجود ہیں۔ لوگوں نے ان سے کہا کہ تم تو دان کا ہاتھی لیکر گئے تھے یہاں کیسے آ گئے اس نے جواب دیا کہ وہ تو میں جموں کی دبالے گیا تھا اسی لئے جموں واپس نہیں گیا کہ اگر کشمیر کی دبا کے حصہ کا ہاتھی دو تو وہ ہاتھی لیجا کر پھر یہاں بھی واپس نہ آؤں گا۔

(۱۴- ستمبر ۱۹۰۹ء)

میرا ایک شاگرد تھا اسکو مجھ سے حسن ظن تھا وہ جموں کشمیر میں میرے پاس گیا میں نے اس کے لئے بہت کوشش کی اور وہ ستور و پیہ ماہوار کا نوکر ہو گیا۔ اب اسکو مجھ سے بدظنی ہوئی کہ یہ اگر چاہتے تو مجھ کو ستور و پیہ سے زیادہ کا نوکر کرا دیتے اسی بدظنی کو بڑھاتے بڑھاتے اس نے یہاں تک نوبت پہنچائی کہ پندرہ ماہ اثر اشنی ص کو اپنے ساتھ ملا لیا جن میں ایک پندرہ سو روپیہ ماہوار کا نوکر تھا باقی سب بھی ایسے ہی معزز تھے۔ سب کے سب مل کر میری مخالفت کے درپے اور منصوبہ بازی میں لگے رہتے تھے۔ میں نے ایک دن ان سب کی ضیافت کر دی اور صرف انہیں کی ان کے نوکروں کی نہیں۔ جب وہ مکان میں سب آ گئے تو میں نے اپنے آدمی کو حکم دیا کہ تمام دروازے بند کر دو۔ علاج موالجہ کے سبب بہت راجپوت اور فوجی پٹھان میرے متعلق تھے اور پٹھان اس بات سے واقف تھے لہذا ان کو یہ گمان ہوا کہ اس مکان میں پہلے سے آدمی بٹوا کر چھپا رکھے ہیں اور اب ہماری سب کی خبر لی جائیگی۔ جو ان میں سب سے بڑا آدمی تھا وہ سب سے زیادہ ڈرا۔ میں نے ان سے کہا کہ تم ڈرو مت ہم نے تمکو گرفتار تو کر ہی لیا ہے تمہاری جان کو زیان نہیں پہنچے گا۔ پھر میں نے اس آدمی سے جو سب سے زیادہ ڈرتا تھا مخاطب ہو کر اور کر دک کہ کہا کہ اچھا تو شریک ہے یا نہیں؟ اس نے ڈرتے ہوئے لرزاتے ہوئے کہا کہ مجھ کو تو فلاں شخص نے یہ یہ باتیں کہہ کر شامل کیا اس شخص نے کہا کہ مجھ کو فلاں نے مجبور کیا۔ غرض اسی طرح آخر دو آدمیوں پر بات بٹھری کہ تمام سازش کے بانی اور محرک یہ دونوں ہیں وہ دونوں چونکہ کمزور

تھے اس لئے سب انہیں کے سر ہو گئے۔ ان دونوں میں ایک وہی ہمارا شاگرد تھا۔ اُس نے کہا کہ میں اُن پر بڑی بڑی امیدیں رکھتا تھا یہ اگر چاہتے تو مجھ کو بڑی نوکری دلا سکتے تھے۔ اُس بڑے آدمی نے کہا کہ یہ سو روپیہ کی نوکری تو تجھ کو صرف مولوی صاحب ہی کی کوششوں سے ملے گی ورنہ تو کہاں اور یہ نوکری کہاں! وہ سخت لا جواب نموش اور تصویر کی طرح دم بخود تھا۔ اب سب کو یقین تھا کہ بس حکم کی دیر ہے اور ہم سب پر کفش کاری شروع ہوتی ہے۔ میں نے اُن سے کہا کہ میں تو تمہارے سب کے حوصلے دیکھتا تھا۔

(۱۷ جون ۱۹۱۲ء)

ایک بڑا شخص اسی ہزار میل مربع کا مالک تھا (ہمارا جہ کشمیر) اس لئے اسکے پاس سپاہی بہت تھے میں نے جس زمانہ میں دیکھا اس کے پاس اڑتالیس ہزار فوج تھی۔ میں نے کہا کہ آپ نے بہت آدمی دیکھے ہیں یہ تو بتائیے بہادر کی تعریف کیا ہے؟ کہا میں نے تو کوئی بہادر نہیں دیکھا۔ یہ جس قدر مونچھوں کو تاڑ دینے والے ہوتے ہیں کچنیوں کے ساتھ تاش۔ پوسر شطرنج کھیلنا خوب جانتے ہیں بہادر نہیں ہوتے۔ پھر ایک چھوٹے سے پتلے دبے آدمی کو دکھایا کہ بس یہ ایک شخص بہادر میں نے دیکھا ہے۔ یہ شیر کی طرح حملہ کرتا ہے۔

(۱۴ جولائی ۱۹۱۲ء)

ایک ڈاکٹر جو کشمیر میں گورنر تھا وہ غورتوں مردوں کی مساوات کا بڑا ہی قائل تھا وہ ایک خیمہ میں بیٹھا ہوا عورت مرد کی مساوات کے متعلق بہت زور دیکر تقریر کر رہا تھا میں وہاں اتفاقاً چلا گیا وہ اُس وقت تک مجھ کو پہچانتا نہ تھا۔ میں نے آہستگی سے پوچھا کہ حضور کا کوئی بیٹا ہے؟ اول تو اس کو میرا لباس و غنیمت دیکھ کر تعجب ہوا کہ یہ کون جتنی سا آدمی ہے جو باقاعدہ انٹروڈیوس ہوئے بدون مخاطب ہے مگر اُس نے آخر کہہ دیا کہ ہاں میرے ایک بیٹا ہے۔ میں نے کہا وہ آپ کی بیوی کے پیٹ سے ہی پیدا ہوا ہوگا؟ اس کا اسکو اور بھی تعجب ہوا مگر اُس نے کہا ہاں ہاں

میں نے بڑی جرات کے ساتھ فوراً اٹھ کر خوب زور سے اسکی چھاتیوں کو پکڑ کر مروڑا
میں جانتا تھا کہ وہ جسم میں مجھ سے زیادہ طاقتور نہیں ہے اب تو وہ بہت گھبرایا
لیکن میری جرات کو دیکھ کر حیران بھی تھا۔ مجھ سے کہا یہ کیا بات ہے؟ میں نے کہا
اب تو آپکی باری ہوگی کہ بچہ جنس میں یہ دیکھتا ہوں کہ آپکی چھاتیوں میں دودھ اتر آیا یا
نہیں اور کچھ بچہ کا سامان شروع ہے یا نہیں۔ اُس نے اُس امیر سے جس کے خیمے میں
آیا ہوا تھا پوچھا کہ یہ کون ہیں؟ اُس نے کہا کہ یہ بڑے آدمی ہیں۔ میں کیا بتاؤں
یہ خود ہی بتادیں گے اب تو وہ اور بھی زیادہ حیران ہوا۔ مجھ سے کہنے لگا کہ آپ
اپنا نام بتادیں گے۔ میں نے کہا کہ ہم فقیر آدمی ہیں۔ جب اس نے باصرہ کہا تو میں
نے کہا کہ میرا نام نور الدین ہے۔ نام میرا چونکہ وہ خوب جانتا تھا کہنے لگا کہ آپ
تو بڑے عالم ہیں۔ میں نے کہا کہ آپ نے اپنی ساری علمیت کا زور عورت مرد
کی مساوات میں صرف کیا۔ میری دلیل کا بھی آپ کوئی جواب دے سکتے ہیں؟ کہا میں
آپ کی دلیل کا تو کوئی جواب نہیں دے سکتا۔

(۴- مارچ ۱۹۰۷ء)

ہمارا بھکشیر بارہا میر دربار تمام درباریوں کو مخاطب کر کے کہا کرتے تھے
کہ تم سب اپنی اپنی غرض کو آ کر میرے پاس جمع ہو گئے ہو اور میری خوشامد کرتے
ہو لیکن صرف ایک یہ شخص (میری طرف اشارہ کر کے) ہے جس کو میں نے
اپنی غرض کو بلایا ہے اور مجھ کو اس کی خوشامد کرنی پڑتی ہے۔

(۱۶- دسمبر ۱۹۱۱ء)

مجھ کو کسی سے خود کو کشش کر کے مباحثہ کرنے کی نہ کبھی خواہش ہوئی اور
نہ اب ہے۔ اب جب کوئی مجبور ہی کر دے اور گلے ہی میں آ پڑے تو پھر
خدا نے تجھے اسے دعا مانگ کر مباحثہ کیا اور ہمیشہ کامیاب ہوا ہوں تم لوگ اس
کا تجربہ کر کے دیکھو۔ ہاں انبیاء علیہم السلام معذور ہوتے ہیں کیونکہ مامور
ہوتے ہیں۔

بعض مولوی صاحبان

(۱۸ مارچ ۱۹۱۲ء قبل از نماز ظہر کھانا کھاتے ہوئے)

ایک مرتبہ میں لاہور میں تھا ایک وکیل میرے پاس آئے اور کہا کہ ایک بہت بڑے عالم آئے ہیں انہوں نے ایک سو تیس^{۱۳} تفسیریں خوب بغور پڑھی ہیں میں نے کہا کہ ۱۳ تفسیریں تو اس ملک پنجاب میں بھی نہ ہونگی۔ پھر میں نے کہا اچھا جاؤ مولوی صاحب سے ان ۱۳ تفسیروں کے نام لکھو لاؤ وہ وکیل گئے تو مولوی صاحب نے کہا ایک سو تیس نہیں تو تیس^۳ تو پڑھی ہیں وہ میرے پاس آئے کہ ۳ مارہ گئیں۔ میں نے کہا اچھا جاؤ تیس ہی کے نام لکھو لاؤ وہ پھر گئے تو مولوی صاحب نے کہا کہ تیس^۳ نہیں مگر ۱۱ دو تین تو پڑھی ہیں۔ مجھ سے آکر کہا تو میں نے وکیل صاحب سے کہا کہ اچھا ان سے یہ پوچھو کہ آپ نے بلاستیحاب دو تین پڑھی ہیں۔ وہ پھر گئے تو کہا کہ انی متوفیک والی آیت تو میں نے جلالین اور تفسیر حسینی میں پڑھی ہے پس یہ جو لوگ جمہور علماء کا قول "یا جمہور امت" وغیرہ کہا کرتے ہیں اس کی اکثر ایسی ہی حقیقت ہوتی ہے۔

(۱۲- نومبر ۱۹۱۰ء)

لاہور میں ایک شخص مولوی رحیم بخش چینیال والی مسجد میں رہتے تھے۔ انہوں نے اسلام کی پہلی - دوسری - تیسری وغیرہ بہت سی کتابیں لکھی ہیں۔ ایک مرتبہ وہ بڑے زور شور کے ساتھ مجھ سے مباحثہ کرنے کے لئے آئے اور آتے ہی کہا کہ قرآن تو مجمل ہے اس اجمال کی تفصیل کے لئے اور کس کتاب سے مدد لیں؟ میں نے کہا کہ قرآن مجمل ہے، کہاں؟ میں نے کہا خدائے تعالیٰ تو فرماتا ہے کتاباً مفصلاً آپ فرماتے ہیں مجمل۔ بس اٹھ کر چلے گئے اور کہا کہ ساری عمر آپ مباحثہ نہ کروں گا۔ چنانچہ پھر ساری عمر مجھ سے بحث نہیں کی۔

(۱۱۔ ستمبر ۱۹۰۴ء)

مجھ کو ایک وجودی کے ساتھ کھانا کھانے کا اتفاق ہوا ایک گتے کی طرف
 جوڑتی پھینکی تو وجودی بولا یہ بھی آپ ہی ہیں۔ وہ وجودی سیال والوں کا مرید
 تھا میں نے کہا بس اب تو آپ کو موضع سیال میں جانیکی حاجت ہی نہ رہی وجودی
 بولا واہ مولوی صاحب تم نے ہمارے مرشد کو گالی دی میں نے کہا تم نے ہمارے
 خدا کو گالی دی۔ فبھت۔

(۷۔ جنوری ۱۹۰۴ء درمطوب)

ایک شریعہ نے مجھ سے کہا کہ قرآن شریف سے نوڈے بازی ثابت ہی میں نے
 کہا کیسے کہا کہ قرآن شریف میں ہے اھدنا الصراط المستقیم یعنی ہم کو صراط مستقیم
 کی ہدایت کر اور صراط مستقیم سے مراد امعاء مستقیم ہے پس ثابت ہوا کہ لواطت
 نہ جائز بلکہ ضروری ہے۔ میں نے کہا تم یہ تو بتاؤ خدا تعالیٰ نے قرآن شریف
 میں خود صراط مستقیم کے کیا معنی کئے ہیں۔ اُس نے کہا تم ہی بتاؤ۔ میں نے
 کہا سنو۔ اعبدوا اللہ ربی وریکم ہذا صراط مستقیم یعنی عبادت
 کرو میرے رب اور اپنے رب کی یہی ہے صراط مستقیم تب خاموش
 ہوا۔

(۱۳۔ مئی ۱۹۰۹ء)

ایک مولوی صاحب نے مجھ سے کہا کہ کافروں کے مسلمان بنانے کو تم احیاء
 کہتے ہو یہ تو ایک معمولی بات ہے۔ میں نے تھوڑے وقفے سے کہا کہ تمہارے گاؤں
 میں کوئی کافر ہے کہا ہاں ایک ہندو دوکا نڈا ہے میں نے کہا تم مولوی ہو تم نے
 اب تک کیوں اسکو مسلمان نہیں بنایا؟ کچھ سوچ سوچ کر کہنے لگا کہ واقعی یہ بڑا
 مشکل کام ہے اور نبیوں ہی کا کام ہے۔

(۱۴۔ مئی ۱۹۰۹ء)

ایک شخص نے میرے اوپر کفر کا فتویٰ لگایا اُس میں شرعاً وہ میرے کفر کے لکھے

میں نے ایک دن اس سے کہا کہ یہ تمام وجوہ فی الواقع باعث کفر ہیں میں بھی ہر لگاتا ہوں۔
(۲۳ مئی ۱۹۰۹ء)

ایک شخص نے مجھ سے پاخانہ (براز) کی حرمت کا ثبوت دریافت کیا میں نے کہا کہ وہ تو قدرت نے ہمارے جسم سے ایک مضر چیز خود خارج کی ہے اسکو پھر واپس لینا کہاں کی انہ نیت اور عقلمندی ہے۔
(۱ یکم جون ۱۹۰۹ء)

جلد الاحتمال بطل الاستدلال یہ مولویوں کا ایک فقرہ ہے ہر بات میں ایک احتمال نکال دیتے اور کہہ دیتے ہیں جلاء الاحتمال بطل الاستدلال میں نے ایک مولوی سے کہا کہ اس کے یہ معنی نہیں کہ جس میں کوئی احتمال ہو وہ دلیل میں پیش نہ کیا جائے بلکہ اس کا مطلب یہ ہے کہ جب احتمال آتا ہے تو پھر استدلال سے کام لینے کی ضرورت ہی نہیں کیونکہ استدلال میں تو احتمال نکل سکتا ہے ایسے طریق سے استدلال بھی باطل ہو جاتا ہے مطلب یہ کہ احتمال سے کام نہ لو استدلال سے کام لو۔

(۱۰- جون ۱۹۰۹ء)

نواب محسن الملک نے ایک سیکرٹریا اس میں اسلامیوں کے تنزل کے اسباب بیان کئے۔ سید احمد خاں نے اسکو بہت ہی پسند کیا اور اس کتاب کو بڑی تعداد میں شائع کیا کہ ملک والے دیکھیں کہ اسباب تنزل کے یہ ہیں۔ سید احمد خاں نے میرے پاس بھی وہ کتاب بھیجی۔ میں نے اس پر ایک آیت رکھ دی کہ سوائے اس کے اور کوئی سبب تنزل نہیں وہ یہ ہے **وَقَالَ الرَّسُولُ يَا رَبِّ ان قُوِّهِ** **اتَّخَذُوا هَذَا الْقُرْآنَ مَهْجُورًا**۔

(۱۹- جون ۱۹۰۹ء)

میں نے ایک مرتبہ علیگڑھ کے عمائد کے پاس شرط بیچی کہ بتاؤ تم لوگوں میں مسلمان ہونے پر بھی اعمال میں اس قدر سستی کیوں ہے۔ خدا مغفرت کرے

اس کی مولوی شبلی نے مجھ کو لکھا کہ ہمارا خدا ئے تعالیٰ اور جزا سزا پر پورا یقین نہیں۔

(۲۶- جون ۱۹۰۹ء)

سورۃ المرسلات پڑھاتے ہوئے جب یہ آیت آئی فیای حدیث بعد کا جو ہنوں تو ایک شخص نے مجھ سے کہا کہ تمہاری ساری حدیثوں کا تو رو ہو گیا میں نے کہا تیری اس بات کا بھی رو ہو گیا۔

(۲۷- جون ۱۹۰۹ء)

ایک دفعہ مولوی محمد حسین بٹالوی اور عبداللہ ٹونکی دونوں مجھ سے بحث کر نیکی لڑائے محمد حسین نے کہا کہ شرائط میں لکھوانا میں نہیں نے کہا اچھا پہلی ہی شرط میں لکھیا کہ حقیقت و مجاز میں جب ہمارے تمہارے درمیان تفرقہ ہو گا تو میں نے کہا یہ پہلی شرط ہی غلط ہے۔ آپ تو اہل حدیث ہیں اور حقیقت و مجاز کا تفرقہ تو بدعت ہے سب سے پہلے تیسری صدی کے آخر اور چوتھی صدی کے ابتدا میں حقیقت و مجاز کا تفرقہ ہوا ہے۔ عبداللہ ٹونکی نے کہا کہ اٹھو چلو یہاں تو مطول پر بھی پانی پھر گیا۔ وہ سمجھ گیا کہ ضرور کوئی بات ہے۔

(۸- اگست ۱۹۰۸ء)

ایک شخص ہمارے شہر کا رہنے والا میرا بڑا معتقد تھا اور اکثر میرے پاس غفیدت سے آتا تھا ایک روز میں نے دیکھا کہ جب نماز کا وقت ہوا اور تکبیر ہوئی میں نماز پڑھانے کھڑا ہوا تو وہ اٹھ کر چلا گیا۔ میں سمجھا کہ اسکو وضو کرنا ہو گا لیکن کئی روز کے بعد معلوم ہوا کہ اس نے میرے پیچھے نماز پڑھتی چھوڑ دی ہے۔ میں نے وجہ دریافت کی تو کہا کہ میں آپ کو یہ تو ماننا ہوا کہ آپ قرآن حدیث کے بڑے اُفق ہیں اور اسی لئے میں نے آپ کے پاس آمد و رفت ترک نہیں کی، لیکن آپ چونکہ شیطان پر ایمان لے آئے ہیں ایسے میں اب آپ کے پیچھے نماز تو نہ پڑھوں گا۔ میں نے تجسس پوچھا کہ کس طرح؟ اس نے کہا ہاں کوئی جانے یا نہ جانے مگر تم تو پہچان ہی گئے کہ آپ شیطان پر بھی ویسا ہی ایمان ہے جیسا خدا ئے تعالیٰ پر ہیں نے کہا آخر کچھ بتاؤ تو سی بات کیا ہے؟ کہا کہ انگریز بڑے پکے کافر ہیں اور شیطان کی ان سے دوستی ہے اسی لئے ان کے اکثر کام شیطان کرتا ہے۔ یہ شیطان کے ذریعہ سے فوراً ایک جگہ سے دوسری جگہ بھج دیتے

ہیں اُسی کو تاری برفی کہتے ہیں۔ میں نے دیکھا کہ فلان دن آپ بھی تاری برفی کے ذریعہ خبر بھیجی
لہذا آپ کے پیچھے نماز ہرگز نہیں پڑھنی چاہیئے میں سن کر حیران ہی رہ گیا اور کسی طرح یہ ممکن نہ ہوا
کہ اُسکو سمجھایا جائے۔ مجبوراً مجھ کو یہی کہنا پڑا کہ بہت اچھا۔

ایک دوسرا واقعہ بھی عجیب ہے۔ میں کشمیر میں تھا۔ وہاں رات کو بذریعہ تاری بھیجی کہ رمضان کا
چاند دیکھا گیا ہے میں نے لوگوں سے کہدیا کہ صبح روزہ رکھیں۔ ایک مولوی صاحب جو بڑے
مشہور مولوی میں میرے پاس آئے اور کہا کہ کیا آپ روزہ رکھنے کا فتویٰ دیا ہے؟ میں نے کہا
کہ ہاں تاری کے ذریعہ سے خبر آگئی ہے۔ کہنے لگے تو بہ تو یہ کیا تم تاری کی خبر کا اعتبار کرتے ہو؟
میں نے کہا کیوں اعتبار کیوں کیا جائے کہنے لگے حضرت تم کو کیا خبر ہم تو خوب واقف ہیں
ایک مرتبہ میرے پاس تارا آیا۔ میں تارا باؤ کے پاس گیا کہ اس میں کیا لکھا ہے؟ اُس نے کہا کہ
اس میں لکھا ہے کہ بُرکٹ بیمار ہے؟ میں نے اُس سے کہا کہ تم پھر دریافت کرو اصل
بات کیا ہے؟ اُس نے پھر یہی کہا کہ بُرکٹ بیمار ہے۔ حالانکہ اصل بات یہ تھی کہ میری لڑکی جس
کا نام برکت تھا وہ بیمار تھی لیکن اُس باؤ نے برکت کا بُرکٹ ہی بتایا۔ بھلا جب نام بھی
صحیح نہیں بتا سکتے تو خبر کیا درست بتائیں گے۔ لہذا تاری کی خبر پر ہرگز عمل نہ کیا جائے عجیب
بات یہ ہے کہ مولوی صاحب بھی ہرگز نہ سمجھ سکے اور مجھ کو خاموش ہی ہونا پڑا۔

(۸۔ اگست ۱۹۰۸ء)

ایک مرتبہ شاہد رے کے سیشن کے قریب ریل میں ایک نوجوان مسلمان نے مجھ سے
کوئی مسئلہ دریافت کیا اور اُس نے مجھ کو مولوی صاحب کہہ کر مخاطب کیا۔ اسکی زبان سے مولوی صاحب
کا لفظ سن کر ایک اور سفیر ریش مسلمان جو اُسی کمرہ میں بیٹھا تھا اور سونے کی انگلیٹھیاں بھی پہن
رہی تھیں فوراً اپنی جگہ سے اٹھ کر کھڑکی کے قریب گیا اور اپنا منہ کھڑکی سے باہر نکال
لیا اور ہماری طرف سے پشت پھیر لی میں سمجھ گیا کہ اس کو کوئی نفرت ہے۔ میں نے اس
نوجوان کو اسکے مسئلہ کا جواب نہایت وضاحت اور تشریح کے ساتھ فلسفیانہ طور پر بتا دیا
بلند تا شروع کیا تاکہ وہ سفیر ریش بھی ضرور سنے وہ مسئلہ دریافت کر نیوالا بھی حیران تھا
کہ میں نے ایک ذرا سی بات دریافت کی تھی اُس نے اتنی لمبی چوڑی تقریر کی جب میں کہہ چکا تو

سائل نے میرا شکریہ ادا کیا کہ میری وجہ سے آپ نے نہایت وضاحت کے ساتھ بیان فرمایا۔ اس سفید ریش نے بھی چونکہ میری تمام تقریر سنی تھی آخر وہ بھی میری طرف متوجہ ہوا اور کہا کہ یہاں اس گاڑی میں اور کوئی جگہ کہیں جانے کی نہ تھی اس لئے مجبوراً آپ کی باتیں مجھ کو بھی سنی پڑیں۔ دراصل بات یہ ہے کہ میں جب کسی شخص کو سنتا ہوں کہ یہ مولوی ہے تو میری رنگت زرد ہو جاتی ہے اور میں نہایت خوف کھاتا ہوں۔ اس کی وجہ یہ ہے کہ لودھیانہ میں جب شروع ہی شروع انگریز آئے وہاں ایک مولوی صاحب و غلط بیان فرما رہے تھے میرا باپ بھی وہاں چلا گیا میں بھی اس کے ساتھ ہوا۔ میں اپنے باپ کے ایک ہی بیٹا تھا میری عمر بہت تھوڑی تھی لیکن بہت سمجھدار تھا۔ مولوی صاحب نے و غلط میں بیان کیا کہ دریا ٹے نیل چاند کے ایک پہاڑ سے نکلا ہے۔ ایک شخص نے کہا کہ چاند تو ہمارے سر پر ہو کر گذرتا ہے ہم پر تو کوئی چھینٹ نہیں پڑتی اور نہ وہ دریا ٹے نیل اس میں سے نکلتا ہوا معلوم ہوتا ہے یہ سنتے ہی مولوی صاحب نے کہا کہ یہ کافر ہے اس کو لینا خبردار جانے نہ لے۔ بس پھر کیا تھا۔ اس و غلط میں کشمیری بہت تھے چاروں طرف سے اس پر ٹوٹ پڑے جو توں اور تھپڑوں سے مارتے مارتے بیہوش اور آدھ ہو یا کر دیا۔ میرے دل میں اسلام سے بڑی نفرت پیدا ہوئی اسی وقت وہاں سے اٹھا اور سیدھا ایک پادری کے پاس گیا کہ مجھ کو عیسائی بنالو اور کہیں دور جلد بھج دو۔ پھر اب تک مجھ کو اپنے باپ کا حال معلوم نہیں ہیں۔ نے صرف انگریزی پڑھی عیسائی مذہب کی تمام کتابیں پڑھ کر اعلیٰ درجہ کا پادری بنا۔ بہت دنوں تک مسیحی مذہب کا و غلط کرتا رہا اور مشن کا افسر ہو گیا ایک روز ایک انگریز جو جالندھر کا کمشنر بھی رہ چکا ہے ضلع جہلم میں مہتمم بندوبست بھی رہا ہے اور آخر کو نج ہو گیا تھا میرے پاس آیا اور مجھ کو ایک رسالہ دکھایا کہ اس میں لکھا ہے کہ اب دریائے نیل کا منبع معلوم ہو گیا ہے ہماری قوم بھی کیسی جفاکش ہے دریائے نیل کا منبع معلوم کرنے میں بہت سے لوگ اپنی عمریں ضائع کر چکے۔ بعض خاندانوں کی کئی کئی پشتیں ہی تحقیق میں گذر گئیں آخر اب معلوم ہوا کہ دریائے نیل جبل القمر سے نکلتا ہے وہ ایک پہاڑ ہے جس پر ہمیشہ

رفت جی رہتی ہے اس کا نام جبل القمر یعنی چاند کا پہاڑ ہے جس میں اس انگریز سے شہ رسالہ لیکر اور اسکو ٹالکر اندر کمرے میں چلا گیا اور اپنے باپ کو یاد کر کے بہت دیا اور میں نے کہا کہ اے خدا ایک مولوی کی وجہ سے تو میں عیسائی ہوا تھا اور اب ایک عیسائی کے ذریعہ سے میں مسلمان ہوتا ہوں۔ اس میں شک نہیں کہ اسلام سچا مذہب ہے لیکن یہ میں نہیں جانتا کہ وہ (اسلام) ہے کیا اور اسکی صلیت کیا ہے بہر حال میں مسلمان ہوں۔ چنانچہ میں اس روز کے مسلمان ہوں۔ لیکن آج تک کسی مولوی سے نہیں ملا اور نہ کسی مولوی کی باتیں سنیں آج آپ کی باتیں سنکر میرا خیال اس قدر بدلا کہ سب مولوی یکساں نہیں ہوتے لیکن مجھکو ڈر معلوم ہوتا ہے کہ کسی مولوی کی بات سن کر پھر عیسائی نہ ہو جاؤں اور میری خواہش یہ ہے کہ مسلمان ہی مروں۔

(۱۸۔ اگست ۱۹۰۸ء)

ہمارے ننھیال میں ایک نو عمر مولوی آیا وہ بڑا کٹاوا بی تھا میں نے اسکے پاس ایک کتاب دیکھی تو پہلا ورق جس پر کتاب کا نام ہوتا ہے اس پر دارالشفاء لکھا ہوا تھا جب میں نے اندر سے کتاب کو کھول کر دیکھا تو معلوم ہوا کہ زینۃ الاسلام ہے میں نے کہا کہ یہ کیا بات ہے؟ کہا کہ زینۃ الاسلام کو سب جانتے ہیں کہ وہ یونکی کتاب ہے اس لئے اسکا سرورق پھاڑ کر دارالشفاء کا سرورق چپاں کر لیا ہے مضمون سے بھلا کس کو خبر ہے۔ بس تم تو اسی کتاب کو پڑھ کر سناتے اور اسی کا وعظ کرتے ہیں۔

(۱۸۔ اگست ۱۹۰۸ء)

ایک بہت بڑے مولوی صاحب کے پاس دو شیعہ بھائی جو سوتیلے بھائی تھے گئے ان دونوں میں جھانڈاؤ کے معاملہ میں مقدمہ بازی تھی ان میں سے ایک بھائی نے جو چالاک تھا دوسرے بھائی سے کہا کہ تو اس بات کو ثابت کر کہ میرے باپ تیری ماں سے نکاح کیا تھا چنانچہ مولوی صاحب کی خدمت میں فریق ثانی نے بڑی کوشش کر کے گواہ پیش کئے۔ مولوی صاحب کو فریقین نے اپنے مقدمہ کے فیصلہ کے لئے پنچ مقرر کیا تھا۔ بہت برس نکاح کو گذر گئے تھے۔ مدتی نے مولوی صاحب سے کہا کہ ہر ایک گواہ سے

علیہ السلام دریاقت کیجئے۔ مولوی صاحب نے ایسا ہی کیا۔ ہر ایک گواہ سے مدعی سوال کرتا کہ نکاح کے وقت میرے باپ کا منہ کس طرف تھا اور تاریخ کیا تھی وقت کیا تھا وغیرہ وغیرہ مقررہ گواہوں میں کچھ کچھ اختلاف ہوا اور مولوی صاحب نے فریق ثانی کی نسبت فتوے لکھ دیا کہ وہ حرامی ہے۔ جب اس کا حال مجھ کو معلوم ہوا تو میں مولوی صاحب کے پاس گیا اور کہا کہ یہ آپ کی غضب کیا؟ مولوی صاحب نے کہا کہ گواہوں میں اختلاف ہی بہت ہے کیا کیا جائے۔ میں نے کہا کہ اچھا حضرت یہ تو فرمائیے کہ اگر آپ کی ماں کے نکاح کے گواہ طلب کئے جائیں تو آپ ثبوت دے سکتے ہیں؟ سوچ کر کہا کہ نہیں۔ میں نے کہا پھر! کہائیں حیران ہوں اب کیا کیا جائے۔ تب میں نے کہا کہ فقہ کا مسئلہ ہے کہ نسب میں گناہی کی ضرورت بالکل نہیں بس عرف عام کافی ہے۔ تب مولوی صاحب کی سمجھ میں آیا۔

(۲۶۔ ستمبر ۱۹۰۸ء)

جموں میں میرے پاس ایک بہت بڑے مولوی صاحب آئے ہو اب بھی زندہ ہیں بہت دنوں تک میرے پاس رہے اور بڑی محبت سے پیش آتے تھے۔ ایک روز مجھ کو بہت ہی موافق دیکھ کر محبت کے عالم میں فرمایا کہ مجھ کو تسخیر کا عمل بتا دو میں نے کہا کہ میں تو دعا ہی کرتا ہوں آپ بھی دعا ہی کیا کریں میری بات کا ان کو یقین نہ آیا اور ناراض ہو کر چلے گئے۔

(۳۰۔ جنوری ۱۹۱۲ء)

ایک مرتبہ ایک شخص نے مجھ سے کہا کہ ہم تم کو غسل تسخیر بتائے دیتے ہیں میں نے کہا کہ قرآن کریم میں لکھا ہے وسخر لکم ما فی السموات وما فی الارض جمیعاً منہ یعنی جو کچھ زمین آسمان میں ہے ہم نے تمہارا مستخر بنا دیا ہے اب اس سے زیادہ آپ مجھ کو کیا بتائیں گے؟ سن کر حیران سا رہ گیا۔

(۱۸۔ اپریل ۱۹۰۹ء)

میں نے ایک مولوی سے کہا کہ ہمارے نبی کریم حضرت محمد صلی اللہ علیہ وآلہ وسلم جس طرح

برف جی رہتی ہے اس کا نام جبل القمر یعنی چاند کا پہاڑ ہے یہیں اُس انگریز سے ۱۹ سالہ لیکر اور اسکو ٹالکر اندر کمرے میں چلا گیا اور اپنے باپ کو یاد کر کے بہت دیا اور میں نے کہا کہ اے خدا ایک مولیٰ کی وجہ سے تو میں عیسائی ہوا تھا اور اب ایک عیسائی کے ذریعہ سے میں مسلمان ہوتا ہوں۔ اس میں شک نہیں کہ اسلام سچا مذہب ہے لیکن یہ میں نہیں جانتا کہ وہ (اسلام) ہے کیا اور اسکی اصلیت کیا ہے بہر حال میں مسلمان ہوں۔ چنانچہ میں اس روز سے مسلمان ہوں۔ لیکن آج تک کسی مولوی سے نہیں ملا اور نہ کسی مولوی کی باتیں سنیں آج آپ کی باتیں سنکر میرا خیال اس قدر بدلا کہ سب مولوی یکساں نہیں ہوتے لیکن مجھکو ڈر معلوم ہوتا ہے کہ کسی مولوی کی بات سن کر پھر عیسائی نہ ہو جاؤں اور میری خواہش یہ ہے کہ مسلمان ہی مروں۔

(۱۸۔ اگست ۱۹۰۸ء)

ہمارے ننھیال میں ایک تو عمر مولوی آیا وہ بڑا کٹاوازی تھا میں نے اسکے پاس ایک کتاب دیکھی تو پہلا ورق جس پر کتاب کا نام ہوتا ہے اس پر دارالشفاء لکھا ہوا تھا جب میں نے اندر سے کتاب کو کھول کر دیکھا تو معلوم ہوا کہ زینۃ الاسلام ہے میں نے کہا کہ یہ کیا بات ہے؟ کہا کہ زینۃ الاسلام کو سب جانتے ہیں کہ وہ یونگی کتاب ہے اس لئے اسکا سرورق پھاڑ کر دارالشفاء کا سرورق چپاں کر لیا ہے مضمون سے بھلا کس کو خبر ہے۔ بس تم تو اسی کتاب کو پڑھ کر سناتے اور اسی کا وعظ کرتے ہیں۔

(۱۸۔ اگست ۱۹۰۸ء)

ایک بہت بڑے مولوی صاحب کے پاس دو شیعہ بھائی جو سو تیلے بھائی تھے گئے اُن دونوں میں بھاڑاؤ کے معاملہ میں مقدمہ بازی تھی اُن میں سے ایک بھائی نے جو چالاک تھا دوسرے سے بھائی سے کہا کہ تو اس بات کو ثابت کر کہ میرے باپ تیری ماں سے نکاح کیا تھا چنانچہ مولوی صاحب کی خدمت میں فریق ثانی نے بڑی کوشش کر کے گواہ پیش کئے۔ مولوی صاحب کو فریقین نے اپنے مقدمہ کے فیصلہ کے لئے پنج مقرر کیا تھا۔ بہت برس نکاح کو گذر گئے تھے۔ مدتی نے مولوی صاحب سے کہا کہ ہر ایک گواہ سے

علیہ السلام دریاقت کیجئے۔ مولوی صاحب نے ایسا ہی کیا۔ ہر ایک گواہ سے مدعی سوال کرتا کہ نکاح کے وقت میرے باپ کا منہ کس طرف تھا اور تاریخ کیا تھی وقت کیا تھا وغیرہ وغیرہ مقررہ گواہوں میں کچھ کچھ اختلاف ہوا اور مولوی صاحب نے فریق ثانی کی نسبت فتوے لکھ دیا کہ وہ حرامی ہے۔ جب اس کا حال مجھ کو معلوم ہوا تو میں مولوی صاحب کے پاس گیا اور کہا کہ یہ آپ کے کیا غضب کیا؟ مولوی صاحب نے کہا کہ گواہوں میں اختلاف ہی بہت ہے کیا کیا جائے۔ میں نے کہا کہ اچھا حضرت یہ تو فرمائیے کہ اگر آپ کی ماں کے نکاح کے گواہ طلب کئے جائیں تو آپ ثبوت دے سکتے ہیں؟ سوچ کر کہا کہ نہیں۔ میں نے کہا پھر! کہائیں حیران ہوں اب کیا کیا جائے۔ تب میں نے کہا کہ فقہ کا مسئلہ ہے کہ نسب میں گناہی کی ضرورت بالکل نہیں بس عرف عام کافی ہے۔ تب مولوی صاحب کی سمجھ میں آیا۔

(۲۶۔ ستمبر ۱۹۰۸ء)

جہول میں میرے پاس ایک بہت بڑے مولوی صاحب آئے ہو اب بھی زندہ ہیں بہت دنوں تک میرے پاس رہے اور بڑی محبت سے پیش آتے تھے۔ ایک روز مجھ کو بہت ہی موافق دیکھ کر محبت کے عالم میں فرمایا کہ مجھ کو تسخیر کا غل بتا دو میں نے کہا کہ میں تو دعا ہی کرتا ہوں آپ بھی دعا ہی کیا کریں میری بات کا ان کو یقین نہ آیا اور ناراض ہو کر چلے گئے۔

(۳۰۔ جنوری ۱۹۱۲ء)

ایک مرتبہ ایک شخص نے مجھ سے کہا کہ ہم تم کو غل تسخیر بتائے دیتے ہیں میں نے کہا کہ قرآن کریم میں لکھا ہے وسخر لکم ما فی السموات وما فی الارض جمیعاً منہ یعنی جو کچھ زمین آسمان میں ہے ہم نے تمہارا تسخیر بنا دیا ہے اب اس سے زیادہ آپ مجھ کو کیا بتائیں گے؟ سن کر حیران سارہ گیا۔

(۱۸۔ اپریل ۱۹۰۹ء)

میں نے ایک مولوی سے کہا کہ ہمارے نبی کریم حضرت محمد صلی اللہ علیہ وآلہ وسلم جس طرح

احیاء کرتے تھے اسی طرح حضرت یحییٰ علیہ السلام نے مردوں کو زندہ کیا وہ کہنے لگے کہ یہ تو ایک معمولی سی بات ہے، میں نے کہا کہ اگر یہ معمولی بات ہے تو آپ اب بڑھے ہو گئے بتاؤ اس وقت تک کس قدر احیاء کیا یعنی کتنے شخصوں کو نیک بنایا کہا ہم نے تو نہیں بنایا۔ میں نے کہا اچھا آپ نے کسی بڑے آدمی کو نیک بنانے کی کوشش بھی کی کہا کہ نہیں۔ میں نے کہا آپ نے اپنے کسی بزرگ یا استاد کو کوشش کرتے دیکھا؟ کہا نہیں۔ میں نے کہا تم نے تو کہا تھا کہ یہ معمولی کام ہے۔

(۲۴ - فروری ۱۹۱۲ء)

میں نے کبھی کسی پور۔ ڈاکٹر رشید خوار۔ جعد ساز کو راحت کی حالت میں نہیں دیکھا۔ ایک مرتبہ میں نے خلیفہ نور الدین جمونی سے ایک خط لکھوایا اور ایک مولوی کو جو جعد سازی میں مشہور تھے دیا تھوڑے طور پر میں نے اس پر ایک غیر محسوس نشان بنا دیا تھا۔ وہ مولوی غلط بنا کر لائے تو وہ نشان بھی اس پر موجود تھا میں حیران رہ گیا ان سے پوچھا کہ اصل کونسا ہے؟ انہوں نے کہا کہ اس کو تو اب میں بھی نہیں بتا سکتا۔ وہی مولوی سنا نے لگے کہ ایک مرتبہ میں نے ایک ساہوکار کے قرضداروں کو ہندی میں رسیدیں بنا دیں جن کا اس ساہوکار سے عدالت میں اتکا نہ ہو سکا۔ وجہ یہ تھی کہ اُس نے ہم کو ایک دفعہ روپیہ نہیں دیا تھا۔ اُسی مولوی کا ابھی تھوڑے دن ہوئے خط آیا وہ بالکل پاگل ہو گئے حال و متاع ان کے پاس کچھ نہیں۔

(۱۴ - مئی ۱۹۰۹ء)

میں امرتسر میں ایک شخص کے ساتھ صبح سے دوپہر تک سیر کرتا پھر میں نے اس عرصہ میں اس کو بڑی بڑی باتیں سنائیں۔ آخر میں اس نے مجھ سے کہا کہ آپ کا پاہامہ نیچا ہے۔ میں نے کہا تم نے میری باتوں سے کوئی نصیحت بھی حاصل کی کہا کہ میں تو اسی خیال میں رہا کہ کوئی اعتراض کروں۔

(۱۲ مئی ۱۹۰۹ء)

میں نے ریل میں ایک شخص کو قرآن شریف کا ایک نکتہ سنایا اُس نے کہا کوئی طب کی بات سناؤ کیونکہ قرآن تو تم جانتے ہی نہیں۔ میں نے کہا کیسے؟ کہا کہ میں قاری ہوں آیت کے پڑھنے میں فلاں حرف کا مخرج آپ کا صحیح نہیں تھا۔

(۱۳ مئی ۱۹۰۹ء)

ضلع شاہ پور میں ایک مولوی صاحب کسی عورت کے معاملہ میں مایوس ہوئے انہوں نے میرے ایک دوست سے کہا کہ ہمارے لئے دعا کرو کہ اس کا انجام کیا ہو گا میں دونوں کو جانتا ہوں یعنی دعا کرنے اور دعا کرانے والے کو۔ میرے دوست مجھ سے کہا کہ دعا تو میں نے بہت کی ہے لیکن میں نے نظارہ دیکھا ہے کہ گدھی ہے اور ایک گدھا ہے اس گدھے کو لوگ پکڑتے ہیں اور وہ بھاگتا ہے۔ میں نے سن کر کہا کہ خواب یا کشف آپ کا صحیح ہے کیونکہ خدا نے تعالیٰ نے فرمایا ہے مکمل الحمار یحمل اسفارا۔ اس مولوی کو انہوں نے اصل بات تو نہ سنائی یہ کہد یا کہ نتیجہ کچھ اچھا نہیں معلوم ہوتا چنانچہ اس مولوی کو کئی سال کی قید ہو گئی۔

(۸۔ نومبر ۱۹۱۲ء در خطبہ جمعہ)

ریل میں مجھ کو ایک کچنی ملی میں نے کہا تو کہاں گئی تھی کہنے لگی سبحان اللہ فلاں حضرت کے یہاں گئی تھی انہوں نے مجھے دیکھتے ہی کہا کہ تمہاری فقیرنی آگئی اور حکم دیا کہ اسکو تین سو روپیہ دے دو۔ اب مال ہو کر مکان کو جا رہی ہوں۔

(۲۳ مئی ۱۹۰۹ء)

ایک مولوی صاحب نے مجھ سے ذکر کیا کہ ہمارے ایک جنٹلمین دوست تھے۔ وہ انگریزی سوسائٹی میں بہت رسوخ رکھتے تھے۔ ایک برات کے موقع پر انہوں نے ہیکو شریک بونیکی مریخ می۔ ہمارے پاس صرف ستر روپیہ تھے۔ ستر روپیہ میں جنٹلمین ہی نے ہمارے واسطے سوٹ تیار کرایا اور کوشش کر کے کسی طرح ہیکو بارات میں اپنے ساتھ لے گیا۔ جب بارات میں گئے۔ وہاں کھانے کا وقت آیا تو ہم سے کہا کہ کھانے کا

سوٹ (لباس) آپ کو پہننا چاہیئے۔ اس لباس کھانے کی میز پر آپ نہیں جاسکتے۔ اسی طرح فٹ بال کا لباس اور بے سونے کا اور سیر کا اور وغیرہ۔ تین دن تک برات ہی ہم تین دن تک لخت اور سٹے ہوئے بیماری سے پٹے رہے۔ جب تین دن کے بعد رخصت کا وقت آیا تب پھر بہارا وہ لباس کام آیا۔

(۶- اکتوبر ۱۹۱۲ء)

میں نے کسی امیر کو زکوٰۃ کا پاسبان نہیں دیکھا اور سوائے ایک مولوی کے جو وہ بھی میرا بھائی تھا کسی مولوی کو بھی زکوٰۃ دیتے نہیں دیکھا اور نہ کسی گدی نشین کو زکوٰۃ دیتے دیکھا۔

شیعہ

(۲۰ جولائی ۱۹۰۷ء)

لاہور میں ایک مرتبہ میرا غلط تھا اثنائے تقریب میں میں نے کہا کہ اگر قرآن شریف میں خدائے تعالیٰ فرما دیتا کہ حضرت محمد صلی اللہ علیہ وسلم کے بعد حضرت علی رضی اللہ عنہ ہی خلیفہ ہونگے تو کیسی جلدی فیصلہ ہو جاتا۔ ایک شیعہ نے بعد میں کہا کہ آپ بڑے اچھے کی بات بیان کی جیسے کہا کیسے؟ کہا "وہ ہزار جگہ قرآن میں خلافت کو شیر خدا کا حق فرمایا ہے" میں نے کہا کم سے کم نور الدین تو شیعہ ہو جائیگا۔ کہا کہ کل آپ ٹھہریں گے؟ میں نے کہا ہاں پھر کئی روز تک شیعہ صاحب نہ آئے۔ ایک دن گلی میں مل گئے۔ میں نے کہا ہم کو تو یہاں منتظر بٹھا گئے اور خود ادھر کا رخ بھی نہ کیا۔ کہنے لگے کہ جس مجتہد کے پاس گیا اسی نے بات تو نہ بتائی اور یہی کہا کہ اس کے پاس نہ جاننا مجتہدوں کو گالیاں دیتے ہوئے چلے گئے۔

(۸- جنوری ۱۹۰۷ء)

مجھ سے کسی نے کہا کہ پنڈت ادبھائی میں میتا نام ایک کنجی ہے وہ شیعہ گروہ یعنی لوگوں کو جو کوئی اس کے پاس جاتا ہے شیعہ بنا دیتی ہے۔ اتفاقاً وہ ایک روز بغرض علاج میرے پاس آگئی بڑی مشہور اور پڑھی لکھی عورت تھی اس کے مراسی نے جو

اس کے ساتھ تھا مجھ سے کہا کہ آپ جانتے بھی ہیں یہ کون ہیں میں نے کہا نہیں۔ کہا کہ بتاتا ہے۔ میں نے کہا آغاہ آپ ہی بتاتے ہیں۔ مجھ کو ایک مسئلہ دریافت کرنا ہے۔ وہ ہنسی اور کہا کہ آپ مجھ سے کیا مسئلہ دریافت کریں گے میں نے کہا کہ یہ تو بتاؤ کہ امام حسین علیہ السلام نے کیوں یزید کی بیعت نہیں کی۔ اس نے کہا یزید فاسق یعنی زانی تھا اسلئے امام حسین نے بیعت نہیں کی میں نے کہا تو امام حسین کو فاسقوں اور زانیوں سے نفرت تھی؟ کہا ہاں۔ میں نے کہا کہ پھر جو خود ترغیب دے اور لوگوں کو زانی بنائے یعنی زنا کرے اس سے بھلا امام حسین کس طرح خوش ہو سکتے ہیں؟ کہا میں اس قدر نہیں پڑھی لو نبض دیکھو۔

(۱۰ فروری ۱۹۰۵ء)

میں نے ایک تبرہ مالیر کو ملہ میں مولوی شیخ احمد صاحب مجتہد سے کہا یہ بتاؤ کہ کیا ثابت کیا جاسکتا ہے یا تمہارا اعتقاد ہے یا کسی شیعہ کا یہ اعتقاد ہے کہ قرآن شریف میں کوئی ایک پوری سورت بنا کر کسی نے داخل کر دی ہے۔ خواہ وہ مصنوعی سورت چھوٹی سو چھوٹی کیوں نہ ہو۔ انہوں نے کہا کہ نہیں کوئی بھی سورت قرآن شریف میں اضافہ نہیں کی گئی یا یہ ممکن ہے کہ قرآن شریف میں سے بعض سورتیں یا بعض آیتیں کم کی گئی ہوں اور ترتیب بگاڑی گئی ہو۔ جب انہوں نے یہ فرمایا تو میں نے ان سے کہا کہ اذا جاء نصر الله والفتح و رایت الناس یدخلون فی دین الله افواجا سے معلوم ہوتا ہے کہ افواج در افواج لوگ دین الہی میں داخل ہوتے ہوئے رسول اللہ صلی اللہ علیہ وسلم نے دیکھے۔ آپ مجھے صرف ایک فوج اور ایک فوج بھی نہ سہی ایک فوج کے صرف ایک دستہ اور ایک دستہ بھی نہ سہی صرف دس پندرہ ہی نام سنا دیں دغلی مرتضیٰ کے سوا شیعوں کے اعتقاد میں صرف دو ڈھائی شخص مومن تھے (یہ سن کر شیخ احمد صاحب مجتہد ایسے سٹ پٹائے اور گھبرائے کہ انہوں نے کہا کہ اول تو لفظ اذا کی تحقیق نقلی طور پر ہونی چاہیئے۔ پھر یہ کہ آیا زمانہ حادث ہے یا قدیم۔ پاک ہے یا نجس متصل ہے یا منفصل۔ میں نے عرض کیا کہ اسے لکھ دیجئے کہ ہم اذا کے معنی نہیں جانتے۔ انہوں نے لکھ دیا کہ ہم اذا کے معنی نہیں جانتے جب بعد میں دوسرے شیعہ لوگوں کو معلوم ہوا تو بڑا شور مچا کہ یہ کیا کیا کہ تحریر دے دی۔

نے حکم دیا کہ ختنہ کرو اور سب پوچھا کہ اب تک کیوں نہیں کیں۔ انہوں نے کہا کہ تنہا پوچھنے میں ختنہ ہوتی ہیں۔ ایک اور شخص نے مجھ سے کہا کہ شریعت پر تو عمل ہو سکتا ہی نہیں میں نے کہا کیوں صاحب تمہارے مراسم پر عمل ہو سکتا ہے؟ لا جواب ہو کر سوچا اور سمجھ گیا۔

۱۸۔ مارچ ۱۹۱۱ء

ایک مرتبہ ایک گوہر شاہ شیعہ میرے مکان پر آیا مجھ کو پتہ لگا کہ کوئی اور شخص مولوی عبداللہ مباحثہ کرنا چاہتے ہیں اس شخص کو بھیجنے سے مطلب یہ ہے کہ آپ کو ٹوٹے۔ اُس نے کہا کہ آپ کو قرطاس کا مسئلہ معلوم ہے؟ میں نے کہا یا لکھوٹ میں بنتا ہے اور یورپ میں بہت کاغذ بنتا ہے۔ اُس نے کہا کہ قرطاس کا کوئی مسئلہ ہے میں نے کہا کاغذ گروں سے دریافت کرو۔ اُس نے کہا آپ کے مذہب کی کونسی کتاب میں نے کہا قرآن کافی کتاب ہے کہا کوئی اور؟ میں نے کہا کہ او کتاب زیادہ سے زیادہ بخاری ہے۔ کہا بخاری میں کوئی قرطاس کا معاملہ ہے۔ میں نے کہا کہ ہاں اس میں ہے کہ حضرت عمر فاروق رضی اللہ تعالیٰ عنہ اہلبیت میں سے ایک لڑکی ام کلثوم سے اپنا ناطہ کرنا چاہتے تھے حضور نبی کریم نے جب کاغذ منگایا کہ حضرت ابوبکر صدیق رضی اللہ تعالیٰ عنہ کے لئے خلافت لکھ دیں تو اہلبیت کو فکر ہوئی کہ اگر حضرت ابوبکر رضی اللہ تعالیٰ عنہ کا نام لکھا گیا تو بڑی مشکل ہوگی لہذا انہوں نے کہا کہ یہ تو سب جانتے ہی ہیں کہ حضرت ابوبکر رضی اللہ تعالیٰ عنہ ہی خلیفہ ہوں گے لکھوانے کی کیا ضرورت ہے۔ حضرت عمر فاروق رضی اللہ تعالیٰ عنہ نے اہلبیت کی طرف داری کی اور کہا کہ اہلبیت کی بات مان لو اور کاغذ نہ منے دو۔ پھر اس شیعہ نے کہا کہ فدک کے متعلق آپ کا کیا خیال ہے۔ میں نے کہا فدک کیا تھا؟ کہا یہودیوں کے باغ تھے میں نے کہا قرآن شریف میں (سورہ حشر کو غلط) میں لکھا ہے کہ یہودیوں کے باغ پر کسی نے گھوڑے نہیں دوڑائے یہ مال کسی کا نہیں یہ مال مومنوں کا ہے اور مہاجرین کا..... الخ پس معلوم ہوا کہ یہ مال بہت سے لوگوں کا ہے

اور ہم کہتے ہیں کہ یہ سُنّیوں کا ہے والذین جاؤا من بعدہم یقولون اٰلِہ
یہ مال ان لوگوں کا ہے جو بعد میں آئیں گے اے ہمارے رب ہماری اور ہمارے اُن
بھائیوں کی مغفرت فرما جو ہم سے پہلے ایمان لائے اور ہمارے دل میں کسی مسلمان
کی نسبت کوئی کھوٹ نہ ہو اب بتاؤ کہ جو اپنے آپ کو حقدار سمجھتے ہیں یعنی شیعہ
وہ کئے صحابہ کے حق میں دُعا مانگتے اور مغفرت چاہتے ہیں یا اُن سب کو تبرّا
بھیجتے ہیں۔ قرآن کریم تو کہتا ہے یہ ان کا حق ہے جو تبرّا نہیں بھیجتے۔

۳۱ جنوری ۱۹۱۲ء

ایک شیعہ نے مجھ سے کہا یہ قرآن تو چپ کتاب ہے (اُسکے الفاظ تھے کتاب
صامتہ) اور حضرت علی کرم اللہ وجہہ ناطق کتاب تھے جس نے کہا کہ یہ کتاب تو
کہتی ہے کہ میں بولتی ہوں ہذا کتابنا ینطق علیکم بالحق (الجاثیہ) اور اگر
حضرت علی ناطق ہیں تو اُن کی آواز میرے کان میں پہنچو اور تو سہی۔

عیسائی

(۲۴ - جولائی ۱۹۰۷ء)

بمبئی میں ایک شخص سید حسین پیدل جہاڑے تھے ایک عیسائی کو دیکھا کہ بگھتی پر
آ رہا ہے اس نے انکو سلام کیا انہوں نے بگھتی ڈکوا کر کہا کہ گھوڑے میں زیادہ طاقت
ہے یا تم میں اُس نے کہا کہ گھوڑے میں۔ انہوں نے کہا کہ انسان نے جسکو اپنے آپ
سے زیادہ طاقتور دیکھا اسی کو قابو کر لیا مگر تم نے خدا کو دیکھا مان لیا اسکو
قابو نہ کیا

(۲۳ - دسمبر ۱۹۱۱ء)

ایک مرتبہ ایک عیسائی سے میری ملاقات ہوئی میں نے اُس سے کہا کہ زنا تم

کرتے ہو تو آتشک تم کو ہوتی ہے یا مسیح کو ؟ مبہوت رہ گیا ۔

(۱۳ - اپریل ۱۹۰۹ء قبل از درس مدرسہ فقہی)

بائبل کو ہم نے بہت دفعہ پڑھا ۔ ہمارے مطالعہ کی بائبل جس پر ہم نے بہت سے قیمتی حواشی لکھے تھے کسی نے چرائی ۔

(۱۵ - مئی ۱۹۰۹ء بعد نماز ظہر)

ایک انگریز کانام گارڈن تھا اس نے مجھ سے کہا کہ یورپ نے بڑی ترقی کی ہے میں نے کہا کیا ترقی کی ہو مسلمانوں کی صرف ایک اذان ہی کا مقابلہ کر لو ۔ تم لوگوں سے سوائے گھنٹے بجانے کے اور کیا ہو سکتا ہے ۔ لیکن مسلمانوں کو گھنٹوں پر بلند میناروں پر چڑھ کر یا پخوانی وقت اللہ اکبر کے نعرے بلند کرتے ہیں ۔ کیا اس سے بڑھ کر خدا کے تعالیٰ کے جلال اور کبریائی کے لئے یورپ کو ٹی حیرت انگیز ایجاد کر سکتا ہے ؟ نہ یہودی مقابلہ کر سکتے ہیں نہ مسیحی نہ جوسی نہ ہندو ۔ ایک انگریز سے اسی قسم کی گفتگو ہوئی تو اس نے کہا کہ ہم نے ہی غلام آزاد کرنے کا بیڑا اٹھایا اور ہم لوگوں ہی کے سر پہ سہرا بندھا ۔ میں نے فوراً جواب دیا کہ مسلمانوں کے ہاں تو انصاف الصدقت والی آیت میں خدائے تعالیٰ نے غلام آزاد کرنے کے لئے ایک حصہ (فی الرقاب) مقرر فرما دیا ہے تمہاری انجیل میں تو کہیں غلاموں کے آزاد کر نیکیے بٹی کوئی بھی حکم نہیں ۔ بھلا مسلمانوں سے بڑھ کر غلاموں کے آزاد کرنے کا دعویٰ تم کیسے کر سکتے ہو ؟ وہ بھی سن کر کچھ حیران ہی سا رہ گیا ۔

(۱۹ - مئی ۱۹۰۹ء)

میں ایک مرتبہ سورۃ مائدہ کے پہلے رکوع کی آیت الیوم احل لکم الطیبات و طحاما الذین انز پڑھ رہا تھا کہ ایک مسیحی جو بڑا آدمی تھا آگیا اس نے اعتراض کیا کہ مولوی صاحب یہ تو بڑا ظلم ہے کہ اسلام نے ہماری لڑکیاں تو تمکو دلا دیں اور تمہاری لڑکیاں عیسائیوں کو نہ دینے دیں میں نے کہا کہ تم کو معلوم نہیں اس میں ایک بڑی پریش گوئی ہے خدائے تعالیٰ جانتا تھا کہ

ایک زمانہ ایسا آئے گا کہ عیسائی مسلمانوں کے بادشاہ ہوں گے پس مسلمانوں کو کہا کہ تم اپنے حاکموں پر بدظنی نہ کرو۔ لیکن وہ بغاوت وغیرہ کی بدظنی تم پر کرینگے اس لئے تم ان کی لڑکیوں سے شادی کر لو تاکہ ان کو معلوم ہو جائے کہ ہماری لڑکیاں مسلمانوں کے گھروں میں ہیں یہ اگر بغاوت کے منصوبے کریں گے تو ہم کو فوراً معلوم ہو جائیں گے۔ یہ سن کر وہ خاموش و حیران رہ گیا۔

۱۳۔ جون ۱۹۰۹ء

ایک پادری نے مجھ سے کہا کہ تمہارے یہاں سترن میں مکہ کو زمین کی بنا کہا ہے میں نے کہا یہ قرآن شریف موجود ہے اس میں کہیں ناف کا ذکر نہیں ہاں بائبل میں یا جوج ماجوج کے ذکر میں مذکور ہے کہ وہ زمین کی ناف پر چڑھائی کریں گے حدیثوں میں البتہ ناف کا ذکر ہے۔ بچہ ناف کے ذریعہ سے غذا حاصل کرتا ہے اسی طرح مکہ میں جو کتاب نازل ہونا شروع ہوئی اس نے ہم کو روحانی غذا پہنچائی۔

۲۰۔ جون ۱۹۰۹ء

ایک مسیحی نے مجھ سے کہا کہ بائبل کے معنی ہم ہی خوب کر سکتے ہیں تم نہیں کر سکتے میں نے کہا تو ریت کے معنی پھر تو یہودی ہی خوب کر سکتے ہیں تم نہیں کر سکتے۔

(۳۔ اگست ۱۹۰۸ء در ورس بخاری بعد نماز فجر مسجد مبارک)

ٹوانہ کے سرور عمر حیات خان کے والد ماجد ایک مرتبہ کسی انگریز کی کوٹھی میں گئے تو وہاں اُس انگریز نے سوال کیا کہ سرور صاحب یہ بتاؤ کہ محمد رسول اللہ صلی اللہ علیہ وسلم نے کہا اور تو میں جانتا نہیں ہاں اتنا جانتا ہوں کہ تمہاری کوٹھی میں اگر محمد صلی اللہ علیہ وآلہ وسلم پہنچے رسول ہی معلوم ہوتے ہیں اُس نے کہا کیسے۔ انہوں نے کہا کہ میرے پاس تین لاکھ روپہ جمع ہے۔ اتنی برس کی عمر ہے۔ اولاد کوئی ہے نہیں۔ لیکن پھر بھی تمہاری کوٹھی میں آکر ہی جی

چاہتا ہے کہ کچھ زمین مل جائے کوئی کرسی کا درجہ بڑھ جائے وغیرہ دنیا میں مال و دولت اور عورت وغیرہ لطف کی چیزیں ہیں لیکن حضرت محمد صلی اللہ علیہ وآلہ وسلم نے منع کیا کہ دنیا کی محبت نہ کرے۔ کسی کا مال نہ لو۔ کسی کی عورت کو مت دیکھو۔ زنا نہ کرو۔ پھر یہ کہ اپنے اولاد کے لئے بھی کوئی آمدنی کی کڑ مقرر نہیں کی۔ رسادات کو زکوٰۃ لینے سے بھی منع کیا۔ پس اب یہ بتاؤ کہ پیغمبری سے انہوں نے خود فائدہ کونسا اٹھایا۔ اور آرام کیا حاصل کیا۔ پھر یہ کہ اپنی اولاد کے لئے صدقہ بھی حرام کر دیا یہی معلوم ہوتا ہے کہ کسی نے زبردستی ہی پیغمبری کا دعویٰ کر لیا ہوگا یعنی قرآن نے تعالیٰ نے ہی پیغمبر بنایا ہوگا ورنہ خود تو کوئی فائدہ اٹھایا نہیں۔ مجھ سے جب کسی نے یہ حکایت بیان کی تو میں نے سن کر کہا کہ اب ضرور ملک صاحب خان کے لڑکا بھی پیدا ہوگا۔ چنانچہ ان کے لڑکا پیدا ہوا جو موجود ہے۔

۱۵۔ اگست ۱۹۰۸ء

ایک پادری نے مجھ سے کہا کہ بہشت میں کھائیں گے تو پاخانہ کیوں نہ پھریں گے میں نے کہا کہ تو نے تو جہنم تک ماں کے پیٹ میں کھایا کیا وہاں پاخانہ بھی پھرتا تھا؟ چپ ہو گیا۔

۱۶۔ اگست ۱۹۰۸ء

ایک مرتبہ ریل میں ایک انگریز ہمارے ساتھ سوار ہوا اس کا نام ینگسن تھا۔ ایک اور فشی جمال الدین تھے انہوں نے اُس انگریز سے میری طرف اشارہ کر کے کہا کہ یہ تیرا اُن شریف خوب جانتا ہے وہ انگریز میرے پاس آگیا اور کہا آپ نے ما قتلوه وما صلبوه الح پر غور کیا ہے؟ میں نے اسکو بہت تفصیل سے سمجھایا اُس نے مجھ سے سن کر کہا کہ آپ کا نام کیا ہے میں نے کہا نور الدین سے کہا جڑوں والا؟ نہیں نے کہا ہاں۔ وہ فوراً علیحدہ ہو گیا اور پھر تمام سفر میں مجھ سے بولا ہی نہیں۔

(۱۸۔ اکتوبر ۱۹۱۲ء بروز جمعہ)

میں ایک گاڑی پر سوار ایک انگریز پادری کی کوٹھی کے سامنے سے گزرا میرے ساتھ ایک

گریجویٹ لڑکا بھی سوار تھا اُس نے مجھ سے کہا کہ آپ اس انگریز سے ضرور ملاقات کریں بڑا فلسفی ہے۔ اُس نے زیادہ مبالغہ کیا تو میں نے کہا کہ مسیحی فلسفی نہیں ہو سکتا۔ اس نے کہا کیوں میں نے کہا کہ اچھا تم اول اسکے پاس جا کر کہو کہ مجھ کو تھری ڈن کے مسئلہ کی فلاسفی سمجھائیے وہ لڑکا بے تکلف فوراً اُس کے پاس چلا گیا اور اُس سے تھری ڈن (ثلیث) کے مسئلہ کی فلاسفی دریافت کی۔ پادری نے جواب میں کہا کہ اس مسئلہ کے صحیح ہونے کی دلیل یہی کافی ہے کہ ہم نے اسکو مان لیا ہے اور ایشیائی دماغ اس کو سمجھ ہی نہیں سکتے۔ وہ لڑکا واپس آیا اور کہا کہ اُس نے ہماری بڑی تحقیر کی اور کہا کہ اسکا فہم ایشیائی دماغوں سے بالاتر ہے۔ میں نے کہا کہ تم پھر جاؤ اور اس سے کہا کہ تمہارا خدا (مسیح) بھی ایشیائی تھا اور اس کے مرید پوٹوس پترس بھی ایشیائی آپ کے قاعدے سے معلوم ہوا کہ وہ تینوں اس مسئلہ کو نہیں سمجھتے تھے جب تمہارا خدا او اسکے خلیفے بھی نہیں سمجھ سکے تو تم کیسے سمجھ گئے وہ پادری منکر نہیں پڑا وہ لڑکا سمجھ گیا کہ یہ منتر لا جواب ہونے کی علامت ہے۔ مجھ سے آکر کہا کہ وہ تو لا جواب ہو گیا۔ انہیں ایام میں کچھ نعرہ کے بعد اُس پادری کو ویسیائیوں کے ایک مجمع میں لیکچر دینے کا اتفاق ہوا اور اتفاق سے وہ لڑکا بھی اُس مجمع میں موجود تھا لیکن پادری صاحب نے اسکو نہیں دیکھا تھا۔ وہاں پادری نے اپنے مسیحیوں کو مخاطب کر کے کہا کہ ان کالجوں کے گریجویٹ لڑکوں سے بہت بچنا چاہیئے یہ بڑے خطرناک ہوتے ہیں۔ ایک تعلیم یافتہ لڑکے نے مجھ سے ایسا سوال کیا کہ میں اس کو کوئی جواب نہیں دے سکا اور نہایت سراسیمہ ہو گیا۔ اور اب تک بھی میں جواب نہیں دے سکتا۔

۱۰۔ ستمبر ۱۹۰۹ء

ایک عیسائی مجھ کو ریل میں ملا میں نے اُس سے کہا کہ تم بڑی کوشش کرتے ہو کہنے لگا کہ جس کا گھر پہاڑ پر بنا ہوا اسکو کیا فکر لیکن جس کا گھر ریت کے تودہ پر بنا ہو وہ کوشش بھی نہ کرے ہمارا مذہب تو ریت کے تودہ پر ہے ہم کوشش نہ کریں تو کیا کریں۔

(۳۰- جنوری ۱۹۰۹ء)

راولپنڈی میں ایک شخص صد رٹلی تھا وہ عیسائی ہو گیا اس نے ایک کتاب لکھی جس کا نام تیار مانہ تھا۔ ایک مولوی صاحب نے اس میں آیت واٰمنوا بہما ۱۲ نزلت مصداقاً لہ معکم کی بحث دیکھی اور گھبراٹے ہوئے میرے پاس آئے کہ قرآن شریف تو انجیل کو سچا بتاتا ہے میں نے کہا کہ ماس معکم کے مصداق تو یہودی ہیں کہ عیسائی۔ مولوی صاحب کی سمجھ میں بات اچھی طرح نہ آئی تو میں نے اُن سے کہا کہ تم اس عیسائی سے بات کر پوچھو کہ وہ انجیل جو حضرت عیسیٰ پر نازل ہوئی ہے کو کنسی کو چاہے کسی دوسرے نے ہی جمع کی ہو۔ مولوی صاحب گئے اور دریافت کیا تو عیسائی نے جواب دیا کہ ہمارے یہاں عیسیٰ کوئی نہیں۔ ہے ہمارے خداوند سو وہ تو خود کتاب نازل کرتے ہیں تمیز بخشے ہیں اُن پر کوئی کیا کتاب نازل کرتا اور انکو کوئی کیا تمیز سکھاتا۔ مولوی صاحب یہ جواب سن کر میرے پاس آئے تو میں نے اُن سے کہا کہ تو تم تو فارغ ہوئے اب اگر کوئی یہودی ہو تو اسکو بتاؤ اس کا بھی علاج بتائیں۔

(۱۵- فروری ۱۹۰۹ء)

ایک شخص نے مجھ سے کہا کہ تم نبی کریم صلی اللہ علیہ وآلہ وسلم کی مدح کیوں کیا کرتے ہو؟ میں نے کہا تم یہ تو بتاؤ کہ تم کسی بات کے قائل بھی ہو جو کسی مذہب مانی ہو کہا کہ ہاں دُعا کا قائل ہوں۔ میں نے کہا کہ زمین گول ہے نماز کا وقت زمین پر ہر جگہ ہوتا ہے مسلمان دنیا کے ہر حصہ میں پائے جاتے ہیں یعنی ہر وقت سینکڑوں ہزاروں لوگ نمازیں پڑھتے ہیں پھر ہر نماز میں ورود پڑھی جاتی ہے اور یہ سلسلہ کبھی منقطع نہیں ہوتا۔ تم بتاؤ کوئی رسول بھی ایسا ہے جس کے لئے اس قدر دعائیں مانگی جاتی ہوں اور مانگی گئی ہوں۔

حسب خواہش محمد یوسف صاحب انکا خط بجنہہ دُج کیا گیا انہوں نے چاہا کہ اس طرح میرا نام بھی اس کتاب میں دُج ہو جس کو وہ اپنے لئے موجب سعادت سمجھتے ہیں مرتبہ سیدی محمد علی جناب۔ خانا صاحب! السلام علیکم ورحمۃ اللہ وبرکاتہ ہوا۔ ۱۴۔ اکتوبر ۱۹۱۲ء

کو قریاتین بنکے من کے درس حدیث میں حضرت امیر المومنین رضی اللہ تعالیٰ عنہ نے ایک مباحثہ کا جو انکو ایک عیسائی سے پیش آیا تھا ذکر فرمایا اور اس کے ذکر فرمائیے بعد فرمایا کہ ہماری محمد اکبر شاہ (خانصاحب) کچھ لکھا کرتے ہیں۔ وہ ہر وقت تو یہاں ہوتے نہیں اور ہمیں غام باتیں ایک ہی مرتبہ یاد نہیں آتیں۔ کبھی کبھی کسی سبت کے وقت یاد آ جاتی ہیں۔ بات بھی لکھنے کی قابل ہے اس لئے خانصاحب کو لکھوادیں۔ ہذا دارج ذیل ہے۔

راقم۔ محبوب صفت ابڈیئرہر۔ قادیان

ایک دفعہ میں ریل میں آتا تھا۔ ایک عیسائی مجھے ملا اس نے کہا اب تو اسلام کے مقابل میں ایسی کتاب لکھی گئی ہے کہ اسلام اس کے سامنے ہرگز نہ ٹھہرے گا۔ میں نے کہا وہ ایسی کونسی کتاب ہے کہ لکھے لگا کہ اس کتاب کا نام تنقید القرآن ہے اور پادری ٹما والدین نے لکھی ہے۔ میں نے کہا اسکی کوئی اعلیٰ سے اعلیٰ تنقید سناؤ۔ اس نے کہا کہ مستران نے جو یہ دعویٰ کیا ہے کہ یہ خاص قریش کی زبان میں نازل ہوا ہے۔ اور چونکہ نبی کریم ص قریش مکہ میں سے تھے دوسروں کی زبان نہیں بول سکتے تھے۔ اس کتاب میں یہی ثابت کیا گیا ہے کہ مستران میں فلاں لفظ فلاں زبان سے اور فلاں لفظ فلاں زبان سے آیا ہے جس سے معلوم ہوتا ہے کہ حضرت محمد صلی اللہ علیہ وآلہ وسلم خاص قریش میں سے نہ تھے اور قرآن شریف بھی خاص قریش کی زبان میں نہیں ہے۔ میں نے کہا دیکھو میں جوڑ کاہننے والا پنجابی آدمی ہوں اور اردو بولتا ہوں تو کیا اس سے میرا پنجابی ہونا باطل ہو جائیگا۔ اور پھر قرآن شریف میں کیاں لکھا ہے کہ یہ خاص قریش ہی کی زبان میں نازل ہوا ہے۔ اس پر وہ خاموش ہو کر سوچنے لگا اور کہا کہ آپ ہی بتائیں کہ آیا قرآن شریف میں کوئی ایسی آیت ہے یا نہیں جس میں لکھا ہو کہ یہ قریش ہی کی زبان میں نازل ہوا ہے۔ میں نے کہا کہ یہ کہیں نہیں لکھا۔ بلکہ وہاں تو صرف یہ لکھا ہے بلسان عربی مبین یہ سنکر مجھ سے کہنے لگا کہ آپ نے تو اس کتاب کا ستیاناس ہی کر دیا۔

ہندو دھرم

(۱۳ نومبر ۱۹۱۰ء)

میں نے ایک ٹیس کو جو پورھا آدمی تھا ایک مرتبہ رات کے وقت ناپتے ہوئے دیکھا صبح کو اس مکان میں میں نے جا کر دیکھا تو معلوم ہوا کہ سانپ کی ایک مورت کسی دیات کی بنی ہوئی ہے۔ میں نے اسکو انگلی سے ٹھوکا دیا تو اس میں سے جھنکار کی آواز دیر تک نکلتی رہی وہ آواز سنکر وہ رئیس جو قریب کے مکان میں تھا آگیا اور کہا کہ رام رام یہ آپ کیا کرتے ہیں؟ میں نے اسکو بت شرمندہ کیا۔ غرض مشرک اٹلے درجہ کا بیوقوف ہوتا ہے۔

(۳۰ - دسمبر ۱۹۰۵ء)

سفر میں ایک بادشاہ کی مجلس میں بٹے طویل و عرض مقام پر سفید چاندنی بچھی ہوئی تھی اور نرم نرم ہوا کے باعث اس میں خوشنما موج ہوتا تھا جو بھلا معلوم ہوتا تھا۔ اسی حال میں وہ بادشاہ اپنے وزیر سے جو دسریہ مزاج تھا ہستی باری تعالیٰ پر بحث کر رہا تھا۔ بادشاہ نے مجھ سے فرمایا کہ ہستی باری کی کوئی دلیل بیان کرو۔ میں نے عرض کیا کہ یہ دلہا تموج چاندنی کا۔ بادشاہ نے جب اس طرف دیکھا تو اسکو نہایت اچھا معلوم ہوا اور مجھ سے کہا کہ کیونکر؟ میں نے عرض کیا کہ اس تموج کا باعث چاندنی کا ارادہ ہے یا اس میں طبعی خواہش ہے؟ وزیر نے کہا کہ یہ تموج ہوا کی خاص رفتار کے باعث ہے اور یہ متاثر چاندنی ہے ارادہ ہے۔ میں نے عرض کیا کہ اس طرح کی رفتار اس وقت ہوا کی طبعی خاصیت ہے؟ اس نے کہا کہ ایک خاص انقباض کے باعث ہوا میں یہ خاص رفتار ہے۔ میں نے کہا کہ یہ انقباض بالارادہ ہے؟ اور مجھے یقین تھا کہ یہ فلسفی ہے دو تین قدم سے زیادہ نہیں چلے گا۔ اس نے کہا کہ اس انقباض خاص کا سبب غیر معلوم ہے میں نے کہا وہ غیر معلوم سبب ارادہ رکھتا ہے کہ نہیں؟ اس پر بولا کہ ایک گریٹ پاؤ

اس انتظام کا موجب ہے۔ اس پر میں نے اور بادشاہ نے معا کہا کہ یہ اصطلاحی لفظ ہے اس کو اللہ پر میسر گاؤ۔ جو چاہو کہو۔ تب اس نے کہا کہ میں منکر نہیں بلکہ طالب دلیل ہوں۔

۷۔ اپریل ۱۹۰۷ء

ایک عظیم الشان شہزادہ کے حضور ایسا اتفاق ہوا کہ ہم لوگ کرسیوں پر بیٹھے تھے اور نیچے دری تھی۔ وہ شہزادہ منکر مستی باری تعالیٰ تھا۔ اثنائے گفتگو میں اس نے ایک ڈاکٹر کو اپنا استاد بتایا میں نے کہا کہ اسے طلب فرمائیں وہ بلایا گیا۔ میں نے ڈاکٹر سے کہا کہ یہ سیاہ تاگا جو دری میں ہے اس میں فطری خواہش ہے کہ وہ سیدھا اس مقام تک لے ہے اور ادھر ادھر نہ جائے؛ ڈاکٹر بولا مولوی صاحب! ایک دری بات کے ارادہ نے اسکو سیدھا یا ٹیڑھا کیا مگر ہم نے اس دری بات کو دیکھا ہے اور آپ کے صانع کو ہم نے نہیں دیکھا میں نے کہا ڈاکٹر! سوچ کر کہو۔ تم نے اس دری کے دری بات کو دیکھا ہے کیا یہ سچ ہے؟ کہا کہ اس کے مثل کو دیکھا ہے۔ میں نے کہا کیا اس کی اور مثل ہے؟ تو بولا اصل بات یہ ہے کہ میں بچہ تھا جب میں نے مولوی صاحب کو دیکھا اس لئے میں اس وقت بحث میں دب گیا ہوں۔

(۳۔ جنوری ۱۹۰۷ء)

میں نے ایک برہمن سے پوچھا کہ تمہارا اصل اصول کیا ہے اس نے کہا کہ دعا۔ میں نے کہا تم غلط کہتے ہو۔ کہا کس طرح؟ میں نے کہا مشاہدہ۔ کہا وہ کیونکر؟ میں نے کہا تم اپنی کوئی اعلیٰ درجہ کی دعا سناؤ تو وہی اسکو شرم سی آگئی اور کچھ دیر چپ رہ کر کہا کہ آپ ہی سناٹیں نہیں تے کہا دعویٰ تمہارا اور سناؤں میں۔ خیر اس کے اصرار پر میں نے سورہ فاتحہ کو بہت سی باتیں مد نظر رکھ کر مع ترجمہ سنانا شروع کیا تو اس نے جھٹ نوٹ بک نکال کر لکھنا شروع کیا اور کہا کہ اصل دعا تو یہی ہے۔

(۱۶۔ مئی ۱۹۰۹ء)

ایک آریہ نے مجھ سے اعتراض کیا کہ تمہاری شریعت میں مردوں کے واسطے

جنت میں بدلہ ملنے کا ذکر ہے خورقوں کے لئے نہیں ہے میں نے اسکو یہ آیت
پڑھ کر سناٹی لا اذنیع عمل عامل منکم من ذکر او افشى -

۱۹۔ مئی ۱۹۰۹ء

ایک شخص کو میں نے دیکھا کہ وہ طالب علموں کو ساتھ لے کر بڑے بڑے عالیشان
مکانوں کے قریب جاتا اور ان کو دیکھ کر کہتا کہ میرے دل میں بڑی تمنا ہے
کہ یہ عربی کے مدرسے ہوتے اور مسلمان ایسے ہوتے ایسے ہوتے یوں عزت
احترام کے ساتھ ہستے وغیرہ پھر جب خوب ان باتوں کا اثر ہو جاتا تو کہتا کہ اگر کوئی وقت
واقعی ہوتی یعنی خدا ہوتا تو کیوں یہ اندھیر ہوتا۔ دیکھو کیسے باریک درباریک
طریقہ سے دہریت کی تعلیم ہے۔

(۱۹۔ مئی ۱۹۰۹ء)

مجھ سے ایک آریہ نے اعتراض کیا کہ تم قبلہ کی سمت کو کیوں معزز سمجھتے ہو اور
نمازوں میں اس طرف کو منہ کرتے ہو۔ میں نے کہا کہ میں کرتے وقت تم اس طرف
پشت کیوں نہیں کر لیتے۔ پھر اب جو تم نے مجھ سے بات کی تو میری طرف پشت
کیوں نہیں کی۔ کہنے لگا اب کبھی یہ اعتراض نہ کروں گا۔

(۲۰۔ مئی ۱۹۰۹ء)

ایک نو مسلم لڑکے کی تعلیم پر میں نے ہزار ہا روپیہ خرچ کیا اس نے مجھ کو ایک کارڈ
لکھا کہ میں تمہارے اس ناپاک مذہب اسلام سے پھرتا ہوں اور اب گنگا نہانے
یعنی پوتر ہونے جاتا ہوں۔ میں نے اسکو لکھا کہ تمہارا روح افزا کارڈ پہنچا۔ اگر تم
ایک مرتد ہو گئے تو اللہ تعالیٰ ہم کو ایک جماعت دے گا اور یہ آیت بھی
لکھی یا ایہا الذین امنوا من یرتد منکم متن دینہ فسوف یاتی
اللہ الخ (مائتہ) جس وقت یہ کارڈ لکھا تھا اس وقت سید حامد
شاہ بھی کشمیر میں ہی رہے پاس تھے۔ وہ لڑکا اب ہمارے مریدوں میں ہے۔

۸۔ جون ۱۹۰۹ء

ایک سراؤگی (جینی) کے کیڑے پڑ گئے ہیں نے تیزاب ڈالکر ان تمام کیڑوں کو ہلاک اور زخم کو صاف کیا وہ مجھ کو بڑی دعا میں دینے اور کہنے لگا کہ ہمارا ج بڑی کرپا ہوئی ہیں نے کہا کرپا کیا خاک ہوئی تمہارے مذہب پر تو پانی پھر گیا۔ ایک جیو کے غوص میں ہزاروں جیو ہلاک ہوئے۔

(۲۶۔ جون ۱۹۰۹ء)

ایک شخص نے مجھ سے کہا کہ فضا میں عدم محض ہے میں نے کہا تو پھر چاند سورج عدم محض میں چلے گئے کہتے لگا دیکھو لفظوں کی غلطی نہ پکڑو میں نے کہا آخر کلام تو لفظوں ہی سے ہوتا ہے۔

(۹۱۔ اگست ۱۹۰۸ء)

ایک شخص نے مجھ سے سوال کیا کہ تمہارے خدا کی کیا شکل اور کیا رنگت ہے۔ میں نے کہا تو اول یہ بتا کہ تیری آواز کی کیا شکل ہے۔ تیری قوت و ذائقہ کی کیا صورت ہے۔ تیری بینائی کی کیا رنگت ہے اس نے کہا اچھا کم از کم ان کے مقام تو معین ہیں۔ میں نے کہا زمانہ کی کوئی جگہ مقرر ہے؟ ایک سکند کا لاکھواں حصہ بھی سائے جہان کو اپنی بغل میں لئے بیٹھا ہے۔ زمانہ کی کوئی شکل بھی نہیں اور زمانہ موجود بھی ہے اور اس کا کوئی مکان بھی معین نہیں۔ پس ہم ایسی بہت سی مخلوق کو جانتے ہیں جس کی کوئی جگہ مقرر نہیں کر سکتے۔ مخلوق میں جب ایسی مثالیں ہیں کہ خدا تو پھر خدا ہی ہے۔

۲۸۔ دسمبر ۱۹۰۹ء

کفر و شرک بھی بڑی ظلمت ہے میں نے بڑے بڑے ہندوؤں کو نا چختے اور سفید واڑھیوں پر بوتلوں کے سامنے طنبور بجاتے ہوئے دیکھا ہے۔ ضلع سیالکوٹ میں ایک شخص اپنی لڑکیوں کو بھی اپنے ساتھ پھواتا تھا۔

(۱۰- اکتوبر ۱۹۱۰ء)

ایک برہمن نے مجھ سے کہا کہ آپ لوگ مکہ معظمہ کی پرستش کرتے ہیں۔ میں نے کہا کہ پرستش کے معنی کیا ہیں بتاؤ؟ کہا پوچھا۔ میں نے کہا پوجا کس کو کہتے ہیں؟ تب اس نے پرستش کے معنی بتائے کہ جس میں دھیان ہو عظمت ہو۔ میں نے ایک شخص سے کہا نماز پڑھو۔ اس نے پڑھی۔ میں نے اس برہمن سے دریافت کیا بتاؤ اس میں کوئی مکہ معظمہ کا دھیان یا عظمت ہے یا مکہ سے کوئی دُعا مانگی گئی ہے؟

(۱۳- نومبر ۱۹۱۰ء)

ایک شری آدمی نے مجھ سے کہا کہ اگر اس زمین سے آسمان تک اور لانا تھا فضا تک سب کو پتھروں سے بھر دیا جائے تو پھر (نحوہ بامشہ) تمہارا خدا کہاں جائیگا؟ میں نے کہا کہ زمانہ ان سب پر حکومت کرتا ہے یا نہیں۔ مثلاً ایک سکند تمام فضا اور تمہارے پتھروں پر گزرتا ہے یا نہیں؟ کہا ہاں زمانہ تو ان پتھروں سے نہیں کچلا جاتا۔ میں نے کہا زمانہ تو خدا نے تعالیٰ کی ایک مخلوق ہے۔

۲۴- جنوری ۱۹۱۲ء

ایک وکیل نے مجھ سے دریافت کیا کہ ہستی باری تعالیٰ کی دلیل کیا ہے؟ میں نے کہا تمہاری کوئی جماعت ہے؟ کہا نہیں۔ میں نے کہا تم کسی کے مادی ہو؟ کہا نہیں میں نے کہا تم یہ چاہتے ہو کہ جھوٹے مشہور ہو جاؤ؟ کہا نہیں۔ میں نے کہا جب تم جیسے لچر آدمی بھی اپنے آپ کو جھوٹا کہلانا پسند نہیں کرتا تو بھلا یہ انبیاء کی تمام جماعت کیسے گوارا کر سکتی تھی کہ وہ بھوٹ بولیں۔ پھر مشرق سے لیکر مغرب تک شمال سے لیکر جنوب تک اور ہر زمانہ کے نبی متفق ہیں کہ خدا نے تعالیٰ ہم سے مکالمہ کرتا ہے۔

(۱۷- فروری ۱۹۱۲ء)

ایک دہریہ میرے پاس بہت آتا جاتا تھا اس نے کہا کہ ایک ہندو قرآن کا بڑا ماہر ہے اور وہ تمہارا واقف نہیں۔ واقف ہو کر شاید بحث نہ کرے لہذا ابھی

چلو میں گیا اُس سے کہا کہ مٹا ہے آپ قرآن شریف کو خوب جانتے ہیں اور آپ نے کچھ اعتراض بھی کئے ہیں۔ فرض بہت سی باتوں کے بعد اُس نے کہا کہ ذرات عالم مفقود نہیں ہوتے اور قرآن میں لکھا ہے کہ مفقود ہو جاتے ہیں۔ میں نے کہا کہ یہ دو دعوے ہیں ایک کا ثبوت آپ کے ذمہ کہ مفقود نہیں ہوتے اور دوسرا قرآن کے ذمہ کہ مفقود ہو جاتے ہیں۔ قرآن کریم منگایا گیا اُس نے آیت نکالی کل من علیہا فان میں نے کہا کل کا ترجمہ کیا ہوا۔ کہا ہر چیز۔ من کا ترجمہ نہ کر سکا علیہا کا ترجمہ کیا جو زمین پر ہیں۔ میں نے کہا اس سے تو ثابت ہوا کہ جو زمین کے اوپر اوپر ہیں۔ اور ظاہر ہے کہ وہ سب نہیں۔ پھر میں نے کہا کہ اس میں مفقود کا لفظ نہیں معدوم کا لفظ بھی نہیں۔ اب خان کا ترجمہ باقی ہے کہ معدوم معنی ہیں یا نہیں وہ کچھ حیران پریشان سا رہ گیا۔

(۱۳۔ جون ۱۹۱۲ء)

میں ایک مرتبہ راولپنڈی گیا۔ ایک آریہ دوست نے میری خاطر عمدہ عمدہ خربوزہ لاکر میرے آگے رکھے اپنے ہی ہاتھ سے کاٹنے لگا۔ پہلے بیج علیحدہ کئے پھر قاشیں بنائیں۔ پھر چھلکے علیحدہ کئے پھر شکر ملائی۔ جب میرے آگے رکھنے لگا تو کہا کہ گوشت کے متعلق آپ کا کیا فتوہ ہے۔ میں نے کہا بندہ تو کوئی گوشت نہیں کھاتا یہ سوال یہود وہ ہے۔ حیران ہو گیا اور کہنے لگا کہ یہ تو بڑے جہانتما ہیں یہ بھڑکا گوشت کے مجوز ہو سکتے ہیں؟ وہ میرے طرز مباحثہ سے ناواقف تھا۔ میں نے کہا کہ میں نے اپنی مادۃ العمر میں ایک برہمن کو گوشت کھاتے ہوئے دیکھا ہے (ایک اودھ کی طرف کا برہمن تھا وہ کشمیر میں فوج کا کرنل تھا بازار سے گوشت لاتا اور راستہ میں کچا ہی کھاتا ہوا جاتا) میں نے ایک قاش اٹھائی اور کہا کہ اس کا نام خربوزہ تو نہیں ہے خربوزہ تو وہ تھا جس کا اکثر حصہ یعنی بیج اور چھلکا وغیرہ تم نے پھینک دیا ہے۔ یہ کیا ہے؟ کہا یہ تو شکریہ کر کوئی مرکب چیز ہی بن گئی ہے جو کچھ اس کا نام رکھا جائے۔ میں نے کہا انسان ایسا مرکب ہے کہ خربوزہ تک کو نہیں کھا سکتا

یہ بھلا گوشت کیا کھا سکتا ہے۔ ہمارے گھر میں گوشت آتا ہے اس میں گھی نہ عفران دار چینی بخشیاں۔ بدین وغیرہ چیزیں ملا کر پکاتے ہیں وہ ایک مرکب تیار ہوتا ہے۔ اسکو گوشت نہیں کہہ سکتے۔ ہاں یہ کہہ سکتے ہیں کہ اس میں گوشت بھی ہے۔ بھلا انسان بکری کی طرح ساگ بھی کھا سکتا ہے؟

مختلف واقعات

۱۰ جنوری ۱۹۱۱ء

ایک تہ ایک موچی میرے پاس فروخت کے لئے ایک جوتی لایا۔ دُور سے تو ابھی معلوم تھی جتنی میں نے ہاتھ میں لیکر دیکھا تو اس میں بھراؤ معلوم ہوا میں نے کہا اس میں تو کھیت معلوم ہوتا ہے وہ بوڑھا موچی مجھ سے کہنے لگا کہ میاں کھوٹ نہ کریں تو روٹی کیسے کھائیں۔ بھلا سچ سے کہیں روٹی ملتی ہے؟ میں نے اس سے کہا کہ تو اتنا بوڑھا ہو گیا ہے اب تک تجھ کو جھوٹ ہی کے ذریعہ سے روٹی ملی ہے؟

(۱۰ - دسمبر ۱۹۱۲ء)

میں ایک مرتبہ جے پور میں تھا وہاں کے راجہ نے اپنے آدمیوں سے کہا ایک بُت خریدو۔ بُت سازوں نے یہ چالاکی کی کہ بُت سے بُت بنا کر شام کے وقت لائے راجہ نے کہا کہ اچھا کل دیکھیں گے۔ ان بتوں میں ایک ٹوٹا ہوا بُت بھی بُت سازوں نے شامل کر دیا تھا۔ صبح کو انہوں نے کہا کہ آپ کے آدمیوں نے رات کے وقت ایک بُت کا گلا کاٹ دیا ہے۔ میں نے کہا کہ میں ہی ایک مسلمان یہاں ہوں مگر مجھ کو تو یہ لوگ ان بتوں کے پاس بھی نہیں جانے دیتے۔ راجہ نے کہا کہ یہ لوگ (بُت ساز) ایسے ہی ہوتے ہیں۔ اُن بُت سازوں کو قیمت اُس بُت کی دیدی۔ میں نے کہا جو بُت اپنا گلا کٹوا بیٹھا وہ بھلا آپ کو کیا فائدہ پہنچا سکتا ہے۔

(۱۵- جنوری ۱۹۱۲ء)

میں نے مختلف اضلاع کے جیلخانوں کے داروغوں سے دریافت کیا ہے معلوم ہوا کہ قیدیوں میں مسلمانوں کی تعداد زیادہ ہے۔ میں نے ایک شہر کے جیلخانہ میں معلوم کیا توکل قیدی ۲۳۵ تھے جن میں صرف ۱۳ ہندو اور ۲۲ مسلمان تھے اور اسی ضلع کے مدرسوں میں کل ۱۴۰۰ لڑکے پڑھتے تھے جن میں صرف ۱۴ مسلمان ۱۳۸۶ ہندو تھے تم غور کرو اور سوچو خدا نے تعالیٰ سے استغفار کرو اور ڈرو۔

(۲۰- جنوری ۱۹۱۲ء)

ایک نوجوان کوئیں نے دیکھا کہ اُس کے یہاں فسق و فجور بہت ہی ہوتا تھا اور رات دن منسی مذاق دل لگی ہوتی رہتی تھی۔ اگرچہ وہ میرا راستہ نہ تھا لیکن میں پھیر کھا کر بھی اسی طرف کو جاتا اور کوئی ان کا ملازم ذرا جھوٹ موٹ بھی کوئی بات کرتا تو میں تھوڑی دیر کھڑے ہو کر باتیں کرنے لگتا۔ میری ہاں بہت بڑی وجاہت تھی۔ پھر کسی وجہ آدمی کا اس طرح کھڑے ہو جانا معمولی بات نہ تھی کہ بے اثر رہے رفتہ رفتہ وہاں اقبیت اور تعلق بڑھ گیا ایک دن دوپہر کے وقت ان کا ایک آدمی آیا میں سمجھ گیا کہ آج نکتہ حل ہونے لگا ہے اس آدمی نے آکر کچھ نہ کہا اور خاموش کھڑا رہا۔ میں نے اسکو دیکھ کر خود ہی کہا چلو اور فوراً اٹھ کر چل کھڑا ہوا۔ وہ بھی میرے ساتھ ساتھ خاموش اور شرمگین صورت بنائے ہوئے چلا۔ وہاں پہنچے۔ میرے جا کر بیٹھنے کے بعد رفتہ رفتہ تمام حاضرین چلے گئے۔ صرف میں اور دو رئیس تنہا رہ گئے۔ میں نے کہا فرمائیے۔ وہ کچھ کہتے ہوئے رُکدائیں نے بڑی جرأت کیا تھا اسکے کچھ کہے بدو ان اس کا کمر بند کھول دیا دیکھا تو عضو تناسل کا بڑا حصہ آشک کے زخم سے گلا ہوا تھا۔ تب مجھ کو معلوم ہوا کہ اس خوشی کے شور میں یہ بے نیچ ہے۔ خدا نے تعالیٰ بے وجہ کسی کو نہیں پکڑتا۔

(۲۷- جنوری ۱۹۱۲ء)

بعض آدمی لباس ہی کے بنانے میں مصروف رہتے ہیں جب یا ست بھوپال میں تھا تو وہاں کے شاہی خاندان میں ایک شادی تھی۔ میرے ایک وہاں کے

شاگرد کہتے جواب بھی وہاں اچھے غمخوار ہیں انہوں نے مجھ سے کہا کہ ہم بھی چلیں گے
میں نے کہا اچھا۔ وہ گھر سے کپڑے بدل کر آئے جو بڑے ہی زرق برق تھے یہ معلوم ہوتا تھا
کہ ان میں سونا ہی سونا ہے وہ جب آگئے تو مجھ سے کہا آپ کپڑے نہیں بدلے۔ میں نے کہا
کہ بھائی ہمارا دوست ہدایت اللہ تو کہیں مکان بند کر کے چلا گیا ہے۔ چنانچہ ویسے ہی
چل کھڑے ہوئے۔ جب پہلی ڈیوڑھی پر پہنچے تو وہ آگے کہتے اور میں پیچھے۔ دربان نے
ان کو روکا۔ میں آگے بڑھ گیا اور دربان سے کہا یہ ہمارے ساتھ ہیں اس نے کہا
اچھا۔ میں نے دربان سے کہا کہ تو انکے لباس کو نہیں دیکھتا۔ اس نے کہا کہ لباس کا کیا
ہے۔ کراہیہ پر اس سے بھی اچھا لباس ہر شخص کو مل سکتا ہے آگے گئے تو وہاں معلوم ہوا
کہ اس وقت خاص دربار ہے۔ سوائے خاندان کے خاص خاص اور چند آدمیوں کے
کوئی نہیں جاسکتا مجھ کو تو دربان نے کہا کہ آپ اندر تشریف لیجا میں لیکن ہمارے ان
بھائی کو وہیں دالان میں بٹھالیا جہاں پہنے سے اور بھی رڈ سا بیٹھے ہوئے تھے۔
غرض کہ میں اپنے اسی سادہ اور معمولی لباس سے اس خاص دربار میں بلا روک ٹوک
چلا گیا۔

(۲۲۔ جون ۱۹۱۲ء ۱۲ بجے دن کے مکان پر)

مجھ کو میووں میں سات میوے بہت پسند ہیں جن میں چار تو ہندوستان سے
کے ہیں اور تین ہندوستان کے۔ کھجور۔ انگور۔ انار۔ سیب۔ آم۔ کیلا جو چھوٹا
ہوتا ہے سنگترہ۔

(۸۔ جنوری ۱۹۰۷ء)

ایک تہہ میں ایک کچھری میں بغرض ادا نے شہادت کیا۔ وکیل نے سوال کیا کہ
تم مولوی ہو؟ میں نے کہا نہیں۔ وہ خاموش رہ گیا۔ بات یہ تھی کہ وہ مجھ پر دروغ حلفی
کا مقدمہ قائم کرنا چاہتا تھا یعنی میں اگر کہتا کہ میں مولوی ہوں تو وہ مجھ سے کہتا سارٹیفکیٹ
دکھاؤ۔ پنجاب یونیورسٹی میں امتحان ہوتا ہے جس میں مولوی۔ مولوی عالم۔ مولوی
فاضل کی سندیں لوگ حاصل کرتے ہیں اور ظاہر ہے کہ میں نے یہ امتحان نہیں دیا

اور مولوی سے مراد وہی یونیورسٹی کا سند یافتہ مولوی مراد لیا جاتا ہیں اس کی اس منصوبہ بازی کو فوراً فراست سے سمجھ گیا تھا

(۱۵۔ مارچ ۱۹۳۳ء بعد نماز جمعہ مولوی محمد علی صاحب کے مخاطب ہو کر)
لباس میں میں نے ترقی نہیں کی جب سے ہوش سنبھالا ہے اسی قسم کا لباس پہنتا ہوں۔

۲۶۔ مئی ۱۹۰۹ء

ایک شخص میرے پاس آیا بوڑھا۔ حاجی۔ آتشک کا مارا ہوا مجھ کو کامل نفین ہو گیا کہ اسکو آتشک لیکن میں حیرت میں غرق ہو گیا۔ کہ یہ حاجی بھی ہے بوڑھا بھی ہے اور بہت نیک آدمی ہے اور پھر یہ مرض! مجھ کو نہایت متفکر اور حیرت زدہ دیکھ کر وہ کہنے لگا کہ آپ کیوں اس قدر حیران ہیں۔ میں نے کہا کہ میں یقیناً کہہ سکتا ہوں کہ سوائے زنا کے کوئی دوسرا سبب آتشک کا ہو نہیں سکتا۔ کہا ذرا سوچ کر بتائیں کہ کوئی اور سبب بھی ہو سکتا ہے؟ میں نے کہا صرف ایک وجہ ہو سکتی ہے وکالت کنوا الی الذین ظلموا فتمسکم النار۔ کہا کہ ہاں بس یہی بات ہے۔ میرے بڑھاپے کی وجہ سے میری بیوی بدکار ہے۔ میں نے اسکو چھوڑا نہیں۔

۲۶۔ مئی ۱۹۰۹ء

میں نے لاہور میں ایک لکچر سنا لکچرار نے کہا کہ میں حساب کے امتحان میں فیل ہوتا رہا یہ دلیل اس بات کی ہے کہ میں مسلمان ہوں میں نے ایک شخص سے جو میرے پاس بیٹھا تھا کہا کہ مجھ کو معلوم ہوتا ہے کہ یہ مسلمان نہیں کیونکہ اللہ تعالیٰ فرماتا ہے لتعلموا عدداً منہم و الحسب بھداً مسلمانوں سے زیادہ کون حساب کو جان سکتا ہے۔

۲۶۔ مئی ۱۹۰۹ء

میں نے تمام دنیا کی تاریخوں کو ٹولا ہے ہمیشہ وہ لوگ جو قیامت کے قائل نہیں ان لوگوں سے جو قیامت کے قائل ہیں شکست کھاتے رہے ہیں قد خسر الذین

کذ جوا بلقاء الله وما كانوا ههنا ينون۔

۲۴ - جون ۱۹۰۹ء

میں نے پاگل خانہ کے ایک اعلیٰ افسر سے دریافت کیا کہ مجنون و غیر مجنون میں کیا فرق ہے اُس نے کہا کہ میں رات دن یہاں رہتا ہوں اور غور کرتا ہوں لیکن آج تک میری سمجھ میں تو کوئی معیار پاگل اور غیر پاگل کا نہیں آیا۔ اسی طرح ایک وکیل سے پوچھا اُس نے کہا قانون میں بھی مجنون و غیر مجنون کا کوئی ماہر الامت یا ز نہیں ہے درحقیقت پاگل میں خلق عظیم نہیں ہوتا اور پاگل جس قدر محنت کرتا ہے اس کا کوئی اجر اُسکو نہیں ملتا۔

(۳۰ - جولائی ۱۹۰۸ء)

میں نے ایک مرتبہ نبی کریم کو خواب میں دیکھا کہ مجھ کو کمر پر اس طرح اٹھا رکھا ہے جس طرح بچوں کو مشک بناتے ہیں۔ پھر میرے کان میں کہا تو ہم کو محبوب ہے۔

(۱۹ - اگست ۱۹۰۸ء)

میں نے ایک وز دودھا اور جلیبیاں خوب کھالیں اُس کی وجہ سے ریاچ بہت حاج ہوئیں اس روز مجھ کو الہام ہوا "بطن الانبياء صامۃ"

۹ - ستمبر ۱۹۰۸ء

میں نے ایسے مسلمان دیکھے ہیں جو صرف انہیں احادیث پر عمل کرتے ہیں جو حضرت ابو ذر رضی اللہ تعالیٰ عنہ سے مروی ہیں اور کسی حدیث کو مطلق نہیں مانتے۔

(۲۱ - ستمبر ۱۹۰۸ء)

میرے پاس ایک شخص پنجرے میں ایک نہایت چھوٹا سفید سٹور کا بچہ بند کر کے لایا۔ اسکو یہ معلوم تھا کہ اس نے کبھی سٹور نہیں دیکھا تھا اور واقعی میں نے اسوقت تک کبھی سٹور نہیں دیکھا تھا۔ اُس نے مجھ سے کہا کہ دیکھو کیسا خوبصورت ہے بتاؤ تو سہی یہ کیا جانور ہے میں نے اُسکو دیکھ کر کہا کہ میں نے اس جانور کو کبھی نہیں دیکھا۔ مگر بڑا ہی بد شکل جانور ہے اُس نے بار بار کہا کہ نہیں یہ تو بڑا

خوبصورت جانور ہے۔ لیکن میں نے ہر بار یہی کہا کہ مجھ کو تو یہ بد شکل ہی معلوم ہوتا ہے۔ آخر میں اُس نے بتا دیا کہ یہ سو رہے ہیں نے کہا کہ تم بھی سچے ہو اور میں بھی۔ اُس نے کہا یہ کیسے ہیں نے کہا کہ میری بیسیوں پشتیں گذر گئی ہوں گی جنہوں نے اس کو شاید دیکھا بھی ہو اور تمہاری بیسیوں پشتیں اس کو کھاتے ہوئے گذر گئیں اس لئے تمہارا گوشت پوست اسی کا بن گیا۔ اور اسی لئے تمہاری نگاہ میں یہ مرغوب ہے، اس نے سن کر کچھ بُرا بھی نہ مانا اور کہا ہاں ہو تو سکتا ہے کہ ایسا ہی ہو۔

(۲۱- جون ۱۹۱۰ء)

اللہم حببنا الی اہلہا وحبب صالحی اہلہا الینا۔ میں نے اپنی غم میں جن جن شہروں کو دیکھا ہے اور جن جن شہروں میں اُس دعا کے نتائج میں نے ہمیشہ دیکھے ہیں مجھ کو جن لوگوں سے محبت ہوئی ہے وہ آج تک اچھے ہی سمجھے جاتے ہیں۔ اور مجھ کو سب ہی اچھا جانتے تھے۔ میں بڑے بڑے شریعہ النفس لوگوں کی صحبت میں بھی گیا ہوں اور خدائے تعالیٰ نے مجھ کو محفوظ رکھا ہے۔

(۸- مئی ۱۹۱۲ء)

میں نے بڑے بڑے مال کمانوالوں کو دیکھا ہے موت اس طرح آجاتی ہے کہ بیشتر سے مطلق خبر نہیں ہوتی۔ ایک بڑے مال کمانے والے کو دیکھا کہ رات کو جب کچھری سے آیا تو نوکر سے کہا چلاؤ وہ جب لیکر آیا تو دیکھا مرا ہوا پڑا تھا۔ وہ ایک پانی بھی خیرات نہیں کر سکا بس دو کھانا۔

(۱۰- مئی ۱۹۱۲ء)

ایک شخص غلام حیدر تھے میں نے ان کو دیکھا کہ تمام دیواروں میں لکڑی اور تین لگواریں ہیں میں نے کہا کہ یہ کیا بات ہو کہا کہ ہم تحصیلدار یعنی مجسٹریٹ شہر کے پاس شکایت لیکر گئے کہ ہم کو چوہوں نے بہت تنگ کیا ہے آپ اس تکلیف سے

سم کو بچائیں۔ انہوں نے کہا کہ چوہوں کا تو سم کچھ نہیں کر سکتے۔ لہذا اب خود حفاظتی کیلئے خود ہی سامان کر رہے ہیں۔

(۱۶۔ اکتوبر ۱۹۱۲ء)

میں ایک تہہ ریل میں سفر کر رہا تھا میرے پاس اسی کمرہ میں دو سکند کلاس کا کمرہ تھا) ایک ایسا شخص بھی تھا جو مجھ کو جانتا تھا اور شراب بہت پیتا تھا۔ بار بار اٹھتا میرے پاس آتا اور کہتا کہ مولوی صاحب مجھ کو قرآن شریف پڑھاؤ مگر صبح۔ لفظ صبح کو کھینچ کر کہتا اور شہ کی وجہ سے گر پڑتا مجھ کو اسکی شراب کی بدبو سے ہی بہت تکلیف تھی یہ اسکا بار بار مجھ سے مخاطب ہوتا اور بھی موجب تکلیف ہوا میں نے اپنے دوسرے ہمراہی سے کہا کہ یہ تو موجب تکلیف ہوتا ہے کیا کیا جائے اُس نے کہا کہ بہت اچھا اگلا سیشن آنے دو میں اسکا علاج کر دوں گا چنانچہ گوجرانوالہ کا سیشن آیا وہ اُترا اور خدا جانے کسی شخص سے کیا کہہ آیا۔ میں نے دیکھا کہ پلیٹ فارم پر ایک شخص دوسری کھڑکی کے سامنے آکر کھڑا ہوا اس شرابی کو آواز دی وہ کھڑکی کے قریب گیا اُس نے چپکے سے اُس سے کوئی مختصر سی بات کہی جو میں نے نہ سنی وہ شرابی ہی وقت بوقت تمام اُترا اور صرف اپنا ٹکٹ لئے ہوئے سیشن سے باہر گیا اور شہر کی طرف دوڑتا ہوا چلا گیا میرے ساتھ تھی نے کہا کہ بس اب آپ اطمینان رکھیں یہ یہاں واپس نہ آئیگا۔ چنانچہ ایسا ہی ہوا۔ وہاں گاڑی بہت دیر پھڑکی اور چل بھی دی لیکن وہ شرابی سیشن پر واپس نہ آیا لیکن میں میرے ہمراہی شخص نے مجھ کو یہ نہ بتایا کہ اس نے کیا الفاظ کہلوائے تھے۔

۷۔ مئی ۱۹۰۹ء

مسلمانوں میں بدکاری کی بہت عادت ہو گئی ہے اور پھر بدکاری کو بدکاری بھی نہیں سمجھتے۔ میں نے ایک شخص کو نصیحت کی کہ تو فلاں عورت سے ناجائز تعلق نہ رکھ اُس نے کہا کہ اُمی عورت تو اپنی برادری اور قوم کو چھوڑ کر فساداری کا ثبوت بنا اور میں مرد ہو کر اس کو چھوڑ دوں اور بیوفائی کروں؟ یہ اقرار باللسان و تصدیق بالقلب کے خلاف ہے۔

(۱۲ فروری ۱۹۱۲ء)

سندوتان میں مراد آباد ایک شہر ہے وہاں میرا ایک بڑا محسن تھا جس نے بیماری میں میری بڑی بڑی خدمتیں کی ہیں۔ میں بیماری کی حالت میں وہاں رہتا تھا وہاں ایک غوریت ہر روز صبح اٹھ کر پاخانہ میں جا کر قدحہ کے آگے سجدہ کرتی تھی اور کہتی تھی کہ میا کھڑی تو مجھ کو بیٹا دے تو تجھ میں ہر گھایا کروں گی۔

۱۰۔ مئی ۱۹۰۶ء

ایک شخص کسی بزرگ کی اولاد میں سے تھے اور سخت بیمار تھے میں نے ایک مرنہ ان سے کہا کچھ پڑھنا اور سیکھنا چاہیے کہنے لگے بندر سیکھا کرتے ہیں کھلا کہیں شیر بھی سیکھتے ہیں؟ ہم شیروں کی اولاد میں بندروں کی اولاد نہیں سیکھنا ہمارا کام نہیں۔ میں نے کہا حضرت تشبیہوں سے تو کام نہیں چلتا باز سیکھ جاتے ہیں لیکن کوئے نہیں سیکھتے۔ وہ اس قدر ناراض ہوئے کہ علاج موقوف کر دیا۔

۲۴۔ مئی ۱۹۰۹ء

ایک تہ میرے دل میں کسی گناہ کی خواہش پیدا ہوئی میں نے بہت سی حائیں لے کر اپنی ہر ایک جیب میں ایک ایک حائل رکھی۔ ایک حائل ہاتھ میں رکھنے کی عادت ڈالی۔ بستر پر۔ سامنے الماری پر۔ مکان کی کھونٹیوں پر غرض کوئی جگہ ایسی نہ تھی جہاں قرآن سامنے نہ ہو۔ بس جب وہ خیال آتا قرآن سامنے ہوتا اس پر عمل کرنا ضروری ہے۔ یہاں تک کہ نفس تنگ ہو گیا اور اس گناہ کا خیال ہی جاتا رہا۔

(۲۶۔ مئی ۱۹۰۹ء)

ایک تہ میں نے رمضان کے مہینہ میں بحالت بیماری روزے رکھنے شروع کئے تو میری دستوں کی بیماری رفع ہو گئی۔ میں نے سمجھا کہ یہ روزے تو اکسیر ہیں۔ لیکن بعد میں میں نے دیکھا کہ میری قوت رجولیت بالکل جاتی رہی۔ میں نے سمجھا کہ بیماری کی حالت میں روزے رکھنا ایک غلطی تھی یہ اسکی سزا ہے۔ اٹھارہ یا انیس دن تک خوب

توبہ کی تبت وہ کیفیت دُور ہوئی۔

(۱۱۔ جولائی ۱۹۰۹ء)

ایک بڑا آدمی تھا وہ لاہور کا رہنے والا تھا۔ لاہور میں وہ اور میں دونوں باتیں کرتے ہوئے بازار میں ہو کر گزرے۔ اُس نے کہا کہ دوزخ کے فذاب کو آپ غیر مقطوع مانتے ہیں؟ میں نے کہا نہیں۔ کہنے لگا پھر تو کوئی خوف کا مقام نہیں کیونکہ ایک ایک انسان اُس سے نجات تول ہی جائے گی۔ یہ گفتگو جس وقت ہوئی تو ہم بازار چوک میں تھے۔ میں نے فوراً جاتے جاتے کھڑے ہو کر جیب میں سے دو روپیہ نکالے اور اُس سے کہا یہاں کوئی شخص تمہارا واقف نہیں تم یہ دو روپیہ لے لو اور میں تمہارے سر پر ایک چوڑا لگاؤں۔ گھبرا کر کہا کہ کہیں مار نہ بیٹھنا مسئلہ میں سمجھ گیا ہوں (مدعا یہ کہ قیامت کے دن جہاں اولین و آخرین سب جمع ہوں گے ایک شریف انسان کیسے اپنی ذلت گوارا کر سکتا ہے)

(۲۵۔ جنوری ۱۹۰۹ء)

میرا ایک دوست تھا اُس میں بہت سے غیوب تھے میں نے اُس سے کہا کہ تم لوگوں کو وعظ بہت کیا کرو اُس نے اسپر عمل کیا اور اسکے بہت سے غیوب خود ہی کم ہو گئے۔

(۲۶۔ جنوری ۱۹۰۹ء)

ایک شخص نے مجھ سے کہا کہ تم فلاں شخص کو کیسا سمجھتے ہو میں نے کہا بہت اچھا میں نے پھر بہت اصرار سے کہا کہ تم بہت اچھا سمجھتے ہو؟ میں نے کہا ہاں۔ بعد میں اُس نے کہا کہ وہ تو مرزا صاحب کو نہیں مانتا میں نے کہا اگر اسکو ملک بھی مان لیں تب بھی کوئی حرج نہیں کیونکہ ملائکہ نے ایک خلیفہ (آدم علیہ السلام) پر اعتراض انکار غلطی سے کیا تھا۔

(۸۔ اگست ۱۹۰۹ء)

میں کہیں جا رہا تھا راستہ میں ایک شخص میرے ساتھ ہو لیا۔ میں جانتا تھا کہ یہ اپنی بیوی سے بدسلوکی کرتا ہے۔ میں نے چپتے چپتے اُس سے کہا کہ قرآن کریم میں آیا ہے وعاشروہن بامعروف تعلیم کسی کتاب میں سوائے قرآن مجید کے نہیں

اُس نے اُسی وقت مجھ سے کہا کہ مجھ کو اجازت ہے؟ میں نے کہا جاؤ۔ وہ سیدھا اپنے گھر پہنچا اور میری سے کہا کہ نور الدین سے میں نے آج ایک بات سنی ہے اُسکو صرف آدھا چاہتا ہوں ورنہ میں تجھ سے ناراض بہت ہوں۔ اُسی وقت عورت سے بمبستر ہوا ایک لڑکا ہوا۔ پھر دوسرا ہوا۔ پھر تیسرا۔ پھر چوتھا۔ وہ عورت یہاں بھی آئی تھی۔ میں نے کہا کیسے آئیں؟ کہا کہ یہ کنبہ دکھانے آئی ہوں کیونکہ تمہاری کسی نصیحت سے میرا خاوند میری طرف متوجہ ہوا تھا۔ خضرؑ کہ میرا قرآن سنانا بیکار نہ گیا۔

(۲۰۔ دسمبر ۱۹۰۶ء)

میں نے ایک تہہ کسی کا علاج کیا ایک بڑھیا نے تدرانہ میں مجھ کو سکھوں کے وقت کاتانے کا ایک پیسہ دیا۔ میں نے نہایت خوشی اور شکر گزاری کے ساتھ لے لیا اور اپنے دل میں سوچا کہ میں اسکو اگر خدا کے نام پر کسی کو دے دوں تو کم سے کم اس ایک پیسہ سے سات سو پیسے بنا سکتا ہوں مثل الذین ینفقون
اموالہم فی سبیل اللہ الخ (سورہ بقرہ رکوع ۲۶)

(۲۱۔ دسمبر ۱۹۰۶ء)

جموں میں ایک پٹھان تھے وہ میرا لحاظ بھی بہت کرتے تھے ایک مرتبہ مجھکو اپنی نمبض دکھائی میں نے دیکھا کہ نمبض نہایت ہی کمزور چلتی ہے۔ میں نے اُن سے کہا کہ کیا تم نے عیاشی کی ہے؟ کہنے لگے کہ مولوی صاحب آپکی مجلس میں ایک مرتبہ زنا کی برائی سن کر میں نے تو زنا سے بالکل توبہ کر لی ہے اور اب قطعاً زنا کے پاس نہیں پھٹکتا میں نے کہا اچھا اور کسی ذریعہ سے آپکی منی خارج ہوئی ہے کہا کہ ہاں یہ بات ضرور ہے کیونکہ میں نے اُسی روز سے دولٹ کے رکھ لئے ہیں اُن کے ساتھ اغلام کرتا ہوں۔ میں نے کہا کہ خاں صاحب کیا یہ زنا نہیں ہے؟ کہا مولوی صاحب وہ دونوں لڑکے مندوؤں کے ہیں اور مندوؤں میں بھی برہمنوں یعنی ہمارا ج کے پیجاریوں کے۔ بھلا مسلمانوں کے لڑکوں کے ساتھ میں یہ کام کر سکتا تھا؟

اُن خالص صاحب کو بالکل یہ خبر ہی نہیں تھی کہ اعلیٰ م بھی کوئی بڑی چیز ہے ورنہ وہ اس
 عرصہ میرے سامنے سرگرم گفتگو نہ کرتے کیونکہ وہ میرا بڑا لحاظ اور ادب کرتے تھے۔
 ایک اور بوڑھے انگریزی تعلیم یافتہ شخص تھے۔ وہ میرے ساتھ جب سیر
 وغیرہ میں ہوتے اور نماز کا وقت آتا تو نماز میں شریک ہو جاتے۔ میں نے ایک
 روز پوچھا کہ آپ کا ہمیشہ وضو رہتا ہے فرمائیے لگے کہ مولوی صاحب ہم شراب
 بھی پیتے ہیں اور رتھیاں بھی لکھتے ہیں مگر رات کو یہ کام کرتے ہیں دن کو نہیں۔
 صبح اٹھ کر غسل کرنا اور صابون سے نہانا بھی ہمارے فیشن میں داخل ہے۔ پھر دن
 بھر نہ شراب پیتے ہیں نہ زنا کرتے ہیں وضو ڈٹے تو کیسے؟ ان کے نزدیک وضو
 صرف زنا اور شراب ہی سے ڈٹتا تھا۔ میرے اظہار تعجب پر کہنے لگے کہ کیا
 مولوی صاحب اور بھی کسی چیز سے وضو ڈٹتا ہے؟ ان باتوں کا ذکر اس وجہ
 سے کیا گیا کہ آج کل مسلمان شریعت سے کس قدر ناواقف ہیں اور حالت
 کہاں تک پہنچ گئی ہے۔

جناب خالص صاحب۔ السلام علیکم ورحمۃ اللہ وبرکاتہ
 آپ آج کل حضرت خلیفۃ المسیح کی سوانح عمری لکھ رہے ہیں۔ میرا
 بڑا جی چاہتا ہے کہ کسی طرح میرا نام اس متبرک کتاب میں لکھا
 جائے لہذا میں ایک بات لکھنا ہوں کہ میں جس روز حضرت
 صاحب سے بیعت ہوا تھا تو آپ نے اُس روز رات کو احیاء العلوم کا
 درس دیتے ہوئے مجھ سے فرمایا کہ اب تم حضرت صاحب سے واقفیت پُر پانا
 میں نے کئی روز تک کوشش کی لیکن کامیاب نہ ہوا ایک روز درس
 قرآن کے بعد مسجد میں میں نے حضرت صاحب سے مصافحہ کیا۔ پھر
 دروازہ کے قریب مصافحہ کیا تو حضرت صاحب نے میری پیٹھ پر
 ہاتھ رکھا اور کہا کہ تم کہاں سے آئے ہو میں نے کہا کہ نادون ضلع کا گروہ

انہوں نے میرے والد کا نام پوچھا تو میں نے کہا کہ ان کا نام
 وزیر خاں اور وفات ہو چکے ہیں اور اب میرے تایا حمید خاں
 پرورش کھتے ہیں اس کو شکر حضرت صاحب نے میری پیٹھ تھپکی اور فرمایا
 کہ تم ہمارے پاس روز آیا کرو اور ہمارے ساتھ محبت کیا کرو
 اور ہمارے ساتھ واقفیت پیدا کرو۔ حضرت صاحب کی اس
 بات سے مجھ کو پتہ لگ گیا کہ انکو عقیموں سے بڑی مہمزدی ہے
 اور مجھے ان کے یہاں جانے کا حوصلہ ہو گیا اور اب میں ان
 کے یہاں بغیر کسی کی ہمراہی کے چلا جاتا ہوں۔ اگر اس بات کے
 ذریعہ سے میرا نام کسی جگہ آپ درج کر سکیں تو بڑی مہربانی
 ہوگی۔ والسلام

راقم

آپ کا شاگرد محمد نذیر خاں فورٹہ ہائی

۵۔ جولائی ۱۹۱۲ء

(۳۔ نومبر ۱۹۱۲ء)

وزیر آباد کے سٹیشن پر ایک شخص نے جو ویل تھا اور جموں میں رہتا تھا مجھ سے
 کہا کہ آپ قرآن کریم کی بڑی تعریف کرتے ہیں بتاؤ صرف و نحو عربی کہاں پڑھیں ہیں نے
 کہا آپ نے انگریزی پڑھنے میں محنت کی ہے؟ کہا کہ نہیں صرف تو نہیں پڑھی جاتی۔ میں نے کہا
 قرآن میں قال کی بجائے قول نہیں لکھا اسلئے صرف کی ضرورت نہیں۔ کہا نحو۔ میں نے کہا
 قرآن میں زیر زیر سب لکھے ہوئے ہوتے ہیں۔ کہا معانی۔ بیان۔ بدیع۔ میں نے کہا ان کی
 ضرورت نہیں۔ کہا عروض و قافیہ میں نے کہا اسکی بھی ضرورت نہیں۔ کہا لغت کی ضرورت
 ہے میں نے کہا ہر مسلمان کو دن رات میں نماز۔ السلام علیکم۔ انا للہ۔ سبحان اللہ وغیرہ بہت
 سی عربی پڑھنی پڑتی ہو۔ کہنے لگا تو لو اقول لا اسد یداً کا ترجمہ کس لغت سے کریں میں نے کہا گلاؤ
 گل ہندی یہ اسکا ترجمہ ہے۔ کہنے لگا بہت اچھا حضور اب قرآن پڑھا کروں گا۔

بِسْمِ اللَّهِ الرَّحْمَنِ الرَّحِيمِ
نَحْمَدُكَ وَنُصَلِّي عَلَى رَسُولِكَ الْكَرِيمِ

سپاس یا ریکی

میں نے اس کتاب کی طبع کا کام شروع ہونے سے پہلے بذریعہ اخبار احباب سے درخواست کی تھی کہ ایک ایک روپہ کتاب کی پیشگی قیمت بھجودیں تاکہ چھپوائی کے کام میں خرچ کی طرف سے آسانی ہو۔ لیکن میں بہت جلد سمجھ گیا کہ میری یہ حرکت ایک غلطی تھی جو نادانی اور جلد بازی سے ناشی ہوئی تھی۔ استغفر اللہ

ربنا من کل ذنب و اتوب الیہ

جن احباب نے میری آواز پر لبیک کہا اور کتاب کی قیمت کا پیشگی روپہ بھجودیا ان کی تعداد چالیس ہے۔ میں نے ان کے لئے دعائیں کی ہیں۔ انکی محبت میرے دل میں بہت ترقی کی اور ان کی عزت کا مقام میری نگاہوں میں بہت بلند ہو گیا ہے جزاھم اللہ احسن الجزاء ولقاءھم اللہ فضرۃ و سرورا۔ اب جبکہ کتاب تیار ہو چکی ہے سب سے پہلے انہیں کی خدمت میں روانہ ہوتی ہے۔ جناب الہی کا ہزار ہزار بے شمار شکر و احسان ہے کہ پیشگی قیمت بھینچنے والوں میں قریباً سب غریب یا متوسط الحال اور اہل دل احباب ہیں۔ خدائے تعالیٰ نے مجھ کو غالی جناب لوگوں کے گرانبار احسان کی زیر باری سے محفوظ رکھا ہے

اٹھا سکتے نہیں اب بار احساں یہ رہیں یونہیں الہی ناتواں ہم بدر قادیانی اور الحق دہلوی کا بے انتہا شکر گزار ہوں کہ انہوں نے اس کتاب کے متعلق میری مدد کرنے میں وسعت حوصلہ سے کام لیا یعنی احباب کو

میری ہمدردی کی تحریک کی۔ اسی طرح الحکمہ کا بھی تشکر اور مرہون احسان ہوں انجمن
دوست محمد خان صاحب جہانہ نے بذریعہ خط میری ہمت بڑھائی اور ہمدردی کا اظہار
فرمایا۔ اسی طرح حضرت غلام رسول صاحب انسپٹر پولیس سرگودھا ضلع شاہ پور۔ انجمن
ماسٹر فقیر اللہ خان صاحب ہتھم میگزین نے اس کتاب کے پھینے میں ہمیشہ ایسے
علامات ظاہر کئے جس سے انکی کمال ہمدردی اور محبت کا یقین مجھ کو ہوتا رہا۔ حضرت
مولانا مولوی محمد علی صاحب ایم۔ اے ایڈیٹر ریویو آف ریلیجنز کی توجہ فرمائی جس سے
بڑھکر مستحق شکر گزاری ہے مگر تفصیل ہمدردی اور اظہار سپاس کی ضرورت بالکل نہیں کیونکہ
ان کا مقام اس سے اعلیٰ ہے میرے ایک ہم وطن مولانا بخش باورچی کی ہمت افزائی بھی مجھ کو
انشاء اللہ تعالیٰ یاد رہے گی۔ برخوردارم مولوی عبدالرحمن صاحب (رئیس العکرم) نے آئینہ کمالات
اسلام اے عربی مضمون کا ترجمہ کر کے (جو مقدمہ میں شامل ہے) میرا کسی قدر ماتھے بٹایا
محمد و مولانا حافظ روشن علی صاحب نے کتاب کا نام مراقاة الیقین فی حیوۃ نور الدین
تجویز فرمایا۔ منشی کرم علی خان صاحب (بھٹی راجپوت) خوشنویس نے اس کتاب کی کتابت
میں اپنی شرافت کا پورا پورا ثبوت دیا۔ ذیل میں پیشگی قیمت بٹھانے والوں کے نام
درج کئے جاتے ہیں جن کا اوپر ذکر ہو چکا ہے۔ ان میں چار پانچ حضرات ایسے
مجھے ہیں جنہوں نے بجائے ایک روپیہ کے دو تین۔ چار۔ پانچ روپیہ بٹھائے ہیں۔
جس ترتیب سے میرے پاس پیشگی قیمتیں پہنچی ہیں اسی ترتیب سے نام لکھے جاتے ہیں۔
خدایا اس کتاب میں اول سے آخر تک جس قدر لوگوں کے نام درج ہیں ان سب
کے ساتھ تو رفیق و عطا و کرم کا برتاؤ کر۔ آمین۔

- ۱۔ مفتی محمد صادق صاحب
- ۲۔ عبدالرحیم خان صاحب بن مولیٰ غلام حسین خان پشاوی
- ۳۔ سراج الدین صاحب خیاط
- ۴۔ محمد ابراہیم صاحب مولیٰ معرفت عبدالرشید برادرش
- ۵۔ شیخ عبدالرحمن صاحب لاہوری نو مسلم مدرسہ احمدیہ
- ۶۔ محمد عمر الدین صاحب بازار حیدر آباد سندھ
- ۷۔ محمد عبداللہ خان صاحب گرد اور قانگو ڈاک خانہ
بھائی پھیر تحصیل پونیال ضلع لاہور۔
- ۸۔ حکیم محمد حسین صاحب قریشی
- ۹۔ ڈاکٹر غلام محمد صاحب موچی دروازہ لاہور

- ۱۰- شیخ محمد حسین صاحب سوداگر یادگیر
گلبرگر - حیدر آباد دکن -
- ۱۱- محمد شینی صاحب بھاگلپوری -
- ۱۲- شیخ خدا بخش صاحب پشاور -
- ۱۳- عبد الحمید صاحب حیدر آبادی -
- ۱۴- محمد اکبر صاحب کلرک دفتر پوٹیکل
ڈیره غازی خاں
- ۱۵- عبد الغنی صاحب احمدی موٹو - وسط ہند
- ۱۶- مرزا محمد احسن بیگ صاحب کٹن گنج -
کوٹہ - راجپوتانہ
- ۱۷- بابو عطاء الہی صاحب سیشن ماسٹر وزیر آباد
- ۱۸- شیخ نیاز احمد صاحب تاجر وزیر آباد
- ۱۹- عبد الغنی صاحب خلف المرشدید
مولوی برہان الدین صاحب
- ۲۰- ڈاکٹر الہی بخش صاحب
- ۲۱- رحیم بخش صاحب احمدی ہیڈ ڈرامین کراچی -
- ۲۲- پوٹووی غلام حسین صاحب سیشن ماسٹر بہاولپور
- ۲۳- عبدالعزیز صاحب بیکری ٹریڈ جٹ میرٹھ -
- ۲۴- ہاشم علی صاحب گرد اور قاتوگو -
- ۲۵- نام و پتہ تحقیق نہیں ہوا - بذریعہ محاسب
صاحب صدر انجمن
- ۲۶- منشی طفیل احمد صاحب سپرنٹنڈنٹ چنگی
چندوسی
- ۲۷- عزیز علی گل محمد خانصا - زیدہ - پشاور
- ۲۸- نظام الدین صاحب ایسٹ افریقہ -
- ۲۹- منشی علی محمد خانصا - قانگوریاست کپور تھلہ
- ۳۰- منشی گلاب الدین صاحب ہتاسی -
- ۳۱- مولوی نواز حسین خانصاحب شاہ آبادی -
- ۳۲- بابو برکت علی صاحب شملہ
- ۳۳- سید فخر الاسلام صاحب حیدر آباد دکن -
- ۳۴- ابو عبد اللہ غلام محمد صاحب پھلوری -
شاہ پور کنڈی
- ۳۵- محمد جان صاحب - نروبی
- ۳۶- منشی سکندر علی خانصاحب مدرس مدرسہ تعلیم الاسلام
- ۳۷- منشی فقیر اللہ صاحب خلف منشی غلام محمد صاحب
- ۳۸- محمد عبداللہ صاحب منشی ضلع داری - بیرلوالہ
- ۳۹- منشی عبدالحق صاحب وڈالہ بانگر
- ۴۰- انویم سب مختار احمد صاحب مختار شاہین پوری

المستغفر من اللہ المنان

اکبر شاہ خاں بن مولوی محمد نادر شاہ خان نجیب آبادی ثم قایانی

آئینہ مقصد نما

صفحہ	مضمون	صفحہ	مضمون
۱۳۵	بھیرہ	۱	مقدمہ
۱۴۱	ریاست کشمیر و جموں	۶	تمہید
۱۴۰	خاتمہ یعنی عطر مجموعہ	۱۲	گزارش
۱۴۱	اہل خاندان ایام طفولیت	۱۶	شجرہ نسب
۱۸۲	متعلق بہ اہل و عیال	۱۷	حضرت مسیح موعود فرماتے ہیں
۱۸۵	عہد جوانی - طلب علم	۳۰	مذہب و عقائد
۱۹۱	متعلق بہ اساتذہ	۵۵	نور دین اعظم
۱۹۵	دوست آشنا	۵۵	طفلی و عنفوان شباب
۲۰۱	وطن یعنی بھیرہ وغیرہ	۵۸	رامپور اور لکھنؤ
۲۱۲	لکھنؤ - رامپور وغیرہ	۷۷	بھوپال میں پہلی مرتبہ
۲۱۸	کشمیر و جموں	۸۹	حرمین کے لئے سفر
۲۳۰	بعض مولوی صاحبان	۹۴	مکہ معظمہ میں پہلی مرتبہ
۲۴۰	شیعہ	۱۰۱	مدینہ طیبہ
۲۴۵	عیسائی	۱۰۹	مکہ معظمہ میں دوسری مرتبہ
۲۵۲	ہندو - دھریہ	۱۱۴	بھیرہ
۲۵۸	مختلف واقعات	۱۲۶	عجیب سفر
۲۷۰	سپاس یاریگری	۱۳۱	بھوپال میں دوسری مرتبہ

ہماری چند دیگر مطبوعات

۱۰/	احادیث العمل (منتخب احادیث)	۲/-	سلسلہ تصنیفات احمدیہ جلد دوم
۱/۴	سیرت خیر البشر (بے جلد)	۲/۸	چہارم " " "
۱/۴	تاریخ خلافت راشدہ	۳/۸	پنجم " " "
۲/۸	النبوت فی الاسلام	۲/۱۲	ہفتم " " "
۱/۴	مقام حدیث	۲/۱۲	ہشتم " " "
۴/۶	مجدد اعظم حصہ اول		ملفوظات احمدیہ حصہ اول تا ہفتم
۲/۱۲	" " دوم	۱/۸	فی حصہ
۴/-	" " سوم	۲/-	صرف حصہ دوم کی قیمت
۱/۱۴	میثاق النبیین حصہ اول		بیان القرآن اردو ترجمہ و تفسیر
۴/-	" " حصہ دوم	۱۶/۴	قرآن کریم ہر سہ جلد مجلد
۷/۸	قرآن مجید معراطر زآسان		فضل الباری اردو ترجمہ و مفصل
-/۵	قاعدہ یسرنا القرآن حصہ اول		حواشی صحیح بخاری ہر دو
-/۱۲	" " مکمل	۱۸/۱۲	حصص
-/۱۲	مباحثہ راو لپنڈی	۳/۸	حائل شریف مجلد
-/۱۰	" " دہلی	۱/۲	جمع قرآن
-/۱۲	اثینہ احمدیت	۱/۴	مسیح موعود (بے جلد)
۱۰/-	مفتاح القرآن	۴/-	زندہ نبی کی زندہ تعلیم

ملنے کا پتہ

احمدیہ انجمن اشاعت اسلام

احمدیہ بلڈنگس، لاہور

سرورق رپن پرنٹنگ پریس، بل روڈ، لاہور میں چھپا